

परियत्ति सद्धम्म पालक प्रवेश तृतीय वर्ष (तह ६)

प्रथम पत्र

बुद्धकालीन श्रावक चरित्र, परित्त सुत्त, पालि भाषा अवतरण

समग्र उद्देश्य :

विद्यार्थीहरूले बुद्धकालीन श्रावक कथासँग सम्बन्धित विविध उपदेश, परित्राण तथा पालि भाषा पनि सिकेर बुद्धधर्मका विविध विषयमा ज्ञान हासिल गर्न सक्नेछन् ।

सिकाइगत उद्देश्यहरू :

१. बुद्धका अग्रश्रावक सारिपुत्रको जीवनी, उनीसँग सम्बन्धित विभिन्न घटना तथा उपदेशहरूको अध्ययन गरी बुद्धले देशना गर्नुभएको विविध विषयमा ज्ञान हासिल गर्नेछन् ।
२. भगवान् बुद्धले विभिन्न समयमा देशना गर्नुभएको परित्राण पाठहरूमध्ये महाजयमंगल गाथा, जयमंगल गाथाको पालिमा कण्ठ गर्न सक्नेछन् तथा त्यसको अर्थ पनि बुझ्नेछन् ।
३. भगवान् बुद्धले धर्मदेशना गर्न प्रयोग गर्नुहुने भाषा पालि भाषाको भाषागत ज्ञान तथा व्याकरणीय ज्ञान पाउनुको साथै अनुवाद गर्ने क्षमता पनि वृद्धि हुनेछ ।

बुद्धकालीन श्रावक चरित्र, परित्त सुत्त, पालि भाषा अवतरण

“पञ्जा नरानं रतनं”

परियत्ति शिक्षा

परियत्ति सद्धम्म पालक प्रवेश तृतीय वर्ष (तह ६)

प्रथम पत्र

बुद्धकालीन श्रावक चरित्र, परित्त सुत्त, पालि भाषा अवतरण



Dhamma.Digital



अखिल नेपाल भिक्षु महासंघ
नेपाल बौद्ध परियत्ति शिक्षा



केन्द्रीय कार्यालय : विश्व शान्ति विहार, नयाँ बानेश्वर, मीनभवन, काठमाडौं
फोन नं. : ४१०६९३६, ४१०६९४१, E-mail: pariyatti2556@gmail.com

(तह ६, प्रथम पत्र)

अखिल नेपाल भिक्षु महासंघ
नेपाल बौद्ध परियत्ति शिक्षा

‘पञ्चा नरानं रतनं’

परियत्ति शिक्षा

‘परियत्ति सद्धम्म पालक’ को

प्रवेश तृतीय वर्ष (तह ६)

प्रथम पत्र

बुद्धकालीन श्रावक चरित्र, परित्त सुत्त,
पालि भाषा अवतरण



प्रधान सम्पादक

भिक्षु धर्मगुप्त महास्थविर

सम्पादक मण्डल

भिक्षु बोधिज्ञान महास्थविर

भिक्षु निग्रोध महास्थविर

अमिता धाख्वा

डा. त्रिरत्न मानन्धर

डा. रीना तुलाधर बनिया

प्रकाशक : अखिल नेपाल भिक्षु महासंघ
नेपाल बौद्ध परियत्ति शिक्षा
पाठ्यक्रम तथा पाठ्यसामग्री समिति

प्रकाशनार्थ आर्थिक सहयोग : **उमा मानन्धर सपरिवार**
चप्पल कारखाना, चक्रपथ

दाता परिवारलाई साधुवाद ।।

दिवंगत श्रीमान् मच्छेनारायण मानन्धरको सुगति र निर्वाण कामना गर्दै 'परियत्ति सद्धम्म पालक' को प्रवेश तृतीय वर्ष (तह ६), प्रथम पत्रको यस पाठ्यपुस्तक प्रकाशनार्थ आर्थिक सहयोग गर्नुहुने
उमा मानन्धर परिवारलाई साधुवाद ।

सर्वाधिकार : अखिल नेपाल भिक्षु महासंघ

तृतीय संस्करण : ५०० प्रति

बु.सं. २५६९

वि.सं. २०८२

ने.सं. ११४५

ई.सं. २०२५

मुद्रण : आईडियल प्रिन्टिङ्ग प्रेस, ग्वार्को, ल.पु.

सहयोगार्थ मूल्य : २००/-

(नोट : यस पुस्तक विक्री भएको रकम पुनःसंस्करणको लागि प्रयोग हुनेछ ।)

(दोश्रो संस्करणबाट)

‘पञ्चा नरानं रतनं’

परियत्ति : तृतीय प्रवेश शिक्षा

कक्षा-६, भाग-१, नेपाली

(बु.सं. २५४६ देखि स्वीकृत)



(नेपाल बौद्ध परियत्ति शिक्षा समितिको निर्देशन अनुसार प.स.पा.
को प्रवेश तृतीय वर्ष प्रथम पत्रको पाठ्य-पुस्तक)

सम्पादन तथा संयोजन

कोण्डुन्य

(संयोजक : नेपाल बौद्ध परियत्ति शिक्षा, पाठ्यक्रम समिति)

प्रकाशन वर्ष : बु.सं. २५६२, ने.सं. ११३९ वि.सं २०७५, ई.सं. २०१८



केही शब्द

नेपालको बुद्ध शासनिक क्षेत्रमा अखिल नेपाल भिक्षु महासंघबाट भ्रण्डै ४० वर्ष देखि संचालित नेपाल बौद्ध परियत्ति शिक्षाको विशिष्ट देन सर्वविदितै छ। यस्को श्रेय बुद्धशासनप्रति श्रद्धा र श्रम समर्पित गर्दै आउनु भएका नेपाल बौद्ध परियत्ति शिक्षाका संचालन सम्बन्धित पदाधिकारी, सदस्यहरू, परियत्ति शिक्षाका सम्पूर्ण केन्द्रका प्रबन्धक र शिक्षक-शिक्षिकाहरू, पुस्तक प्रकाशक र पुरस्कार वितरणार्थ श्रद्धालुहरूलाई छ।

नेपाल बौद्ध परियत्ति शिक्षालाई व्यापक रूपमा फैलाउन परिवर्तित परिप्रेक्ष अनुसार नेपाल बौद्ध परियत्ति शिक्षाका विविध पक्षहरूमा समयानुकूल परिवर्तित र परिवर्द्धित गरिदै लानुपर्ने कुरालाई ध्यानकेन्द्रित गरी नेपाल बौद्ध परियत्ति शिक्षाको नियमावली बनेको र पाठ्यक्रम निर्माणमा प्रयास भएको छ। यसै अन्तर्गत प्रवेश तृतीय वर्षको पत्रगत नेपाली भाषामा सिङ्गो एक पुस्तकमा उपलब्ध हुने गरी पाठ्य-पुस्तक प्रकाशित हुनु “धम्मपीति” को विषय हो।

अखिल नेपाल भिक्षु महासंघबाट संचालित नेपाल बौद्ध परियत्ति शिक्षा नेपालको बुद्धशासनिक क्षेत्रमा आफ्नै विशेषता र देन रहेको कुरा स्पष्ट हुँदै आएको छ। परियत्ति शिक्षाको प्रारम्भ समयमा अध्ययन गर्ने विद्यार्थी, परियत्तिका शिक्षक-शिक्षिका तथा शुभचिन्तकहरू उत्तरोत्तर उन्नति-प्रगति गरिदै यसलाई व्यवस्थित ढङ्गले अगाडी बढाई शिक्षा प्रणाली अनुरूप वैज्ञानिकीकरण गरिदै पाठ्य-पुस्तकलाई व्यवस्थित गरी अध्ययनार्थीहरूलाई सुलभ गरिदै जानुमा सचेतता देखिनु पनि सकारात्मक कदम हो।

पाठ्य-पुस्तकलाई प्रयोगमा ल्याई अनुभवी शिक्षकले पाठ्यक्रमद्वारा लक्षित विषयवस्तुलाई विविध श्रोतको सदुपयोग गरी सफलतापूर्वक अध्यापन गर्न सक्ने हुन्छ, तापनि सहजरूपमा हाम्रा परियत्ति केन्द्रहरूमा

अन्य सहायक सामाग्रीहरू उपलब्ध नहुँदा पाठ्य-पुस्तक माथि अत्यधिक निर्भर रहनु परेको छ । परिवर्तित परिप्रेक्ष अनुसार नेपाल बौद्ध परियत्ति शिक्षाको पाठ्यक्रम परिवर्तित र परिवर्द्धित गरिदै लानु पर्ने लक्ष्यतिर ध्यान केन्द्रित गरी नेपाल बौद्ध परियत्ति शिक्षाको प्रवेश स्तरका प्रथम, द्वितीय र तृतीय वर्षका प्रत्येक प्रश्न-पत्रका एउटै सिंगो पुस्तक नेपाली भाषामा उपलब्ध गराउने प्रयास भैरहेछ । यसै अनुरूप प्रस्तुत पाठ्यपुस्तकलाई सीमित जनशक्ति र श्रोतलाई प्रयोग गरी सकेसम्म स्तरयुक्त बनाई शिक्षक र विद्यार्थीहरूका आवश्यकतालाई अत्यधिक मात्रामा पूरा गर्न सकियोस् भनी केही हदसम्म प्रयास गरिए तापनि भाषा, विषयक्रम, शैली जस्ता पाठ्य-पुस्तकमा हुनुपर्ने विविध पक्षमा अझै कमी/कमजोरीहरू यथेष्ट नै नहोलान् भन्न सकिन्न र तापनि शिक्षक, अभिभावक, विद्यार्थी, बौद्ध-विद्वान् तथा शिक्षाविद् लगायत सम्पूर्ण पाठकहरूको सक्रिय सहयोगको महत्वपूर्ण भूमिका रहने हुँदा सम्बद्ध सबैका लागि रचनात्मक सुभाब, सरसल्लाहका लागि नेपाल बौद्ध प. शि. पाठ्यक्रम विकास समिति सदैव हार्दिक स्वागत गर्दछ ।

यस पाठ्य-पुस्तक तयार पार्न प्रत्यक्ष अप्रत्यक्ष सहयोग पुर्याउनेहरू सबै सम्बन्धित निकाय एवं श्रद्धालु महानुभावहरू तथा प्रकाशन कार्यमा सहयोग गरिदिनु हुने श्रद्धालु दाता प्रति हार्दिक साधुवाद व्यक्त गरिन्छ ।

Dhamma.Digital

साधुवाद ।

नेपाल बौद्ध परियत्ति शिक्षा
पाठ्यक्रम विकास समिति

साधुवाद

नेपालको बुद्धशासनमा ऐतिहासिक संस्था 'नेपाल बौद्ध परियत्ति शिक्षा' को प्रारम्भकालदेखि पाठ्यसामग्री श्रृजना गर्दै अटुलनीय योगदान दिएर जानुभएका अति पूज्यनीय हाम्रा गुरुवर्ग श्रद्धेय भिक्षु बुद्धघोष महास्थविर, श्रद्धेय भिक्षु सुदर्शन महास्थविर, श्रद्धेय भिक्षु ज्ञानपूर्णक महास्थविर, श्रद्धेय गुरुमां अनागारिका सुशिला तथा धर्मभिरु उपासक धर्मरत्न शाक्य त्रिशुलीको गुणानुस्मरण गर्दै यस साधुवाद पत्रको शुरुवात गर्दछौं ।

बुद्धकालीन श्रावक चरित्र, परित्त सुत्त, पालि भाषा अवतरण विषयहरु संलग्न रहेको प्रस्तुत पुस्तक, 'अखिल नेपाल भिक्षु महासंघ' द्वारा सञ्चालित 'नेपाल बौद्ध परियत्ति शिक्षा' को 'परियत्ति सद्धम्म पालक' को प्रवेश तृतीय वर्ष (तह ६) प्रथम पत्रको पाठ्यक्रममा आधारित भएर तयार भएको पाठ्यपुस्तक हो । प्रथम पत्रको यस पुस्तकमा पहिलो खण्डको लागि भिक्षु अमृतानन्द महास्थविरद्वारा लिखित 'बुद्धकालीन श्रावक चरित्र' पुस्तकबाट सारिपुत्र स्थविरको चरित्र साभार गरी लिएको हो । दोश्रो खण्डको लागि भिक्षु ज्ञानपूर्णक महास्थविरद्वारा अनुवाद गरिएको 'परित्त सुत्त' पुस्तकबाट साभार गरी लिएको हो । तेस्रो खण्डको लागि भिक्षु बुद्धदत्तद्वारा लेखिएको तथा भिक्षु शीलभद्रद्वारा अनुवाद गरिएको पुस्तक 'पालि भाषा अवतरण' बाट साभार गरी लिएको हो ।

भिक्षु कोण्डन्य महास्थविरद्वारा सम्पादन तथा संयोजन गरी विगत समयमै प्रकाशनमा आएको यो पुस्तक, परियत्ति शिक्षाको तह ६ मा अध्ययन, अध्यापन हुँदै आएकोमा अबको समयमा पुस्तक अप्राप्य भएको सन्दर्भमा यो पुस्तकको पुनः संस्करण गरिएको हो । भिक्षु कोण्डन्य महास्थविरप्रति 'पाठ्यक्रम तथा पाठ्यपुस्तक समिति' सदैव आभार व्यक्त गर्दछ ।

यस पुनः संस्करण पुस्तक प्रकाशन गर्नु अगाडि केही शुद्धाशुद्धि कार्य गर्नुभएकोमा कुशलजाणी गुरुमां साथै शिशिल चित्रकारज्यूलाई साधुवाद व्यक्त गर्दछौं। पुस्तक तयार गर्नको लागि संयोजन तथा प्रेस सम्बन्धी इत्यादि कार्यहरू सम्पन्न गर्नको लागि प्रत्यक्ष तथा अप्रत्यक्ष रूपले सहयोग गर्नुहुने सबै श्रद्धालुहरूलाई साधुवाद सहित हार्दिक धन्यवाद व्यक्त गर्दछौं। यस पाठ्यपुस्तक प्रकाशन हुनाले 'नेपाल बौद्ध परियत्ति शिक्षा' का विद्यार्थीहरूको लागि पाठ्यपुस्तक सर्वसुलभ हुने भएको छ। 'नेपाल बौद्ध परियत्ति शिक्षा' का विद्यार्थीहरूलाई लक्षित गरी तयार पारिएको यस पाठ्यपुस्तकको पाठ्यसामग्रीका लेखकहरूलाई 'अखिल नेपाल भिक्षु महासंघ' अन्तर्गत 'पाठ्यक्रम तथा पाठ्यपुस्तक समिति' विशेष आभार व्यक्त गर्दछ।

यस पुस्तक प्रकाशन गर्नको लागि आर्थिक सहयोग गर्ने उमा मानन्धर परिवारलाई साधुवाद सहित हार्दिक धन्यवाद व्यक्त गर्दछौं। पुस्तक प्रकाशनको क्रममा प्रेससम्बन्धी कार्य निपुणताका साथ गर्नुहुने आइडियल प्रेसका विनोद महर्जन प्रमुख प्रेसका सम्पूर्ण कार्यदललाई पनि हार्दिक धन्यवाद ज्ञापन गर्दछौं।

अन्तमा पुनः एकपटक 'नेपाल बौद्ध परियत्ति शिक्षा' को पाठ्यसामग्री निर्माण कार्यमा विगतका दिनदेखि आजसम्म विविध कार्यद्वारा प्रत्यक्ष तथा अप्रत्यक्ष रूपमा योगदान दिदै आउनुभएका श्रद्धेय भिक्षुसंघ, श्रद्धेय गुरुमांसंघ तथा श्रद्धालु उपासका उपासिकाहरूलाई मैत्रीपूर्ण साधुवाद।

बु.सं. २५६९

वि.सं. २०८२, श्रावण

प्रधान सम्पादक प्रमुख

सम्पादक मण्डल

प्रकाशकीय

‘नेपाल बौद्ध परियत्ति शिक्षा’ का विद्यार्थीहरूको लागि पाठ्यपुस्तकको रूपमा यो पुस्तक प्रस्तुत गर्न पाउँदा धर्मप्रीतिको अनुभव भएको छ। यस पुस्तक अध्ययन गरेर धेरैभन्दा धेरै विद्यार्थीहरू लाभान्वित हुने अपेक्षा गरेका छौं।

वि.सं. २०१९ मा स्थापना भएको ‘अखिल नेपाल भिक्षु महासंघ’ अन्तर्गत सञ्चालित ‘नेपाल बौद्ध परियत्ति शिक्षा’ को अध्ययन अध्यापनद्वारा नेपालमा बहुसंख्यक अध्ययनार्थीहरूले गहन रूपमा बुद्धशिक्षा सिक्ने अवसर प्राप्त गरेको छ। ‘नेपाल बौद्ध परियत्ति शिक्षा’ का विद्यार्थीहरूको लागि पाठ्यपुस्तक तयार गर्न विगतका समयदेखि वर्तमानसम्म धेरैजना भिक्षुहरू, अनागारिका गुरुमाहरू, उपासक तथा उपासिकाहरूबाट प्रत्यक्ष तथा अप्रत्यक्ष रूपमा योगदान पुर्याउँदै आउनुभएको छ।

हाम्रा परमपुज्य गुरुवर्गहरू भिक्षु बुद्धघोष महास्थविर, भिक्षु सुदर्शन महास्थविर, भिक्षु ज्ञानपूर्णक महास्थविर, अनागारिका सुशिला गुरुमा तथा श्रद्धालु धर्मभिरु उपासक धर्मरत्न शाक्य, जसले परियत्ति शिक्षाको लागि पुस्तकहरू श्रृजना गर्नुभयो, उहाँ गुरुहरूको गुणानुस्मरण गर्दै उहाँहरूले देखाउनुभएको मार्गमा पाइला चाल्दै ‘नेपाल बौद्ध परियत्ति शिक्षा’ लाई निरन्तर अगाडि बढाइरहनु भएको चतुपरिषदलाई साधुवाद दिन्छौं। ‘नेपाल बौद्ध परियत्ति शिक्षा’ को लागि पाठ्यपुस्तक निर्माण गर्ने वृहत कार्यमा विगतका समयदेखि आजसम्म पाठ्यसामग्री लेखन, पाठ्यसामग्री अनुवाददेखि लिएर आवश्यक परिमार्जन, संशोधन, सल्लाह सुझाव दिँदै सधैंभरि योगदान दिँदै आउनुभएका भिक्षु, अनागारिका गुरुमाहरूप्रति हार्दिक कृतज्ञता ज्ञापन गर्दछौं। पाठ्यसामग्री लेखन, अनुवाद, अनुसन्धान, सम्पादन, शुद्धाशुद्धि, टाइपिंग, प्रुफ रिडिङ्ग आदि विविध कार्यमा सधैंभरि सहयोग गर्दै आउनुभएका श्रद्धालु उपासक उपासिकाहरूप्रति मैत्रीपूर्ण साधुवाद।

‘नेपाल बौद्ध परियत्ति शिक्षा’ अन्तर्गत ‘पाठ्यक्रम तथा पाठ्यपुस्तक समिति’ को वर्तमान कार्यकारिणि समितिमा रही यस पाठ्यपुस्तक प्रकाशन कार्य सम्पन्न गर्नुभएका कार्यकारिणि समितिका संयोजक भिक्षु धर्मगुप्त महास्थविर प्रमुख बाँकि सदस्यहरूको अथक प्रयास प्रशंसनीय रहेको छ ।

भिक्षु कोण्डन्य महास्थविरद्वारा सम्पादन तथा संयोजन गरी प्रकाशनमा आएको यस पुस्तक, परियत्ति शिक्षाको तह ६ मा अध्ययन, अध्यापन हुँदै आएकोमा अबको समयमा पुस्तक अप्राप्य भएको सन्दर्भमा यो पुस्तकको पुनः संस्करण आएको हो । यो पुस्तक प्रकाशनार्थ आर्थिक सहयोग गर्ने दाता उमा मानन्धर परिवारप्रति साधुवाद व्यक्त गर्दछौं । प्रेस सम्बन्धी कार्य गरी निरन्तर सहयोग गरिरहनुभएका आइडियल प्रेस परिवारप्रति पनि हार्दिक धन्यवाद व्यक्त गर्दछौं ।

यस शैक्षिक संस्थामा संलग्न भिक्षु, अनागारिका, उपासक तथा उपासिका वर्गले अनवरत रूपमा सेवा गर्दै आएको तथा उस्तै दाताहरूबाट पनि निरन्तर रूपमा दान दातव्यको पुण्य कार्य भइरहेको कुरा उल्लेखनीय छ । यस्तै पुण्यकार्यको फलस्वरूप परियत्ति शिक्षा अध्ययन अध्यापनको लागि आवश्यक पाठ्यपुस्तक तथा सामग्री आपूर्ति हुँदै आएको छ । यो नेपालको बौद्ध समुदायको लागि धर्म गौरवको कुरा हो । नेपालको बौद्ध जगतका उनै श्रद्धालु महानुभावहरूको निस्वार्थ सेवा, अथक प्रयासको फलस्वरूप ‘नेपाल बौद्ध परियत्ति शिक्षा’ ले सफलपूर्वक ६ दशक पार गरिसक्यो । श्रद्धालुहरूको आस्था, त्याग, मेहनतकै आडमा भविष्यका दिनपनि यस ऐतिहासिक संस्थालाई निरन्तररूपले अगाडि बढाउने छौं भन्ने हाम्रो संकल्प रहेको छ ।

बु.सं. २५६९

वि.सं. २०८२ श्रावण

अखिल नेपाल भिक्षु महासंघ

नेपाल बौद्ध परियत्ति शिक्षा

विषय-सूची

विषय

पृष्ठ

प्रथम खण्ड : बुद्धकालीन श्रावक सारिपुत्र चरित्र

१. सारिपुत्र परिचय	१
२. गृहत्याग	३
३. अश्वजित भिक्षुसँग भेट	४
४. सारिपुत्रका भाइबहिनी र नातेदारहरू	६
५. अग्रस्थान	८
६. विनयगरू र अत्येच्छता	१२
७. विहारमा गर्ने नित्यव्रत	१७
८. कृतज्ञ र कृतवेदी	२१
९. सहनशीलता र क्षमा	२७
१०. सामर्थ्यता	३४
११. नियुक्ति	३८
१२. परसंग्रह र ज्ञातिसंग्रह	४१
१३. अन्योन्य छलफल	५२
१४. शिष्यहरू	५९
१५. बुद्धको प्रशंसा	६७
१६. दोषारोपण र ईर्ष्या	७७
१७. आनन्दसँगको घनिष्टता	८०

१८. सारिपुत्रको उपदेशद्वारा मुक्त हुने	८६
१९. परिनिर्वाण	९०
२०. परिनिर्वाणपछि	१००
२१. भगवान्को प्रतिक्रिया	१०४
२२. विविध कारणहरू	१०८
२३. जातकहरूमा सारिपुत्रको स्थान	११५
२४. सारिपुत्र नामका विभिन्न व्यक्तिहरू	१२६

दुतीय खण्ड : परित्त सुत्त

१. महाजयमङ्गल गाथा	१३३
२. महाजयमङ्गल गाथाको अर्थ	१३५
३. जयमङ्गल गाथा	१३८
४. जयमङ्गल गाथाको अर्थ	१४०

तृतीय खण्ड : पालि भाषा अवतरण

१. मिश्रित क्रिया	१४५
२. पुल्लिङ्ग शब्द	१४५
३. स्त्रीलिङ्ग शब्द 'गच्छती'	१४६
४. नपुंसक लिङ्ग	१४६
५. संज्ञा विशेषण (पद)	१५०
६. संख्या विशेषण पद वा अङ्क	१५४
७. क्रम संख्या	१६१

८. क्रिया-विशेषण	१६१
९. कारक-व्याख्या	१६५
१०. क्रिया कारक सम्बन्ध	१६९
११. कर्मवाच्य क्रिया	१७१
१२. कारित अथवा प्रेरणार्थ - क्रिया	१७८
१३. पञ्चमी वा अपादान कारकमा प्रयोग हुने “तो” प्रत्यय	१८१





परियत्ति शिक्षा
'परियत्ति सद्धम्म पालक' को
प्रवेश तृतीय वर्ष (तह ६)
प्रथम पत्र
बुद्धकालीन श्रावक चरित्र, परित्त सुत्त,
पालि भाषा अवतरण



प्रथम खण्ड
बुद्धकालीन श्रावक सारिपुत्र चरित्र
Dhamma.Digital

आचार्य भिक्षु अमृतानन्दद्वारा संकलित



नमो तस्स भगवतो अरहतो सम्मासम्बुद्धस्स ।
नमस्कार उहाँ भगवान् अर्हत् सम्यक्सम्बुद्धलाई ।

पहिलो खण्ड

सारिपुत्र परिचय

पालि साहित्य सम्बन्धी अर्थकथाहरू अध्ययन गर्दा यो प्रष्ट हुन्छ कि **सिद्धार्थ कुमार** जन्मिनुभन्दा अगाडि नै **सारिपुत्र र मौद्गल्यायन** महास्थविरहरू जन्मिसकेका थिए ।

त्यस बखत **राजगृह** नगरको आसपासमा (हाल भारतको बिहार जिल्लामा) ब्राह्मणहरूको **‘उपतिस्स’** भन्ने गाउँ थियो । त्यस गाउँको मालिक हुने ब्राह्मणको नाम **वज्रन्त** थियो । उनकी भार्याको नाम **रूपसारी** थियो । यिनकै कोखबाट सारिपुत्र जन्मेका हुन् । सोही दिनमै सोही गाउँ नजिकको **‘कोलित’** भन्ने गाउँकी **मोगली** (मौदगली) भन्ने को कोखबाट **मौद्गल्यायन** पैदा भएका हुन् ।

धम्मपदवृत्तकथाको **वनवासीतिस्सत्थेरकथा** तथा सुत्तनिपातवृत्तकथा II. पृ. ४५ को **किंसीलसुत्तवण्णनामा** उल्लेख भए अनुसार सारिपुत्रका पिताको नाम **वज्रन्त ब्राह्मण** हुन् भन्ने कुरा प्रष्ट भएको छ ।

सारिपुत्र र मौद्गल्यायन एकै दिनमा जन्मेका हुन् र गर्भधान पनि एकै दिनमा भएको हो भन्ने कुरा अर्थकथाहरूले उल्लेख गरेका छन् ।

उपतिस्स गाउँमा जन्मेका हुनाले **सारिपुत्रलाई ‘उपतिस्स’** भन्ने र कोलित गाउँमा जन्मेका हुनाले मौद्गल्यायनलाई **‘कोलित’** भन्ने नाम राखेका हुन् ।

आमाबाबुहरूले राखेका यी नामहरूले भन्दा पनि यिनीहरू बौद्ध साहित्यमा **सारिपुत्र र मौद्गल्यायन** भन्ने नामबाट प्रख्यात छन् ।

एकदिन **पूर्णमन्त्राणीपुत्रले** सारिपुत्रको नाम सोध्दा **सारिपुत्रले** “आयुसो । मेरो नाम **उपतिस्स** हो तर सब्रह्मचारीहरूले मलाई सारिपुत्रको नामले चिन्दछन्” भनी भनेका थिए । **रूपसारिको पुत्र** भएको हुनाले यिनलाई ‘सारिपुत्र’ र मौद्गलीको पुत्र भएको हुनाले कोलितलाई **‘मौद्गल्यायन’** भनिएको हो भनी पपं. सू. भाग-१. पृ. ९१ **धम्मदायादसूत्र वर्णनाले** उल्लेख गरेको छ ।

यी सारिपुत्र रूपसारी ब्राह्मणीका जेष्ठ पुत्र हुन् । यिनको घरमा ६५ कोटी धन छ भन्ने कुरा सुत्तनिपातट्ठकथाले उल्लेख गरेको छ । यिनलाई छैसट्ठी धाईहरूले हेरचाह गरेका थिए ।

कोलित गाउँका ब्राह्मण परिवार र उपतिस्स गाउँका ब्राह्मण परिवारहरूको बीचमा परस्पर घनिष्ठ सम्बन्ध र मित्रता सातपुस्ता अघि देखि भएको हुनाले र दुवै कुलका बालकहरू एकै दिनमा जन्मेका हुनाले **उपतिस्स र कोलित** बालक कालदेखि नै मिलनसारिताको साथै एकै साथ हिडडुल र खेलकुद खेल्थे । उनीहरूमध्ये **उपतिस्सका ५००** उनिकाठहरू थिए भने **कोलितका ५००** घोडाका रथहरू थिए । दुवै जनाका पाँच पाँच सय परिवारहरू पनि थिए । ठूला भएपछि उनीहरूले सबै शिल्पशास्त्रहरू पनि सिके ।

Dhamma.Digital

सारिपुत्र अभ्यास-१

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्रलाई किन ‘उपतिस्स’ भनिन्थ्यो ?
- २) मौद्गल्यायनलाई किन ‘कोलित’ भनिन्थ्यो ?
- ३) उपतिस्स र मौद्गल्यायनको पारिवारिक सम्बन्ध बारे प्रकाश पार्नुहोस् ।

गृहत्याग

त्यस बखत **राजगृह नगरमा** समय समयमा र वर्षको एक पटक नृत्यनाटिका प्रदर्शन गर्दथे । त्यस नृत्यशालामा मेचहरू राखिएका हुन्थे । एक दिन यी दुवै साथीहरू एकै ठाउँमा बसी नृत्य हेर्दै थिए र हाँस्नु पर्ने ठाउँमा हाँस्ने र विरह गर्नुपर्ने ठाउँमा विरह मात्र गर्ने होइनन् बेला बखतमा नृत्यकारहरूलाई पैसा पनि दिन्थे । यस नृत्यशालामा **अङ्गमगधका** धेरै नामी-नामी मानिसहरू पनि सम्मिलित हुन्थे । एकदिन नाटक हेरिरहेका **उपतिस्सको मनमा** ‘यहाँ भेला भएका यतिका मानिसहरू सय वर्ष नपुग्दै मर्नेछन् । यहाँ भेला भएका सबैले मृत्युलाई टाउकोमा बोकेर ल्याएका छन्’ भन्ने लाग्यो । साथै बसिरहेका **कोलितको मनमा** पनि यस्तै कुराले खुलदुली पारेको थियो र दुवै जना नृत्य हेर्नुको सट्टा भोक्रिरहेका थिए । धम्मपदट्ठकथा र अङ्गुत्तर अट्ठकथानुसार उनीहरू दुवै गृहस्थभाव त्याग्ने कल्पना पनि गरिरहेका थिए । केही समयपछि उनीहरू दुवै जना घर त्यागेर निस्के ।

त्यस बखत **राजगृह नगरमा सञ्जय** भन्ने परिव्राजक बसेका थिए । तिनीहरू उनीकहाँ गई पाँच सय परिवारका साथ प्रव्रजित भए ।

प्रव्रजित भएपछि **सञ्जय कहाँ बसी** उनीहरूले तीन वेदहरू र सबै परिव्राजक धर्महरू अध्ययन गरे । अनि पढेका शास्त्रहरू आदिको, मध्य र अन्त्य संस्मरण गर्दा अन्त्य थाहा पाउन सकेनन् । अनि उनीहरूले **सञ्जयसँग** शास्त्रको अन्त्य कहाँनिर छ भनी सोध्दा उनले पनि थाहा पाउन नसकेको कुरा बताएपछि “त्यसोभए हामीहरू यसको अन्त्य पत्ता लगाउन घुम्न जानेछौं” भनी भन्दा उनले “हुन्छ” भनी भने । त्यसपछि उनीहरू दुवै जना अमृतको तलासको निमित्त जम्बुद्वीप भ्रमण गरे । सारा जम्बुद्वीपमा “उपतिस्स र कोलित परिव्राजक” भने पछि नचिन्ने कोही

पनि भएन । खोजिगरी हिंडेको अमृत पाउने कुरा त परै जाओस् शास्त्रको अन्त्य यतातिर छ भनी सन्तोष गराउन सक्ने व्यक्ति उनीहरूले भेटाउन सकेनन् । त्यसपछि फेरि उनीहरू राजगृहमै आई “जसले अमृतपद पहिले पाउनेछ उसले अर्कोलाई बताउनु पर्छ” भन्ने वाचा गरी उनीहरू दुवै **सञ्जयकहाँ** नै बसे ।

अश्वजित् भिक्षुसँग भेट

यसरी उनीहरू फर्केर पुनः राजगृहमै बसिरहेको बेलामा हाम्रा भगवान् बुद्ध बुद्धगयामा बुद्धत्व प्राप्त गरी त्यहाँवाट ऋषिपतन मृगदाय सारनाथमा गई **पञ्चभद्रवर्गीय** भिक्षुहरूलाई धर्मावबोध गराई वर्षावासपछि त्यहाँ भएका साठी जना भिक्षुहरूलाई धर्म प्रचारार्थ ठाउँ ठाउँमा पठाई आफू पनि राजगृहतिर लाग्नुभयो ।

त्यस बखत **पञ्चभद्रवर्गीय** भिक्षुहरूमध्येका सबभन्दा कान्छा अश्वजित् भिक्षु राजगृह आइपुगेका थिए । एकदिन यिनी राजगृह नगरमा भिक्षाटनार्थ शान्तपूर्वक घुमिरहेको बेलामा **उपतिस्स परिव्राजक**ले देखे । देखेपछि उनको मनमा यस्तो लाग्यो-

“यी शान्त इन्द्रिय भएका श्रमण अवश्य पनि अरहत् वा अरहत् मार्गमा लागेका हुनुपर्छ ।”

यति सोची **उपतिस्स परिव्राजक** अश्वजित् स्थविरको पछि-पछि लागे । भिक्षाटनपछि एक ठाउँमा बसी भोजन गरेपछि यी **उपतिस्सले** उनीसँग “तपाईं कसलाई गुरु मान्नुहुन्छ र तपाईं कसको धर्म रुचाउनु हुन्छ ?” भन्ने प्रश्न सोधे ।

“शाक्यकुलबाट प्रव्रजित हुनुभएका वृद्धलाई म गुरु मान्दछु र वहाँकै धर्म म रुचाउँछु” भनी **अश्वजित स्थविरले** जवाफ दिए ।

अनि **उपतिस्स परिव्राजकले** “त्यसो भए वहाँ बुद्धले कस्तो धर्म उपदेश गर्नुहुन्छ नि ?” भनी सोध्दा अश्वजित **स्थविरले** यस्तो जवाफ दिए-

“आवुसो ! म बुद्धको धर्ममा आएको धेरै भएको छैन भर्खरै प्रव्रजित

भएको हुँ । तपाईंलाई म विस्तार पूर्वक वहाँको धर्म बताउन सकिदैन । केवल संक्षेपमा मात्र केही बताउन सक्छु ।”

“हुन्छ, संक्षेपमा मात्र बताउनुहोस् । म उपतिस्स परिव्राजक हुँ । म बुझ्ने छु ।”

त्यसपछि वहाँले यस्तो भन्नुभयो -

“ये धम्मा हेतुप्पभवा- तेसं हेतुं तथागतो आह ।

तेसं च यो निरोधो- एवंवादी महासमणो ॥”

अर्थ-

“जुन धर्महरू हेतुद्वारा उत्पन्न हुन्छन् त्यसैको हेतु तथागतले बताउनु हुन्छ । त्यसको जुन निरोध हो त्यो पनि वहाँ बताउनु हुन्छ-यस्ता वादी वहाँ महाश्रमण हुनुहुन्छ ।”

यति सुन्ने बित्तिकै **उपतिस्स परिव्राजकले** त्यसको अर्थ हजारौं प्रकारले बुझेका मात्र होइनन् यिनलाई निर्मल धर्मचक्षु पनि प्राप्त भयो । अर्थात् स्रोतापत्ति फलमा प्रतिष्ठित भए । यसपछि बुद्ध बसेको ठाउँ सोधी **उपतिस्स परिव्राजक** आश्रममा फर्की साथी **कोलितलाई** पनि यो कुरा बताएपछि दुवै जना राजगृहस्थित वेणुवनमा गई भगवान्को शिष्यत्व ग्रहण गरी भिक्षु भए ।

सारिपुत्र अभ्यास-२

सोधिएका प्रश्नहरूको आफ्नै भाषामा जवाफ लेख्नुहोस् ।

- १) उपतिस्स र कोलितलाई कसरी गृहत्याग गर्ने इच्छा जागृत भयो ?
- २) उनीहरू कसकहाँ गएर प्रव्रजित भए ? के उनीहरू त्यहीं रमाए त ?
- ३) ज्ञानको खोजीगर्ने क्रममा उनीहरू दुबैले के वाचा गरेका थिए ?
- ४) भिक्षु अस्सजिलाई देख्दा उपतिस्सको मन कसरी परिवर्तन भयो ?
- ५) भिक्षु अस्सजिले उपतिस्सलाई कसरी संक्षिप्त धर्मोपदेश गर्नुभयो ?

सारिपुत्रका भाइबहिनी र नातेदारहरू

सारिपुत्र स्थविरका कति भाइबहिनी तथा नातेदारहरू छन् भन्ने कुरा श्रृंखलावद्धरूपले उल्लेख भएको पाली साहित्यमा पाईंदैन । तैपनि पालि साहित्यमा यत्र तत्र छरिएका कारणहरू संग्रह गरी यहाँ श्रृंखलावद्धरूपमा यिनका भाइबहिनी र नातेदारहरूको सूची प्रस्तुत गर्ने प्रयास गरेको छु ।

कुनै पनि अनुसन्धान गर्ने पालिभाषाका विद्यार्थीहरूले **सारिपुत्र स्थविरका** तीन भाइहरू र तीनवटी बहिनीहरू भएको कुरा भेट्नु सक्नेछन् ।

(१) थेरगाथा अर्थकथा भाग-१ पृ. २६१ को **महाचुन्द थेरगाथा वर्णनामा** मज्झिमनिकाय अर्थकथा भाग-४ पृ. २४ को **सामगाम सूत्र वर्णनामा** र दीघनिकाय अर्थकथा भाग-३ पृ. २३३ को **पासादिक सूत्र वर्णनामा** उल्लिखित कारणहरूबाट **चुन्द श्रमणुद्देश** भन्ने स्थविर **सारिपुत्र स्थविरका** एक भाइ हुन् भन्ने कुरा प्रष्ट छ ।

(२) थेरगाथा अर्थकथा भाग-१ पृ. ५२५ को **उपसेन थेरगाथा वर्णनामा**, उदान अर्थकथा पृ. १८७ को **उपसेन सूत्र वर्णनामा**, अङ्गुत्तर निकाय अर्थकथा भाग-१ पृ. १५१ को एककनिपात वर्णनामा र संयुक्त निकाय अर्थकथा भाग-३ पृ. १० को **उपसेन सूत्र वर्णनामा** उल्लेख भएका कारणहरूबाट **उपसेन वज्जन्तपुत्र** पनि सारिपुत्र स्थविरका अर्को भाइ हुन् भन्ने कुरा प्रष्ट हुन्छ ।

(३) थेरगाथा अर्थकथा भाग-१ पृ. १०८ को खदिवनीय रेवत थेरगाथा वर्णनामा, अङ्गुत्तरनिकाय अर्थकथा भाग-१ पृ. १२६ मा र मज्झिमनिकाय अर्थकथा भाग-२ पृ. २०६ को **महागोसिङ्ग सूत्रवर्णनामा** उल्लेख भए अनुसार खदिरवनीय रेवत स्थविर पनि सारिपुत्र स्थविरका कान्छा भाइ हुन् भन्ने कुरा पनि ज्ञात हुन्छ ।

थेरीगाथा अर्थकथा पृ. १२९ को चालावेरी गाथा वर्णनामा र

थेरगाथा अर्थकथा भाग-१. पृ. ११० मा उल्लिखित कारण अनुसार (१) चाला स्थविरा, (२) उपचाला स्थविरा र (३) सीसपचाला स्थविराहरू सारिपुत्र स्थविरका तीनवटी बहिनीहरू थिए ।

सारिपुत्र स्थविर सहित सात जना छोरा छोरीहरू रूपसारी ब्राह्मणीकै कोखबाट पैदा भएका हुन् । त्यसैले धम्मपद अर्थकथा पृ ३७९ को अर्हन्तु वर्गमा “आयुष्मान् सारिपुत्र ८७ कोटी धन त्यागेर प्रव्रजित् भई **चाला, उपचाला, सीसूपचाला** नामका तीनवटी बहिनीहरूलाई र **चुन्द** तथा उपसेन भन्ने दुईजना भाइहरूलाई पनि यिनले प्रव्रजित गराएका थिए । **रेवत कुमार** एक जना मात्र घरमा बाँकी रहेका थिए भनी उल्लेख भएको हो ।

पछि यी **रेवत कुमार** पनि ७ वर्ष उमेरैमा भागेर गई प्रव्रजित भएका थिए । पालि साहित्यले यिनलाई **खदिरवनीय रेवत** हुन् भनेको छ ।

माथि लेखिएका चाला आदि तीन दिदीबहिनीहरूका तीनजना पुत्रहरू थिए । उनीहरूको नाम आ-आफ्ना आमाकै नाम अनुरूप थियो । जस्तै-चालाको पुत्रको नाम **चाला**, उपचालाको पुत्रको नाम **उपचाला** र सीसूपचालाको पुत्रको नाम **सिसूपचाला** थियो । पुरुष भएता पनि नाम चाहिं स्त्रीलिङ्गमै प्रयोग गरिएको छ । यिनका आमाहरू भिक्षुणी भएपछि **रेवत स्थविर**ले पछि यी तीनै जनालाई प्रव्रजित गराएका थिए भन्ने कुरा थेरगाथा अर्थकथाले उल्लेख गरेको छ ।

परिव्राजक **दीर्घनख**, परिव्राजक **जम्बुखादक** र **उपरेवत** तीनजना सारिपुत्रका भानिजहरू हुन् ।

सारिपुत्र अभ्यास-३

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्रका भाइबहिनीहरू को को हुन् ?
- २) सारिपुत्रको पारिवारिक सदस्यबारे धम्मपद अर्थकथामा के के भनी उल्लेख भएको छ ? लेख्नुहोस् ।

अग्रस्थान

उपतिस्स र कोलित परिव्राजकहरू आइरहेको देखेर भगवान्‌ले “यी दुई परिव्राजकहरू मेरो शासनमा प्रव्रजित भई अग्रश्रावकहरू हुनेछन्” भनी भविष्यवाणी गर्नु भएको कुरा महावग्ग पालिमा उल्लेख भएको छ ।

उनीहरू भगवान्‌कहाँ आइपुगेपछि उनीहरूले भगवान्‌सँग शिष्यत्व मागे र भगवान्‌ले पनि “आऊ भिक्षुहो ! दुःखक्षय गर्नको निमित्त सु-आख्यात धर्म छ” भनी शिष्यत्व प्रदान गर्नुभयो । जुन कुरा लेखकको बु. श्रा. च. भा-२ पृ. ११ मा उल्लेख भइसकेको छ ।

भगवान्‌बाट शिष्यत्व पाइसकेपछि **मौद्गल्यायन**ले एक हप्तामा र **सारिपुत्र**ले दुई हप्तामा अरहत्व प्राप्त गरे । मज्झिमनिकाय भाग-३ पृ. ८८ को **अनुपद सूत्र**मा पनि यस्तो उल्लेख भएको छ- “**सारिपुत्तो भिक्खवे, अङ्गमासं अनुपदधम्मविपस्सनं विपस्सति ।**”

सारिपुत्र स्थविर बुद्धको शिष्य भइसकेपछि एकदिन वहाँका भाज्जा **दीर्घनख** परिव्राजकले सोचे- “मेरा मामा संजय परिव्राजककहाँबाट बुद्धकहाँ जानुभयो । यदि बुद्धको धर्म सञ्जयको धर्मभन्दा श्रेष्ठतर नहुँदोहो त वहाँ बुद्धकहाँ जानुहुने थिएन । वहाँको धर्म कस्तो रहेछ हेर्नुपर्‍यो भनी **सारिपुत्र स्थविर** भिक्षु भएको दुईहप्ता हुँदा **दीर्घनख परिव्राजक** राजगृहको गृद्धकूट पर्वतस्थित सूकरखतलेनमा (= सुँगुरले खनिराखेको गुफामा) गए । अनि उनको कुरा सुनी भगवान्‌ले उनलाई **दीर्घनख सूत्र**को उपदेश सुनाउनु भयो । यस बखत सारिपुत्र स्थविर भगवान्‌को पछिल्लिर उभिइरहनु भएको थियो । सूर्य भल्किनु भन्दा अगाडि नै उपदेश सिद्धिएको थियो । यही धर्मोपदेश सुनी **सारिपुत्र स्थविर**ले श्रावक-पारमी पूरा गरी अरहत्व प्राप्त गर्नु भएको थियो भनी पपञ्चसूदनी आदि अर्थकथाहरूले उल्लेख गरेका छन् । **दीर्घनख परिव्राजक** चाहिँ स्रोतापत्तिफल प्राप्त गरी बुद्धको

शरणमा गएका थिए । पपञ्चसूदनी अगाडि उल्लेख गर्छ कि सारिपुत्रले अरहत्वको साथ साथै सोढ प्रकारको प्रज्ञाहरू पनि प्राप्त गरेका थिए ।

सारिपुत्र स्थविरले अरहत्व प्राप्त गरे भन्ने कुरा बुभुभई भगवान् बुद्ध गृद्धकुट पर्वतबाट आकाशमार्गद्वारा राजगृहको वेणुवनमा जानुभयो । केही छिन पछि 'तथागत कहाँ जानुभएको रहेछ' भनी खोज्दा वेणुवनमा जानुभयो भन्ने बुभी स्थविर पनि आकाशमार्गद्वारा वेणुवनमा जानु भयो ।

त्यस दिन वेणुवनमा भेलाभएका साढे बाह्रशय (१,२५०) भिक्षुहरूलाई भगवान्ले प्रातिमोक्षका कुरा सुनाउनु भएको थियो । बुद्धको जीवनकालमा यो श्रावक सन्निपात (= भेला) पहिलो तथा अन्तिम थियो । त्यसैले महापदान सूत्रमा बुद्ध भगवान्ले **“मय्हं, भिक्खवे, एतरहि एको सावकानं सन्निपातो अहोसि”** भनी उल्लेख गर्नुभएको हो । यो श्रावक सन्निपात निक्कै महत्वपूर्ण थियो । किनभने यो भेला चारवटा अंगले युक्त थियो ।

(१) माघ नक्षत्रले युक्त पूर्णिमा उपोसथको दिन थियो ।

(२) कसैको प्रार्थना विना नै भेला भएको थियो ।

(३) त्यस भेलामा कुनै पनि पृथग्जन स्रोतापन्न, सकृदागामी अनागामी वा शुष्कविपश्यनाद्वारा अर्हन्त हुनेहरू थिएनन् । सबै षडभिज्जलाभीहरू थिए ।

(४) एकजना पनि छुराले क्षौरगरी प्रव्रजित भएका थिएनन् । सबैका सबै “आऊ भिक्षुहो !” भन्ने बुद्धवचनद्वारा भिक्षु भएका भिक्षुहरू थिए ।

हाम्रो सामु अब प्रश्न उठ्दछ कि सारिपुत्रले कहाँ र कहिले अग्रस्थान पाउनु भएको थियो ।

यस सम्बन्धमा थेरगाथा अर्थकथा र अङ्गुत्तरनिकाय् अर्थकथाले पछि वहाँले श्रावस्तीमा अग्रस्थान पाएको कुरा लेखेका छन् । तर धम्मपदट्ठकथाले चाहिँ अरहत् भइसकेपछि वहाँलाई राजगृहमै अग्रस्थान प्राप्त भएको हो भनी उल्लेख गरेको छ । यस कुराको पुष्टिको लागि

अर्थकथाले अगाडि यस्तो पनि उल्लेख गरेको छ ।

यसरी राजगृहमा सारिपुत्रलाई अग्रस्थान दिँदा त्यहाँ भएका भिक्षुहरूले “भगवान्‌ले मुखहेरी काम गर्नुहुन्छ” भनी असन्तोष व्यक्त गरेका थिए । तर भगवान्‌ले “मैले मुख हेरी अग्रस्थान दिएको होइन परन्तु उनीहरूले अधिदेखि प्रार्थनागरी आए बमोजिम दिएको हुँ” भनी भिक्षुहरूलाई चित्त बुझाउनु भएको थियो ।

X X X

‘अग्रस्थान’ को अर्थ श्रेष्ठ वा उच्चस्थान भनिएको हो । के विषयमा वहाँले अग्रस्थान प्राप्त गर्नुभयो भने प्रज्ञाको बारेमा वहाँले श्रेष्ठ-स्थान प्राप्त गर्नु भएको थियो भन्ने कुरा निम्न मूल सूत्रबाट प्रष्ट बुझिन्छ-

“एतदगं, भिक्खवे, मम सावकानं भिक्खून् महापज्जानं यदिदं सारिपुत्तो ।”
अर्थात् भिक्षुहो ! मेरा महाप्रज्ञा मेरो श्रावक भिक्षुहरू मध्येमा सारिपुत्र श्रेष्ठ छन् ।

कति कारणले अग्रस्थान दिइन्छ त ?

चार कारणले अग्रस्थान दिइन्छ ।

कुन चार भने ?-

(१) अर्थोत्पत्तिको कारणले (अटुप्पत्तितो) (२) आगमनको कारणले (आगमनतो) (३) परिचित्तको कारणले (चिण्णवसितो) र (४) अतिरेक गुणको कारणले (गुणातिरेकतो) ।

यी कारणहरूमध्ये कुनै स्थविरलाई एउटै कारणले अग्रस्थान दिइएको छ भने कुनैलाई दुईवटा कारणले वा तीनवटा कारणले अग्रस्थान दिइएको पाइन्छ । यी सारिपुत्र स्थविरलाई चाहिँ चारैवटा कारणले अग्रस्थान दिइएको हो भनी अङ्गुत्तरनिकाय अर्थकथाले उल्लेख गरेको छ ।

(१) यहाँ ‘अर्थोत्पत्ति’ भनेको भगवान्‌ त्रयस्त्रिंश भवनवाट **संकस्स नगरमा** ओर्लन हुँदा त्यहाँ एकत्रित भएका जनसमूहलाई अनेक प्रश्नगर्दा **सारिपुत्रले** बुद्ध विषयको प्रश्नको उत्तर समेत दिइएको हुँदा ‘अहो सारिपुत्र कति प्रज्ञावान्‌ हुनुहुन्छ !’ भन्ने कारण हो ।

(२) 'आगमन' भनेको उपरोक्त कारणबाट नै भगवान्‌ले सारिपुत्र अहिले मात्र प्रज्ञाधिक भएका होइनन् अधि अधिका पाँच सय जन्ममा पनि प्रज्ञा अधिक नै थिए भन्ने कारण हो । त्यसैले भनिएको हो-

“यो पब्बजी जातिसतानि पञ्च,

पहाय कामानि मनोरमानि ।

तं वीतरागं सुसमाहितिन्द्रियं,

परिनिब्बुतं वन्दथ सारिपुत्तं ॥”

(३) 'परिचित' भनेको चार परिषद्‌को बीचमा उपदेश गर्दा कहिल्यै पनि चतुसत्यले युक्त नभएको कुरा गर्ने बानी नभएको भन्ने कारण हो ।

(४) 'अतिरेकगुण' भनेको बुद्ध एकजना बाहेक प्रज्ञाको विषयमा सारिपुत्र बाहेक अरू कुनै पुरुष नभएको भन्ने कारण हो ।

सारिपुत्रले जस्तै मौद्गल्यायनले पनि उपरोक्त चारैवटा कारणले ऋद्धिवान्‌हरू मध्येमा श्रेष्ठ-स्थान पाउनु भएको हो ।

यसरी सारिपुत्र स्थविर बुद्ध-शासनमा प्रज्ञावान्‌हरू मध्येमा अग्र हुनु भएको थियो ।

सारिपुत्र अभ्यास-४

Dhamma.Digital

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्र स्थविरले कसरी अर्हत्व प्राप्त गर्ने ?
- २) सन्निपात भन्नाले के बुझ्नुहुन्छ ? बुद्धको जीवनमा पहिलो तथा अन्तिमरूपमा भएको सन्निपात के के अङ्गले युक्त थिए ? लेख्नुहोस् ।
- ३) सारिपुत्र स्थविरले अग्रस्थान कहाँ प्राप्त हुन्छ ?
- ४) 'अग्रस्थान' लाई आफ्नै शब्दमा बुझाई कुन-कुन कारणले अग्रस्थान प्रदान गरिन्छ भन्ने स्पष्ट पार्नुहोस् ।
- ५) 'अर्थोत्पत्ति', 'आगमन', 'परिचित' र 'अतिरेक गुण' लाई आफ्नै भाषामा परिभाषित पार्नुहोस् ।

विनयगरू र अल्पेच्छता

“न च खुद्दमाचरे किञ्चि, येन विञ्जू परे उपवदेय्युं” अर्थात्-
“सानोभन्दा सानो त्रुटी पनि नगर्नु । जुन त्रुटी हुँदा विज्ञहरूले कुरा गर्ने ठाउँ पाउँछन्” भनी खुद्दकपाठको मेत्तसूत्रले भने भै वहाँ स्थविरले सानोभन्दा सानो नियमलाई पनि उल्लंघन गर्नु हुन्नथ्यो भन्ने कुराका केही उदाहरणहरू निम्न प्रकार छन् ।

त्यसवखत भगवान् बुद्ध कपिलवस्तुबाट श्रावस्तीमा आइपुग्नु भएको थियो । सारिपुत्र स्थविर पनि श्रावस्तीमै हुनुहुन्थ्यो । अनि एक दिन यहाँका उपस्थाक कुलबाट एउटा बालकलाई वहाँकहाँ पठाई “यो बालकलाई प्रव्रजित गराउनु होस्” भनी पठायो । त्यतिञ्जेल भने भगवान्ले एक भिक्षुले एक जना भन्दा बढ्ता श्रामणेर राख्न नहुने नियम बनाउनु भएको थियो । त्यसैले सारिपुत्र स्थविरको मनमा यस्तो लाग्यो- “भगवान्ले एक भिक्षुले एकजना भन्दा बढ्ता श्रामणेर नहुने नियम बनाउनु भएको छ । मसँग राहुल श्रामणेर छन् । अब मैले यस विषयमा के कसो गर्नुपर्ला ?” यति सोची भगवान्कहाँ गई वहाँले भगवान्सँग सोध्नुभयो । त्यसपछि भगवान्ले “भिक्षुहो । त्यसोभए व्यक्त तथा सबल भिक्षुले दुईजना श्रमणेरहरू राख्न सक्छन् अथवा जतिसम्मलाई शिक्षा दिन चाहन्छन् उतिसम्म राख्न सक्छन्” भन्ने उपनियम बनाइदिनु भयो । यसपछि मात्र वहाँले अर्को श्रामणेर बनाउनुभयो ।

X

X

X

एकदिन **सारिपुत्र स्थविर** कोशल जनपदमा चारिका गर्दै श्रावस्तीमा जाँदा एक आवसथमा बास परेको थियो । आवासथ भनेको धर्मशाला जस्तो बास बस्ने ठाउँ हो । यस आवासथमा बटुवाहरू, रोगीहरू, गर्भिणीहरू तथा प्रव्रजितहरूलाई बासबस्ने व्यवस्था मिलाइएको हुन्छ ।

त्यसमा अनेक कोठाहरू पनि छन् । त्यहाँ बास बस्नेहरूको निमित्त निःशुल्क भोजनको व्यवस्था मात्र होइन, औषधी उपचारको पनि व्यवस्था भएको हुन्छ । अनि भोलिपल्ट मानिसहरूले “धेरै दिनपछि सारिपुत्र महास्थविर आउनुभयो” भन्दै सुस्वादिला भोजनहरू तयार पारी ल्याइदिए । सो खाना खाएपछि वहाँलाई बेस्सरी पेट दुख्यो र श्रावस्ती जान सक्नु भएन । भोलिपल्ट पनि खाना ल्याउँदा वहाँले स्वीकार गर्नु भएन । किनभने त्यसबखत कुनै आवासथमा एक रातभन्दा बढ्ता बसेर खाना खान नहुने नियम थियो । वहाँ त्यस दिन भोकै बस्नुभयो र पछि श्रावस्तीमा जानुभयो यो पनि वहाँको विनय गरूताको एक उदाहरण हो । श्रावस्तीमा पुगेपछि यो हाल सुनेर भगवान्‌ले “रोगी भएकाले आवासथमा दुईदिन बसी खाना खान सक्छ तर निरोगीले होइन” भन्ने उपनियम बनाइदिनु भयो ।

X X X

अर्को एक समय सारिपुत्र स्थविरलाई पेट दुखेको थियो । मौद्गल्यायन स्थविर गएर वहाँसँग “अघि अघि पेटदुखा के खाएर तपाईंलाई निको हुन्थ्यो ?” भनी सोध्दा वहाँले “लसुन खाएर” भनी उत्तर दिनु भयो । तर त्यस बखत लसुन खान हुन्न भन्ने नियम थियो । त्यसैले पेट दुखेता पनि वहाँले लसुन खानु भएन । पछि मौद्गल्यायन स्थविरले भगवान्‌लाई यो कुरा सुनाउनु भयो । अनि भगवान्‌ले “रोगको कारणमा लसुन खान हुन्छ” भन्ने उपनियम बनाउनु भयो ।

X X X

एकदिन सारिपुर र मौद्गल्यायन स्थविरहरू एक जंगलमा बसिरहनु भएको थियो । त्यसबखत सारिपुत्र स्थविरलाई बेस्सरी पेट दुखेर लेटिरहनु भएको थियो । संध्या समयतिर मौद्गल्यायन स्थविर जाँदा वहाँको हालत देखि यसरी पेट दुखा अघि तपाईंलाई केले निको हुन्थ्यो?” भनी सोध्दा वहाँले मेरी आमाले पानी नभएको पायसमा घ्यू, महर र सखर आदि मिलाई दिनु हुन्थ्यो र त्यसैले निको हुन्थ्यो भनी भन्नु भयो ।

यो कुरा सुनी मौद्गल्यायन स्थविरले “हुन्छ, आवुसो । यदि तपाईंको वा मेरो पुण्य छ भने यस्तो पायस भोलि पाउनेछौं” भनी भन्नुभयो । त्यसबखत यो कुरा एक देवताले सुनेका थिए । अनि सो देवता वहाँहरूको उपस्थाक कुलको जेठो छोरोमा प्रवेश भई पीडा दिए । अनि भने यदि भोलि मौद्गल्यायन स्थविरलाई पानी नराखी पायस पकाई त्यसमा घ्यू, मह, सखर आदि मिसाई भिक्षा दिन्छौं भने छाडेर जानेछु ।” घरका मानिसहरूले भने- “तिमीले नभने पनि हामी दिनहुँ वहाँहरूलाई भिक्षा दिन्छौं ।” नभन्दै उनीहरूले भोलिपल्ट देवताले भने जस्तै गरी पायस तयार पारी मौद्गल्यायन स्थविर भिक्षा माग्न आउनु हुँदा राखिदिए । स्थविर फर्कनलाग्नु हुँदा “भन्ते ! यहीं बसी पायस खानुहोस् । पछि फेरि अर्को पायस प्रदान गर्नेछौं । सो लिएर जानुहोस्” भनी प्रार्थना गरेपछि स्थविरले त्यस्तै गर्नुभयो ।

पात्रभरी अर्को पायस लिई स्थविरले सारिपुत्र स्थविरलाई दिनु भयो । पायस अति उत्तम थियो । स्थविरले “यो पायस कसरी प्राप्त भएको रहेछ ?” भनी विचार गरी हेर्दा प्राप्तिको कारण थाहापाउनु भई वहाँले “आवुसो ! यो पायस बाहिर लगेर भुइँमा खन्याइदेऊ । यो पायस अभोजनीय छ” भनी भन्नेवित्तिकै कुनै प्रश्न नगरिकनै स्थविरले बाहिर लगी भुइँमा घोप्ट्याइदिनुभयो । भनिन्छ कि पायस भुइँमा पर्नेवित्तिकै वहाँको वेदना शान्तभयो र त्यहाँ देखि वहाँलाई चालीस वर्षसम्म फेरि पेट दुखेन । त्यसपछि स्थविरले मौद्गल्यायन स्थविरलाई यसो भन्नुभयो-

“आवुसो ! वचीविज्ञप्तिद्वारा (= वचन प्रकाश गरेर) प्राप्त भएको यो पायस पेटभित्रको आन्द्रा निस्केर भुइँमा लटपटिए पनि खान योग्य छैन ।” यति भन्नुभई अगाडि यो उदान प्रकट गर्नुभयो -

१. “वचीविज्ञप्तिविष्फारा, उत्पन्नं मधुपायसं ।
सचे भुत्तो भवेय्याहं, साजीवो गरहितो मम ॥
२. “यदिपि मे अन्तगुणं, निस्खमित्वा बहि चरे ।
नेव भिन्देय्यं आजीवं, चजमानोपि जीवितं ।

३. “आराधेमि सकं चित्तं, विवज्जेमि अनेसनं ।
नाहं हि बुद्धपटिकुट्टं, काहामि अनेसन”न्ति ॥

अर्थ—

१- “वचन प्रकाशगरी पाएको मधु-पायस यदि मैले खाएँ भने मेरो जीवकालाई निन्दा हुनेछ ।

२- “मेरो आन्द्रा भुँडी निस्केर बाहिर लटपटिएता पनि मेरो प्राण नै गएता पनि मैले आफ्नो जीवकालाई बिगानेँ छैन ।

३- “अधार्मिक खोजलाई त्यागी मैले आफ्नो चित्तलाई सन्तोष पार्नेछु र बुद्धद्वारा निन्दित अनेसना = अधर्मता पूर्वक आहार खोजगर्ने) मलाई चाहिन्न ।”

उपरोक्त कुराहरूबाट हामी यो ठान्न सक्छौं कि वहाँको आजीविका कति शुद्ध रहेछ । एक दिन वहाँले आफ्नो शुद्ध जीविकाको बारेमा सूचिमुखि परिव्राजिकालाई ‘म तल वा माथि हेरेर खान्दिन’ भनी दिएको उत्तरबाट पनि अरू प्रष्ट हुन्छ । यो सूचिमुखि परिव्राजिकाको कुरा बु. श्रा. च. भा-३ सारिपुत्र चरित भा-२ पृ. २२७ मा उल्लेख भएको छ ।

यति मात्र होइन वहाँ धृताङ्गधारी पनि हुनुहुन्छ र धृताङ्ग धारण गर्ने सम्बन्धमा उपदेश पनि गर्नुहुन्छ ।

वहाँ तीस वर्षसम्म टाँग पसारी खाटमा सुत्नु भएको थिएन । वहाँले जस्तै मौद्गल्यायन स्थविरले पनि बीस वर्षसम्म टाँग पसारी खाटमा सुत्नु भएन । महाकाश्यप स्थविरले बीस वर्षसम्म, अनुरुद्ध स्थविरले पचास वर्ष सम्म, भद्रीय स्थविरले तीस वर्षसम्म, श्रोण स्थविरले अठ्ठार वर्षसम्म, राष्ट्रपाल स्थविरले बाह्र वर्षसम्म, आनन्द स्थविरले पन्ध्र वर्षसम्म, राहुल स्थविरले बाह्रवर्षसम्म, बक्कुल स्थविरले असी वर्षसम्म र नालक स्थविरले परिनिर्वाण नभएसम्म टाँग पसारी खाटमा सुत्नु भएको थिएन भन्ने कुरा दीघनिकाय अर्थकथामा उल्लेख भएको छ ।

यसरी वहाँ स्थविर विनयगरू अत्यन्त अल्पोच्छि पनि हुनुहुन्थ्यो ।

सारिपुत्र अभ्यास-५

सोधिएका प्रश्नहरूको आफ्नै भाषामा जवाफ लेख्नुहोस् ।

- १) विनयगुरू र अल्पेच्छता भन्नाले के बुझिन्छ ? खुलस्त पार्नुहोस् ।
- २) सारिपुत्र स्थविर 'विनयगुरू र अल्पेच्छत्वाका धनी हुन्' भन्ने कुरालाई कथात्मक रूपमा चित्रण गर्नुहोस् ।
- ३) मौद्गल्यायनले भिक्षा मागी ल्याउनुभएको पायस बाहिर लगी भुइँमा घोप्ट्याइ सकेपछि सारिपुत्र स्थविरले के उदान प्रकट गर्नुभयो ?



विहारमा गर्ने नित्य व्रत (वत्तपटिवत्तं)

जब सारिपुत्र स्थविर एकलै वा मौद्गल्यायन स्थविरसँग बस्नुहुन्थ्यो तब वहाँले गर्ने काम एक प्रकारको हुन्छ भने भगवान्सँग अथवा अरू भिक्षुहरूसँग बस्दा गर्ने काम अर्कै ढंगको हुन्थ्यो ।

जब वहाँ एकलै बस्नुहुन्छ अथवा मौद्गल्यायनसँग बस्नुहुन्छ विहान सबेरै विहारको आगनमा तथा बस्ने ठाउँमा बढारी सुगधर गरी शारीरिक गर्नपर्ने काम सिध्याई हात खुट्टा मुख धोई समापत्तिमा इच्छानुसार भिक्षाटनको लागि निस्कनु हुन्छ ।

भगवान्सँग बस्नुहुँदा चाहिँ वहाँ त्यस्तो गर्नुहुन्न । त्यसबेला जब भगवान् समयमै भिक्षुहरूका साथ भिक्षाटनको लागि निस्कनु हुन्छ तब वहाँ कोठाबाट बाहिर निस्कनु भई “धेरै बस्ने ठाउँमा सबैले सुगधर सफा राख्छन् वा राख्दैनन्” भन्दै यताउता घुमी नबढारेको ठाउँमा बढाउनु हुन्छ । यदि कतै फोहर थुपारेको छ भने त्यसलाई फाल्नुहुन्छ । पानीको भाँडामा पानी छैन भने पानी राख्नु हुन्छ । घैंटो राख्ने ठाउँमा घैंटो छैन भने घैंटो राख्नुहुन्छ । अनि रोगीहरूकाहाँगई “तिमीहरूलाई के चाहिन्छ के ल्याउनपर्यो” भनी सोध्नु हुन्छ । साना साना श्रामणेरहरूकाहाँ गई “आवुसो हो ! प्रतिपत्ति धर्ममा मन लगाऊ र बुद्धशासनबाट उत्कण्ठित नहोऊ” भन्दै अववाद (= अर्ति उपदेश) दिनुहुन्छ । त्यसपछि वहाँ भिक्षाटनको निमित्त निस्कनुहुन्छ । जस्तै बाहिर जान चाहने चक्रवर्ती राजा सेनाद्वारा परिवृत्तभई बाहिर निस्किसकेपछि सेनापति हुने सेनाहरूको संविधान गरी त्यसपछि जान्छन् त्यस्तै सद्धर्मचक्रवर्ती हुनुभएको बुद्ध भगवान् भिक्षुहरूद्वारा परिवृत्तभई बाहिर गइसकेपछि सेनापति समान हुनुभएका वहाँ धर्मसेनापति उपरोक्ताकारले गर्नुपर्ने काम सिध्याई पछि निस्कनु हुन्छ ।

यसरी अबेरगरी भिक्षाटनको लागि बाहिर जाने भएको हुँदा वहाँले एक दिन सच्चक भन्ने निगण्ठका सच्चा, लोला, पटाचारा र सिवावतिका भन्ने बहिनीहरूले “हामीसँग वाद गर्न सक्नेले यो जम्बुशाखा उखेलि देवोस्” भनी गाडेको शाखालाई वहाँले उखेल्न लगाउनु भएको हो । त्यस दिन पनि वहाँ विहारमा गर्नुपर्ने काम गरिसकेपछि अबेर गरी भिक्षाटनको लागि जानुभएको थियो ।

यस्तै कुरा धम्मपदट्टकथामा पनि उल्लेख भएको पाइन्छ । त्यहाँ पनि वहाँ भिक्षाटनको लागि निस्कनु अगाडि विहारमा सफा सुगन्ध गरी नपट्याएका बिछ्याउनाहरू पट्याई ठाउँ ठाउँमा राख्नुपर्ने मेच र खाटहरू राम्ररी राखी बाहिर जानुहुन्थ्यो । यसो गर्नाको कारणले शून्य निर्जन विहारदेखी हेर्न आउने अन्य तीर्थियहरूले “हेर हेर श्रमण गौतमका शिष्यहरू बस्ने ठाउँ !” भनी कराउन नपाओस् भन्ने हो’ ।

संयुक्तनिकाय अर्थकथामा चाहिँ यसरी उल्लेख भएको छ-

“स्थविर चाहिँ अरू अरू भिक्षुहरू जस्तै सबै भिक्षाटन नगर्ई सबै भिक्षुहरू गइसकेपछि सबै संघाराममा घुमी नबढारेको ठाउँमा बढारी नफालेका फोहरहरू फाली सङ्घाराममा काठका र माटाका भाँडाहरू ठाउँ ठाउँमा सच्याई राखी जानुहुन्छ । किनभने अन्य तीर्थियहरूले देख्दा निन्दा गर्न नपाउन् भन्ने हेतुले हो । त्यसपछि रोगीहरूकहाँ गई उनीहरूलाई के चाहिन्छ भनी सोधी तरुण श्रामणेरहरूलाई लिई उनीहरूले भनेका वस्तुहरूको लागि जानहुने ठाउँमा गई औषधी आदि प्राप्तगरी “रोगीको सेवा भनेको बुद्ध प्रत्येक बुद्धहरूद्वारा पनि प्रशंसित छ” भन्दै औषधी आदि दिनुहुन्छ । यो हो वहाँले विहारसम्बन्धी गर्नु हुने नित्य व्रत (वत्तपटिवत्तं) को काम ।

“भगवान् चारिकामा जानुहुँदा चाहिँ ‘म अग्रश्रावक हुँ’ भनी चप्पल लगाई छाता लिई अगाडि अगाडि हिडनु हुन्न । जो त्यहाँ बुढाहरू साना साना श्रामणेरहरू तथा रोगीहरू हुन्, तिनीहरूकहाँ गई उनीहरूलाई कहिँ कतै वेदना भएको छ भने त्यहाँ तेल लगाउन लगाई पात्र चीवर आफ्ना साना श्रामणेरहरूलाई लिन लगाई एक दुईदिन

आफ्ना श्रामणेरहरू लिई त्यहाँ जानुहुन्छ ।

यी हुन् वहाँले विहारमा नित्य गर्नु हुने कामको रूपरेखा ।

X X X

एक समय सारिपुत्र स्थविर हिमालतिर गई एक पहाडको गुफा जस्तो ठाउँमा बसी नबढारीकनै निरोध समापत्तीमा बस्नुभयो । त्यस बखत भगवान्‌ले आवर्जन गर्नहुँदा सारिपुत्र स्थविर बसेको ठाउँमा नबढारिकनै निरोधसमापत्तिमा बसेको कुरा बुझ्नुभई उत्तिखेरै भगवान्‌ त्यहाँ जानुभई गुफाको अगाडि पद चिन्ह राख्नुभई फर्कनु भयो । निरोध-समापत्तिवाट उठ्नु भएपछि स्थविरले भगवानको पदचिन्ह देखी “नबढारिकन बसेको कुरा भगवान्‌ले थाहा पाउनु भयो” भनी बडो लज्जित हुनुभएको थियो । यति मात्र होइन वहाँले यो पनि सोच्नुभयो कि अब म भगवान्‌कहाँ गई संघका बीचमा आफूलाई निन्दा गराउने छु भनी भगवान्‌कहाँ गई वन्दनागरी एक छेउमा बस्नुभयो । अनि भगवान्‌ले “सारिपुत्र । कहाँ गएका थियौ ?” भनी सोध्नुभई पुनः “सारिपुत्र ! म नजिक भई बस्नेले नबढारिकन बस्नु ठीक छैन” भनी भन्नुभयो । त्यहाँदेखि स्थविरले चीवर पारुपन गर्ने सर्वसाधारण शालामा पनि उभिएर नै खुट्टाले धुलो पन्छाउन थाल्नु भयो ।

Dhamma.Digital

X X X

विनय पिटकको परिवारपालिले बढार्दाको पञ्च गुणहरू देखाएका छन् । जस्तै- (१) आफ्नो मन प्रसन्न हुन्छ, (२) अर्काको मन पनि प्रसन्न हुन्छ, (३) देवताहरू पनि सन्तुष्ट हुन्छन्, (४) बुद्धशासन पालन हुन्छ र (५) पछि आउनेहरूले पनि त्यस्तै गर्छन् ।


बढार्नेमा यस्तो गुण भएको हुनाले जहाँ बसे पनि वहाँ सफा सुगन्धरगरी बढारेर बस्नुहुन्छ ।

X X X

सारिपुत्र अभ्यास-६

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्र स्थविरले विहारमा गर्नुपर्ने नित्यव्रत कुन रूपमा गर्नुहुन्थ्यो ?
- २) सारिपुत्र स्थविरले सेनापतिकै रूपमा कसरी कर्तव्य निभाउनु हुन्थ्यो ?
- ३) सारिपुत्रको नित्यकर्म बारे संयुक्तनिकाय अर्थकथामा कसरी वर्णन गरिएको छ ? आफ्नै शब्दमा लेख्नुहोस् ।
- ४) विनय पिटकको परिवार पालि अनुसार बढाईको पञ्चगुणहरू के के हुन् ? लेख्नुहोस् ।



कृतज्ञ र कृतवेदी

सारिपुत्र स्थविरमा कृतज्ञता र कृतवेदीता हुने ठूलो सत्पुरुष गुण थियो । अर्काले गरेको सानोभन्दा सानो गुणलाई पनि वहाँ सम्भिराख्नु हुन्थ्यो ।

एक समय राध नामक ब्राह्मणले भिक्षुहरूकहाँ गई प्रव्रज्यात्व मागे । भिक्षुहरू उनलाई प्रव्रजित गर्न चाहन्नथे । भिक्षुहरूकहाँ प्रव्रज्यात्व नपाएपछि उनी दुब्ला पातला भएर गए । जब भगवान्‌ले उनी दुब्ला पातला भएर गएको देख्नु भयो तब भिक्षुहरूलाई बोलाउनु भई “भिक्षुहो ! किन यी ब्राह्मण दुब्लाएर गएका ?” भनी सोध्दा भिक्षुहरूले “भन्ते ! यी ब्राह्मण आएर प्रव्रज्या माग्छन् । तर कुनै पनि भिक्षु यिनलाई प्रव्रजित गराउन चाहन्नन् । यही कारणले यिनी दुब्लाएका होलान् । अनि भगवान्‌ले भिक्षुहरूलाई सम्बोधन गर्नु भई “भिक्षुहो ! यी ब्राह्मणको कुनै गुणलाई संस्मरण गर्ने कुनै भिक्षु छ के ?” भनी सोध्नुभयो । त्यस वखत त्यहाँ बसिरहनुभएका सारिपुत्र स्थविरले “भन्ते ! म यी ब्राह्मणको गुण सम्भन्छु” भनी भन्नु हुँदा भगवान्‌ले “तिमीले यी ब्राह्मणको के गुण सम्भन्छौ त ?” भनी सोध्नुभयो । अनि स्थविरले भन्नुभयो- “भन्ते । एकदिन म राजगृहमा भिक्षाटन जाँदा यिनले एक डाडु भात दिन लगाएको कुरा म सम्भन्छु ।”

“राम्रो सारिपुत्र ! बेशहो सारिपुत्र । कृतज्ञ र कृतवेदी हुनेलाई नै सत्पुरुष भन्दछन् ।”

यति भन्नुभई भगवान् अगाडि यसो भन्नुहुन्छ- “सारिपुत्र ! त्यसोभए यी ब्राह्मणलाई प्रव्रजित गर र उपसम्पदा पनि गर ।”

“भन्ते ! कसरी मैले यिनलाई प्रव्रजित गरूँ र कसरी उपसम्पदा गरूँ ?”

अनि भगवान्ले यही प्रसङ्गमा धार्मिक कुरा सुनाई भिक्षुहरूलाई आमन्त्रण गर्नु भई यसो भन्नुभयो -

“भिक्षुहो ! जो मैले यस भन्दा अघि बुद्ध धर्म र सङ्घको शरण लिन लगाई उपसम्पदा गर्ने अनुमती दिएको थिएँ आजदेखि सो हटाई ज्ञप्ति चतुर्थ वाचाद्वारा उपसम्पदा गर्ने अनुमति दिन्छु” भनी भन्नुभयो । त्यसपछि स्थविरले सो ब्राह्मणलाई भगवानको आज्ञा बमोजिम ज्ञप्ति चतुर्थ वाचाद्वारा उपसम्पदा गर्नुभयो ।

स्थविरका यी राध भिक्षु अत्यन्त सुविनीत तथा आज्ञाकारी थिए । एकदिन भगवान्ले स्थविरसँग “यस्ता शिष्यहरू पायौ भने कतिजनासम्म राख्न चाहन्छौ ?” भनी सोध्दा स्थविरले “धेरै” भनी भन्नु भएकोमा धम्मपदट्टकथामा उल्लेख भएको छ ।

त्यसैले राध भिक्षुले आफ्नो अपदानमा यस्तो उल्लेख गरेका हुन्-

“कटच्छुभिक्षं पादासिं, सारिपुत्तस्स तादिनो ।

यदा जिण्णो च बुद्धो च, तदाराम मुपागमिं ॥

“पब्बजेन्ति न मं कोचि, जिण्ण दुब्बल थामक ।

तेन दीनो विवण्णङ्गो, सोको चासिं तदा अहं ।

“तदा भिक्षू समानेत्वा, अपुच्छि मुनिसत्तमो ।

‘इमस्स अधिकारं ये, सरन्ति ब्याहरन्तु ते’ ।

“सारिपुत्तो तदावोच, ‘कारमस्स सरामहं ।

कटच्छु भिक्षं दापेसि, पिण्डाय चरतो मम” ।

अर्थात्-

“मैले लोकमा कम्पित नहुने सारिपुत्र स्थविरलाई एक डाडु भात दिएको थिएँ । जब म जीर्ण तथा बुढो भएँ तब म विहारमा गई भिक्षु हुन चाहें तर मलाई कसैले भिक्षु बनाउन चाहेनन् । यसले गर्दा म दुर्वणी दुब्लो र चिन्तित भएँ । अनि त्यस बखत भिक्षुहरूसँग ‘मैले गरेको कुनै गुण सम्झने कुनै भिक्षु छ के ?’ भनी भगवान्ले सोध्नु हुँदा सारिपुत्र

स्थविरले 'भिक्षाटन् गइरहेको बेलामा यिनले मलाई एक डाडु भिक्षा दिलाएको कुरा सम्झन्छु' भनी भन्नु हुँदा त्यसबखत भगवान्‌ले वहाँलाई यसो भन्नुभयो-

“साधु साधु कतञ्जूसि, सारिपुत्त इमं तुवं ।

पब्बाजेहि दिजं वुड्ढं, हेस्सताजानियो अयं ॥

अर्थात्-

“धन्य धन्य सारिपुत्र ! तिमी कृतज्ञ रहेछौ । यी बुढा ब्राह्मणलाई प्रव्रजित गराऊ; यिनी पण्डित हुनेछन् ।”

X X X

सारिपुत्र स्थविर अर्कालाई मात्र अर्ति उपदेश दिने हुनुहुन्न । अर्काले लिएको अर्ति उपदेशलाई पनि कृतज्ञतापूर्वक सुन्नु हुन्छ । कुनै व्यक्ति चाहिँ भन्न चाहन्छ तर सुन्न नचाहने मात्र होइन अर्काले केही भन्दा रिसाउँछ पनि । तर स्थविर त्यस्तो गर्नुहुन्न भन्ने कुरा निम्न उदाहरणबाट प्रष्ट हुन्छ-

एक दिन वहाँलाई एक सात वर्षीय श्रामणेरले “भन्ते ! तपाईंको चीवरको टुप्पो भुँइमा लत्रिएको छ” भनी भन्दा स्थविर चुपलागेर एक छेउमा गई आफ्नो चीवर राम्रोसँग पारुपन गरी आएर “आचार्य । यस्तै अर्ति दिनुपर्छ तिमीले भनेको राम्रै हो भनी दुईहात जोडी उभिइरहन भयो भनी संयुक्त निकाय अर्थकथाले उल्लेख गरेको छ ।

त्यसैले वहाँले यस्तो उदान प्रकट गर्नु भएको हो-

“तदहु पब्बजितो सन्तो, जातिया सत्तवस्सिको ।

सोपिमं अनुसासेय्य, सम्पटिच्छामि मत्थके ॥”

अर्थ-

“सोही दिन प्रव्रजित भएकाले भएता पनि जन्मले सातै वर्ष पुगेकाले भएता पनि मलाई अनुशासन गरून्, म त्यो उपदेशलाई शीरमा थापी ग्रहण गर्नेछु ।”

यसै कुराको संस्मरण गर्दै वहाँले पछि थेरगाथापालिमा यस्तो उल्लेख गर्नु भएको हो'-

“अनङ्गणस्स पोसस्स, निच्चं सुचिगवेसिनो ।

वालग्गमत्तं पापस्स, अब्भमत्तं व खायति ॥”

अर्थात्- “सँधै शुद्धि चाहने निकलेशी पुरुषलाई रौंको टुप्पो जतिको दोष पनि बादलको ढिक्को जत्रै देखिन्छ ।”

X

X

X

जब सारिपुत्र स्थविर अश्वजित् स्थविरसँग एकै विहारमा बस्नु हुन्छ तब वहाँ बुद्धको उपस्थानमा गई पछि अश्वजित् स्थविरको उपस्थानमा जानुहुन्छ । जब वहाँ अश्वजित् स्थविरसँग अलग भई बस्नु हुन्छ तब वहाँले वहाँ बस्नुभएको दिशातिर पञ्चाङ्ग प्रतिष्ठित गरी वन्दना गर्नु हुन्छ । यसरी वन्दना गरिरहेको देखेर केही भिक्षुहरूले भन्न पनि थाले कि सारिपुत्र स्थविर बुद्धको अग्रश्रावक भएर पनि दिशा नमस्कार गर्ने बानी छाड्न सक्नुभएको छैन ।

जब भगवान्‌ले दिव्यश्रोतद्वारा यस्तो भनिरहेको कुरा सुन्नु भयो तब वहाँले आफूलाई आसनमा बसिरहेको जस्तै गरी दर्शाउनु भइ “भिक्षुहो ! अहिले तिमीहरू यहाँ के कुरा गरी बसिरहेका थियौं ?” भनी सोध्नु भयो । अनि ती भिक्षुहरूले सो कुरा बताए । अनि भगवान्‌ले “भिक्षुहो ! सारिपुत्रले दिशा-नमस्कार गरेका होइनन् । जसको कारण यो बुद्धशासन उनले जाने, सो आफ्नो आचार्य अश्वजित् भिक्षुलाई वन्दना गरेका हुन् । भिक्षुहो ! सारिपुत्र आचार्य-पूजक हुन् भन्नुभयो । त्यसपछि एकत्रित भएका भिक्षुहरूलाई धर्मोपदेश गर्नुहुँदै वहाँले धम्मसूत्र (नावासूत्र) को उपदेश सुनाउनु भयो । आचार्य-पूजक हुनु भएका हुनाले पपञ्चसूदनीले अश्वजित् स्थविरलाई सारिपुत्र स्थविरको आचार्य हुन् भनी उल्लेख गरेको हो ।

धम्मपदद्वकथाले पनि सारिपुत्र स्थविरको आचार्य भक्तिको बारेमा यस्तो उल्लेख गरेको छ-

“जब सारिपुत्र स्थविरले उपरोक्ताकारले दिशानमस्कार गरेको देखे तब केही भिक्षुहरूले यस्तो भन्न थाले-

‘भगवान्का अग्रश्रावक भएर पनि अहिलेसम्म वहाँको मिथ्यादृष्टिपन हटेको रहेनछ र दिशा नमस्कार गर्ने बानी पनि छुटेको छैन ।’

“जब यो कुरा भिक्षुहरूले भगवान्लाई सुनाए तब भगवान्ले स्थविरसँग सोध्नु भयो-

‘सारिपुत्र । के यो कुरा साँचो हो ?’

‘भन्ते ! मैले दिशानमस्कार गरेको हो वा होइन भन्ने कुरा त हजूरलाई राम्ररी थाहा नै छ ।’

सारिपुत्रको उत्तर सुनेपछि भगवान्ले उपस्थित भिक्षुहरूलाई उपदेश गर्नुहुँदै ‘भिक्षुहो ! सारिपुत्रले दिशानमस्कार गरेका होइनन् । अश्वजित्वाट धर्म सुनी स्रोतापत्तिफलमा प्रतिष्ठित भएका हुनाले आफ्नो आचार्यलाई वन्दना गरेका हुन् । जुन आचार्यको कारणबाट धर्म अवबोध हुन्छ त्यसलाई उसले ब्राह्मणले अग्निहोत्र गरेभैं सम्मानपूर्वक नमस्कार नै गर्नुपर्छ’ भनी निम्न धम्मपदको गाथा बताउनु भयो-

“यम्हा धम्मं विजानेय्य, सम्मासम्बुद्धदेसितं ।

सक्कच्चं तं नमस्सेय्य, अग्निहुत्तं व ब्राह्मणो ॥

अर्थ-

“जसबाट सम्यक्सम्बुद्ध देशित धर्म अवबोध हुन्छ, त्यसलाई सोपुरुषले ब्राह्मणले अग्निहोत्र गरे भैं सत्कारपूर्वक नमस्कार गर्नुपर्छ ।”

त्यसैले अपदान पालिमा स्वयं सारिपुत्र स्थविरले यस्तो उल्लेख गर्नुभएको हो-

१. “यमहं पठमं दिस्वा, विरजो विमलो अहुं ।

सो मे आचरियो धीरो, अस्सजि नाम सावको ।

२. “तस्साहं वाहसा अज्ज, धम्मसेनापती अहुं ।

सब्बत्थ पारमिं पत्वा, विहरामि अनासवो ।

३. “यो मे आचरियो आसि, अस्सजि नाम सावको ।

यस्सं दिसायं वसति, उस्सीसम्हि करोमहं ॥”

अर्थ-

१- “जसलाई देखेर सर्वप्रथम मैले निर्मल विशुद्ध चक्षु प्राप्त गरेर सो बुद्धिमानी अश्वजित् भन्ने भगवान्का श्रावक मेरा आचार्य हुनुहुन्छ ।

२- “वहाँको कारणले आज म धर्मसेनापती हुन पुगेँ र सबै पारमी पुरागरी अनास्रवी भई बसेको छु ।

३- “जो अश्वजित् भन्ने बुद्धश्रावक मेरा आचार्य हुनुहुन्छ जुन दिशामा वहाँ बस्नुहुन्छ सोही दिशामा म सिरान पाछु ।”

सुत्तनिपातको नावासुत्तमा पनि यस्तो उल्लेख भएको छ-

“यस्मा हि धम्मं पुरिसो विजञ्जा, इन्द्व नं देवता पूजयेय्य ।

अर्थ-

“जसको तर्फबाट धर्मावबोध हुन्छ उसलाई देवताहरूले इन्द्रलाई पूजा गरे जस्तै गर्नुपर्छ ।”

यसरी त्यहाँ स्थविर आचार्य-पूजक, कृतज्ञ र कृतवेदी हुनुहुन्थ्यो ।

Dhamma.Digital

सारिपुत्र अभ्यास-७

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्र स्थविर कृतज्ञ र कृतवेदी व्यक्तित्व हुन् भन्ने कुरालाई एक डाडु भात दान दिएका ब्राह्मणको कथाबाट स्पष्ट पार्नुहोस् ।
- २) “सारिपुत्र स्थविर अर्कालाई मात्र अर्ति उपदेश दिने हुनुहुन्न ।” भन्ने कुरालाई उदाहरण सहित चर्चा गर्नुहोस् ।
- ३) सारिपुत्र स्थविरले गर्ने आचार्य भक्तिबारे लेख्नुहोस् ।

सहनशीलता र क्षमा

जस्तै स्थविरमा कृतज्ञता र कृतवेदी गुण निहित थियो त्यस्तै वहाँमा ठूलो सहनशीलता र क्षमागुण पनि निहित थियो ।

उदाहरणको लागि एकदिन वहाँ वैशालीबाट श्रावस्तीमा जानु हुँदा बीच बाटोमा एक सांघिक विहारमा अबेर गरी पुग्नुभयो । त्यस विहारमा ६ वर्गिय भिक्षुका शिष्यहरूले सबै आसनहरू ओगटिसकेका थिए । स्थविर विहारमा पुग्दा विहारमा बस्ने ठाउँ नपाएपछि विहारको बाहिर नै वहाँले रात बिताउनु भयो ।

भोलिपल्ट विहान सबैरै भगवान् बुद्ध बाहिर चक्रमण गर्नुहुँदा स्थविरले खोक्नुभयो । यो सुनेर भगवान्ले “यो को हो ?” भनी सोध्नुहुँदा वहाँले आफ्नो परिचय दिनुभयो । अनि भगवान्ले “किन बाहिर बसेको ?” भनी सोध्नु भएपछि वहाँले सबै वृत्तान्त सुनाउनुभयो । अनि भगवान्ले यसै प्रसंगमा भिक्षुहरूलाई एकत्रित गराउनुभई यस्तो आचारलाई निन्दा गर्नुभई जेष्ठ भिक्षुलाई अग्रसन दिनुपर्छ भनी धर्मकथा सुनाउनुभई तित्तिर जातकका कुरा सुनाउनुभयो ।

अर्को एक समयमा पनि यस्तै घटना भएका कुरा चुल्लवग्गपालिमा नै उल्लेख भएको छ ।

X

X

X

एक समय शाक्य जनपदको चातुम भन्ने ठाउँका आमलिक भन्ने वनमा तथागत बसिरहनुभएको थियो । अनि त्यहाँ सारिपुत्र र मौद्गल्यायनहरू पाँचशय परिवार भिक्षुहरूका साथ आउनु भयो । सारिपुत्र मौद्गल्यायन स्थविरका परिषदहरू विहारवासी भिक्षुहरूका साथ आसनहरूको बारेमा ठूलो ठूलो स्वर निकाली होहल्ला गरी कुरा

गरिरहेका थिए । भगवान्‌ले यो सुनी आनन्दसँग “यो के को होहल्ला हो ?” भनी सोध्दा वहाँले सो कारण बताउनु भयो । अनि भगवान्‌ले सारिपुत्र मौद्गल्यायनहरूलाई आफ्ना परिषद्‌का साथ विहारबाट बाहिर जाने आज्ञा दिनुभयो । वहाँहरू चुपलागेर विहारबाट बाहिर निस्कनु भयो ।

यो देखेर चातुमका शाक्यहरूले भगवान्‌कहाँ गई वहाँहरूलाई भित्र्याउन प्रार्थना गरे । यति मात्र होइन सहम्पति ब्रह्माको बीचको दृष्टान्त र बाछाको दृष्टान्तद्वारा भगवान्‌ सन्तुष्ट हुनु भएको थियो । पछि वहाँहरू विहारमा फर्कनुभई भगवान्‌लाई अभिवादन गरी एकछेउमा बसेका सारिपुत्रसँग भगवान्‌ले यस्तो सोध्नु भयो-

“सारिपुत्र ! मैले भिक्षुसंघलाई बाहिर निकालेकोमा तिमीलाई कस्तो लाग्यो ?”

“भन्ते ! मलाई यस्तो लाग्यो कि अब भगवान्‌ अल्पोत्सुकी भई दृष्टधर्मसुखमा विहारगरी बस्न चाहनु हुन्छ र हामी पनि अल्पोत्सुकी भई दृष्टधर्मसुखमा बस्नुपर्छ ।”

“सारिपुत्र ! पख पख, सारिपुत्र ! दृष्टधर्मसुखमा बस्नुमा चुप बस ।”

मौद्गल्यायन स्थविरले पनि यस्तै जवाफ दिनु भयो । अनि भगवान्‌ले मौद्गल्यायनलाई यस्तो भन्नुभयो-

“मौद्गल्यायन ! ठीकछ, मैले वा सारिपुत्रले भिक्षुसंघको हेरचाह र आरक्षा गर्नुपर्छ ।”

X

X

X

अर्को एक दिन श्रावस्तीमा वर्षावास बिताइसकेपछि चारिकाय जाने विचारगरी सारिपुत्र स्थविर भगवान्‌सँग बिदा लिन जानुभयो । त्यसबखत त्यहाँ धेरै भिक्षुहरू भेला भएका थिए । त्यसबीचमा स्थविरलाई सहन नसक्ने एकजना भिक्षु पनि थिए । जब स्थविर आफ्नो परिषद्‌ लिई विहारबाट बाहिर जानुभयो तब सो भिक्षुले सोचे कि अब त स्थविर विहार बाहिर पुग्नुभयो होला । यसपछि भगवान्‌कहाँ गई ‘भन्ते !

आयुष्मान् सारिपुत्रले मलाई चीवरले पिटी मसँग क्षमा पनि नमागी जानुभयो” भनी विन्ति गरे ।

स्थविर बाहिर निस्कने बेलामा वहाँको चीवरको टुप्पोले सो भिक्षुलाई छोएको थियो ।

अनि भगवान्‌ले तुरुन्तै स्थविरलाई बोलाउन पठाई “सारिपुत्र । यो भिक्षु यसो भन्दछ के यो कुरा साँचो हो ?” भनी स्थविरसँग सोध्नु भयो ।

त्यसबखत स्थविरले भगवान्‌लाई आफू सूचि असूचि फाल्ने पृथ्वी समान, पानी समान, आगो समान, वायु समान खुट्टा पुछ्ने कपडा समान तथा सिङ्ग भाँचिएको सुदान्त साँढे समान भन्ने आदि उपमाहरूसँग मिलाई उत्तर दिनुभयो । यत्तिकैमा सो भिक्षुको शरीरबाट पसिना चुहिन थाल्यो र स्थविरसँग क्षमा पनि मागे । स्थविरले उनलाई क्षमा दिनुभयो । त्यसैले भगवान्‌ले धम्मपदमा यस्तो भन्नु भएको हो-

**“पृथ्वीसमो नो विरुज्झति,
इन्द्रखीलूपमो तादि सुब्बतो ।
रहदोव अपेतकइमो,
संसारो न भवन्ति तादिनो ।”**

अर्थ-

Dhamma.Digital

“पृथ्वी समान र इन्द्रकील (= खम्बा) समान डगेर नबस्ने व्यक्तिको मन निर्मल पंकरहित स्वच्छ जलाशय जस्तै भई संसारका अनेक ग्रन्थीहरूमा अल्झिएका हुँदैनन् ।”

यसको कथा धम्मपदइकथा पृ. ३७३ अर्हन्तवर्गमा पनि उल्लेख भएको छ ।

X

X

X

अर्को एक समय भगवान् राजगृहको वेणुवनारामस्थित कलन्दक निवासमा बस्नुभएको बेलामा सारिपुत्र र मौद्गल्यायन स्थविरहरू कपोत कन्दरामा बस्नुभएको थियो ।

त्यसबखत जुनेली रात थियो । भर्खरै क्षौर गरेको शिरले वहाँहरू कुनै एक खुल्ला ठाउँमा कुनै समाधिमा बसिरहनुभएको थियो ।

त्यसबखत दुईजना यक्षहरू कुनै कामले उत्तरबाट दक्षिणतिर जाँदै थिए । अनि उनीहरूले सारिपुत्र स्थविरलाई खुल्ला ठाउँमा बसिरहनुभएको देखे । अनि एक यक्षले अर्को यक्षलाई भने-

“लाग्छ कि यो श्रमणको टाउकोमा एक मुक्का दिऊँ ।”

अर्काले भने- “यस्तो इच्छा नगर यी श्रमण माहानुभाव सम्पन्न छन् ।”

बारम्बार रोक्दा पनि उनले स्थविरको टाउकोमा यस्तो मुक्का दिए कि जुन मुक्काले ठूलो हात्तीलाई पनि थुचुक्क बसाल्न सक्छ । मुक्का दिइसकेपछि सो यक्ष “डाहभयो, डाहभयो” भन्दै उहीँबाट महानरकमा गए ।

जब मौद्गल्यायन स्थविरले आफ्नो दिव्यचक्षुद्वारा यो देख्नुभयो तब स्थविर सारिपुत्र स्थविरकहाँ आई “आवुसो ! कुशल हुनुहुन्छ के ?” भनी सोध्नुभयो । वहाँले “कुशलै छु, केवल अलिकता टाउको दुखेको जस्तो लाग्छ” भनी जवाफ दिनुभयो ।

“अहो आश्चर्य ! अहो अद्भुत ! यहाँ भर्खरै एक यक्षले तपाईंको टाउकोमा त्यस्तो मुक्का दिएको थियो जुन मुक्काले ठूलो हात्तीलाई पनि थुचुक्क बसाल्न सक्छ ।”

“अहो आश्चर्य ! अहो अद्भुत । कत्रो ऋद्धिवान् मौद्गल्यायन ! जो कि आफ्नो दिव्यचक्षुद्वारा यक्षलाई पनि देख्न सक्नु हुन्छ । हामी पाशुपिशाचलाई पनि देख्न सक्दैनौ ।”

यी दुई स्थविरहरू कुरा गरिरहेको दिव्यश्रोतद्वारा बुद्धले सुन्नुभई त्यसबेला वहाँले यस्तो उदान प्रकट गर्नुभयो-

“यस्स सेलूपमं चित्तं, ठितं नानुपकम्पति ।

विरत्तं रजनीयेसु, कोपनेय्ये न कुप्पति ।

यस्सेवं भावितं चित्तं, कुतो तं दुक्खमेस्सति ।”

अर्थ-

“जसको चित्त पर्वत समान कम्पित हुन्न, जसको चित्त मलिनताबाट दूर छ, जो कोप गर्नुपर्ने ठाउँमा पनि कोप गर्दैन यस प्रकार जसको चित्तभाविता छ, त्यस्तालाई कहाँबाट दुःख आउँछ र !”

X X X

अर्को एक समय श्रावस्तीमा भेला भएका केही मानिसहरूले यस्तो भन्न थाले - “अहो ! हाम्रा सारिपुत्र महास्थविर कत्रो क्षान्तिबलले युक्त हुनुहुन्छ । गालि गर्दा र प्रहार गर्दा कोप मात्र पनि गर्नुहुन्न ।” यस्तो भन्दै स्थविरको गुण बयान गर्न थाले । त्यसमध्ये एक ब्राह्मणले सोध्यो -

“को हो यो क्रोध नगर्ने व्यक्ति ?”

“हाम्रा स्थविर सारिपुत्र ।”

“वहाँलाई रिसाउने काम कसैले गरेन होला । त्यसैले वहाँले क्रोध ननिकालेको होला ।”

“जतिकै क्रोधहुने काम गरे पनि वहाँ क्रोध गर्नु हुन्न ।”

“त्यसोभए म वहाँलाई क्रोधित पार्नेछु ।”

“सक्छौ भने गर ।”

“अनि उसले हुन्छ त म जान्नेछु” भनी एकदिन स्थविर भिक्षाटन गइरहनुभएको बेलामा उसले पछाडि पट्टिबाट वहाँलाई बेसरी हिकार्यो । स्थविर “यो कोहो ?” भन्ने मात्र पनि नसोची सरासर आफ्नो बाटो लागेर जानुभयो । यो देखेर ब्राह्मणलाई डाह हुन थाल्यो । अनि दौडेर अधिल्लिर गई वन्दना गरी “भन्ते ! मैले परीक्षाको लागि तपाईंलाई पिटें, मलाई क्षमा गर्नुहोस्” भनी बिन्ती गर्यो ।

“हुन्छ क्षमागर्छु” भनी स्थविरले भन्नु भए पछि ब्राह्मणले “भन्ते यदि तपाईं मलाई क्षमा दिनुहुन्छ भने मेरै घरमा गई भोजन ग्रहण गर्नुहोस्” भनी वहाँको हातबाट भिक्षापात्र लिई घरमा लगी भोजन गरायो ।

यतिञ्जेल मानिसहरू हातमा लौरो आदि लिएर “निर्दोषी स्थविरलाई पिट्ने ब्राह्मणलाई चुट्नेछौं” भन्दै ब्राह्मणको घर अगाडि भेला भए । स्थविर उसको हातमा पात्र दिई बाहिर निस्कनु भयो । मानिसहरूको भिड देखी स्थविरले उनीहरूसँग सोध्दा उनीहरूले “निरपराधी तपाईंलाई पिटेकोले त्यसको बदला लिन हामीहरू यहाँ आएका हौं भन्ने कुरा सुनेर स्थविरले “के त उसले तिमीहरूलाई पिट्यो कि मलाई ?” “तपाईंलाई” भनी भनेपछि “त्यसोभए उसले मसँग क्षमा मागिसक्यो र मैले पनि क्षमा गरिसकें” भनी भन्नुभयो । यसप्रकार वहाँमा सहनशीलता र क्षमागुण थियो ।

त्यसैले संयुक्तनिकायको सुसिम सूत्रले यस्तो उल्लेख गरेको हो-

“पण्डितोति समञ्जातो, सारिपुत्तो अक्रोधनो ।

अप्पिच्छो सोरतो दन्तो, सत्थुवण्णाभतो इसी’ति ।”

अर्थ-


“पण्डित भनी प्रख्यात हुनु भएका सारिपुत्र अक्रोधी हुनुहुन्छ र वहाँ अल्पेच्छी पनि हुनुहुन्छ । वहाँका इन्द्रियहरू पूर्ण संयमित छन् र वहाँ शास्ताद्वारा प्रशंसित ऋषि पनि हुनुहुन्छ ।”

X X X
Dhamma.Digital

सारिपुत्र अभ्यास-८

सोधिएका प्रश्नहरूको आफ्नै भाषामा जवाफ लेख्नुहोस् ।

- १) भगवान् बुद्धले सारिपुत्र र मौद्गल्यायनलाई आफ्ना परिषद्का साथ विहारबाट बाहिर जाने आज्ञा किन दिनुभयो ? भित्र्याउन के कस्ता प्रयासहरू भए ? लेख्नुहोस् ।
- २) 'पठवीसमो.. भवन्ति तादिनो ।' यो गाथा भगवान्ले किन देशना गर्नुभएको थियो ?
- ३) सारिपुत्र स्थविरमा सहनशीलना र क्षमागुण विद्यमान छ भन्ने कुरा भिक्षाटनमा गइरहँदा एक मुड्का हिर्काएको कथाले कसरी स्पष्ट हुन्छ ? आफ्नै शैलीमा कथा लेख्नुहोस् ।



सामर्थ्यता

स्थविरको जीवनमा सबभन्दा बहुता विशेषता अथवा सामर्थ्यता यो थियो कि वहाँले भगवान्द्वारा प्रवर्तित धर्मचक्रलाई अनुप्रवर्तन गर्न सक्नुहुन्थ्यो । यस सम्बन्धमा स्वयं भगवान् बुद्धले पनि त्रिपिटकको विभिन्न ठाउँहरूमा यसरी समर्थन जनाउनु भएको छ । जस्तै अङ्गुत्तर निकायको एककनिपातको एकपुग्गल वर्गमा (पृ. २३), संयुक्तनिकाय पहिलो भागको वङ्गीससंयुक्तको पवारणा सूत्रमा (१९१), मज्झिमनिकाय तृतीय भागको अनुपद सूत्रमा (पृ. ९२), मज्झिमनिकाय दोश्रोभागको सेलसूत्रमा (पृ. ४००), सुत्तनिपातको सेलसूत्रमा (पृ. ३५८) तथा अङ्गुत्तरनिकाय पञ्चकनिपातको दुतियचक्कवत्ति सूत्रमा (पृ. ४०३) भगवान्ले “तथागतले प्रवर्तन गरे जस्तै सारिपुत्रले पनि राम्ररी धर्मचक्र अनुप्रवर्तन गर्न सक्छन् ।” भनी भन्नु भएको छ । धर्मचक्र-प्रवर्तन गर्नको निमित्त आवश्यक वहाँमा पाँच गुण भएको कुरा पनि उहाँ उल्लेख भएको पाइन्छ । जस्तै वहाँ (१) अर्थज्ञ हुनुहुन्छ, (२) धर्मज्ञ हुनुहुन्छ, (३) मात्रज्ञ हुनुहुन्छ, (४) कालज्ञ हुनुहुन्छ र (५) परिषदज्ञ पनि हुनुहुन्छ ।

X

X

X

एक दिन सेल ब्राह्मणले “यदि तपाई आफूलाई धर्मराजा भन्नुहुन्छ भने तपाईंका धर्मसेनापति को हुन् त ?” भनी सोध्दा वहाँले-

“मया पवत्तिं चक्कं, (सेलाति भगवा) धम्मचक्कं अनुत्तर ।

सारिपुत्तो अनुवत्तेति, अनुजातो तथागतं ॥”

अर्थात् - “हे सेल ! मैले प्रवर्तन गरेको अनुपम धर्मचक्र तथागतका अनुजातपुत्र भएका सारिपुत्रले अनुप्रवर्तन गर्न सक्छन् भनी भन्नुभयो । भगवान्को यस उत्तरद्वारा यो पनि प्रष्ट हुन्छ कि सारिपुत्र स्थविर धर्मसेनापति पनि हुनुहुन्छ ।

X

X

X

सारिपुत्र स्थविर प्राज्ञिकहरू मध्येमा विशेषरूपले अधिक प्रज्ञावान् पुरुष हुनुहुन्छ भन्ने कुरा भगवान्‌ले संकस्स नगरमा प्रकाश पार्नु भएको कुरा विभिन्न अर्थकथाहरूबाट प्रष्ट हुन्छ ।

श्रावस्तीको गण्डम्ब भन्ने रुखमुनी यमकप्रातिहार्य देखाइसक्न भएपछि भगवान् त्रयस्त्रिंश देवलोकमा जानुभयो ।

त्यहाँ भगवान्‌ले ‘यो कुशल धर्म हो, यो अकुशल धर्म हो, यो अव्याकृत धर्म हो’ भनी आफ्नी आमा महामाया सहित हजारौं, लाखौं देवताहरूलाई तीन महिनासम्म अभिधर्म देशना गर्नु भएको थियो भनी धर्मसङ्गण अर्थकथा आदिले उल्लेख गरेका छन् । यी कुराहरू सबै भगवान्‌ले सारिपुत्र स्थविरलाई सुनाउनु हुन्थ्यो । मनुष्य समय अनुसार भगवान् भोजनको समय पछि अनोतत्त (= अनोतप्त) दहमा जानुहुन्थ्यो त्यहाँ देवताहरूले वहाँलाई दतिवन दिन्थे । अनि भगवान् शारीरिक कृत्य गरी मनोशिलामा जानु भई चीवर पारुपन गरी चातुर्माहाराजिक देवताहरूले बुद्धगयामा दिएका शैलमय पात्र लिई उत्तरकुरुमा भिक्षाटन गरी त्यसपछि मनोतत्त (= मनोतप्त) को तीरमा बसी भोजन गरी चन्दन वनमा जानुहुन्थ्यो ।

धर्मसेनापति सारिपुत्र स्थविर त्यस बखत त्यहाँ गई भगवान्‌को उपस्थान गरी एक छेउमा बस्नु हुन्थ्यो । त्यसबखत भगवान्‌ले वहाँलाई नय (= संकेत) दिई “सारिपुत्र ! आज मैले देवताहरूलाई एउटा धर्म सम्बन्धी कुरा बताएँ” भनी भन्नुहुन्थ्यो । यति सुन्ने बित्तिकै प्रतिसम्भिदालाभी अग्रश्रावक सारिपुत्रलाई महासमुद्रको तीरमा बसी महासमुद्र देखाए भै जम्मै कुरा छर्लङ्ग हुन्थ्यो र शय प्रकारले मात्र होइन हजार प्रकारले सो कुरा बुझिलिनु हुन्थ्यो । यस्तो सामर्थ्यता वहाँमा थियो । यसप्रकार बुझेका धर्महरू वहाँले आफूसँग बस्ने पाँचसय (५००) भिक्षुहरूलाई बताउनु हुन्थ्यो । भगवान्‌ले श्रावस्तीमा देखाउनु भएको यमकप्रातिहार्य देखेर प्रसन्न भएका पाँचशय जना कुलपुत्रहरू वहाँसँग प्रब्रजित भएका

थिए । यी नै भिक्षुहरूलाई लक्ष्य गरी माथि आफूसँग बस्ने पाँचशय भिक्षुहरू भनी भनिएको हो । त्यसबखत सारिपुत्र स्थविर ती पाँचशय भिक्षुहरूका साथ संकस्स नगरमा बसिरहनु भएको थियो ।

X X X

सारिपुत्र स्थविरले अरहत् फल पाउँनु हुँदा प्रज्ञा प्रमुख गरी प्राप्त गर्नु भएको थियो । त्यसैले वहाँलाई प्रज्ञाविमुक्त हुने भनी भनिन्छ भने मौद्गल्यायनलाई चित्तविमुक्त हुने भनी भनिन्छ । वहाँले चार प्रतिसम्भिदा प्राप्त गर्नु भएको छ भन्ने कुरा पनि अङ्गुत्तरनिकायमा उल्लेख भएको छ ।

मज्झिमनिकाय भाग-३ पृ. ३३३ सच्चविभङ्ग सूत्रमा **“सारिपुत्तो, भिक्खवे सोतापत्तिफले विनेति, मोग्गल्लानो उत्तमत्थे ।”** भनी उल्लेख भए अनुसार हामी बुझ्न सक्छौं कि वहाँ स्थविरले धर्मोपदेशद्वारा सोतापत्तिफलमा पुग्याइदिन सक्नुहुन्छ । त्यसैले संयुक्तनिकाय अर्थकथाले “अववाद गर्नुहुँदा सोतापत्तिफलमा नपुगेसम्म सय पटक, हजार पटक भए पनि वहाँ उपदेश गर्नुहुन्छ” भनी उल्लेख गरेको हो ।

X X X

वहाँमा कस्तो सामर्थ्यता छ भन्ने कुरा अश्वजित् स्थविरले बताउनु भएको **“ये धम्मा हेतुप्पभवा”** भन्ने गाथाको पूर्वार्ध पद सुन्ने बित्तिकै वहाँले बुद्धको दर्शनलाई बुझ्नु भएको थियो । यसबाट पनि वहाँको सामर्थ्यतालाई हामी अनुमान गर्न सक्छौं । यस्तै गरी त्रिपिटकका विभिन्न ठाउँहरूमा भगवान्‌ले संक्षेपरूपमा बताउनु भएका कुराको अर्थ वहाँले विस्तृतरूपमा बुझ्न सक्नु हुन्थ्यो भन्ने कुराको प्रमाण निम्न सूत्रहरूमा प्रष्ट गरिएका छन् ।

मज्झिमनिकाय भाग-३ को पृ. १०९ : सेवितब्बासेवितब्बसूत्र, संयुत्तनिकाय भाग-२ को पृ. ४१ भूतसुत्तं र अङ्गुत्तरनिकायको छक्कनिपात, देवतावर्गको पृ. १२७ का सूत्रहरू ।

जुनसुकै रूप-अरूप ध्यानमा वहाँ जति चाहनु हुन्छ उति समयसम्म

बस्न सक्नु हुन्छ । यति मात्र होइन भिक्षा जाँदा दैलो अगाडि उभिइरहनु हुँदा भिक्षा ल्याउन्जेल उभिएर नै वहाँ निरोधसमापत्तिमा तल्लीन हुनुहुन्छ र समापत्तिबाट उठ्नुभई भिक्षा ग्रहण गर्नुहुन्छ ।

सारिपुत्र अध्ययन - ५

- १) सामर्थ्यवान् सारिपुत्र स्थविरमा धर्मचक्र प्रवर्तन गर्नको निमित्त आवश्यक पाँचवटा गुणहरू के के थिए ?
- २) सारिपुत्र स्थविरको सामर्थ्यको बारेमा संक्षेपमा प्रकाश पार्नुहोस् ।
- ३) 'यस्स सेलूपमं चित्तं..... दुक्कमेसती'ति' यो उदान भगवान् किन प्रकट गर्नुभएको थियो ?



नियुक्ति

भगवान् बुद्धले सारिपुत्र स्थविरलाई कुनै खास कामको लागि नियुक्तिको संज्ञा दिनुभएका कुराहरू त्रिपिटकमा यत्र तत्र उल्लेख भएका पाइन्छन् । जस्तै-

एक समय भगवान् कौशम्बीमा बसिरहनु भएको थियो । अनि आनन्द स्थविर भगवान्कहाँ आई अभिवादन गरी एक छेउमा बस्नु भयो । एक छेउमा बस्नुभएका स्थविरसँग भगवान्ले “आनन्द के त त्यो कौशम्बिक भिक्षुहरूको भगडा टुंगियो त ?” भनी सोध्दा वहाँले “भन्ते ! कहाँबाट टुंगिन्छ र” भनी अगाडि यस्तो भन्नुभयो “आयुष्मान् अनुरुद्धका साथमा बस्ने बाहिय भन्ने भिक्षु संघभेदको लागि नै काम गर्छन् । त्यसलाई आयुष्मान् अनुरुद्धले एक शब्द पनि केही भन्नुहुन्न ।”

आनन्द ! संघको भगडाको बीचमा अनुरुद्ध कहिले परेको छ र ?
आनन्द ! जुनसुकै कलह भगडा उत्पन्न हुन्छ भने ती सबै तिमी र सारिपुत्रले शान्त पार्नु पर्छ होइन त ?

Dhamma.Digital
X X X

अर्को एक समयमा अश्वजित् र पुनर्वसु भन्ने (६ वर्गिय भिक्षुहरू मध्येका) दुईजना भिक्षुहरू कीटागिरिमा नित्यवासी भई बस्दथे । उनीहरू निर्लज्जी तथा अनाचारी थिए । उनीहरू फूल रोप्दथे र रोप्न पनि लगाउँदथे । फूलको माला पनि बुन्थे र बुन्न पनि लगाउँदथे । यति मात्र होइन कुलस्त्रीहरूसँग एउटै थालमा खान्छन्, एउटै आसनमा पनि बस्छन्, एउटै ओछ्यानमा पनि लेट्छन्, विकाल समयमा खान्छन् पनि रक्सी आदि मादक पदार्थ पनि पिउँछन्, नाचगान पनि गर्छन्, नाचगान गर्नेहरूसँग पनि नाचगान गर्छन्, टाउको टाउको जोडी स्त्रीहरूसँग खेल्छन् र अनेक प्रकारका खेलहरू पनि खेल्छन् । श्रमण सारूप्य नभएको अशोभनीय आचरण गर्छन् ।

त्यसबखत एकजना भिक्षु काशीमा वर्षावास बिताई भगवान्को दर्शनार्थ श्रावस्ती जाँदा बीच बाटामा पर्ने कीटागिरिमा बास पर्यो । अनि भोलिपल्ट पूर्वाह्न समयमा चीवर पहिरी पात्र-चीवर ग्रहण गरी कीटागिरिको सडकमा प्रसन्नतापूर्वक चक्षुपथ संयमित गरी शान्त भावले भिक्षाटन गए । त्यस भिक्षुलाई देखेर मानिसहरूले यसो भने- को हो यो भिक्षु जो कि भोक्रिएर भुइँताकी चुप लागेर भिक्षा माग्न आउँछ, हाम्रा आर्यहरू अश्वजित् र पुनर्वस चाहिँ कति हँसिला स्वभावका छन्, कति स्वागत भाषी छन् । वहाँहरू शीर ठाडो पार्नुहुन्छ र भुईँमा ताक्न हुन्छ । अगाडि तिर आई कुरा पनि गर्नुहुन्छ तथा हाँसी हाँसी मिठो बोल्नुहुन्छ । त्यस्तालाई पो भिक्षा दिइन्छ ।”

त्यस बखत एक उपासकले यी भिक्षुलाई देखेर अगाडी गई “भन्ते ! भिक्षा पाउनु भयो के ?” भनी सोध्दा उनले नपाएको कुरा बताएपछि सो उपासकले उनलाई आफ्नो घरमा लगी भोजन गराई उनीसँग कहाँ जाँदै हुनुहुन्छ भनी सोधे । उनले श्रावस्तीमा जाने कुरा बताएपछि उपासकले भने- “भन्ते ! यहाँ कीटागिरिमा बस्ने भिक्षुहरू असाध्यै निर्लज्जी र अनाचारी छन् । उनीहरूको कारणले गर्दा दान-पथमा हानी हुँदैछ । शीलवान् भिक्षुहरू आउन छाडे । यस विषयम मेरो वचनबाट भगवान्लाई बित्ति गरी विहारको व्यवस्था राम्रो गराई दिनुहुन बित्ति गरिदिनु होला ।”

सो भिक्षु श्रावस्ती पुगेपछि भगवान्लाई कीटागिरिमा आफूले अनुभव गरेका कुरा र सो उपासकले भनेका कुरा बित्ति गरे ।

अनि यसै प्रसंगमा भगवान्ले भिक्षुहरूलाई एकत्रित पार्नु भई दुःशील अनाचारीहरूको निन्दा गरी सुशील सदाचारीहरूको प्रशंसा गरी धार्मिक कथा सुनाई सारिपुत्र र मौद्गल्यायनलाई यस्तो भन्नुभयो “सारिपुत्र ! कीटागिरिमा गई अश्वजित् र पुनर्वसु भिक्षुहरू सहित उनीहरूका भिक्षुहरूलाई कीटागिरिबाट निष्कासन गर ।”

त्यसपछि भगवान्सँग निष्कासन गर्ने तरिका सोध्नु भई स्थविर कीटागिरिमा जानु भयो ।

X

X

X

अर्को एकदिन जव देवदत्त भिक्षुले राजगृहमा संघभेद गरी तरुण तरुण वृजिपुत्रक पाँचशय भिक्षुहरू लिएर गयाशीर्षमा गएका थिए तब सारिपुत्र र मौद्गल्यायन भगवान्कहाँ गई अभिवादन गरी एक छेउमा बस्नुभयो । अनि एक छेउमा बस्नुभएका सारिपुत्र स्थविरले भगवान्लाई यस्तो भन्नुभयो- “भन्ते ! देवदत्तले संघभेद गरी पाँचशय जति भिक्षुहरू लिएर गयाशीर्षमा गए ।”

“सारिपुत्र ! त्यस्ता नयाँ तरुण भिक्षुहरू माथि तिमीमा करुणा छैन कि क्या हो ? सारिपुत्र ! ती भिक्षुहरूलाई दुःख कष्ट हुनुभन्दा अगाडि तिमी त्यहाँ जाऊ ।”

अनि सारिपुत्र र मौद्गल्यायन स्थविरहरू त्यहाँ गएर ती भिक्षुहरूलाई सोतापन्नमा प्रतिष्ठित गराई ती भिक्षुहरूलाई लिएर राजगृहमा फर्कनु भयो ।

X

X

X

Dhamma Digital

सारिपुत्र अभ्यास-१०

सोधिएका प्रश्नहरूको आफ्नै भाषामा जवाफ लेख्नुहोस् ।

- १) कीटागिरिमा बस्ने भिक्षुहरू कस्ता थिए ? यस्को प्रभाव कस्तो रह्यो ?
- २) देवदत्त भिक्षुले राजगृहमा संघभेद गरी पाँचशय जना नवयुवक भिक्षुहरूलाई गयाशीर्ष पर्वततिर लगेको घटनालाई चित्रण गर्नुहोस् ।

परसंग्रह र ज्ञातिसंग्रह

राजगृहमा राजदण्ड पाएकाहरूको प्राणहत्या गर्ने तम्बदाठिक चोरधातक भन्ने एक पुरुष थियो । उसले आफ्नो जीवनमा सयकडौं मानिसहरूलाई काट्यो । बुढो भएपछि उसले अधि अधि भैं मानिसहरूलाई काट्न नसकेपछि उसलाई सो कामबाट मुक्त गराइदिए । मानिस काट्ने कामबाट मुक्त भएकै दिनमा ऊ नदिमा गई नुहाईधुवाई गरी चुनेको लुगा लगाई सुस्वादिला खानाहरू खानको लागि तयार गरिरहेको थियो ।

सातदिनसम्म निरोधसमापत्तिमा बसी उठ्नु भएका सारिपुत्र स्थविरले त्यसदिन बिहान सबेरै कसलाई संग्रह गर्न सकूँला भनी विचार गर्दा सो तम्बदाठिक पुरुषलाई देख्नु भएपछि भिक्षापात्र लिई भिक्षाटनको निमित्त वहाँ उसको घर अगाडि पुग्नुभयो । यत्तिकैमा सो तम्बदाठिक पुरुषले सोच्यो- “अहो ! कस्तो सौभाग्य ! आजै मात्र मानिस काट्ने कामबाट मुक्त भएँ, आजै सुस्वादिला खाना खानको निमित्त तयार गरिरहेको छ र आजै मेरो घर अगाडि स्थविर आउनभई उभिइरहनु भएको छ ।

अवश्य पनि मैले स्थविरलाई भिक्षा दिनु पर्छ” भन्दै अगाडि राखेको खाना पन्छाई स्थविरको अगाडि गई स्थविरको हातबाट भिक्षापात्र मागी घरभित्र ल्याई वहाँलाई भोजन अर्पित गर्यो । स्थविरले धर्मोपदेश गर्नुभयो । तर उसले धर्मानुसार चित्तलाई ठीक ठाउँमा राख्न नसकेपछि स्थविरले “उपासक ! किन तिमीले धर्मोपदेश अनुसार चित्तलाई ठीक ठाउँमा राख्न सकेनौ ? भनी सोध्दा उसले आफ्नो जीवनमा गरेको अपराधको बारेमा सुचित गर्यो । पछि स्थविरले “अब मैले यसलाई छकाउनु पर्यो” भनी “के त तिमीले आफ्नो खुसीले मानिस मारेका हौं कि अथवा राजाले मार्न लगाएको हो ?” भनी सोध्दा मूढ स्वभावको

उसले “मैले आफ्नो खुसीले मारेको नहुँदा मलाई पाप छैन” भन्ने ठानी मन हलुका पारी पुनः वहाँले गरेको उपदेश अनुसार मनमा लगाई स्रोतापत्ति मार्गको यतातिरको ज्ञानमा पुग्न समर्थ भयो । स्थविर पनि अनुमोदन गरी फर्कनु भयो । स्थविरलाई छाडी फर्किरहेको बेलामा गाईको भेषमा आएको एक यक्षिणीले उसलाई हानी मारिदिई । ऊ मरणपछि तुषितदेवलोकमा उत्पन्न भयो ।

पछि धर्मसभामा भिक्षुहरूको कुरा चल्थो- “चोर मार्ने तम्बदाठिक चौबन्न वर्षसम्म मानिसहरू मारी आजै त्यस कामबाट मुक्त भयो र आजै स्थविरलाई दान दिई मृत्यु भयो । ऊ कहाँ जन्म्यो होला ?”

यत्तिकैमा शास्ता आउनुभई “भिक्षुहो ! के कुरा गरी यहाँ बसिरहेका थियौ ?” भनी सोध्दा उक्त कुरा भिक्षुहरूले भनेपछि शास्ताले “तुषितदेवलोकमा उत्पन्न भयो” भनी भन्नुभयो ।

“यतिका दिनसम्म मानिस मार्ने काम गर्ने ऊ कसरी त्यहाँ पुग्यो होला ?”

“भिक्षुहो ! हो, ठूलो कल्याणमित्र भेटिएकोले सारिपुत्रको धर्मोपदेश सुनी अनुलोम-ज्ञान प्राप्त गरी मरणपछि तुषितदेवलोकमा उत्पन्न भएको हो ।”

“भन्ते ! अनुमोदन धर्मदेशनाभन्दा उसले गरेको अकुशल कर्म धेरै छन् । अनि कसरी यत्तिकैले त्यस्तो विशेषता पाउन सक्थ्यो होला ?”

“भिक्षुहो ! मेरो उपदेशलाई थोरै वा धेरै भनी प्रमाण नगर । यदि अर्थ पूर्ण छ भने एउटै वाक्य पनि श्रेष्ठ हुन्छ” भनी धम्मपदको सहस्सवर्गमा यो गाथा बताउनु भयो’-

“सहस्समपिचे वाचा, अनत्थपदसंहिता ।

एकं अत्थपदं सेय्यो, यंसुत्वा उपसम्मति ।”

अर्थ-

“अनर्थपदले युक्त हजारौं वचन भन्दा पनि अर्थयुक्त भएको एकै वचन भए पनि श्रेष्ठ छ जुन सुनेर उपशान्त हुन्छ ।”

X

X

X

राजगृहमा सुमन भन्ने सेठ थिए । उनको घरमा **पूर्ण वा पूर्णसिंह** भन्ने एक दरिद्री ज्यालादारी गरी जीविका गर्दथ्यो । उसको घरमा एउटी भार्या र एउटी उत्तरा भन्ने छोरी थिए ।

एकदिन **राजगृहमा** सातदिनसम्म उत्सव मनाउन पर्छ भन्ने घोषणा भयो । अनि कामधाम गर्नको निमित्त आएको पूर्णसँग सेठले सोधे- “हे दाइ ! अहिले हामीहरूको सातदिनसम्म उत्सव मनाउन पर्ने छ । तिमी के गछौ ?”

“हो साहुज्यू ! उत्सव मनाउने भनेको धनीहरूको निमित्त हो । हामी जस्ता गरीबलाई कहाँको उत्सव ! गाईहरू पाएमा खेत जोत्न जानेछु” भनी पूर्णले भन्यो ।

अनि ऊ खेतमा जानुभन्दा अगाडि आफ्नी जहानलाई “भद्रे ! आजदेखि नागरिकहरूले सातदिनसम्म उत्सव मनाउँदै छन् । अतः आज तिमीले मलाई दोब्बर खाना बनाएर ल्याऊ” भनी ऊ खेतमा गयो ।

त्यसदिन **सारिपुत्र स्थविर** एकहप्तासम्म निरोधसमापत्तिमा बसी उठ्नु भएको थियो । अनि वहाँले कसलाई संग्रह गर्न सकुंला भनी विचार गर्दा पूर्णलाई आफ्नो ज्ञानरूपि जालमा देख्नुभयो । अनि वहाँले “के यसले मलाई संग्रह गर्न सक्ला ?” के यो श्रद्धावान् छ ?” आदि विषयमा विचार गर्नुभयो । जब वहाँले सकारात्मक कारण देख्नुभयो तब वहाँ पात्र-चीवर लिई उसको खेततिर जानुभयो र त्यहाँ एक कुवाको छेउमा बसी कुवातिर हेरिरहनुभयो । स्थविरलाई देख्ने बित्तिकै पूर्ण हलो छाडेर स्थविरको अगाडि आई पञ्चाङ्गले वन्दना गरी वहाँलाई दतिवन चाहेको होला भनी हत्तरपत्तर दतिवन तयार पारी ल्याइदियो । अनि वहाँले पात्र र पानी छान्ने कपडा निकाली उसको हातमा दिनुभयो । उसले स्थविरलाई पानी चाहेको रहेछ भनी पानी छानी पात्रमा पानी ल्याइदियो । त्यस पछि स्थविरले सोच्नुभयो- “यो पूर्ण अरूको घर पछाडि बस्छ । यदि म अहिले भिक्षाटनको निमित्त गएँ भने यसकी भार्याले मलाई देख्ने छैन । अतः

यसकी भार्या भात लिएर बाहिर नआएसम्म यहीं बस्नेछु ।” अनि उसकी भार्या घरबाट निस्किसकेको थाहा पाई वहाँ भिक्षाटनको निमित्त जानुभयो । उसले बाटाको बीचमा स्थविरलाई देखी । अनि सोचन थाली- “कहिले कहिले स्थविर भेटिँदा हातमा केही दिने वस्तु हुन्न । आज चाहिँ स्थविर पनि भेटें हातमा दिने वस्तु पनि छ । के वहाँले यस्तो रुक्खासुक्खा भात स्वीकारी हामीलाई संग्रह गर्नुहुनेछ होला ?” यति सोची खानाको भाँडो भूईँमा राखी स्थविरलाई पञ्चाङ्गले वन्दना गरी “भन्ते ! यो रुक्खासुक्खा छ भन्ने नठानी दासलाई संग्रह गर्नुहोस्” भनी । स्थविरले भिक्षापात्र अगाडि बढाउनुभयो । उसले भाँडाबाट भात खन्याइदिई । आधा जति खन्याउँदा स्थविरले भिक्षापात्र ढाक्नुभयो । उसले भनी “भन्ते ! भाँडोमा एकैजनाको लागि मात्र खाना छ । यसलाई दुईभाग गर्न सकिन्न । सबै लिनुहोस् । इहलौकिक संग्रह होइन पारलौकिक संग्रह गर्नुहोस्” भनी सबै खाना वहाँको भिक्षापात्रमा खन्याइदिई । यसपछि उसले “तपाईँले पाउनु भएको धर्मलाई मैले पनि पाउन सकूँ” भनी प्रार्थना गरी । स्थविरले पनि “त्यस्तै होस्” भनी आशिर्वाद दिनुभयो । अनि नजिकैको पानी भएको ठाउँमा बसी वहाँले भोजन गर्नुभयो ।

ऊ घर फर्केर यता उता गरी चामल खोजी छिटोछिटो भात पकाई खेतमा गई ।

उता उसको पति पूर्ण अवेर भएर पनि भात ल्याइ नपुऱ्याएकोले भोकले र घामले गर्दा थाकी गोरुहरू छाडी एक रुखमनि बसी बाटो हेरिरहेको थियो । अनि भात लिएर आइरहेकी उसकी भार्याले पतिलाई देखेर “यी भोकाएर बाटो हेरिरहेका छन्” भनी सोची । फेरि सोचन थाली “यदि ममाथि रिसाए भने मैले दिएको दानकार्य निरर्थक हुनेछ । अतः अगावै मैले दान दिएको कुरा बताउनु पर्छ” भनी त्यहाँ पुग्ने बित्तिकै “स्वामी ! आज एकदिन नरिसाउनुहोला, मैले गरेको दानकार्यलाई निरर्थक नपार्नु होला । हुनत म बेलैमा आएको थिएँ किन्तु बीच बाटोमा धर्मसेनापति सारिपुत्र स्थविरलाई भेटें र तपाईँको भात जम्मै मैले वहाँलाई चढाई र पुनः घरमा फर्केर यताउता गरी चामल खोजी भात पकाएर

ल्याएकी हुँदा अवेर हुन गयो” भनी ।

“के भनेकी ? भद्रे !” भनी फेरि फेरि सोधेर आफूले पनि वहाँलाई पानी र दतिवनद्वारा उपस्थान गरेको कुरा हर्षपूर्वक सुनाई “मेरो भाग भात स्थविरलाई दान दिएर तिमीले राम्रै काम गर्यो” भनी अनुमोदन तथा अभिनन्दन गर्यो । अनि भात खाइसकेपछि थाकेको हुँदा उ उसको काखमा निदायो ।

केहिछिनपछि बिउँझिदा पूर्णले खेतमा सबैको सबै सुनका ढिक्काहरू देखी “भद्रे ! मेरो आँखाले खेतमा सुनै सुन देख्छ । आँखा धमिलिएकाले यस्तो देखिएको हो कि क्या हो, हेर त तिमीले” भनी भन्यो । उसकी स्वास्नीले हेर्दा पनि सुनै सुन देखी ।

अनि राजाकहाँ गई उनीहरूले यो खबर सुनाए । उनीहरूलाई राजाले श्रेष्ठीपदको छत्र प्रदान गरे ।

X X X

अर्को एकदिन वहाँले एक गरीबभन्दा गरीब सात वर्षीय लोसक भन्ने केटोलाई प्रव्रजित गराई संग्रह गर्नुभएको मात्र होइन उसलाई अरहत् फलमा समेत प्रतिष्ठित गराई उद्धार गर्नुभएको थियो ।

सो लोसक यतिको अभागी थियो कि प्रव्रजित भएर पनि उसले यस जीवनमा कहील्यै पनि पेटभरी खान पाएको थिएन । यस्तो अवस्थामा लोसक भिक्षुको परिनिर्वाण हुने दिनमा सारिपुत्र स्थविरले आफ्नै हातले भिक्षापात्र समाती उसलाई पेटभरी पायस खुवाउनु भएको थियो । यस जीवनमा लोसकले पेटभरी खाना खाएको यहि नै हो ।

भनिन्छ कि अघि एक जन्ममा लोसकले अर्हन्तलाई भनी दिएको खाना ईर्ष्याको कारणले गर्दा उनलाई नदिई सो खाना आगोमा हालिदिएको थियो । त्यसैको फलस्वरूप आज उनले यस्तो भोग्नु परेको हो ।

X X X

श्रावस्तीवासी समितिगुप्त भन्ने एक ब्राह्मणपुत्र बुद्धको उपदेशद्वारा

प्रसन्न भई कुनै एक समयमा प्रव्रजित भएका थिए । पछि उनलाई कुष्ठरोगले पीडा दियो । उनको शरीरका अंगप्रत्यङ्गहरू खस्न थाले, रगत पनि बहन थालेको थियो ।

एक दिन धर्मसेनापति सारिपुत्र स्थविर रोगी हेर्नको निमित्त जाँदा उनलाई देखेर “आवुसो ! जबसम्म स्कन्ध रहिरहन्छ तबसम्म दुःख भई नै रहन्छ । वेदना स्कन्ध न भएका मात्र दुःख हुनेछैन” भनी वेदनाको सम्बन्धमा विपश्यना कर्मस्थान बताई फर्कनु भयो । अनि समितिगुप्त भिक्षुले यस उपदेशमा मन राखी विपश्यना बढाइ षडभिज्ञ लाभी भई अर्हन्त भए ।

X X X

एकदिन जहाँ आयुष्मान् सारिपुत्र हुनुहुन्थ्यो त्यहाँ गई आयुष्मान् अनुरुद्धले यसो भन्नुभयो- “आवुसो सारिपुत्र ! यहाँ म दिव्यचक्षुद्वारा हजारौं लोक देख्न सक्छु, मेरो वीर्य उत्साहजनक छ, मेरो स्मृति उपस्थित छ, तैपनि मेरो चित्त आस्रवबाट विमुक्त हुन सकेको छैन ।”

अनि आयुष्मान् सारिपुत्रले भन्नुभयो- “आवुसो अनुरुद्ध ! जो तिमी दिव्यचक्षुद्वारा हजारौं लोक देख्न सक्छु भनी भन्दछौं यो तिम्रो ‘अस्मिमान हो’ जो तिमी मेरो वीर्य उत्साहजनक छ भनी भन्दछौं यो तिम्रो ‘उद्धच्च हो’ र जो तिमी मेरो स्मृति उपस्थित छ भनी भन्दछौं यो तिम्रो ‘कुक्कुच्च हो’ । आवुसो अनुरुद्ध ! यी तीन कारणहरूलाई छाडेर अमृतधातुमा चित्त लगाऊ ।”

अनि आयुष्मान् अनुरुद्ध यी तीन कारणहरूमा मन नराखी अमृतधातुमा मन राखी एकलै एकान्तमा बसी प्रयत्न गर्दागर्दै अर्हन्त हुनुभयो ।

अर्को एकदिन भगवान् श्रावस्तीमा बसिरहुनुभएको बेलामा विभिन्न दिशाबाट आएका तीसजना जति भिक्षुहरू आई भगवान्लाई अभिवादन गरी एकछेउमा बसे । त्यस बखत उनीहरूको अर्हन्त हने उपनिशचय देखेर आयुष्मान् सारिपुत्रले भगवान्सँग यस्तो प्रश्न सोध्नुभयो-“भन्ते !

दुईवटा धर्म भनी भन्दछन् ती के के हुन् ?” “सारिपुत्र ! दुईवटा धर्म भनी समथ र विपश्यनालाई भनिन्छ” भनी भगवान्‌ले उत्तर दिनु भयो । यो धर्मदेशना सुनी ती भिक्षुहरू अर्हन्त भए ।

X X X

सारिपुत्र स्थविरले न केवल पारमार्थिक रूपले मात्र संग्रह गर्नु हुन्छ बल्कि आवश्यकतानुसार भौतिक पदार्थद्वारा पनि संग्रह गर्नु भएको कुरा त्रिपिटकमा यत्र तत्र उल्लेख भएको पाइन्छ । जस्तै- एकदिन राहुलमाता भिक्षुणीलाई पेट दुख्न थाल्यो । यो देखेर राहुल कुमार श्रामणेर अँध्यारो मुख लगाई आफ्ना उपाध्याय सारिपुत्र स्थविरकहाँ गई उभिइरहे । अनि स्थविरले कारण सोध्नुहुँदा राहुलले आमालाई पेट दुखिराखेको र सखर मिसिएको आँपको रस पाएमा रोग निको हुन्थ्यो भनी भन्दा वहाँले कोशल राजाको दरबारमा गई सखर मिसिएको आँपको रस प्राप्त गरी दिनुभयो ।

X X X

अर्को एक दिन यस्तै हुँदा राहुल श्रामणेरले भने जस्तै स्थविरले माछाको रस प्राप्त गरी दिनुभएको थियो ।

X X X

एकदिन श्रावस्तीमा एक गरीब बुढी आएर भोजन गराउनको निमित्त एकजना भिक्षु माग्दा त्यस बखत सारिपुत्र स्थविर मात्र हुनुभएकोले वहाँलाई लैजानु भनी सूचना दिए । सो बुढीले पनि स्थविर विहारबाट ननिस्कन्जेल सम्म बाटो हेरिरही । पछि निस्कनु भएपछि वहाँलाई निम्तोगरी आफ्नो घरमा लगी । भोजनपछि स्थविरले अनुमोदन धर्मोपदेश गर्नुभयो र यो सुनेर बुढी स्रोतापत्ति फलमा प्रतिष्ठित भई । यसरी गरीब बुढीलाई वहाँले संग्रह गर्नुभयो । यति मात्र होइन राजा तथा महाजनहरूले पनि उसलाई अनेक धन दिए ।

X X X

अर्को एकदिन श्रावस्तीमा बस्ने केही विरेचन पिएका भिक्षुहरू निमित्त सुस्वादिला भोजन चाहिएकोले उनीहरूका उपस्थाक भिक्षुहरूले त्यस्तो भोजनको निम्ति भिक्षाटन गर्दा पनि केही पाउन नसकी त्यसै फर्के । अनि अवेर गरी भिक्षाटन जानु हुने स्थविरले बीच बाटोमा उनीहरूको कुरा बुझी फेरि उही सडकमा भिक्षाटन गराई चाहे जस्तै सुस्वादिला भोजन प्राप्त गराइदिनु भएको थियो ।

X X X

एकदिन स्थविरका मामा हुने एक ब्राह्मणलाई बुद्धकहाँ लगी वहाँबाट धर्मोपदेश सुनाई स्रोतापत्ति फलमा प्रतिष्ठित गराउनु भयो ।

X X X

अर्को एकदिन स्थविरले आफ्ना साथी ब्राह्मणलाई बुद्धकहाँ लगी उपदेश गराउनु भई स्रोतापत्ति फलमा प्रतिष्ठित गराउनु भयो ।

X X X

संयुत्तनिकाय अर्थकथा भाग-२ पृ. १८७ : **देवदह सूत्रवर्णनाले** “वहाँले मानिसहरूलाई यस्तो प्रकारले संग्रह गर्नुहुन्छ र वहाँको उपदेशबाट अर्हन्त हुने प्राणीहरूको गिन्ति छैन । यसरी वहाँले धर्मद्वारा प्राणीहरूलाई संग्रह गर्नुहुन्छ” भनी उल्लेख गरेको छ ।

X X X

सारिपुत्र स्थविरले कसरी संग्रह गर्नुहुन्छ भन्ने बारेमा सच्चविभङ्गसुत्तवर्णनाले यसरी उल्लेख गरेको छ-

“सारिपुत्र स्थविरले आमिस संग्रह र धर्म संग्रहद्वारा संग्रह गर्नु हुन्छ । यस प्रकार संग्रह गर्ने हुनाले वहाँलाई आमा जस्तै भनी संज्ञा दिइएको छ । जस्तै गर्भिणी आमाले नौ दश महिनासम्म अनेक पौष्टिक पदार्थ खाई गर्भको बालकलाई हुर्काउँछे र जन्मेपछि पोषणको लागि धाई आमाको हातमा सुम्पिदिन्छे त्यस्तै प्रकारले सारिपुत्र स्थविरले आफ्नो

होस् वा अर्काको होस् शिष्यहरूलाई दुईवटा संग्रहद्वारा संग्रह गर्दै, रोगीको उपस्थान गर्दै, कर्मस्थान दिई शिष्यहरूलाई स्रोतापत्ति फलमा प्रतिष्ठित गराउनु हुन्छ । स्रोतापन्न भएपछि अब यिनीहरू अपाय आदि दुर्गतिबाट मुक्त भए । अब यिनीहरू आफैले पुरुषार्थ गरी उत्तरोत्तर फल पाउन सक्छन् भन्ने विचार गरी नयाँ नयाँ शिष्यहरूलाई पनि उपदेश गर्नु हुन्छ । मौद्गल्यायन स्थविरले पनि यस्तै प्रकारले संग्रह गर्नुहुन्छ र तल्लो तीन फलमा पुगेपछि पनि उपेक्षा गर्नुहुन्न । किनभने वहाँलाई यस्तो लाग्छ- भगवान्ले भन्नुभएको छ कि “अलिकता गुहु भए पनि गुहुको गन्ध आउँछ नै ।” भगवान्ले यो पनि भन्नु भएको छ कि “कुनै हालतमा पनि भव (= जन्म) को प्रशंसा गर्दैन । त्यसैले शिष्यहरू अर्हन्त नभएसम्म उपेक्षा गर्नुहुन्न । त्यसैले भगवान्ले वहाँहरूलाई आमा र धाई आमाको उपमा दिनु भएको हो ।”

X X X

जीवनको अन्तिम अवस्थामा पनि वहाँ परसंग्रहको काममा समर्पित हुनुहुन्थ्यो भन्ने कुरा वहाँले आफूलाई गालि गर्ने आफ्नी आमालाई अन्तिम अवस्थामा संग्रह गरी स्रोतापत्ति फलमा प्रतिष्ठित गराउनु भएको कुरा अर्थकथाहरूले उल्लेख गरेका छन् ।

यस्तै यस्ता गुण भएकाले एकदिन भगवान् बुद्ध शाक्यजनपदको देवदह भन्ने शाक्यहरूको निगममा बसिरहनुभएको बेलामा “**अपलोकेय, भिक्खवे, सारिपुत्तं । सारिपुत्तो, भिक्खवे, पण्डितो, भिक्खुनं अनुगगाहको सब्रह्मचारीनं**” भनी भन्नु भएको हो । अर्थात्- “भिक्षुहो ! सारिपुत्रलाई भेटेर जाऊ । भिक्षुहो ! सारिपुत्र पण्डित छन् र सब्रह्मचारीहरूलाई अनुग्रह गर्ने हुन्” भनी भन्नुभएको हो ।

X X X

आफ्नो अपदानमा सारिपुत्र स्थविरलाई राजगृहमा भिक्षाटन गरिरहनु भएको बेलामा वङ्गीस स्थविरले देखेर आफू निकै प्रभावित

भएको र पछि वहाँसँगै बुद्ध भगवान्कहाँ गई प्रब्रजित भएको कुरा यसरी उल्लेख गरेका छन्-

“यदाहं विञ्जुतं पत्तो, ठितो पठम योब्बने ।

तदा राजगहे रम्मे, सारिपुत्तमहद्दसं ।

“पिण्डाय विचरन्तं तं, पत्तपाणिं सुसंवुतं ।

अलोलक्खिं मितभाणिं, युगमत्तं निदक्खितं ॥

“निपच्च सिरसा पादे, ‘पब्बाजेही’ति मं ब्रवि ।

ततो मं स महापुञ्जो, बुद्धसेट्ठमुपानयि ॥”

अर्थ-

“जब म जीवनको प्रथम वैशमा पुगेको थिएँ तब मैले सारिपुत्र स्थविरलाई हातमा भिक्षापात्र लिई यताउता नहेरी चाहिने जति मात्र हेरी वचन संयम गरी राजगृहमा भिक्षाटन गइरहेको देखें । अनि मैले वहाँसँग विनम्रतापूर्वक प्रब्रज्या गराउनुहोस् भनी विन्ति गरें । वहाँ महाप्रज्ञावान्ले मलाई श्रेष्ठ हुनुभएका बुद्धकहाँ लैजानु भयो ।”

वङ्गीस स्थविरलाई प्रब्रजित गराउनुमा स्थविरले यसरी मदत गर्नु भएको थियो । पछि वङ्गीस स्थविर अरहत् भई चाँडै बुभ्न सक्ने (पटिभान) हरू मध्येमा अग्र हुनुभयो ।

X

X

X

सारिपुत्र अभ्यास - ११

सोधिएका प्रश्नहरूको आफ्नै भाषामा जवाफ लेख्नुहोस् ।

- १) तम्बदाठिक कस्ता व्यक्ति थिए ? मृत्युपछि ऊ कसरी तृषितदेवलोकमा जन्म भयो ? लेख्नुहोस् ।
- २) श्रेष्ठीपद प्राप्त गर्ने पूर्ण र उनको जहानको दानधर्मबारे कथात्मक चित्रण गर्नुहोस् ।
- ३) लोसक र सारिपुत्र स्थविरको सम्बन्धबारे चर्चा गर्नुहोस् ।
- ४) सारिपुत्र स्थविरले समिति गुप्त रोगी भिक्षुलाई के उपदेश गर्नुभएको थियो ?
- ५) आयुष्मान अनिरुद्ध कसरी अर्हन्त हुनुभयो ?
- ६) दुईवटा धर्महरू के के हुन् ? लेख्नुहोस् ।
- ७) सच्चिभङ्ग सुत्तवण्णना अनुसार सारिपुत्र स्थविरले कसरी संग्रह हुन गयो ?
- ८) वङ्गीस स्थविर किन र कसरी प्रव्रजित भएका थिए ।
- ९) सारिपुत्र स्थविरको ज्ञातिसंग्रह र परसंग्रहबारे चर्चा गर्नुहोस् ।

अन्योन्य छलफल

उपरोक्ताकारले प्राणीहरूको संग्रह गर्दै धर्म प्रचार कार्यमा संलग्न रहनुभएका स्थविरले विभिन्न प्रकारका मानिसहरूसँग प्रश्नोत्तर र छलफल गरी उनीहरूलाई धर्मबोध गराउने प्रयत्न गर्नुहुन्थ्यो भन्ने कुरा निम्न उदाहरणबाट प्रष्ट हुन्छ ।

राजगृहमा एक सेठकी छोरी थिइन् । उनको नाम ‘भद्रा’ थियो । तरुणी भएपछि उनले आफ्नो इच्छाले एक पुरुषसँग बिहे गरिन् । कालान्तरमा पुरुषले सो स्त्रीलाई एक पर्वतमा लगी मार्न लाग्दा, उनीले नै उक्त पुरुषलाई पर्वतबाट खसाली आफू निगण्ठ सम्प्रदायमा गई केश लुछि प्रव्रजित भइन् । पछि उमेर आएका केशहरू घुम्रिएका हुनाले उनलाई ‘कुण्डल केशा’ अर्थात् घुम्रिएका केश हुने भन्न थाले । हुँदा हुँदा पछि उनलाई ‘कुण्डल केशा’ वा ‘भद्रा कुण्डल केशा’ भन्ने नामले चिन्न थाले ।

उनले निगण्ठ सम्प्रदायका सबै शास्त्रहरू सिकिन् । आफू प्रव्रजित भएको सम्प्रदायमा त्यसभन्दा माथिको कुनै शास्त्र पढ्ने नभए पछि उनी जम्बूद्वीपको ठाउँ ठाउँमा गई मानिसहरूसँग शास्त्रार्थ गर्न थालिन् ।

अनि क्रमशः श्रावस्ती नगरमा पुगिन् । त्यस बखत त्यहाँ सारिपुत्र स्थविर पनि हुनुहुन्थ्यो । भद्रा कुण्डल केशाले श्रावस्ती नगरको एक छेउमा जम्बुवृक्षको एउटा हाँगा बालुवाको थुप्रोमा गाडी “जो मसँग शास्त्रार्थ गर्न चाहन्छ उसले यो हाँगा उखेलि देओस्” भनी घोषणा गरिन् ।

सारिपुत्र स्थविर भिक्षाटनको निमित्त श्रावस्ती नगरमा जाँदा यो देखेर “यो के हो ?” भनी सोधपुछ गर्दा कारण थाहा पाउनु भएपछि वहाँले हाँगा भाँच्न लगाउनु भयो । अनि कुण्डल केशाले हाँगा भाचिराखेको देखेर “कसले भाँचेको ?” भनी सोध्दा सारिपुत्र स्थविरले भन्ने थाहा

पाएपछि वहाँकहाँ गई अनेक सवाल गरिन् । स्थविरले सबैको उत्तर दिनु भयो । कुण्डल केशासँग अगाडि गर्ने कुनै प्रश्न रहेन । अनि स्थविरले उनलाई यस्तो भन्नुभयो- “तिमीले मसँग धेरै सवाल गरिसक्यौ । अब तिमीसँग म एउटा सवाल गर्नेछु ।” “हुन्छ, गर्नुहोस्” भनी भनेपछि स्थविरले “एउटा नाम भनेको के हो ?” भनी सवाल गर्दा उनले केही उत्तर दिन नसकेपछि वहाँकै शरणमा पर्ने इच्छा व्यक्त गरेपछि स्थविरले “मेरो शरणमा पर्ने होइन यो लोकमा जगत गुरू बुद्ध भगवान् हुनुहुन्छ र वहाँकै शरणमा जाऊ” भनी उनलाई बुद्धकहाँ पठाउनु भयो र उनी वहाँगई बुद्धको शरण परी प्रब्रजित भई अर्हन्त पनि भए ।

एक समय पसूर भन्ने परिव्राजक “जम्बुद्वीपमा वाद गर्नमा सर्वश्रेष्ठ म नै हुँ” भन्दै जामुनाको हाँगा लिएर घुम्दै फिर्दै श्रावस्ती नगरमा आइपुगे र त्यहाँ पनि उनले “जो मसँग वाद गर्न चाहन्छ उसले यो जामुनाको हाँगा भाँचोस्” भनी बालुवामा हाँगा गाडी नगरमा गए । सो ठाउँलाई घेरा लगाई मानिसहरू बसे ।

त्यस बखत सारिपुत्र स्थविर भोजनपछि श्रावस्तीबाट आउँदै हुनुहुन्थ्यो । अनि वहाँले यो देखेर “के हो ?” भनी सोध्दा सो कारण बताएपछि हाँगा भाँचन लगाउनु भई जेतवनाराममा जानुभयो ।

परिव्राजक पनि भिक्षाटनपछि भोजन गरी आइरहेको बेलामा यो देखेर “कसले यो हाँगा भाँच्यो ?” भनी सोध्दा मानिसहरूले “बुद्धश्रावक सारिपुत्रले” भनी भन्दा उनी खुशी भई “आज मेरो विजय हुनेछ र श्रमणको पराजय हुनेछ” भनी प्रश्नोत्तर बुझ्न सक्ने मानिसहरू जम्मा गराई “श्रमण गौतमका अग्रश्रावकको प्रज्ञाको प्रतिभा हेर्न चाहने मसँग आऊन्” भनी घोषणा गरे ।

“पण्डितहरूको वचन सुन्नुपर्यो” भन्दै बुद्ध धर्ममा प्रसन्न हुने र अप्रसन्न हुने दुबै थरिका धेरै मानिसहरू भेला भए ।

अनि पसूर परिव्राजक “यस्तो भने यस्तो भन्नेछु र यस्तो भनेमा यस्तो भन्नेछु” भन्दै मनमनै गुन्दै जेतवन विहारतिर गए ।

त्यहाँ पुगेपछि विहारको अधिल्लिरै बसिरहनु भएका स्थविरसँग “भो प्रव्रजित ! तिमीले जामुनाको हाँगा भाँचेका हो ?” भनी सोध्दा स्थविरले “हो” भनी भन्नुभएपछि पसूरले “त्यसोभए केही छलफल हुनेछ” भनी भने । स्थविरले “हुन्छ” भनी भन्नुभयो । अनि पसूरले “श्रमण ! त्यसोभए प्रश्न गर” भनी भन्दा स्थविरले उनलाई “परिव्राजक ! प्रश्न सोध्नु कठिन छ कि उत्तर दिनु ?” भनी सोध्नुभयो । “भो प्रव्रजित ! प्रश्न सोध्ने भनेको कठिन छैन । जे पायो त्यही सोध्न सकिन्छ । तर उत्तर दिनु कठिन छ” भनी भनेपछि स्थविरले “त्यसोभए तिमी प्रश्न सोध म उत्तर दिनेछु” भनी भन्नुभयो । त्यसपछि पसूरले “पुरुषहरूको ‘काम’ (= इच्छा, राग) भनेको के हो ?” भनी सोधे । स्थविरले “संकल्प राग नै पुरुषहरूको ‘काम’ हो” भनी भन्नुभयो ।

यसरी पसूर परिव्राजकसँग लामो छलफल भएको थियो । जुन कुरा सुत्तनिपात र सुत्तनिपात अर्थकथामा समुल्लेख भएको छ ।

X X X

यस्तै गरी सच्चा र लोला आदि भन्ने चारजना दिदीबहिनीहरूसँग पनि उपरोक्ताकारले वादविवाद तथा छलफल भएको थियो ।

वैशालीवासी सच्चक निगण्ठकी **सच्चा, लोला, पटाचारा र सिवावतिका** भन्ने चारजना बहिनीहरू वादपटु थिए । उनीहरू जम्बुद्वीपमा घुम्दा घुम्दै श्रावस्तीमा आइपुग्दा अघि अघि जस्तै बालुवामा जामुनाको शाखा गाडी “हामीसँग वाद गर्न चाहनेले यो शाखा उखेलोस्” भनी घोषणा गरी शहरभित्र पसे । अबेर गरी भिक्षाटनको निमित्त जानुभएका स्थविरले नगरबाट फर्कदा यो देखेर शाखा भित्रन लगाई जानुभयो । ती निगण्ठीहरू आउँदा शाखा भित्रिराखेको देखी “कसले भित्रको ?” भनी सोध्दा स्थविरले भन्ने सुनेपछि जेतवनमा गई उनीहरूले सारिपुत्र स्थविरसँग वाद गर्न थाले । उनीहरूले आफूले सिकिराखेका हजार-वाद सम्बन्धी प्रश्न सोधे । स्थविरले जम्मैको उत्तर दिनुभयो । यसपछि उनीहरू चूप लागेर बसे । अनि स्थविरले “तिमीहरूले मसँग हजारौं प्रश्न सोध्यौ

र मैले पनि उत्तर दिएँ । अब तिमीहरूसँग म एउटा प्रश्न सोध्नेछु” भनी भन्नुभयो । उनीहरूले “हुन्छ, जानेको उत्तर दिनेछौँ” भनी भने । स्थविरले “एउटा नाम भनेको के हो ?” भनी सोध्नुभयो । उनीहरूले उत्तर दिन सकेनन् । फेरि फेरि सोध्दा पनि उनीहरू चुप लागेरै बसेपछि स्थविरले “कसको जय भयो त ?” भनी सोध्दा उनीहरूले “तपाईँको जय र हाम्रो पराजय” भनी भनेपछि पुनः स्थविरले “त्यसोभए अब के गर्छौँ त ?” भनी सोध्दा उनीहरूले “हाम्रा आमा बाबुहरूले हामीहरूलाई यदि तिमीहरू गृहस्थद्वारा पराजित भयौ भने उनीहरूसँग बिहे गर । यदि प्रव्रजितद्वारा पराजित भयौ भने उनकै शिष्य बन” भनी भनेका छन् । त्यसैले हामी तपाईँकै शिष्य बन्नेछौँ । हामीलाई प्रव्रजित गराउनुहोस् भनी भने । “तिमी स्त्रीहरूलाई हामी प्रव्रजित गराउँदैनौ । अतः हाम्रा पत्र लिएर भिक्षुणीहरूकहाँ गई प्रव्रजित होऊ” भनी उनीहरूलाई भिक्षुणीहरूकहाँ पठाउनु भयो । अनि उनीहरू भिक्षुणीहरूकहाँ गई प्रव्रजित भई चिरकाल नवित्दै अरहत भए’ ।

X X X

एकदिन नालक गाउँमा बसिरहनु भएका सारिपुत्र स्थविरकहाँ गई जम्बुखादक भन्ने परिव्राजकले अनेक विषयहरूमा प्रश्न सोधे । स्थविरले पनि सबै प्रश्नको उत्तर दिनुभयो । जम्बुखादक परिव्राजक स्थविरका भानिज थिए । यिनका प्रश्नहरू एकसे एक गहकिला थिए र उत्तर पनि । तर यिनले कुनै विशेषता प्राप्त गर्न सकेका थिएनन् । यिनले सोधेका प्रश्नहरूको पहिलो प्रश्न निर्वाणसम्बन्धी थियो । यसको उत्तर दिनुहुँदै स्थविरले “निर्वाण भनेको राग क्षय, द्वेष क्षय र मोह क्षय हो” भनी भन्नुभयो । जम्बुखादक परिव्राजकले सोधेका सबै प्रश्नहरू लेखकको वु पृ. भा-१, पृ. ३६६ मा संग्रहित छन् ।

X X X

एकदिन कपिलवस्तुवासी आयुष्मान् पूर्ण मन्त्राणिपुत्र कपिलवस्तुबाट श्रावस्तीमा आइपुग्नु भएको थियो । सारिपुत्र स्थविरले वहाँको धेरै बयान

सुन्नु भएको थियो । तर भेट भने भएको थिएन । जब एकजना भिक्षुले मन्त्राणिपुत्र श्रावस्तीमा आएको खबर सुनाए तब स्थविर दिवाविहारको निमित्त वहाँ बसिरहनुभएको श्रावस्ती नजिकको अन्धकवनमा जानुभयो । अनि संध्या समयतिर ध्यानबाट उठ्नु भई आयुष्मान् मन्त्राणिपुत्रकहाँ गई “आवुसो ! भगवान्कहाँ ब्रह्मचर्यवास गर्नुहुन्छ, के ?” भनी सोध्नुभयो ।

आयुष्मान् मन्त्राणिपुत्रले सकारात्मक उत्तर दिनुभयो । फेरि स्थविरले शील विशुद्धिको निमित्त भगवान्कहाँ ब्रह्मचर्यवास गर्नुहुन्छ, के ?” भनी सोध्दा वहाँले “होइन” भनी भन्नुभयो । यसरी स्थविरले सप्तविशुद्धि सम्बन्धमा प्रश्न सोध्नु भएको थियो । यसरी छलफल भैसकेपछि स्थविरले “आवुसो ! तपाईंको नाम के हो र सब्रह्मचारीहरूले तपाईंलाई कसरी चिन्दछन् ?” भनी सोध्नुभयो । वहाँले “मेरो नाम पूर्ण हो । सब्रह्मचारीहरूले मलाई मन्त्राणिपुत्र भनी चिन्दछन्” भनी भन्नु भयो । अनि स्थविरले वहाँको प्रशंसा गर्नुभयो । त्यसपछि मन्त्राणिपुत्रले पनि स्थविरसँग वहाँको नाम सोध्नुहुँदा स्थविरले “मेरो नाम उपतिस्स हो । सब्रह्ममचारीहरूले मलाई सारिपुत्र भनी चिन्दछन्” भनी भन्नुभयो ।

यसरी परस्पर परिचित भएपछि पूर्ण मन्त्राणिपुत्रले “शास्ता समान हुनुभएका श्रावकसँग कुरा गरेर पनि मैले तपाईंलाई चिन्न सकिन । यदि आयुष्मान् सारिपुत्र भनी थाहा पाएको भए तपाईंसँग यति लामो कुरा गर्ने थिइन” भनी प्रशंसा गर्नुभयो ।

X X X

एकदिन आयुष्मान् महाकोट्टिक संध्या समयतिर ध्यानबाट उठी जहाँ सारिपुत्र स्थविर हुनुहुन्थ्यो त्यहाँ गई स्थविरसँग “आवुसो ! प्रज्ञा नभएको, प्रज्ञा नभएको (दुपपञ्चो) भनी भन्दछन् । आवुसो कहिलेसम्म प्रज्ञा नभएको हुन्छ ? भनी सोध्नुभयो ।

“आवुसो ! जान्दिन जान्दिन भनुन्जेलसम्म प्रज्ञा नभएको हुन्छ” भनी स्थविरले उत्तर दिनुभयो । यस्तै गरी आयुष्मान् महाकोट्टिकले अनेकौं प्रश्न गर्नुभयो ।

X

X

X

भगवान् श्रावस्तीमा बसिरहनुभएको बेलामा एकदिन आयुष्मान् **समिद्ध** र आयुष्मान् **महाकोट्टिक** आयुष्मान् सारिपुत्रकहाँ गए । अनि सारिपुत्र स्थविरले आयुष्मान् समिद्धसँग यस्तो सोध्नुभयो-

“आवुसो समिद्ध ! यो लोकमा तीन व्यक्तिहरू छन् । जस्तै कायसाक्षी, दृष्टि प्राप्त र श्रद्धाविमुक्त । यी तीन व्यक्तिहरू मध्येमा तपाईंलाई कुनचाहिं व्यक्ति सुन्दरतर र प्रणीततर लाग्छ ?”

अनि आयुष्मान् समिद्धले “श्रद्धाविमुक्त व्यक्ति” भनी भन्नुभयो ।

त्यसपछि स्थविरले आयुष्मान् महाकोट्टिकसँग सोध्नुभयो- “आवुसो महाकोट्टिक ! तपाईंलाई कुनचाहिं व्यक्ति सुन्दरतर र प्रणीततर लाग्छ त ?”

वहाँले “कायसाक्षी” भनी जवाफ दिनुभयो ।

पछि आयुष्मान् महाकोट्टिकले सारिपुत्रसँग “आवुसो सारिपुत्र ! तपाईंलाई यी तीन व्यक्तिहरू मध्येमा कुनचाहिं व्यक्ति सुन्दरतर र प्रणीततर लाग्छ त ?” भनी सोध्नुभयो ।

वहाँले “दृष्टि प्राप्त” भनी भन्नुभयो । त्यसपछि वहाँहरू तीनै जना बुद्धकहाँ गई आ-आफूले भनेका कुराहरू भगवान्लाई सुनाउनुभयो र भगवान्को पनि प्रतिक्रिया जान्न पाए हुन्थ्यो भनी विन्ति गर्दा वहाँले “यी तीन व्यक्तिहरू मध्येमा यो पुरुष सुन्दरतर र प्रणीततर त भन्न गाह्रो छ” भनी भन्नुभयो ।

X

X

X

एक समय आयुष्मान् उपवान र आयुष्मान् सारिपुत्र कोशम्बीको घोसिताराममा बसिरहनुभएको थियो । अनि संध्या समयमा आयुष्मान् सारिपुत्र आयुष्मान् उपवानकहाँ गई “आवुसो उपवान ! के भिक्षुले प्रत्यक्ष ज्ञानपूर्वक विचार गरी आफ्ना बोध्यङ्गहरू सुख विहारको लागि

उपस्थित छ भनी जान्न सकछ ?” भनी सोध्नुभयो । आयुष्मान् उपवानले “सकिन्छ” भनी जवाफ दिनुभयो ।

X X X

एकदिन आयुष्मान् आनन्दले आयुष्मान् सारिपुत्रलाई देखेर यस्तो सोध्नुभयो- “आवुसो सारिपुत्र ! तपाईंका इन्द्रियहरू सारै प्रसन्न देखिन्छन् । आज तपाईं कुन ध्यानमा बस्नुभयो ?” “आवुसो आनन्द ! आज म प्रथमध्यानमा बसें” भनी वहाँले उत्तर दिनुभयो ।

सारिपुत्र अभ्यास - १२

सोधिएका प्रश्नहरूको आफ्नै भाषामा जवाफ लेख्नुहोस् ।

- १) कुण्डलकेशा किन निगन्ठ सम्प्रदायमा प्रवर्जित भईन् ?
- २) सारिपुत्र स्थविरसँग कुण्डलकेशाको भेट कसरी भयो र त्यसपछि केशाको जीवन कसरी परिवर्तन भयो ?
- ३) परिव्राजक पसूर र सारिपुत्रको छलफल चर्चा प्रस्तुत गर्नुहोस् ।
- ४) सच्चक निगण्ठकी सच्चा, लोला, पटाचारा र सिवावतिका कसरी बुद्ध शासनमा भित्रिएर अर्हत् भए ?
- ५) सारिपुत्र स्थविरले आयुष्मान् समिद्ध र महाकोट्टिकसँग के प्रश्न सोध्नु भएको थियो ? उल्लेख गर्नुहोस् ।

शिष्यहरू

सारिपुत्र स्थविरको जीवनमा सबैभन्दा पहिले कपिलवस्तु नगरमा सातवर्षीय राहुल कुमारलाई प्रव्रजित गर्नुभएको थियो भन्ने कुरा महावग्गपालिबाट प्रष्टसँग बुझिन्छ । जब भगवान् बुद्धले वहाँलाई “सारिपुत्र ! तिमीले राहुललाई प्रव्रजित गर” भनी भन्नुभयो तब वहाँले भगवान्सँग “कसरी मैले प्रव्रजित गरूँ ?” भनी सोध्नुभयो । अनि भगवान्ले “तीन शरण लिन लगाई प्रव्रजित गर” भनी भन्नुभयो ।

त्यसैले समन्तपासादिकामा “सारिपुत्र स्थविरले प्रव्रजित गराउनुभयो, महामौद्गल्यायन स्थविरले केश क्षौर गरी काषायवस्त्र दिई त्रिशरण दिनुभयो र महाकाश्यप स्थविर राहुलको अववाद आचार्य हुनुभयो” भनी उल्लेख भएको हो ।

यसरी प्रव्रजित भएका राहुल श्रामणेर बीस वर्ष पूरा भएपछि वहाँलाई सारिपुत्र स्थविरले नै उपसम्पदा गर्नुभएको कुरा सुत्तनिपात ‘अर्थकथाले उल्लेख गरेको छ । त्यहाँ यस्तो उल्लेख भएको छ-

“एवं पब्बजितं पन राहुलकुमारं बुद्धिप्पत्तं सारिपुत्तत्थेरो व उपसम्पादेसि, महामोग्गल्लानत्थेरो अस्स कम्मवाचाचरियो अहोसि ।”

अर्थात्- यसरी प्रव्रजित भएका राहुल कुमारलाई ठूलो भएपछि सारिपुत्र स्थविरले नै उपसम्पदा गर्नुभयो । महामौद्गल्यायन स्थविर वहाँको कर्मवाचा आचार्य हुनुभएको थियो ।

X

X

X

जब भगवान्ले एकजना व्यक्ति भिक्षुले एकभन्दा बढी श्रामणेरहरू राख्न सक्छन् भन्ने उपनियम बनाइ दिनुभयो तबदेखि स्थविरले श्रमणेरहरू बनाउन थाल्नुभएको हो भन्ने कुरा प्रष्टसँग बुझ्न सकिन्छ । किनभने राहुल श्रामणेर पछि श्रावस्तीका एकजना सात वर्षीय बालकलाई

प्रव्रजित गराउन ल्याउँदा वहाँले भगवान्सँग यस सम्बन्धी के कसो गर्ने भनी सोध्नुभएबाट प्रष्ट हुन्छ । जुन कुराको उल्लेख माथि “विनयगरू” शीर्षकमा उल्लेख भइसकेको छ ।

X X X

सारिपुत्र स्थविरको श्रावस्तीवासी एक उपस्थाक कुल थियो । उनीहरूको पण्डितकुमार भन्ने एक छोरो थियो । सो पण्डित कुमार सात वर्ष हुँदा उनले आफ्नी आमालाई “आमा ! म सारिपुत्र स्थविरसँग प्रव्रजित हुन चाहन्छु” भनी भने । अनि उनकी आमाले “हुन्छ, वेश छ, तिम्रो इच्छालाई रोक्ने छैन” भनी स्थविरलाई निम्त्याई बालकले प्रव्रजित हुन्छु भनेको कुरा प्रकाश गरी । ज्ञातिबन्धुहरूलाई निम्त्याई “मेरो छोरोलाई गृहस्थीभावमा गर्नुपर्ने सत्कार आजै गर्नेछु” भनी महान सत्कार गरी बालकलाई साथमा लिएर विहारमा गई स्थविरको हातमा सुम्पिदिइन्, स्थविरले पण्डित कुमारलाई प्रव्रज्या भनेको दुर्लभ हो तथा यसमा बस्नु गाह्रो छ भनी उपदेश गरी टाउको भिजाई ‘तचपञ्चक’ वाक्य भनाउन लगाई प्रव्रजित गर्नुभयो ।

X X X

श्रावस्तीमा अर्को एक धनी परिवार थियो । सो परिवारकी स्त्री गर्भ परिपक्व समयमा मरी । उसलाई जलाउँदा शरीरका अरू भागहरू भष्म भए, तर पेटको एक डल्लो मासु चाहिँ नजलेपछि चिताबाट सो मासुको डल्लो भिकी अंकुशले यताउता भोसी फेरि चितामा राखी आगो बाली मानिसहरू फर्के । भोलिपल्ट चिताको आगो निभाउन मानिसहरू आउँदा चितामा एक बालक उत्तानो परिरहेको आश्चर्य घटना ज्योतिषकहाँ देखाउँदा “यदि यो बालक गृहस्थीमा बस्यो भने सात पुस्तासम्म दरिद्र हुनेछ, र प्रव्रजित भएमा यो बालक पाँचशय भिक्षुहरूले परिवृत्त भई विचरण गर्नेछ,” भनी भने ।

बालक क्रमशः ठूलो भएपछि उसलाई “तिमी गर्भमा छँदा तिम्रो आमा मरी । तिम्री आमालाई जलाउँदा पनि तिम्री जलेनौ । अंकुशले भोस्दा तिम्रो आँखामा चोट लागेको हुँदा तिम्रो आँखामा घाउ भएको हो” भनी भने । यो कुरा सुनी सो बालक सात वर्ष पुग्दा यस्तो घटनाले जन्मेको म कसरी घरमा बस्ने ! प्रव्रजित हुनुपर्यो भनी नातेदारहरूलाई भनी ऊ सारिपुत्र स्थविरकहाँ गई प्रव्रजित भयो । अंकुशले भोस्दा आँखामा घाउ भएको हुँदा उसलाई “संकिच्च” भनिएको हो ।

श्रावस्तीमा सारिपुत्र स्थविरका अर्का पनि एक उपस्थाक परिवार थियो । त्यस परिवारमा एक बालकको जन्म भएदेखि सो परिवारको कसैलाई पनि दुःख नभएको हुँदा सो बालकको नाम नै सुखकुमार भन्ने राखिएको थियो । बालक सात वर्षीय भएपछि सारिपुत्र स्थविरकहाँ गई प्रव्रजित हुने इच्छा गरेको हुँदा उनको इच्छानुसार उनलाई स्थविरकहाँ लगी प्रव्रजित गराइएको थियो । उनको नाम सुख श्रामणे र रहन गयो ।

X X X

सारिपुत्रका पिता वंगन्त ब्राह्मणका साथी महासेन ब्राह्मण राजगृहमा बस्थे ।

एकदिन स्थविर सो ब्राह्मणको घरमा भिक्षाटनको निमित्त जानु भयो । सो भने दरिद्र तथा कृपण भएको हुँदा वहाँलाई दिने पदार्थ घरमा केही नभएकोले उनी लुकेर बस्थे । पछि एकदिन ब्राह्मणहरूको पाठ गर्ने ठाउँमा उनले एक वस्त्र र पायस पाए । त्यस बखत उनले स्थविरको संस्मरण गरे । स्थविर पनि ध्यानसमापत्तिबाट उठ्दा ब्राह्मणले आफूलाई संस्मरण गरिरहेको कुरा बुझी वहाँ पनि तुरुन्तै उनको घरमा जानुभयो । ब्राह्मणले आफूलाई पाएको पायस र वस्त्र स्थविरलाई प्रदान गरे ।

पछि मरण भई सो ब्राह्मण श्रावस्तीमा स्थविरको एक उपस्थाक कुलमा जन्मे । सो बालकलाई ‘तिस्स’ भन्ने नाम राखिएको थियो । पछि सात वर्ष हुँदा तिस्स कुमार स्थविरकहाँ गई प्रव्रजित भए ।

X X X

त्यसबखत कोलिय नगरमा एक कोलिय राजपुत्रकी सुप्पवासा भन्ने भार्या थिइन् । गर्भिणी भएपछि उनले सात वर्षसम्म गर्भ धारण गरिन् । एकदिन, सातदिनसम्मको व्यथापछि सुप्पवासाले छोरा जन्माइन् । घरका परिवारहरूको मनलाई शीतल पारी जन्मेको भन्ने अर्थ लिएर बालकलाई “शीवली” भन्ने नामकरण गरे ।

सातौ दिनमा बुद्धसहित भिक्षुहरूलाई भोजन गराउँदा शीवली कुमारसँग सारिपुत्र स्थविरले कुराकानी गर्नुभएको थियो । त्यसबेला स्थविरले उनलाई “यस्तो कष्ट गरी सात सात वर्षसम्म गर्भमा बसेर आउनेले प्रव्रजित हुनु पढैन ?” भनी सोध्दा शीवलीले “पाएमा हुनेछ” भनी जवाफ दिए । यो देखेर सुप्पवासा अत्यन्त प्रफुल्लित भई सात वर्षीय आफ्नो छोराले स्थविरसँग के कुरा गरेको रहेछ भन्ने कुरा जान उनले स्थविरसँग सोध्दा स्थविरले “पाएमा प्रव्रजित हुनेछु भनी भने” भनी भन्नुभयो । पछि सुप्पवासाले उनलाई स्थविरकहाँ लगी प्रव्रजित गराइन् ।

शीवली प्रव्रजित हुँदा पहिलो पल्ट छुरा चलाई क्षौर गर्दा स्रोतापन्न, दोश्रो पटक छुरा चलाई क्षौर गर्दा सकृदागामी, तेस्रो पटक छुरा चलाउँदा अनागामी र सम्पूर्ण क्षौर कार्य सिद्धिदा शीवली अर्हन्त भएका थिए भनी विभिन्न अर्थकथाहरूले उल्लेख गरेका छन् । त्यसैले अपदानपालिमा शीवली स्थविरले यस्तो भनेका हुन्-

“उपज्झा सारिपुत्तो मे, मोगल्लानो महिद्धिको

केसे ओरोपयन्तो मे, अनुसासि महामति ।

केसेसु छिज्जमानेसु, अरहत्तमपापुणिं ।”

अर्थ-

“मेरा उपाध्याय सारिपुत्र हुनुहुन्छ । मौद्गल्यायन महर्द्धिक हुनुहुन्छ । महामति हुनुभएका मेरा उपाध्यायले मेरो केश क्षौर गर्दै मलाई अनुशासन गर्नुभयो र क्षौर गर्न सिद्धिएपछि म अर्हन्त भएँ ।”

X

X

X

सारिपुत्र स्थविरले प्रव्रजित गर्नुभएका एक सुवर्णकार पुत्र थिए । उनलाई स्थविरले असुभ भावना दिएर ध्यानका कुरा सिकाउनु भएको थियो । तर उनले यस ध्यानद्वारा केही पनि प्रगति गर्न नसकेपछि उनलाई बुद्धकहाँ लगी उनको उद्धार गराउनु भएको थियो ।

X X X

त्यसबखत **अवन्ति** देशको **वेलुकण्टक** नगरमा बस्ने **कुमाको** एक पुत्र थियो । जसको नाम नन्द थियो । कुमा भन्ने स्त्रीको पुत्र उनलाई 'कुमापुत्र' पनि भन्दथे ।

सारिपुत्र स्थविरकहाँ धर्मश्रवण गरी उनी प्रव्रजित भए र पछि बुद्धको उपदेश सुनी अर्हन्त भए ।

X X X

राजगृहका एक ब्राह्मण कुलमा जन्मेका कण्हदिन्न भन्ने ब्राह्मण ठूलो भएपछि पूर्वसंस्कारको प्रभावद्वारा उनी सारिपुत्र स्थविरकहाँ गई प्रव्रजित भए । पछि उनी अर्हन्त भए ।

X X X

सारिपुत्र स्थविरका त्यस्ता पनि शिष्यहरू थिए, जो वैद्य काम गरी जीविका गर्थे ।

एकदिन थुल्लसरिक भन्ने वहाँसँग बस्ने भिक्षु वैद्य काम गरी पाएको सुस्वादिला भोजन ल्याइरहेको बेलामा बाटामा स्थविरलाई देखेर “भन्ते ! यो मैले वैद्य काम गरी पाएको भोजन हो । यस्तो भोजन तपाईंले अन्त पाउन सक्नुहुन्न । यो खानुहोस् । म तपाईंलाई यस्तै वैद्य काम गरी सधैं यस्तै भोजन ल्याइदिनेछु” भनी भने । यो कुरा सुनी स्थविर चुपलागेर जानुभयो ।

X X X

अर्का एकजना वहाँका त्यस्ता शिष्य थिए, जो कहिले आज्ञाकारी र कहिले अटेरी हुन्थे ।

जब यस विषयमा स्थविरले बुद्धलाई बताउनुभयो तब वहाँले “अघि पनि यी कहिले आज्ञाकारी र कहिले अटेरी थिए” भनी नन्द जातकको कुरा बताउनुभयो ।

X X X

एकदिन वहाँका एक शिष्य स्थविरकहाँ गई “भन्ते ! मलाई लाभसत्कार हुने बाटो देखाइदिनुहोस्” भनी भन्दा स्थविरले “आफू भित्र भएको लज्जालाई त्यागी श्रामण्यत्वलाई छाडी असल नभए पनि असल जस्तो देखाउनु, चुक्लि गर्ने बानि गर्नु, नर्तकी जस्तो हुनु र ठेगाना नभएको कुरा गर्नु नै लाभसत्कारको बाटो हो” भनी भन्नुभयो । यो सुनी उनी यस कुरालाई उपहास गरी आसनबाट उठेर गए ।

X X X

अर्का एक शिष्य त्यस्ता थिए कि जो आफ्नो शरीरको स्याहार सम्भार गर्नमा खूब मन लगाउँथे । उनी न धेरै तातो खाना खान्थे, न धेरै चीसो खाना खान्थे, न धेरै गर्मीमा बाहिर जान्थे, न त धेरै जाडोमा ।

X X X

“अगसावकानं सन्तिके पब्बज्जिसु” भन्ने समन्तपासादिका II. पृ. ६१७ मा उल्लेख भए अनुसार ६ वर्गीय भिक्षुहरू पनि अग्रश्रावकहरूका शिष्यहरू हुन् भन्ने कुरा प्रष्ट हुन्छ ।

X X X

श्रावस्तीमा ६ जना साथीहरू थिए । एकदिन उनीहरूले “कृषिकर्म गर्नु कष्टपूर्ण छ । अतः हामी प्रव्रजित होऔं । प्रव्रजित हुँदा पनि आएको कामलाई राम्रोसँग निराकरण गर्नसक्ने कुनै भिक्षुकहाँ प्रव्रजित हुनुपर्छ” भनी उनीहरू ६ नै जना अग्रश्रावकहरूकहाँ गई प्रव्रजित भए ।

पाँच वर्षसम्म मातृका अध्ययन गरी उनीहरूले यस्तो सल्लाह गरे- “जनपद भनेको कहिले सुभिक्ष र कहिले दुर्भिक्ष हुन्छ । अतः हामी एकै ठाउँमा नबसौं । हामीहरू तीन ठाउँमा बसौं ।

अनि उनीहरूले पण्डुक र लोहितकलाई भने- “आवुसो ! श्रावस्ती भनेको सन्ताउन्न लाख (५७,००,०००) कुल घरहरूले बसोबास गरेको ठाउँ हो । तीनशय (३००) योजन भएको काशी कोशलको आम्दानी हुने प्रमुख स्थान हो । तिमीहरू त्यहाँ बसेर आँप, भुईकटहर र केराहरू रोपी त्यसबाट मानिसहरूलाई संग्रह गरी केटाहरूलाई पनि प्रव्रजित गराई आफ्नो परिवार बढाई बस ।”

मेत्थेय र भुम्मज्जकहरूलाई भने- “आवुसो । राजगृह भनेको अगारकोटी (१८,००,००,०००) मानिसहरू बस्ने ठाउँ हो । असीहजार (८०,०००) गाउँहरू छन् । तीनशय (३००) योजन भएको दुवै अङ्गमगधको आय हुने प्रमुख स्थान हो । त्यहाँ तिमीहरू बसी आँप आदि रोपी त्यसबाट मानिसहरूलाई संग्रह गरी बालकहरूलाई पनि प्रव्रजित गराई परिवार बढाई बस ।”

अनि अश्वजित् र पुनर्वसुलाई भने- “आवुसो ! तिमीहरू दुवै वर्षादले संग्रहित भएको र तीनैवटा फसल हुने कीटागिरिमा बसी... परिवार बढाई बस ।”

उनीहरूले त्यस्तै गरे । उनीहरू प्रत्येक पक्षका पाँच पाँचशय भिक्षु परिवारहरू थिए । यसरी उनीहरूको परिवार पन्ध्रशय भन्दा बढि थियो ।

यी मध्ये **पण्डुक र लोहितक** चाहिँ परिवार सहित शीलवान् थिए । भगवान्को साथ जनपद चारिका पनि जान्थे । उनीहरू नबनाएका नियम बनाउने कारण भने बन्छन् । तर बनाइसकेका नियमहरू भने बिगाड्नेन् । बाँकी अरू सबै निर्लज्जी र नियम बनाउने काम पनि गर्छन् बनाइसकेका नियमहरू पनि बिगाड्छन् ।

X X X

वहाँले आफ्नो जीवनमा सबभन्दा धेरै जमातलाई प्रव्रजित गर्नु भएको श्रावस्तीमा यमकपाटिहारिय देखेर प्रसन्न भएका पाँचशय कुलपुत्रहरू हुन् । यिनीहरूलाई नै वहाँले भगवान्सँग सुनेका अभिधर्मका कुराहरू पढाउनु हुन्थ्यो ।

भगवान् बुद्ध परिनिर्वाण भएपछि तृतीय संगीतिसम्म सारिपुत्र स्थविरका शिष्य परम्पराद्वारा अभिधर्मको परम्परा चलिआएको थियो भनी अत्थसालिनीले उल्लेख गरेको छ-

“सारिपुत्र स्थविर, भट्ठि, सोभित, पियजाली, पियपाल, पियदस्सी, कोसियपुत्र, सिग्गव, मोग्गलिपुत्त, सुदत्त, धम्मिय, दासक, सोणक र रेवत ।”

X X X

आयुष्मान् महाकोट्टिकले आफ्ना उपाध्याय सारिपुत्र स्थविर हुनुहुन्छ भनी अपृ. दा. पा. II. पृ. १२७ गा. नं. २४४ मा उल्लेख गर्नुभएको छ ।

राहुल जस्ता आज्ञाकारी, **राध** जस्ता सुविनीत तथा **लोसक** जस्ता अभागी र माथि उल्लेख भएका मिथ्या जीविका गर्ने शिष्यहरू पनि वहाँका थिए ।

X X X

सारिपुत्र अभ्यास-१३

सोधिएका प्रश्नहरूको आफ्नै भाषामा जवाफ लेख्नुहोस् ।

- १) राहुल कुमारको प्रव्रज्या बारे चर्चा गर्नुहोस् ।
- २) संकिच्च किन सानो उमेरमै श्रामणेर भए ? उनलाई संकिच्च किन भनिएको हो ? लेख्नुहोस् ।
- ३) शीवलीको जन्मदेखि अर्हन्त सम्मको घटनालाई संक्षिप्तमा चित्रण गर्नुहोस् ।
- ४) ‘लाभसत्कार हुने बाटो देखाइदिनुहोस्’ भनी अनुरोध गर्ने शिष्यलाई सारिपुत्र स्थविरले के जवाफ दिनुभयो ?
- ५) सारिपुत्र स्थविरका विभिन्न शिष्यहरूको बारेमा चर्चा गर्नुहोस् ।

बुद्धको प्रशंसा

सारिपुत्र स्थविरलाई बुद्धले त्रिपिटकको अनेकौं ठाउँहरूमा प्रशंसा गर्नुभएको कुरा पाउन सक्छौ । यस क्रममा मज्झिमनिकायको भाग-३, पृ. ८८ को अनुपद सूत्रमा वहाँले यस्तो भन्नुभएको छ-

“पण्डितो त्वं, सारिपुत्तो, महापञ्चो त्वं, सारिपुत्तो, पुथुपञ्चो त्वं, सारिपुत्तो, हासपञ्चो त्वं, सारिपुत्तो, जवनपञ्चो त्वं, सारिपुत्तो, तिक्खपञ्चो त्वं, सारिपुत्तो, निब्बेधिकपञ्चो त्वं, सारिपुत्तो । सेय्यथापि, सारिपुत्त, रञ्चो चक्कवत्तिस्स जेठुपुत्तो पितरा पवत्तितं चक्कं सम्मदेव अनुप्पवत्तेति, एवमेव खो त्वं, सारिपुत्त, मया अनुत्तरं धम्मचक्कं पवत्तितं सम्मदेव अनुप्पवत्तेसी’ ति ।”

अर्थात्- “हे सारिपुत्र ! तिमी पण्डित छौं, महाप्रज्ञावान् छौं, पुथुप्रज्ञावान् छौं, हासप्रज्ञावान् छौं, जवनप्रज्ञावान् छौं, तीक्ष्णप्रज्ञावान् छौं र निर्वेधिक प्रज्ञावान् छौं । सारिपुत्र ! जस्तै चक्रवर्तिको जेष्ठ पुत्रले पिताले प्रवर्तित चक्र राम्रोसँग अनुप्रवर्तन गर्छन् । त्यस्तै तिमिले पनि मैले प्रवर्तित अनुपम धर्मचक्र राम्ररी प्रवर्तन गर्न सक्छौ ।”

यसै सूत्रमा वहाँले पनि भन्नुभएको छ कि सारिपुत्र क्रमशः नौ वटा ध्यानमा बस्न सक्छन् । साँच्चै भन्ने हो भने सारिपुत्र आर्यशील, आर्यसमाधि, आर्यप्रज्ञा र आर्यविमुक्तिमा पनि पारङ्गत छन् भनी भन्नुपर्छ ।

“यं खो तं, भिक्खवे, सम्मा वदमानो वदेय्य - ‘भगवतो पुत्तो ओरसो मुखतो जातो धम्मजो धम्मनिम्मितो धम्मदायादो नो आमिसदायादो’ ति सारिपुत्तमेव तं सम्मावदमानो वदेय्य ।”

अर्थात् - भिक्षुहो ! यदि साँच्चै भन्ने हो भने सारिपुत्रलाई नै भगवान्का मुखवाट उत्पन्न भएका धर्मपुत्र धर्मनिर्मित आमिसदायद भई धर्मदायाद भएका औरसपुत्र भनी भन्न योग्य छ ।

X

X

X

संयुक्तनिकायको पहिलो भाग पृ. १९१ को पवारणासुत्त, वङ्गीससंयुत्तमा पनि ठीक यस्तै कुरा भगवान्‌ले भन्नुभएको छ ।

X X X

उपरोक्त अनुपद सूत्रको वर्णनामा पपञ्चसूदनी भाग-४, पृ. २६ ले केही पूर्वाधारका कुरा बताउँदै यस्तो उल्लेख गरेको छ-

उपरोक्त अनुपद सूत्रमा सारिपुत्रलाई भगवान्‌ले पण्डित तथा महाप्रज्ञावान् भनी वर्णन गर्नुभएको छ ।

त्यहाँ भेला भएका अरू स्थविरहरूमध्ये महामौद्गल्यायन स्थविर ऋद्धिवान् भन्ने कुरा, महाकश्यप स्थविर धुताङ्गधारी भन्ने कुरा, अनुरुद्ध स्थविर दिव्यचक्षुलाभी भन्नेकुरा, उपालि स्थविर विनयधर भन्ने कुरा, रेवत (कङ्गारेवत) स्थविर ध्यानी भन्ने कुरा र आनन्द स्थविर बहुश्रुत भन्ने कुरा प्रकट भैसकेको छ । तर सारिपुत्र स्थविरको चाहिँ प्रकट भएको थिएन । किनभने प्रज्ञावान्‌को कुरा नभनिकन कसैलाई थाहा हुन्न । त्यसैले भगवान् सारिपुत्रको गुण प्रकाश पार्छ भन्ने विचारले अनुकूल समयको प्रतीक्षामा हुनुहुन्थ्यो । प्रतिकूल व्यक्तिहरूको सामुन्ने गुण वर्णना गर्दा गुणको कुरा पनि अगुणको रूपमा लिन्छन । आजचाहिँ वहाँको गुणबखान गर्नको लागि अनुकूल परिषद थियो । वातावरण अनुकूल थियो । अनुकूल परिषद देखी आज भगवान्‌ले सारिपुत्रको गुण वर्णना गर्न थाल्नुभएको हो ।

(१) त्यहाँ पण्डित भनी (क) धातुकुशल हुनेलाई, (ख) आयतन कुशल हुनेलाई, (ग) प्रतित्यसमुत्पाद कुशल हुने र (घ) कारणाकारण कुशल हुनेलाई भनिएको हो ।

(२) महाप्रज्ञावान् आदि भनिएको महान् शीलस्कन्धलाई ग्रहण गर्ने भएको हुनाले हो । त्यस्तै गरी महान् समाधिस्कन्धलाई, महान् प्रज्ञास्कन्धलाई, विमुक्ति स्कन्धलाई र विसुक्तिज्ञान स्कन्धलाई ग्रहण गर्ने भएकोले हो । त्यस्तै गरी महान् कारणाकारण, महान् समापत्तिविहार, महान् आर्यसत्य, महान् स्मृतिप्रस्थान, सम्यक् प्रधान, ऋद्धिपाद, महान् इन्द्रियहरू, बलहरू, बोध्यङ्गहरू, महान् आर्यमार्ग, महान् श्रामण्य-

फलहरू, महान् अभिज्ञाहरू र महान् परमार्थ निर्वाण ग्रहण गर्ने भएकोले पनि महाप्रज्ञावान् भनिएको हो ।

(३) पृथुप्रज्ञा भनेको कस्तो हो त ? नाना स्कन्धहरूमा ज्ञान पुग्ने हुनाले पृथुप्रज्ञा भनिएको हो । त्यस्तै गरी नाना धातहरूमा, नाना आयतनहरूमा, नाना अर्थहरूमा, नाना प्रतित्यसमुत्पादहरूमा, नाना शून्यता प्राप्त हुने विषयहरूमा, नाना अर्थ-धर्म-निरुत्ति-प्रतिभाणहरूमा, नाना शीलस्कन्धहरूमा, नाना समाधिस्कन्धहरूमा, नाना प्रज्ञास्कन्धहरूमा, नाना विमुक्ति, नाना विमुक्तिज्ञानदर्शनहरूमा,... र नाना जनसाधारणहरूका धर्मलाई पार गरी परमार्थ निर्वाण ज्ञान भएको हुनाले पृथुप्रज्ञा भनिएको हो ।

(४) कुनचाहिं हासप्रज्ञा हो त ? यहाँ कुनै कुनैले प्रसन्नतापूर्वक शील परिपूर्ति गर्छन्,... विमुक्तिज्ञानदर्शन परिपूर्ति गर्छन् । त्यसै ले हासप्रज्ञा भनिएको हो । खास गरिकन प्रीतिबहुलताद्वारा, प्रामोदय बहुलताद्वारा, कारणाकारणलाई बुझ्ने भएकाले हासप्रज्ञा भनिएको हो । यस्तै गरी प्रीतिबहुलताद्वारा समापत्ति आदि परिपूर्ति गर्ने भएकोले पनि हासप्रज्ञा भनिएको हो ।

(५) कुनचाहिं जवनप्रज्ञा हो त ?- जुन अतीत-अनागत-प्रत्युत्पन्न समयका रूपहरू हुन् तथा जुन टाढा वा नजिकका रूपहरू हुन् ती सबै अनित्य हुन् भनी तुरुन्तै थाहापाउन सक्ने र बुझ्न सक्ने जवनप्रज्ञा हो । जुन अतौतानागत प्रत्युत्पन्न समयका रूपहरू हुन् ती सबै क्षय हुने भएकाले (खयत्थेन) अनित्य हुन्, भय हुने भएकाले (भयत्थेन) दुःख र असार भएकाले (असारकत्थेन) अनन्ता (अनात्म) भनी जानी रूप निरोध निर्वाणको विषयमा तुरुन्तै जान्ने भने भएकाले जवनप्रज्ञा भनिएको हो । त्यस्तै वेदना, संज्ञा... आदिमा पनि यस्तै प्रकारले तुरुन्तै जान्ने बुझ्ने भएकोले जवनप्रज्ञा भनिएको हो ।

(६) तीक्ष्णप्रज्ञा भनेको कस्तो हो भने- चाँडै क्लेशलाई छेदन गर्ने भएको हुनाले तीक्ष्णप्रज्ञा भनिएको हो । उत्पन्न भएको कामवितर्कलाई, व्यापादवितर्कलाई, विहिंसावितर्कलाई, उत्पन्न हुने पापक अकुशललाई,

उत्पन्न हुने राग-द्वेष-मोहलाई, क्रोध, उपनाह, मक्ष, पलास, ईर्ष्या, मात्सर्यल माया, सठता, आदिलाई र मान, अतिमान, मद, प्रमद आदि सबै अकुशलहरूलाई... सहँदैन, छाड्छ, दूर गर्छ र निर्मूल पाछै भन्ने अर्थले तीक्ष्णप्रज्ञा भनिएको हो । एकै आसनमा बसी चारवटा आर्यमार्गहरू, चारवटा श्रामण्य फलहरू, चारवटा प्रतिसम्भिदाहरू, ६ वटा अभिज्ञाहरू अधिगमन गर्छ साक्षात्कार गर्छ..... भन्ने अर्थले पनि तीक्ष्णप्रज्ञा भनिएको हो ।

(७) निर्वेधिकप्रज्ञा भनेको कस्तो हो भने- यहाँ कुनै पुरुष संस्कार हरूमा उद्वेग बहुल हुन्छ, उत्रास बहुल हुन्छ, उत्कण्ठित बहुल हुन्छ, अरति बहुल हुन्छ, अनभिरति बहुल हुन्छ र बहिर्मुखमा रमण गर्दैन, अधि न तोडेको निर्वेध नगरेका सबै संस्कारहरूलाई, लोभ-द्वेष-मोहहरूलाई तोड्छ र निर्वेध गर्छ भन्ने अर्थले निर्वेधिकप्रज्ञा भनिएको हो ।

यसरी सारिपुत्र स्थविरको प्रज्ञाको अर्थ प्रकाशपारी अगाडि प्रपञ्चसूदनी उल्लेख गर्छ- “बुद्ध र प्रत्येकबुद्ध बाहेक सारिपुत्र जस्ता प्रज्ञामा श्रेष्ठ हुने पुरुष श्रावकहरूमा अरू कोही छैनन् ।”

X X X

यसप्रकार प्रज्ञा सम्पन्न भएको हुँदा स्थविरको सत्संगत गर भनी बुद्धले मज्झिमनिकाय भाग-३, पृ. ३३३ को सच्चविभङ्ग सूत्रमा यस्तो भन्नुभएको हो-

“सेवेथ, भिक्खवे, सारिपुत्तमोग्गल्लाने, भजथ भिक्खवे, सारि पुत्तमोग्गल्लाने । पण्डिता भिक्खू, अनुग्गाहका सब्रह्मचारीनं । सेय्यथापि, भिक्खवे, जनेता, एवं सारिपुत्तो, सेय्यथापि जातस्स आपादेता, एवं मोग्गल्लानो । सारिपुत्तो, भिक्खवे, सोतापत्तिफले विनेति, मोग्गल्लानो उत्तमत्थे । सारिपुत्तो भिक्खवे, पहोति चत्तारि अरियसच्चानि वित्थारेन आचिक्खितुं देसेतुं पञ्जापेतुं पट्ठपेतुं, विवरितुं विभजितुं उत्तानीकातुन्ति ।”

अर्थात् - “भिक्षुहो ! सारिपुत्र मौद्गल्यायनहरूसँग सत्संगत गर । भिक्षुहो ! उनीहरू सब्रह्मचारीहरूको अनुग्राहक हुन् । भिक्षुहो ! जस्तै आमाले जन्माउँछे त्यस्तै सारिपुत्र हुन् र जन्मेकोलाई पालन पोषण

गर्ने जस्ता मौद्गल्यायन हुन् । भिक्षुहो ! सारिपुत्रले स्रोतापत्तिफलमा प्रतिष्ठित गर्छन् भने मौद्गल्यायनले उत्तम फलमा प्रतिष्ठित गर्छन् । भिक्षुहो ! सारिपुत्र चतुरार्यसत्यलाई विस्तृतपूर्वक व्याख्यान र विस्तृतपूर्वक विभाजन गर्न समर्थ छन् ।”

X

X

X

सिद्धार्थ गौतम बुद्ध भइसक्नु भएपछि प्रथम बीस वर्षसम्म निवद्वरूपले भगवान्को उपस्थान गर्ने कुनै भिक्षु थिएन । कहिले नागसमाल भगवान्को पात्र-चीवर ग्रहण गरी विचरण गर्छन् भने कहिले नागितः । अनि कहिले **उपवान**, कहिले **सुनक्खत्त**, कहिले **चुन्द श्रमणोद्देश**, कहिले **सागत**, कहिले **मेघिय** थिए ।

एकदिन भगवान् नागसमाल भिक्षुसँग यात्रा गर्दै हुनुहुन्थ्यो । त्यसबखत दुईवटा बाटा भेटिए । नागसमालले भगवान्लाई “भगवान् ! म यस बाटो लागेर जानेछु” भनी भने । भगवान्ले अर्को बाटोबाट जाने कुरा गर्नुभयो । तर उनी मानेनन् । फेरि पनि भगवान्ले भन्नुभयो । तर उनी नमानेका मात्र होइनन् त्यसोभए तपाईंका पात्र-चीवर लिनुहोस् भनी उनले भगवान्का पात्र-चीवर भुईँमा राख्न थाल्दा भगवान्ले “त्यसोभए मेरा पात्र-चीवर देऊ” भनी पात्र-चीवर लिई भगवान् आफ्नो बाटो लागेर जानुभयो । भगवान्लाई छाडेर गएका नागसमाल भिक्षुको बाटोमा चोरहरूले पात्र चीवर लुटेर मात्र लिएका होइनन् उनको टाउको समेत फुटालिदिए । अनि नागसमालले अब भने बुद्ध बाहेक मेरो शरण कोही छैन” भन्दै रगत बगाउँदै भगवान्कहाँ गए । “भिक्षु ! के भयो ?” भनी भगवान्ले सोध्दा उनले सबै वृत्तान्त सुनाए । “शोक नगर । यही कारणलाई देखेर तिमीलाई मैले त्यो बाटोबाट नजाने कुरा गरेको थिएँ” भनी उनलाई धैर्य दिनुभयो ।

एक समय भगवान् मेघिय स्थविरसँग जन्तु भन्ने गाउँमा बस्नु भएको थियो । त्यसबखत भिक्षाटन जाँदा मेघिय स्थविरले एक रमणीय आम्रवन देखे र त्यहाँ जानको निमित्त भगवान्को अनुमति मागे । भगवान्ले तीन तीन पटकसम्म प्रतिक्षेप गर्दा पनि भगवान्लाई एकलै

छाडी गए । परन्तु त्यस वनमा उनले ध्यान गर्न सकेनन् । अनि पछि फर्केर भगवान्कहाँ नै आए । भगवान्ले पनि “यहि कारणलाई देखेर मैले तिमीलाई रोकेको थिएँ ।” भनी भन्नुभई भगवान् त्यहाँबाट क्रमशः श्रावस्तीमा जानुभयो । त्यहाँ पुगेपछि भगवान्ले भिक्षुहरूलाई सम्बोधन गर्नुभई यस्तो भन्नुभयो “भिक्षुहो ! अब मेरो वैश घटिसकेको छ । कुनै भिक्षुलाई यो बाटोबाट जाऔं भन्दा अर्कै बाटो लागेर जान्छ भने कुनैले मेरा पाव-चीवर पनि भुइँमा राख्न खोज्छ । अतः तिमीहरूले कनै एकजना भिक्षुलाई मेरो निबद्ध उपस्थाक बनाऊ ।” यो सुनेर भिक्षुहरूलाई सवेग उत्पन्न भयो ।

अनि आसनबाट उठी आयुष्मान् सारिपुत्रले यसो भन्नुभयो-

“भन्ते । तपाईंकै संस्मरण गर्दै मैले हजार कल्पभन्दा बढी असंख्य कल्पसम्म पारमी पुरा गरें । म जस्ता महाप्रज्ञावान तपाईंको उपस्थाक हुन योग्य होइन र ?”

अनि भगवान्ले स्थविरलाई भन्नुभयो-

“अलं सारिपुत्त, यस्सं दिसायं त्वं विहरसि, असुज्जायेव मे सा दिसा, तव ओवादो बुद्धानं ओवादसदिसो, न मे तथा उपट्ठाककिच्चं अत्थी”ति ।

अर्थात् - “सारिपुत्र ! जुन दिशामा तिमी बस्दछौ त्यो दिशा मबाट शून्य हुँदैन । तिम्रो अर्ति उपदेश बुद्धको जस्तै छ । तिमी जस्ताले मेरो उपस्थाकको काम गर्नु पर्दैन” भनी प्रतिक्षेप गर्नुभयो ।

महामौद्गल्यायन स्थविरले निवेदन गर्दा पनि भगवान्ले प्रतिक्षेप गर्नुभयो ।

मज्झिमनिकाय पूर्ण मन्त्राणिपुत्रले सारिपुत्र स्थविरलाई **“सत्थकप्पेन वत किर, भो सावकेन सिद्धि मन्तयमाना न जानिम्ह – ‘आयस्मा सारिपुत्तो’ ति”** अर्थात् - “शास्ता समान हुनुभएका श्रावकसँग कुरा गरेर पनि ‘आयुष्मान् सारिपुत्र’ भनी मैले चिन्न सकिन” भनी वर्णन गर्नुभएको छ ।

X X X

एक दिन महामौद्गल्यायन स्थविरले सारिपुत्र स्थविरको वर्णन गर्दै-

“सेय्यथापि, आवुसो, महति या लोणघटाय परित्ता लोणसक्खराय यावदेव उपनिक्खेपनमत्ताय । आयस्मा हि सारिपुत्तो भगवता अनेक परियायेन थोमितो वण्णितो पसत्थो ।”

अर्थात् - “आवुसो । जस्तै ठूलो नूनको घैंटोको अगाडि नूनको सानो टुक्रा अगाडि राख्न सुहाउँदैन । आयुष्मान् सारिपुत्र चाहिं भगवान्द्वारा पनि वयान, वर्णन तथा प्रशंसित हुनुहुन्छ” भन्दै निम्न गाथा भन्नुभयो-

“सारिपुत्तोव पञ्चाय, सीलेन उपसमेन ।

योपि पारङ्गतो भिक्खु, एतावपरमो सिया’ति ॥”

अर्थ-

“प्रज्ञा शील उपसमनमा जुन जुन भिक्षुहरू पारंगत छन् उनीहरूमध्येमा सारिपुत्र नै श्रेष्ठ छन् ।”

X X X

एकदिन श्रावस्तीस्थित जेतवनाराममा सारिपुत्र स्थविरले भिक्षुहरूलाई धर्मोपदेश गर्दै हुनुहुन्थ्यो । यो सुनेर गद्गद् भएका वङ्गीस स्थविरले यसरी दुईवटा गाथाद्वारा वहाँको प्रशंसा गर्नुभयो -

१. “गम्भीरपञ्जो मेधावी, मग्गामग्गस्स कोविदो ।

सारिपुत्तो महापञ्जो, धम्मं देसेति भिक्खुनं ।

२. “संखित्तेनपि देसेति, वित्थारेनपि भासति ।

साळिकायिव निग्घोसो, पटिभान उदीरयि ॥”

अर्थ-

१- गम्भीर प्रज्ञा हुनुभएका मेधावी तथा मार्गमार्ग जान्ने महाप्रज्ञावान् सारिपुत्रले भिक्षुहरूलाई धर्मदेशना गर्नुहुन्छ ।

२- “संक्षेपमा पनि देशना गर्नुहुन्छ, विस्तारपूर्वक पनि बोल्नुहुन्छ र मैनाको स्वर जस्तै स्पष्टरूपले बुझ्न सक्ने वहाँको आवाज छ ।”

महानिद्देस अट्कथाले पनि यस्तो भनेको छ-

“लोकनाथं ठपेत्वान्, ये चञ्जे सन्ति पाणिनो ।

पञ्चाय सारिपुत्तस्स, कलं नाग्घति सोळसि”न्ति ॥

अर्थ-

“लोकनाथ एकजना बाहेक जो अरू प्राणीहरू छन् उनीहरू सारि पुत्रको प्रज्ञाको अगाडि सोह्रभागमा एकभाग पनि छैनन् ।”

मनोरथपूरणीले चाहिँ-

“चिण्णं किरेतं थेरस्स चतुपरिसमज्जे धम्मं कथेन्तो चत्तारि सच्चानि अमुञ्चित्वा कथेती”ति ।”

अर्थात् - चार परिषद्को बीचमा चार सत्यलाई नछाडी उपदेश गर्ने वहाँको बानी नै भैसकेको छ ।

अभक्त अगाडि भन्दछ-

“ठपेत्वाहि दसबलं अञ्जो कोचि एकसावकोपि महापञ्चताय धम्मसेनापतिना सदिसो नाम नत्थी”ति ।”

अर्थात् - दशबललाई छाडेर अरू एक श्रावक पनि सारिपुत्र जस्ता प्रज्ञावान् छैनन् ।

X X X

धम्मपदट्टकथा यमकपाटिहारियवत्थुमा सारिपुत्र स्थविरको प्रज्ञा महत्ताबारे यसरी उल्लेख भएको छ-

“ठपेत्वा किर सम्मासम्बुद्धं अञ्जो सारिपुत्तथेरस्स पञ्चं पापुणितुं समत्थो नाम नत्थि ।”

अर्थात् सम्यक्सम्बुद्धलाई छाडी सारिपुत्र स्थविर बाहेक प्रश्नको उत्तर दिन सक्ने अरू कोही छैन ।

त्यसैले शास्ताको अगाडि बसी स्थविरले यसरी सिंहनाद गर्नुभएको- “भन्ते ! साराकल्पसम्म वर्षाद् हुँदा यति बिन्दू पानी सागरमा पर्यो, यति भूमिमा पर्यो, यति पर्वतमा पर्यो भन्ने कुरा म गिन्ति गरी भन्न सक्छु ।”

यो सुनेर शास्ताले “म तिम्रो सामर्थ्य जान्दछु भनी भन्नुभयो । त्यसैले वहाँ स्थविरको प्रज्ञाको बारेमा उपमा दिन लायक पनि केही छैन भनी उल्लेख भएको हो ।

गङ्गाय बालुका खीये, उदकं खीये महण्णवे ।

महिया मत्तिकाखीये, न खीये मम बुद्धिया’ति ॥”

अर्थात् - गङ्गाको बालुवा सिद्धिएमा, समुद्रको पानी सिद्धिएमा तथा पृथ्वीको माटो सिद्धिए पनि गिन्तिले मेरो बुद्धि सिद्धिने छैन ।

X X X

आफ्नो अपदानमा उपालि स्थविरले सारिपुत्र स्थविरको बारेमा यस्तो भन्नुहुन्छ-

“पञ्चाय अगो निब्वित्तो, पटिभाने च कोविदो ।

सारिपुत्तो ति नामेन, धम्मसेनापती तव ॥

अर्थ-

“प्रज्ञाको अग्रस्थानमा बस्नुभएका प्रतिभाणमा कोविद हुनुभएका तपाईं सारिपुत्र नामले धर्मसेनापति हुनुहुन्छ ।”

X X X

श्रावस्तीवासी जेतवन विहारका निर्माता अनाथपिण्डक सेठ देहान्त भए पछि तुषित देवलोकमा उत्पन्न भएका थिए । एकदिन उनले स्थविरको प्रशंसा गर्दै भने-

“सारिपुत्तोव पञ्चाय, सीलेन उपसमेन च ।

यो पि पारङ्गतो भिक्खु, एतावपरमोसिया’ति ॥”

“प्रज्ञा शील र उपसमनमा जो भिक्षु पारंगत छन् उनीहरूमध्येमा सारिपुत्र नै श्रेष्ठ छन् ।”

X X X

एक समय भगवान् पावामा चुन्द कुमारपुत्रको आस्रवनमा बस्नुभएको थियो । त्यहाँ भगवान्को आज्ञानुसार सारिपुत्र स्थविरले सङ्गीति सूत्र देशना गर्नुभएको थियो । अनि भगवान्ले स्थविरको यसरी प्रशंसा गर्नुभयो -

“धम्मसेनापति सारिपुत्तो बुद्धबलं दीपेत्वा अप्पटिवत्तियं सीहनादंनदति...।”

अर्थात् बुद्धका बल देखाई धर्मसेनापति सारिपुत्र अरू कसैले परिवर्तन गर्न नसक्ने सिंहनाद गर्छन्...।

सारिपुत्र अभ्यास-१४

सोधिएका प्रश्नहरूको आफ्नै भाषामा जवाफ लेख्नुहोस् ।

- १) तथागतले सारिपुत्र स्थविरलाई कसरी प्रशंसा गर्नुभएको छ ? सातवटै गुणका नाम उल्लेख गर्नुहोस् ।
- २) पण्डित भन्नाले के बुझ्नुहुन्छ ?
- ३) महाप्रज्ञावान र पृथुप्रज्ञा भन्नाले के बुझ्नुहुन्छ ?
- ४) हासप्रज्ञा र जवन प्रज्ञालाई आफ्नै शैलीमा परिभाषित गर्नुहोस् ।
- ५) तीक्ष्ण प्रज्ञा र निर्वेधिकप्रज्ञा भन्नाले के बुझ्नुहुन्छ ? लेख्नुहोस् ।
- ६) किन नागसमाल भिक्षु पुनः बुद्धको शरणमा परेका हुन् ?
- ७) तथागतले सारिपुत्र स्थविरलाई उपस्थापकको रूपमा किन स्वीकार्नु भएन ? स्पष्टसँग लेख्नुहोस् ।
- ८) धम्मपदद्वकथा यमकपाटिहारिय वत्थुमा सारिपुत्र स्थविरको प्रज्ञा महत्ताबारे के कुरा उल्लेख गरिएका छन् । लेख्नुहोस् ।

दोषारोपण र ईर्ष्या

प्रशंसा गर्नेहरू जस्तै सारिपुत्र स्थविरलाई निन्दा र ईर्ष्या गर्ने भिक्षुहरू पनि थिए भन्ने कुरा निम्न उदाहरणहरूद्वारा प्रष्ट हुन्छ ।

एक समय भगवान् श्रावस्तीमा बसिरहनुभएको थियो । अनि त्यहाँ कोकालिक भिक्षुले भगवान्कहाँ गई यसो भने- “भन्ते ! सारिपुत्र मौद्गल्यायनहरू खराब विचारका छन् र उनीहरू खराब विचारको वशमा छन् ।”

यो सुनेर भगवान्ले कोकालिक भिक्षुलाई यसो भन्नुभयो- “कोकालिक ! यस्तो नभन । सारिपुत्र मौद्गल्यायनहरू शीलवान् छन् । उनीहरूमाथि चित्त प्रसन्न गर ।

यस्तै कुरा अङ्गुत्तरनिकायको दसकनिपातको कोकालिक सूत्रमा पनि उल्लेख भएको छ । भगवान्ले तीन तीन पटकसम्म सम्भाउँदा पनि कोकालिक भिक्षुले स्थविरहरूलाई खराब विचार नै भएका हुन् भनी दोषारोपण गरेका थिए ।

X

X

X

एकदिन सारिपुत्र स्थविर श्रावस्तीबाट यात्राको लागि बाहिर जान लाग्नु भएको बेलामा एक ईर्ष्यालु भिक्षुले उनलाई स्थविरले चीवरले पिते भन्ने भूठो आरोप लगाएका थिए । जुन कुरा माथि ‘सहनशील र क्षमा’ भन्ने शीर्षकमा उल्लेख भईसकेको छ ।

X

X

X

भगवान् श्रावस्तीमा बसिरहनु भएको बेलामा भगवान्का सारथी छन् भिक्षुले दुई अग्रश्रावकहरूलाई गालि गरी हिँड्दथे । उनी भन्थे कि “म भगवान्सँग निस्केर आउँदा वहाँको साथमा कोही थिएन । अबचाहिँ ‘म सारिपुत्र हुँ, म मौद्गल्यायन हुँ’ भन्ने धाक लगाई हिँड्छन्”

भनी गालि गर्थे । यो कुरा सुनी भगवान्‌ले उनलाई सम्झाउनु भयो । सम्झाउने बेलामा चुपलागी बस्थे । पछि फेरि त्यस्तै गरी गालि गर्थे । भगवान्‌ले तीन तीन पटकसम्म सम्झाउनु भएको मात्र होइन बल्कि “सारिपुत्रहरू तिम्रा हितैषी र कल्याणमित्र हुन् उनीहरूको सत्संगत गर” भनी कतिचोटि भन्दा पनि सम्झाउन सक्नु भएन ।

X X X

त्यसबखत श्रावस्तीमा पाँचकोटी आर्यश्रावकहरू थिए । तिनीहरू दिनहुँ भै जेतवनमा गई धर्मश्रवण गर्थे । धर्मश्रवणपछि मानिसहरूले सारिपुत्र स्थविरहरूको तारीफ गर्थे । यो सुनेर सहन नसकेका लालुदायि भिक्षुले एकदिन उनीहरूलाई भने- “मैले पनि त उपदेश दिन सक्छु ।”

अनि मानिसहरूले सोचे उनी पनि कुनै पण्डित होलान् । अतः एकदिन लालुदायि भिक्षुलाई धर्मासनमा निम्त्याए । लालुदायि भिक्षुले केहि भन्न सकेनन् । अनि उनले “म पछि उपदेश गर्नेछु अहिलेलाई कुनै एकजना भिक्षुलाई भन्न लगाऊ” भनी धर्मासनबाट ओर्ले । यस्तै किसिमबाट चार चार पटकसम्म धर्मासनमा बसेर पनि केहि बोल्न सकेनन् । अनि मानिसहरूले उनलाई लट्टी लिई तर्जन गरी भने कि आफूले केहि उपदेश गर्न नसकेले उपदेश गर्नु हुने सारिपुत्र स्थविर हरूमाथि ईर्ष्या गर्ने भन्दै लखेटेर पठाए ।

X X X

एकदिन भगवान् सारिपुत्रहरू सहित पाँचशय भिक्षुहरू लिएर श्रावस्तीबाट कीटागिरीमा जानुभयो । जब भगवान्‌ले कीटागिरीमा अश्वजित् र पुनर्वसु भिक्षुहरू बसेको ठाउँमा आसन मिलाउन खबर पठाउनु भयो तब अश्वजित् र पुनर्वसु भिक्षुहरूले सारिपुत्रहरूलाई ठाउँ छैन, उनीहरू पाप विचारका छन् र पाप विचारको वशमा छन् । भगवान् सहित अरू भिक्षुहरूलाई मात्र ठाउँ छ भनी भने ।

X X X

एक समय स्थविर पाँचशय परिवार लिई एक जनपदमा वर्षावास गर्नुभएको थियो । त्यहाँ धेरै वर्षावासिक चीवरहरू प्राप्त भएको थियो । सो चीवरहरू सबैलाई बाँडिदिनु भनी स्थविर अगाडि नै श्रावस्तीमा जानुभयो । निन्दा गर्दै भिक्षुहरूले भन्न थाले “लाग्छ कि अभै पनि सारिपुत्रको तृष्णा हटेको छैन ।”

एकदिन स्थविर पाँचशय भिक्षुहरूका साथ नालक गाउँमा आफ्नी आमाकहाँ भिक्षाटनको निमित्त जानुभयो । अनि वहाँकी आमा रूपसारी ब्राह्मणीले सारिपुत्र स्थविर सहित सबै भिक्षुहरूलाई घरमा बसाली स्थविरलाई यसरी गालि गरिन्- “ए जूठो खाने । असीकोटी धन छाडी अर्काको घरमा खोले खानको लागि भिक्षु भएको होइनस् ? तैले मेरो सत्यानाश गरिस् ! अब खा” भन्दै भोजन दिइन् । भिक्षुहरूलाई पनि गालि गर्दै भोजन दिइन् । सारिपुत्र स्थविर चाहिं चुपलागेर भोजन ग्रहण गरी विहारमै फर्कनु भयो ।

सारिपुत्र अभ्यास-१५

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्र स्थविर प्रति भएका दोषारोपण र ईर्ष्या बारे आफूलाई थाहा भएको कुरा प्रस्तुत गर्नुहोस् ।

आनन्दसँग घनिष्टता

संयुक्तनिकायको सुसिम सूत्रानुसार एकदिन श्रावस्तीमा आयुष्मान् आनन्द भगवान्कहाँ जाँदा भगवान्ले यसो भन्नुभयो- “आनन्द ! के तिमी पनि सारिपुत्रलाई रुचाउँछौ ?”

“भन्ते ! कुन मूर्ख होला सारिपुत्रलाई नरुचाउने ! भन्ते ! सारिपुत्र पण्डित हुन्, महाप्रज्ञावान् हुन्, पृथुप्रज्ञावान् हुन्, हासप्रज्ञावान् हुन्, जवनप्रज्ञावान् हुन्, तीक्ष्णप्रज्ञावान् हुन्, निर्वेधिक प्रज्ञावान् हुन्, अल्पेच्छी हुन्, सन्तुष्ट छन्, प्रविवेकी हुन्, असंसर्गी हुन्, आरब्ध वीर्यवान् हुन्, अरूलाई कुरा बताउने हुन्, अर्काको कुरालाई पनि सुन्दछन्, आयुष्मान् सारिपुत्रले दोष पनि देखाइदिन्छन् र वहाँ पापनिन्दक पनि हुन् । अतः कुनचाहिं मूर्खहोला जसले सारिपुत्रलाई नरुचाउला !”

भगवान्ले आयुष्मान् आनन्दको कुरालाई अनुमोदन गर्नुभयो । अनि सुसिम भन्ने देवपुत्रले पनि यस्तै प्रकारले आयुष्मान् सारिपुत्रको प्रशंसा गरे । यी सुसिम देवपुत्र अघि आयुष्मान् सारिपुत्रकै शिष्य थिए ।

भगवान् चाहिं आयुष्मान् सारिपुत्रको गुण प्रकाश गर्न चाहनु हुन्थ्यो । गुण प्रकाश भनेको प्रतिकूल व्यक्तिलाई सुनाउन योग्य हुन् । त्यस्ताको सामुन्ने गुण प्रकाश गर्दा कुनै कारण सिद्ध हुन्छ । ‘फलाना भिक्षु शीलवान् गुणवान् हुन्’ भनी भन्दा उसले ‘उनको के शील छ र ? गोरुको जस्तो शील होला, के तिमीले शीलवान् पुरुषलाई देखेका छैनौ र ?’ अथवा ‘यी प्रज्ञावान् हुन्’ भनी भन्दा ‘उनमा कस्तो प्रज्ञा छ र ? के तिमीले कुनै प्रज्ञावान् पुरुषलाई देखेका छैनौ ?’ आदि भनी गुणकथालाई विघ्न पार्छ ।

आनन्द स्थविर चाहिं सारिपुत्र स्थविरका सहभागी तथा सुहृदय मित्र हुन् । कुनै उत्तम पदार्थ पाउँदा सारिपुत्र स्थविरलाई दिनुहुन्छ । आफूकहाँ बस्ने केटाहरूलाई प्रव्रजित गराई स्थविरकहाँ पठाई उपाध्यायत्व ग्रहण

गर्न लगाउनु हुन्छ । उपसम्पदा गर्न लगाउनु हुन्छ । सारिपुत्र स्थविर पनि आनन्द स्थविर प्रति यस्तै व्यवहार गर्नुहुन्छ । किन कि परस्पर गुणमा प्रसन्न हुँदा नै परस्पर प्रेम बढ्छ र मैत्री बढ्छ ।

आनन्द स्थविरले चाहिँ “हाम्रा जेष्ठ भ्राता एक असंख्य एकलाख कल्प पारमी पुरा गरी सोढ प्रकारका प्रज्ञा लाभ गरी धर्मसेनापति स्थानमा बस्नुभएका हुन्” भन्दै स्थविरको गुण सम्भरेर नै वहाँ प्रति प्रेम गर्नुहुन्छ । सारिपुत्र स्थविरले चाहिँ “मैले सम्यक्सम्बुद्धलाई मुख धुने पानी इत्यादि दिई सेवाटहल गर्नुपर्ने काम सबै आनन्दले गर्छन् । आनन्दको कारणले चाहे चाहेको बेलामा समापत्तिमा बस्ने मौका मैले पाएँ” भन्दै वहाँ स्थविरको गुण सम्भी प्रसन्न भई प्रेम गर्नुहुन्छ ।

त्यसैले भगवान्‌ले आनन्द स्थविरको अगाडि सारिपुत्र स्थविरको गुण बखान सुनाउनु भएको हो ।

आनन्द स्थविरले सोढ पदहरूद्वारा प्रशंसित कुरालाई बुद्ध भगवान्‌ले मात्र अनुमोदन गर्नुभएको होइन अकनिष्ठ ब्रह्मलोकका देवताहरूले समेत अनुमोदन गरेका कुरा संयुक्तनिकायङ्कथाले उल्लेख गरेको छ ।

वहाँहरूको बीचमा जन परस्पर सद्भाव र स्नेह थियो त्यो शायद आनन्द स्थविर वहाँहरूमध्ये कान्छो भएकोले पनि हुनसक्छ ।

X X X

एकदिन वैशालीस्थित गोसिङ्ग शालवनमा ६ जना महापुरुषहरू भेला भएका थिए । त्यसमध्ये सबभन्दा कान्छा आनन्द स्थविर हुनु हुन्थ्यो भनी पपञ्चसूदनीले उल्लेख गरेको छ । त्यहाँ भेला भएकाहरू मध्येमा सबभन्दा कान्छा आयुष्मान् आनन्द, वहाँभन्दा जेठा आयुष्मान् रेवत (कंखारेवत), वहाँभन्दा जेठा आयुष्मान् अनुरुद्ध, वहाँभन्दा जेठा आयुष्मान् महाकाश्यप, वहाँ भन्दा जेठा आयुष्मान् महामौद्गल्यायन र वहाँभन्दा जेठा आयुष्मान् सारिपुत्र हुनुहुन्थ्यो ।

एकदिन एक ब्राह्मणले विचार गर्‍यो- “बुद्धरत्न र संघरत्नलाई पूजा गर्ने कुरा प्रष्ट छ । किन्तु धर्मरत्नलाई पूजा गर्ने कुरा प्रष्ट छैन ।

कसरी धर्मपूजा गर्ने होला ?” अनि भगवान्कहाँ गई उसले यो कुरा सोध्यो । भगवान्ले “हे ब्राह्मण ! यदि धर्मरत्नको पूजा गर्न चाहन्छौ भने एक बहुश्रुत भिक्षुलाई पूजा गर” भनी भन्नुभयो ।

“भन्ते ! त्यसोभए बहुश्रुत भिक्षु बताउनुहोस् त ।”

“भिक्षुसङ्घकहाँ गई सोध ।”

त्यसपछि भिक्षुसङ्घकहाँ गई “भन्ते ! बहुश्रुत भिक्षु को हो भन्ने कुरा मलाई बताइदिनुहोस्” भनी उसले भन्यो ।

“ब्राह्मण ! आनन्द स्थविर बहुश्रुत हुनुहुन्छ ।”

त्यसपछि ब्राह्मणले एक हजार मूल्य जाने त्रिचीवर पूजा गर्यो । अनि आनन्द स्थविर यो लिएर भगवान्कहाँ जानुभयो । भगवान्ले “यो कहाँबाट पायौ ?” भनी सोध्दा वहाँले “भन्ते ! एक ब्राह्मणबाट” भनी भन्नुभयो । अनि फेरि “भन्ते ! म यो आयुष्मान् सारिपुत्रलाई दिन चाहन्छु” भनी भन्दा भगवान्ले “हुन्छ” भनी भन्नुभयो ।

X X X

त्यसैले विनयपिटकको पाराजिपालिमा यस्तो उल्लेख भएको हो ।

“त्यसबखत आनन्दलाई अतिरिक्त चीवर प्राप्त भएको थियो । वहाँले त्यो चीवर आयुष्मान् सारिपुत्रलाई दिन चाहनु हुन्थ्यो । किन्तु त्यसबखत आयुष्मान् सारिपुत्र साकेतमा बसिरहनु भएको थियो । अनि वहाँको मनमा यस्तो लाग्यो “भगवान्ले अतिरिक्त (= बढ्ता) चीवर राख्न नहुने नियम बनाइदिनु भएको छ । अब यस विषयमा मैले के कसो गर्नुपर्ला ।” त्यसपछि, वहाँ भगवान्कहाँ गई यसबारे सोध्नुभयो । भगवान्ले “सारिपुत्र कहिले फर्कने छन् त ?” भनी सोध्नुहुँदा स्थविरले “नौदश दिनमा” भनी भन्नुभयो । अनि यसै प्रसंगमा भगवान्ले अतिरिक्त चीवरलाई दसदिनसम्म राख्न हुन्छ भन्ने उपनियम बनाइदिनु भयो ।

यस विषयमा समन्तपासादिकाले केही प्रष्टिकरण दिएको छ-

“भगवान् बाहेक आयुष्मान् सारिपुत्र जस्ता गुण विशिष्टता हुने अरू कोही छैनन्” भन्दै आयुष्मान् आनन्द सारिपुत्र स्थविरलाई अति

प्यार गर्नुहुन्छ । त्यसैले जहिले पनि राम्रो असल चीवरहरू पाएपछि रंगाई कल्पविन्दू राखी स्थविरलाई दिनुहुन्छ । भोजन अगाडि केही सुस्वादिला उत्तम यागु आदि पाउँदा पनि आनन्द स्थविरले सारिपुत्र स्थविरलाई नै दिनुहुन्छ । भोजनपछि अपरान्ह समयमा प्रणीत मधु सखरादि प्राप्त हुँदा पनि वहाँलाई नै दिनुहुन्छ । कुनै उपस्थाक कुलबाट बालकहरूलाई प्रव्रजित गराई स्थविरकहाँ नै पठाई उपाध्यायत्व ग्रहण गर्न लगाउनु हुन्छ । उपसम्पदा गर्दा पनि आफूले चाहिँ अनुश्रावण कर्म मात्र गर्नुहुन्छ ।

सारिपुत्र स्थविरले चाहिँ “बाबुको काम सबै जेष्ठपुत्रले गरिदिनु पर्छ। त्यो मैले गर्नुपर्ने सबै काम आनन्दले गर्दछन् । आनन्दको कारणले गर्दा अल्पोत्सुकी भई मैले बस्ने मौका पाएको छु” भन्दै आनन्द स्थविरलाई ठूलो स्नेह गर्नुहुन्छ । वहाँले पनि कुनै राम्रो असल चीवरादि पाउँदा आनन्द स्थविरलाई नै दिनुहुन्छ ।

यसरी परस्पर स्नेह गर्ने हुनाले वहाँले त्यो बहुमूल्य चीवर सारिपुत्र स्थविरलाई दिन चाहनु भएको हो भन्ने कुरा बुझ्न सक्नु पर्छ ।

“कहिले आउने छन् त ?” भनी भगवान्‌ले सोध्दा कसरी आनन्द स्थविरले “नौदश दिनमा” भनी भन्नसक्नु भएको नि ? यस सम्बन्धमा वहाँलाई अनेक कारणबाट यो कुरा थाहा छ । कसरी ? सारिपुत्र स्थविर कहिँ जनपदको चारिकार्थ जानहुँदा वहाँले आनन्द स्थविरलाई सबै कुरा भनेर जानुहुन्छ । “म यति दिनभित्र फर्कनेछु त्यतिञ्जेलसम्म भगवान्‌ माथि प्रमादी नहुनु” भनी जानुहुन्छ । यदि सन्मुखमा भेटेर जान सक्नु भएन भने कुनै भिक्षुलाई पठाई कुरा भन्न लगाई मात्र कतै चारिकार्थ जानुहुन्छ । अन्त कतै वर्षावास गर्नुहुँदा वर्षावास सिद्धिएपछि कुनै भिक्षु आफूभन्दा पहिले भगवान्‌कहाँ जान्छन् भने उनलाई “मेरो वचनले भगवान्‌ बुद्धको चरणकमलमा वन्दना गरिदिनु । आनन्द स्थविरलाई पनि आरोग्यभाव सुनाइदिनु र म फलानो दिनमा आउनेछु भन्ने खबर पनि सुनाइदिनु” भनी खबर पठाउनु हुन्छ । भनेको दिनमै वहाँ आइपुग्नु हुन्छ ।

“यतिका दिनसम्म वहाँ भगवान्सँगबाट अलग भई बसिसक्नुभयो । अब त वहाँ अवश्य पनि चाँडै नै आउनु हुनेछ” भन्ने अनुमानद्वारा पनि वहाँ बुझ्न सक्नुहुन्छ । जसको जति जति गहिरो प्रज्ञा हुन्छ उसको त्यति त्यति नै गहिरो स्नेह बुद्ध प्रति बढ्दछ भन्ने कारणले पनि वहाँले बुझ्नसक्नु हुन्छ । त्यसैले नौ दश दिनमा आउने छन् भनी वहाँले भन्नुभएको हो । यदि आनन्द स्थविरले दुई चार हप्तापछि आउने छन् भनी भन्नुभएको भए भगवान्ले सोही कुरालाई स्वीकार गर्नुहुने थियो होला’ । अनि सारिपुत्र स्थविर आउनु भएपछि वहाँले सो चीवर प्रदान गर्नुभयो ।

X X X

अर्को एक पटक आनन्द स्थविरलाई अतिरिक्त पात्र प्राप्त भयो । वहाँले यो पात्र सारिपुत्र स्थविरलाई दिन चाहनुहुन्थ्यो । तर त्यसबखत स्थविर साकेतमा बसिरहनुभएको थियो । अनि फेरि त्यसबखत अतिरिक्त पात्र राख्न नहुने नियम पनि थियो । त्यसैले भगवान्कहाँ गई वहाँले यो कुरा बिन्ति गर्नुभयो । भगवान्ले सारिपुत्र कहिले आउने छन् भनी सोधनी हुँदा आनन्द स्थविरले नौदश दिनमा आउने कुरा बताउनु भयो । त्यसपछि भगवान्ले “त्यसोभए दशदिनसम्म अतिरिक्त पात्र राख्न हुन्छ” भन्ने उपनियम बनाइदिनु भयो । त्यसपछि स्थविर आउनु भएपछि आनन्द स्थविरले वहाँलाई पात्र चढाउनु भयो ।

X X X

एकदिन सारिपुत्र स्थविर परिनिर्वाण हुनुभएको खबर सुन्दा आनन्द स्थविरलेसारै अपशोच गर्नुभएको थियो । वहाँलाई भगवान्ले सम्झाउँदा वहाँले स्थविरको गुण यसरी संस्मरण गर्नुभएको थियो-

“अपि च मे, भन्ते, आयस्मा सारिपुत्तो ओवादको अहोसि ओतिण्णो विज्जापको सन्दस्सको समादपको समुत्तेजको सम्पहंसको । अकिलासु धम्मदेसनाय, अनुग्गाहको सब्रह्मचारीनं । तं मयं आयस्मतो सारिपुत्तस्स धम्मोजं धम्मभोगं धम्मानुग्गहं अनुस्सरामा’ति ।”

अर्थात्- “किन्तु भन्ते ! आयुष्मान् सारिपुत्र मेरा अववादक (=अर्ति दिने) हुनुहुन्थ्यो । पारंगत जानकारी दिने, सन्दर्शित, समादपित, समुत्तेजित, सम्प्रहर्शित गर्ने हुनुहुन्थ्यो । धर्मदेशना गर्नमा वहाँ निरालसी र सब्रह्मचारीहरूको संग्रहकर्ता हुनुहुन्थ्यो । सो आयुष्मान् सारिपुत्रको धर्मतेज, धर्मभोग र धर्मको अनुग्रहका कुरा संस्मरण गर्छु ।”

X X X

जस्तै आनन्द स्थविरले सारिपुत्र स्थविरमाथि स्नेह र भक्ति राखी आफूले पाएका चीवरादिद्वारा सम्मान गर्नुहुन्थ्यो त्यस्तै एकदिन रेवत (खदिरवनीय रेवत) ले आयुष्मान् सारिपुत्रको निमित्त एक भिक्षुको हातमा चीवर दिई पठाए ।

बाटामा जाँदा जाँदै रेवत स्थविरमाथि भएको विश्वासको कारणले सो भिक्षुले त्यो चीवर आफैले लियो । पछि सारिपुत्र स्थविर भेट हुँदा रेवतले “मैले पठाएको चीवर पाउन भयो के ?” भनी सोध्दा वहाँले “म देख्दिन” भनी भन्नुभयो । अनि रेवत स्थविरले सो भिक्षुसँग सोध्दा उसले वहाँमाथिको विश्वासको कारणले आफैले लिएको कुरा बतायो ।

यो कुरा भगवान्मा निवेदन गर्दा भगवान्ले “यदि दिनेमाथिको विश्वासले लिएको छ भने ठीकै छ । यदि चीवर पाउने प्रतिको विश्वासले लियो भने ठीक छैन” भनी भन्नुभयो ।

सारिपुत्र अभ्यास-१६

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्र स्थविरको परिनिर्वाण पछि सुख पूर्ण स्थविरले बुद्ध समक्ष अपशोच संस्मरण कसरी सुनाए ? लेख्नुहोस् ।
- २) सारिपुत्र स्थविरको आनन्द स्थविरसँग घनिष्टता रहेको कुरालाई कसरी स्पष्ट पार्न सकिन्छ ? चर्चा गर्नुहोस् ।

सारिपुत्रको उपदेशद्वारा मुक्त हुने

“सारिपुत्रको उपदेशद्वारा मुक्त हुने” भन्ने शीर्षक अन्तरगत केही कुरा लेख्नलाग्दा मेरो मनमा केही द्वन्द्वता हुन थाल्यो । मेरा टिपोटमा वहाँको उपदेशद्वारा आयुष्मान् अनुरुद्ध अर्हन्त हुनु भएको कुरा थियो । यो कुरा लेख्नलाग्दा यो पनि भ्वास्स मनमा सम्भे कि अङ्गुत्तरनिकायको अट्ठकनिपातमा बुद्धद्वारा देशित अनुरुद्ध महावितक्क सूत्रको उपदेश सुनी वहाँ अर्हन्त हुनु भएको कुरा । यी दुवै सूत्रमा यसरी किन उल्लेख भएको होला भन्ने कारण मैले कतैबाट पनि बुझ्न सकिन ।

सारिपुत्र स्थविरको उपदेशद्वारा अनुरुद्ध स्थविर अर्हन्त हुनु भएको कुरा अङ्गुत्तरनिकायको तिकनिपातमा उल्लेख भएको छ भने अङ्गुत्तरनिकायकै अट्ठकनिपातमा बुद्धको उपदेशद्वारा अर्हन्त हुनु भयो भन्ने कुरा पनि उल्लेख भएको छ । माथिल्लो सूत्रमा चाहिं कुनै ठाउँको नाम उल्लेख भएको छैन भने पछिल्लो सूत्रमा चाहिं स्थानको नाम भर्गदेशको सुंसुमारगिरीमा भन्ने कुरा प्रष्ट छ । यससरी अनुरुद्ध स्थविर अर्हन्त हुनुभएको कुरा दुईवटा सूत्रहरूमा उल्लेख भएको पाइएको छ ।

अङ्गुत्तरनिकायको तिकनिपातमा उल्लिखित सूत्र अनुसार आयुष्मान् अनुरुद्ध सारिपुत्र स्थविरको उपदेशद्वारा अर्हन्त हुनुभयो ।

X X X

दीघनिकायको सङ्गीतसुत्तवण्णनाको भनाई अनुसार पावाको चुन्द कर्मार पुत्रको आस्रवनमा सङ्गीतिसूत्र देशनापछि पाँचशय भिक्षुहरूले अरहत्व प्राप्त गरेका थिए ।

X X X

यस्तै गरी एक समय भगवान् चम्पाको गगगरा भन्ने पोखरीको तीरमा पाँचशय भिक्षुहरूसँग बसिरहुनुभएको बेलामा त्यहाँ आयुष्मान्

सारिपुत्रले दसुत्तर सूत्रको धर्मोपदेश गर्नुभएको थियो । यो सूत्रको अवशानमा त्यहाँ भेला भएका पाँचशय भिक्षुहरूले प्रतिसम्भिदा सहित अरहत्व प्राप्त गरेका थिए ।

X X X

एकदिन राजगृहवासी कन्हदिन्न भन्ने ब्राह्मण धर्मसेनापतिकहाँ गई प्रव्रजित भई केही दिनमै अर्हन्त भए ।

X X X

सूत्रपिटकको खुद्दकनिकायको विमानवत्थु अर्थकथाको कुञ्जर विमान अनुसार राजगृहकी एक स्त्रीले सारिपुत्र स्थविरलाई बडो भक्तिपूर्वक पायस दान दिई । अनि उसको मृत्यु भएपछि त्रयस्त्रिंश देवलोकमा उत्पन्न भएको कुरा विमानकथामा उल्लेख भएको छ ।

X X X

एकदिन राजगृहमा सारिपुत्र स्थविरलाई चीवर सिउन पर्ने काम परेको थियो । अनि वहाँ राजगृहको एक नकर्मको घरमा भिक्षाटन्को निमित्त जानु भयो। सो घरको नकर्मले स्थविरसँग “भन्ते! के चाहियो ?” भनी सोध्दा वहाँले “चीवर सिउनु परेकोले सियोको आवश्यक परेको छ” भनी भन्नुभयो । नकर्मले सम्मानपूर्वक वहाँलाई दुईवटा सियो दियो र “भन्ते ! फेरि पनि सियो चाहिएमा भन्न आउनुहोस्” भनी निवेदन गरी पञ्चाङ्ग प्रतिष्ठित सहित वन्दना गर्‍यो । पछि सो पुरुष मृत्यु भयो र त्रयस्त्रिंश देवलोकमा उत्पन्न भयो ।

X X X

राजगृहको एक गरीब पुरुष कुनै एक सेठको आँपको वनमा पालो बसेको थियो । एकदिन उसले सारिपुत्र स्थविरलाई आँपको वनको अधिल्लतिरको बाटोबाट चर्को घाममा हिंडिरहनु भएको देख्यो । वहाँ पसिनाले निथुक्क हुनुभएको थियो । भुइँ पनि पोल्दथ्यो । यो देखेर उसको मनमा महत श्रद्धा उत्पन्न भई वहाँसँग विन्ति गर्यो “भन्ते ! तपाईं बेस्करी थाक्नु भएको जस्तो लाग्छ । तपाईंको चीवर पसिनाले

भिजिसकेको छ । भन्ते ! यो आँपको वनमा आई केहीछिन विश्राम गर्नुहोस् ।” “हुन्छ” भनी स्थविर आँपको वनमा जानुभयो । एकछिन पछि सो पुरुषले बित्ति गर्यो “भन्ते ! नुहाइधुवाई गर्नुहुन्छ भने म कुवाबाट पानी तानिदिनेछु ।” स्थविरले स्वीकार्नु भयो र नुहानुभयो । सो पुरुष सारै खुशीभयो । मृत्युपछि उ त्रयस्त्रिंशदेवलोकमा उत्पन्न भयो ।

X X X

राजगृह इट्टकावती भन्ने गाउँमा संसारमोचक भन्ने परिवारमा एउटी केटी जन्मेको थिई । एकदिन स्थविर सोही गाउँको अरुणावती भन्ने विहारमा बस्नुभएको थियो । एकदिन बाह्रजना भिक्षुहरूका साथ वहाँ गाउँको ढोकानिरको बाटोमा जाँदै हुनुहुन्थ्यो ।

त्यसबखत गाउँका धेरै बालिकाहरू त्यहाँ खेल्दै थिए । स्थविर लाई देखेर ती बालिकाहरू आई स्थविरलाई वन्दना गरे । त्यसमध्ये एउटी बालिकाचाहिँ एक छेउमा उभिइरही ।

यो देखेर स्थविरले सो बालिका उपर अनुकम्पा राखी “यो बालिका मात्र किन एक छेउमा उभिइरहेकी नि ?” भनी भन्दा उनीहरूले उसलाई समाती ल्याई स्थविरको चरणकमलमा ढोग्न लगाए । पछि उसको विवाह त्यस्तै संसारमोचक कुलको एक दीघराजीमा भन्नेसँग भयो । पछि उ गर्भिणी हुँदा उसको मृत्यु भयो र उ प्रेतयोनिमा उत्पन्न भई ।

एकदिन उसले सारिपुत्र स्थविरलाई नांगो रूप देखाई ।

स्थविरले “तिमी को हो ?” भनी सोध्दा उसले आफ्नो सबै कुरा बताई स्थविरसँग यस्तो प्रार्थना गरी “भन्ते ! मलाई उद्देश्य गरी दान दिनु भएमा मेरो उद्धार हुनेछ ।” स्थविरले “हुन्छ, दिनेछु” भनी सो प्रेतनीलाई उद्देश्य गरी एक एक गाँस भोजन, एक एक हातको कपडा र एक एकवटा भाँडोमा पानी पनि राखी दान दिनुभयो ।

यत्तिकैमा सो प्रेतनीले वस्त्र, खाना तथा पानी पाई । यसरी स्थविरले दानद्वारा प्रेतनीको उद्धार गर्नुभयो ।

X X X

सारिपुत्तवेतवत्थु अट्ठकथा अनुसार पाँच जन्म अघि आफ्नी आमा भएकी प्रेतनीलाई पनि दान दिएर उद्धार गराउनु भएको कुरा उक्त अट्ठकथामा उल्लेख भएको छ ।

X X X

सातजना अर्हन्तहरूका आमा भएकी रूपसारी ब्राह्मणी संघ पति प्रसन्न भएकी थिइनन् । उनको उपनिश्रय सम्पत्ति छ कि छैन भनी विचार गर्नुहुँदा स्थविरले “छ” भन्ने देख्नुभएको मात्र होइन आफ्नै उपदेशद्वारा धर्माभिसमय हुनेछ भन्ने कुरा पनि जान्नुभई पछि अन्तिम अवस्थामा आफ्नै घरमा गई आफ्नी आमालाई स्रोतापत्तिफलमा प्रतिष्ठित गराउनु भएको कुरा संयुत्तनिकाय अर्थकथा र दीघनिकाय अर्थकथा हरूले उल्लेख गरेका छन् ।

यी अर्थकथाहरूले स्थविरमाथि प्रसन्न भई स्वर्ग पुग्नेहरूको संख्या असी हजार (८०,०००) छन् भन्ने कुरा पनि उल्लेख गरेका छन् । अङ्गुत्तरनिकाय अर्थकथा कनिपातवर्णना पृ. ३९६ मा सारि पुत्रको समचित्त सूत्रको उपदेश सुनेर एक कोटी एक लाख (१,०१, ००,०००) देवताहरू अर्हन्त भएका कुरा पनि उल्लेख भएको छ ।

X X X

विमानवत्थ अट्ठकथा पृ. २३१ फलदायकविमानवण्णनाको कुरा पनि यहाँ स्मरणीय हुन्छ । जसको अनुवाद लेखकको व. वि. पृ. १८८ : मा भएको छ ।

सारिपुत्र अभ्यास-१७

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्र स्थविरले प्रेतनीलाई किन र कसरी उद्धार गर्नुभयो ?
- २) सारिपुत्र स्थविरले आफ्नी आमालाई कसरी मार्गफलमा प्रतिष्ठित गराउनुभयो ? लेख्नुहोस् ।

परिनिर्वाण

भगवान्संग बिदाइ - वैशाली नगर नजिकको वेलुवग्राममा अन्तिम वर्षावास बसिसक्नुभएपछि बुद्ध भगवान् श्रावस्ती फर्कनुभयो । अनि भगवान् प्रति गर्नुपर्ने दिवाकार्य गर्नभई धर्मसेनापति आफ्नो स्थानमा गई त्यहाँ शिष्यहरू प्रति गर्नुपर्ने कर्तव्य गरी फर्किसकेपछि दिवाविहार गर्ने ठाउँ बढारी छालाको चारपाटे टकटकयाई बिच्छ्याई हात खुट्टा पखाली पलेटीमारी फलसमापत्तिमा समाधिष्ठ हुनुभयो ।

अनि परिच्छेद गरे अनुसार समापत्तिबाट उठ्नु भएपछि वहाँको मनमा यस्तो परिवर्तकना हुन थाल्यो- “भगवान् बुद्ध अधि परिनिर्वाण हुनुहुनेछ कि अग्रश्रावक ?” अनि “अग्रश्रावक अधि परिनिर्वाण हुने छन्” भन्ने ज्ञान भएपछि वहाँले आफ्नो आयु-संस्कारलाई हेर्नुभयो । त्यसपछि वहाँले थाहा पाउनु भयो कि एक हप्ता मात्र आयु बाँकी छ । अनि वहाँले परिनिर्वाण हुनेछु भन्ने कल्पना गर्नुभयो । यसको संगसँगै वहाँले यो पनि कल्पना गर्नुभयो कि राहुल त्रयस्त्रिंश देवलोकमा परिनिर्वाण भए, ज्ञातकौण्डिन्य स्थविर छद्दन्त वनमा परिनिर्वाण भए । अब म कहाँ परिनिर्वाण हुने होला भन्ने कुरा बारम्बार कल्पना गर्न थाल्नुभयो । यसरी कल्पना गरिरहनु भएको बेलामा वहाँलाई आमाको सम्भना भयो ।

“मेरी आमा सातजना अर्हन्तहरूका आमा भएर पनि बुद्ध-धर्म-संघ प्रति अप्रसन्न छिन । उनको उपनिश्रय-सम्पत्ति छ कि छैन त ?” भनी विचार गरी हेर्दा - “स्रोतापत्तिफलको उपनिश्रय-सम्पत्ति देख्नुभयो र कसको उपदेशद्वारा धर्माभिसमय हुनेछ त ?” भनी हेर्दा “आफ्नै धर्मोपदेशद्वारा धर्माभिसमय हुनेछ” भन्ने कुरा पनि बुझ्नुभयो ।

यदि यस विषयमा अल्पोत्सुकी भएमा मलाई लोकजनहरू यस्तो भन्न सक्छन् -

“सारिपुत्र स्थविर अरूहरूको निमित्त भने आश्रय हुनुभयो । समचित्त सूत्र देशना गर्नुहुँदा एक कोटी एक लाख देवताहरू अर्हन्त भए’। तीन फल प्राप्त गरेका देवताहरूको त गिन्ति नै छैन । अरू अरू ठाउँहरूमा अनेक धर्माभिसमय भएका कुरा पनि पाइन्छन् । स्थविरप्रति चित्त प्रसन्न गरी स्वर्गमा पुगेका मात्र असी हजार कुलगृहहरू छन् । त्यस्ताले आज आफ्नी आमाको मिथ्यादृष्टि मात्र पनि हटाउन सक्नु भएन ।”

अतः आमाको मिथ्यादृष्टिलाई हटाई जन्मेकै कोठामा परिनिर्वाण हुनेछ भनी निश्चय गरी “आजै भगवान्बाट अनुमति प्राप्त गरी त्यहाँ जानेछु” भनी चुन्द (आफ्ना माहिला भाई) लाई बोलाई “आवुसो चुन्द ! हाम्रा पाँचशय परिवारहरूलाई ‘धर्मसेनापति नालक गाउँमा जान चाहनु हुन्छ । आ-आफ्ना पात्र-चीवरहरू लेउ’ भनी सूचना देऊ’ भनी भन्नुभएपछि चुन्द स्थविरले त्यस्तै गर्नुभयो ।

भिक्षुहरू शयनासनहरू पट्याइराखी पात्र-चीवरहरू लिई स्थविरको अगाडि गए ।

अनि स्थविरले पनि शयनासनहरू पट्याई दिवास्थान बडारी दिवास्थानको दैलोमा उभिई दिवास्थान अवलोकन गरी “यो मेरो अन्तिम हेराइ हो फेरि यहाँ बास हुने छैन” भन्दै पाँचशय भिक्षुहरूका साथ भगवान्कहाँ गई वन्दना गरी भगवान्लाई यस्तो बिन्ती गर्नुभयो-भन्ते ! मलाई अनुमति दिनुहोस्, भन्ते । मलाई अनुमति दिनुहोस्; सुगत ! मेरो परिनिर्वाण हुने समय आइपुग्यो मेरो आयुसंस्कार सिद्धियो’ ।”

फेरि स्थविरले यस्तो भन्नुभयो -

१. “छिन्नो दानि भविस्सामि, लोकनाथ महामुनि ।

गमनागमनं नत्थि, पच्छिमा वन्दना अयं ।

२. “जीवितं अप्पकं मय्हं, इतो सत्ताहमच्चये ।

निक्खिपेय्यामहं देहं, भारवारोपनं यथा ॥

३. “अनुजानातु मे भन्ते, भगवा अनुजानातु सुगतो । परनिब्बानकालो मे, ओस्सट्ठो आयुसङ्गरो’ति ॥”

अर्थ-

१- महामुनि लोकनाथ ! अब म तपाईंबाट बिछोड हुनेछु । यो मेरो अन्तिम वन्दना हो। मेरो गमनागमन छैन ।

२- अब मेरो जीवन थोरै छ । यहाँदेखि उता एक हप्ता मात्र छ । त्यसपछि भार बिसाए जस्तै आफ्नो देहलाई छाड्नेछु ।

३- ‘भन्ते भगवान् । अब मलाई अनुमति दिनुहोस् ! भन्ते सुगत । अब मलाई अनुमति दिनुहोस् । मेरो आयु सिद्धिसक्यो अब म परिनिर्वाण हुनेछु ।”

भगवान् बुद्धले चाहिं न त परिनिर्वाण होऊ भनी भन्नुहुन्छ न त नहोऊ भनी भन्नुहुन्छ । किनभने- ‘परिनिर्वाण होऊ’ भनी भन्दा मिथ्यादृष्टिकहरूले ‘मरणको वर्णन गर्छन्’ भन्ने दोषारोपण गर्छन् भने ‘परिनिर्वाण नहोऊ’ भनी भन्दा ‘संसारको वर्णन गर्छन्’ भनी आरोप लगाउँछन् । अतः यी दुवै कुरा बताउनु हुन्न । त्यसैले भगवान्ले “सारि पुत्र ! कहाँ परिनिर्वाण हुनेछौ त ?” भनी वहाँसँग सोध्नुभयो ।

“भन्ते ! मगध देशको नालक गाउँमा म जन्मेको कोठा छ । त्यहीँ परिनिर्वाण हुनेछु” भनी स्थविरले भनेपछि, “त्यसोभए जस्तो उचित सम्झन्छौ” भनी भगवान्ले भन्नुभयो । यति भन्नुभएपछि फेरि भगवान्ले यस्तो भन्नुभयो- “अब त्यस्ता भिक्षुको दर्शन दुर्लभ हुनेछ अतः तिम्रा भाइहरूलाई धर्मदेशना गर ।”

अनि स्थविरले “भगवान् मलाई ऋद्धि सहित धर्मदेशनाको प्रतीक्षा गर्नुहुन्छ” भन्ने बुझी भगवान्लाई वन्दना गरी तालवृक्ष जत्रै आकाशमा गई ओर्लेर दशबलको चरणकमलमा वन्दना गर्नुभयो । यस्तै गरी सातवटा तालवृक्ष जत्रै अग्लो आकाशमा गई अनेक प्रकारका ऋद्धिहरू देखाई धर्मोपदेश गर्नुभयो । शरीर देखिने गरेर पनि नदेखिने गरेर पनि; शरीरको माथिल्लो आधा भाग मात्र देखिने गरी तल्लो आधा भाग मात्र

देखिने गरी तथा नदेखिने गरेर पनि धर्मदेशना गर्नुभयो । फेरि समय समयमा चन्द्रमाको वर्ण, समय समयमा सूर्यको वर्ण, समय समयमा पर्वतको वर्ण, समय समयमा समुद्रको वर्ण र समय समयमा चक्रवर्ती राजा जस्तो देखाउनु भई धर्मदेशना गर्नुभयो । समय समयमा वैश्रवण राजा जस्तो देखाउनु भई समय समयमा शक्र देवेन्द्र जस्तो देखाउनु भयो भने समय समयमा महाब्रह्मा जस्तै देखाई धर्मदेशना गर्नुभयो । यसरी अनेक सहस्र प्रकारका ऋद्धिप्रातिहार्य देखाई धर्मदेशना गर्नुभयो । नगरका सबै मानिसहरू भेला भए । अनि आकाशवाट ओर्ली दशबलको करकमलमा वन्दना गरी एक छेउमा उभिइरहनु भयो ।

अनि शास्ताले सोध्नुभयो- “सारिपुत्र ! यो धर्मपर्यायको नाम के हो त?”

“भन्ते ! सिंहनीक्रीडा (सीहनीकीलिन) भन्ने नाम हो ।”

“सारिपुत्र ! सिंहनीक्रीडा राम्रै छ । सारिपुत्र ! सिंहनीक्रीडा राम्रै छ ।”

त्यसपछि चप्रा जस्तो हात पसारी सुवर्ण वर्ण कछुवाको जस्तो भगवान्का पैतालाको गोलीगाँठामा समाती स्थविरले “भन्ते ! यी करकमलमा वन्दना गर्नको निमित्त मैले शतसहस्राधिक असंख्य कल्प पारमी पुरा गरें । त्यो मेरो मनोरथ पुरा भयो । प्रतिसन्धिको हिसाबले यहाँ देखि फेरि कुनै ठाउँमा समागम हुने छैन । अब यो विश्वासको डोरी चुँडिसक्यो । अनेक लाख बुद्धहरूले प्रवेश गरेको अजरामर अभयक्षेम सुख शीलत भएको निर्वाणपुरमा जानेछु । त्यसैले भन्ते ! यदि तपाईंले मेरो कुनै कायिक र वाचिक कर्मलाई रुचाउन हुन्न भने, भन्ते । त्यसलाई भगवान्ले क्षमा गर्नुहोस् ! अब मेरो जाने बेला भयो” भनी विन्ति गर्नुभयो ।

सारिपुत्र ! क्षमा गर्छु, तिम्रो कायिक र वाचिक कर्ममा मलाई मन नपर्ने कुनै कुरा छैन । सारिपुत्र ! अब तिम्री जस्तो समय ठान्दछौं गर ।”

अनि भगवान्को अनुमति प्राप्त गरेपछि शास्ताको श्री चरणमा

वन्दना गरी उठ्ने बित्तिकै “कत्रा कत्रा सुमेरु आदि हिमाल बोक्नेले आज वहाँको गुण बोक्न सकिदैन” भन्ने जस्तै गरी महापृथ्वी कम्पित भयो । आकाशमा देववादचको गर्जन हुन थाल्यो । महामेघ निस्केर पुष्प वृष्टि भयो । धर्मसेनापतिलाई जान तयार पार्नेछु भन्ने विचारले भगवान् धर्मासनबाट उठी गन्धकुटितिर गई स्फटिकको फलेकमा उभिनुभयो ।

तीनबार प्रदक्षिणा गरी चारैतिरबाट वन्दना गरी स्थविरले “भन्ते ! यस भन्दा अघि शतसहस्राधिक असंख्य कल्प अघि अनोमदर्शी बुद्धको चरणकमलमा लडेर तपाईंको दर्शनको लागि प्रार्थना गरेको थिएँ । तपाईंलाई प्रथम दर्शन गर्दा त्यो मेरो प्रार्थना सिद्धभयो । अब यो मेरो अन्तिम दर्शन हो । अब उप्रान्त तपाईंको दर्शन हुने छैन” भन्दै दुईहात जोडी जहाँसम्म आँखाले देखिन्छ त्यहाँसम्म पछि पछि हुँदै वन्दना गर्दै जानुभयो । भगवान्लाई परिवृत्त गरी बसेका भिक्षुहरूलाई भगवान्ले “भिक्षुहो ! तिमीहरूका जेष्ठ भ्राताको अनुगमन गर” भनी भन्नुभयो ।

परिषदसँग बिदा- अनि त्यसबखत भगवान्लाई मात्र जेतवनमा खाडी चारै परिषद निस्के । श्रावस्तीवासी नरनारीहरू पनि “सारिपुत्र स्थविर भगवान्सँग बिदा लिई परिनिर्वाण हुनको निमित्त निस्कनु भयो वहाँको दर्शन गर्नेछौँ” भन्दै हातमा फूलका माला तथा गुच्छा लिई केश फिजाई विशाल जनसमूहको घुइँचो नगरद्वारमा लाग्न थाल्यो । यस्तो पनि भन्न थाले कि “अब हामीहरूले महाप्रज्ञावान् कहाँ बस्नु भएको छ ? वहाँ धर्मसेनापति कहाँ हुनुहुन्छ ? भनी सोधेर कहाँ जाने ? कसको भारमा शास्तालाई छाडी स्थविर जानुभयो होला ! पहिले त वहाँ फर्कने गरी जानुहुन्थ्यो । अहिले चाहिँ वहाँ न फर्कने गरी जाँदै हुनुहुन्छ” भन्दै अनेक प्रकारले रुँदै विरह गर्दै स्थविरको अनुगमन गरे ।

अनि महाप्रज्ञावान् हुनु भएका स्थविरले “आवुसोहो ! भइहाल्यो” भन्दै सबैलाई सम्झाई रोकी “आवुसोहो ! अब यो मेरो नफर्किने यात्रा हो । तिमीहरू अप्रमादी भएर बस । संस्कार भनेको यस्तै हो भन्ने भाविता गर” भन्दै सबैलाई सम्झाउँदै बुझाउँदै अर्ति बुद्धि दिनुभयो । भिक्षुहरूलाई पनि “भइहाल्यो, यहीं बस । दशबल प्रति अप्रमादी हौ !”

भनी फर्काई आफूचाहिं आफ्ना परिवारका साथ बाटो लाग्नुभयो ।

त्यसपछि सबै ठाउँमा एक एक रात बासबसी एकहप्ता भरी मानिसहरूको संग्रह गरी आखिर दिनको संध्या समयतिर नालक गाउँमा आइपुग्नु भई गाउँको द्वारनिरको एक बरको रुखमनि बस्नुभयो ।

उपरेवतसँग भेट- अनि उपरेवत भन्ने स्थविरको भानिज गाउँ बाहिर गइरहेको बेलामा स्थविरलाई देखी वहाँकहाँ गई वन्दना गरी एक छेउमा उभिए । अनि स्थविरले उनीसँग सोध्नुभयो -

“तिम्री बज्यै घरमा छिन् ?”

“भन्ते ! हुनुहुन्छ ।”

“त्यसोभए जाऊ हामीहरू यहाँ आएको कुरा सुनाऊ । किन आएको भनी सोधेमा आज एक रात गाउँभित्र जन्मेको कोठामा बस्ने छन् । पाँचशय भिक्षुहरूको निमित्त पनि ठाउँको व्यवस्था गर भनी भन ।”

उनी गएर “आर्या ! मेरा मामा आउनु भएको छ” भनी भने ।

“अहिले कहाँ छन् त ?”

“गाउँको ढोकामा ।”

“एकलै छन् कि अरू पनि छन् ।”

“पाँचशय भिक्षुहरू पनि छन् ।”

“किन आएका नि ?”

उनले सबै कुरा सुनाए त्यसपछि स्थविरकी आमाले “किन यत्तिका भिक्षुहरूको निमित्त आसन बनाउन लगाएका होलान् । तर अवस्थामा प्रव्रजित भई अहिले बुढेस कालमा गृहस्थी हुन चाहेका होलान्” भन्ने सोचिन् । यति सोचेर जन्मेको कोठा तयार गराई पाँचशय भिक्षुहरूको निमित्त पनि आसनहरू बन्दोबस्त गराई चिराग वाली स्थविरकहाँ मानिसहरू पठाइन् ।

दिसापखाला- भिक्षुहरूका साथ स्थविर आई प्रासादमा गई जन्मेको कोठामा बस्नुभयो । वसिसकेपछि भिक्षुहरूलाई आ-आफ्नो बस्ने ठाउँमा

जाओ” भनी पठाउनु भयो । उनीहरू जाने बित्तिकै ठूलो वेदनाका साथ रोग लाग्यो । मरणान्त हुने गरी रगत सहित पखाला लाग्यो। एउटा भाँडो बाहिर लैजाँदा अर्को भाँडो भित्र्याइन्थ्यो। ब्राह्मणीचाहिं “मेरो छोराको बानी मलाई मनपर्दैन” भन्दै आफू बस्ने कोठाको दैलामा नै उभिइरहिन् ।

त्यसैले संयुत्तनिकायको चुन्द सूत्रमा “त्यस समय आयुष्मान् सारिपुत्र विरामी भई मगधको नालक गाउँमा बस्नु भएको थियो । चुन्दश्रमणोद्देश वहाँको उपस्थाक थिए” भनी उल्लेख भएको हो ।

चतुर्दिशाका चार महाराजाहरूले “धर्मसेनापति कहाँ बस्नु भएको रहेछ ?” भन्ने विचार गर्दा “नालक गाउँको आफू जन्मेको कोठामा परिनिर्वाण मञ्चमा बस्नु भएको छ” भन्ने बुझी “अन्तिम दर्शनार्थ जानु पर्यो” भन्दै आई वन्दना गरी एक छेउमा उभिए ।

स्थविरले “तिमीहरू को हो ?” भनी सोध्दा “हामी चातुमहाराजिक देवताहरू हो, भन्ते !” भनी उत्तर दिए ।

“किन आएका हो त ?”

“रोगीको सेवा गर्नेछौं” भनी भन्दा स्थविरले “भइहाल्यो, मेरा उपस्थाक छन्, तिमीहरू जाऊ” भनी उनीहरूलाई पठाए । उनीहरू गइसकेपछि शक देवेन्द्र आए । उनलाई पनि पठाउनु भएपछि महाब्रह्माहरू आए । उनीहरूलाई पनि फर्काउनु भयो ।

आमालाई उपदेश- देवताहरू आएको र गएको देखेर ब्राह्मणीले “मेरो छोराकहाँ आउँदै वन्दना गर्दै फर्कने को रहेछन् ?” भन्ने सोची स्थविरको कोठाको दैलोमा गई चुन्द स्थविरसँग “के हाल छ त ?” भनी सोधिन । अनि चुन्द स्थविरले सबै कुरा सुनाउनु भयो । अनि सारिपुत्र स्थविरलाई “भन्ते ! महाउपासिका आएको छे” भनी वहाँले भन्नुभयो । अनि स्थविरले “किन आएको ?” भनी सोध्नुभयो ।

अनि रूपसारी ब्राह्मणी भन्छिन्-

“छोरा ! तिम्रो दर्शनार्थ आएको हुँ।” यति भनी पुनः भन्दछिन्-
“छोरा ! तिम्रो कोठामा पहिले आएका को हुन् ?”

“उपासिके ! चातुर्महाराजिक देवताहरू हुन् ।”

“छोरा ! के चातुर्महाराजिक देवताहरू भन्दा तिमी ठूला छौं ?”

“उपासिके ! हाम्रा शास्ता मातृ कोखमा प्रवेश गर्दा यिनीहरूले हातमा खड्ग लिई चारै दिशामा बसी वहाँको आरक्षा गरेका थिए।”

“छोरा ! उनीहरू गइसकेपछि को आए त ?”

“शक्र देवेन्द्र ।”

“देवराज इन्द्रभन्दा पनि तिमी ठूला छौ त ?”

“उपासिके ! हाम्रा शास्ता त्रियस्त्रिंश देवलोकबाट ओर्लिनु भएको बेलामा वस्तुहरू समात्ने श्रामणेर भै भगवान्का पात्र-चीवर समाती उनी पनि ओर्लेका थिए ।”

“छोरा ! उनी गइसकेपछि प्रज्वलित हुँदै आएका को हुन् त ?”

“उपासिके ! सो चाहिँ तिम्रा भगवान तिम्रा शास्ता महाब्रह्मा हुन् ।”

“त्यसोभए के त तिमी मेरा भगवान् महाब्रह्माभन्दा पनि ठूला छौ त ?”

“उपासिके ! हो, हाम्रा शास्ता जन्मिनु भएको बेलामा चारजना महाब्रह्माहरूले वहाँ महापुरुषलाई हात थापेर लिएका थिए ।”

अनि “मेरो छोराको त यस्तो प्रभाव छ भने उनका शास्ता भगवान्को कत्रो प्रभाव होला !” भन्ने सोच्दा सोच्दै उनको मनमा एक्कासी पञ्चवर्ण-प्रीति’ उत्पन्न भई सारा शरीरमा फैलिएर गयो ।

अनि स्थविरले “अब भने मेरी आमाको मनमा प्रीति सौमनस्य उत्पन्न भयो । धर्मोपदेश गर्ने बेला ठीक भयो” भन्ने विचार गरी “महाउपासिके ! के सोच्दैछ्यौ ?” भनी सोध्नुभयो ।

“मेरो छोराको त यत्रो गुण छ भने उनका शास्ताको कत्रो गुण होला !” भन्ने कुरा सोच्दैछु भनी जवाफ दिइन् ।

“महाउपासिके ! मेरा शास्ता जन्मिनुहुँदा, महाभिनिष्क्रमण

गर्नुहुँदा, सम्बोधित्व प्राप्त गर्नुहुँदा र धर्मचक्र प्रवर्तन गर्नुहुँदा दशसहस्री लोकधातु कम्पित भएको थियो । शील, समाधि, प्रज्ञा, विमुक्ति र विमुक्तिज्ञानदर्शनमा मेरो शास्ता समान कोही छैन । वहाँ भगवान् अरहत् सम्यक्सम्बुद्ध हुनुहुन्छ र देवमनुष्यका शास्ता हुनुहुन्छ आदि भनी बुद्धगुणले युक्त धर्मोपदेश गर्नुभयो । प्रिय पुत्रको धर्मोपदेशको अवशानमा रूपसारी ब्राह्मणी स्रोतापत्तिफलमा प्रतिष्ठित भइन् र छोरालाई भनिन्- “छोरा उपतिस्स ! किन यसो गरेको ? किन यतिका दिनसम्म मलाई अमृत नदिएको ?”

“अब मैले मेरी आमा रूपसारी ब्राह्मणीले पोषण गरेको मूल्य चूत्ता गरेको यत्ति नै पर्याप्त छ” भन्ने विचार गरी स्थविरले “जाऊ उपासिके !” भनी ब्रह्मणीलाई पठाई चन्द्रसँग के समय भयो ?” भनी सोध्नुभयो ।

चुन्च स्थविरले “भन्ते विहान सबेरै हुन लाग्यो” भनी भनेपछि ‘ त्यसोभए भिक्षुसङ्गलाई भेला गराऊ भनी स्थविरले भन्नुभयो ।

“भन्ते ! भिक्षुसङ्घ भेला भइसक्यो ।”

“चुन्द । त्यसोभए मलाई उठाई बसाल ।”

अनि चुन्द स्थविरले वहाँलाई उठाई बसाल्नु भयो । अनि स्थविरले भिक्षुहरूलाई सम्बोधन गर्नुभयो-

“आवुसो ! चौवालीस वर्षसम्म मसँग बस्ने तिमीहरूले यदि मेरो कायिक र वाचिक कर्ममा कुनै मन नपर्ने कुरो देखेका छौ भने मलाई क्षमा गर ।”

भन्ते ! यतिका समयसम्म तपाईंको छाँया समान भई बसेका हामीहरूलाई कुनै पनि मन नपर्ने कुरा छैन । बरू तपाईंले हामीहरूलाई क्षमा गर्नुहोस् ।”

त्यसपछि स्थविर संघाटि तानी मुख छोपी दाहिनेतिरबाट कोल्टो परी शास्ताले भै नौ अनुपूर्व समाधिहरूमा तलबाट माथिसम्म र माथिदेखि तलसम्म समाधिमा बसी फेरि प्रथमध्यानबाट चतुर्थध्यानमा

बसी त्यसबाट उठ्नुका साथसाथै महापृथ्वी उन्नाद गराउँदै अनुपादिशेष निर्वाणधातुमा परिनिर्वाण हुनुभयो ।

संयुत्तनिकाय अर्थकया अनुसार सारिपुत्र स्थविर कार्तिक पूर्णिमाको दिनमा परिनिर्वाण हुनुभयो भने ठीक दुईहप्तापछि कृष्णपक्षको उपोसथको दिनमा महामौद्गल्यायन स्थविर परिनिर्वाण भएको कुरा उल्लेख भएको छ । त्यसैले त्यहाँ यस्तो उल्लेख भएको हो-

**“तेसञ्चि धम्मसेनापति कत्तिकमासपुण्णमायं परिनिब्बुतो,
महामोग्गल्लानो ततो अङ्गमासं अतिक्कम्मे अमावसुपोसथे ।”**

सारिपुत्र अभ्यास-१८

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्र स्थविरले परिनिर्वाणको लागि अनुमति माग्दा तथागतसँग भएका वार्तालाप बारे प्रकाश पार्नुहोस् ।
- २) स्थविर अन्तिमावस्थामा नालकगाउँस्थित आफ्नो जन्मस्थानमा किन जानुभएको थियो ?
- ३) स्थविरले आफ्नो कोठामा के तयारी गर्न लगाए र त्यतिवेला स्थविरको शारीरिक अवस्था कस्तो थियो ?
- ४) स्थविरका आमा रूपसारी धर्मोपदेश श्रवण गर्न कसरी मानिन् ?
- ५) सारिपुत्र स्थविरको परिनिर्वाण अवस्थालाई चित्रण गर्नुहोस् ।

परिनिर्वाणपछि

“किन मेरो छोरा केही बोल्दैनन्” भन्दै उपासिका (सारिपुत्रकी आमा) उठेर खुट्टा सुम्सुम्याइ हेर्दा परिनिर्वाण भएको कुरा बुझी बेस्सरी चिच्याउँदै खुट्टामुनि लडी “छोरा । मैले यसभन्दा अघि तिम्रो गुण थाहा पाइन । अब तिम्री सहित शयकडौं हजारौं लाखौं भिक्षुहरूलाई यो घरमा बसाली भोजन गराउन सकिन । चीवरद्वारा पूजा गर्न सकिन । सयौं विहार, हजारौं विहार बनाउन पनि सकिन” भन्दै अरुणोदय नभएसम्म बेस्सरी रोइन् ।

अरुणोदय हुने बित्तिकै सुवर्णकारहरूलाई बोलाउन पठाई सुनको ढुकुटी उधारी सुनका घडाहरू निकाली ठूलो तराजुमा सुन जोख्न लगाई पाँचशय सुनका गजुर भएका रथहरू, पाँचशय ध्वजा झुण्ड्याउने सुनका ढण्डाहरू बनाउन लगाइन् । शक्र देवेन्द्रले पनि विश्वकर्मालाई बोलाई “तात ! धर्मसेनापति परिनिर्वाण हुनुभयो । पाँचशय सुनका ढण्डाहरू बनाऊ” भनी आज्ञा दिए । यसरी महाउपासिकाले बनाउन लगाएका र विश्वकर्माले बनाएका गरी जम्मा दुईहजार भए । त्यसपछि अत्यन्त असल काठको मण्डप बनाउन लगाई मण्डपको बीचमा ठूलो गजुर भएको रथ राखी बाँकी रथहरू परिवारको रूपमा चारैतिर राख्न लगाई ‘साधु क्रीडा’ गर्न थाले । देवताहरूको बीचमा मानिसहरू र मानिसहरूका बीचमा देवताहरूको घुँइचो लाग्न थाल्यो ।

त्यसबखत त्यहाँ रेवती भन्ने स्थविरकी उपस्थायिका स्त्री थिइन् । उनले “म पनि स्थविरको पूजा गर्नेछु” भनी सुनका फूलहरूका तीनवटा घडाहरू बनाइन् । स्थविरको पूजा गर्नेछु भनी शक्र देवेन्द्र पनि साढे दुई कोटी नर्तकीहरू लिई आकाशबाट ओर्ले । शक्र ओर्लिँदै छन् भन्दै मानिसहरू पछाडि फर्कदै हट्दै गए । त्यस हुलमुलमा रेवती पनि थिइन् ।

पछि हटेर जान्छु भन्दा गुरुभार (गरुभारता) भएको हुँदा छेउ लाग्न नसकी मानिसहरूको भीडको बीचमा लेतिन् । मानिसहरूले नदेखेर उनलाई कुल्चिदै गए । उनको उहीँ मृत्यु भयो र त्रयस्त्रिंश देवलोकको कनक विमानमा उत्पन्न भइन् । उत्पन्न हुनेबित्तिकै रत्नको ढिक्को जस्तै तीन गाउत प्रमाणको आत्मभाव लाभ भयो । साठीवटा गाडीमा अटाउने जतिका आभरणद्वारा प्रतिमण्डित भई एक हजार अप्सराहरूले परिवृत्त गरे । अनि मानिस जत्रै अग्लो ऐना उनको अगाडि राखिदिए । अनि आफ्नो श्रीसम्पत्ति देखेर उनले “यो श्रीसम्पत्ति बडो ठूलो छ, के कर्मको प्रभावले यत्रो सम्पत्ति पाएकी रहेछु ?” भनी विचार गर्दा सारिपुत्र स्थविर परिनिर्वाण भएको ठाउँमा तीनवटा सुनका फूलका घडाहरूलाई पूजा गरेको थिएँ र सो हुलमुलमा मानिसहरूद्वारा म कुल्चिई मृत्यु भई यहाँ उत्पन्न भएकी हुँ । स्थविरको कारणले मैले यो पुण्यको विपाक भोग्न पाएँ । मानिसहरूलाई यो कुरा सुनाउनेछु भनी विमान सहित ओर्लिन् ।

मानिसहरूले टाढैबाट देखे र दुईवटा सूर्य उदय हुँदै छन् भन्ने हेरिरहे । गजुर भएको रथ जस्तै विमान आइरहेको देखे । अनि मानिसहरूले भन्नथाले कि यो त सूर्य होइन विमान पो रहेछ । विमान पनि आएर उत्ताघरीमै दारुमय चितामाथि बस्यो । देवकुमारी चाहिँ आकाशमै विमान छाडी आफू मात्र पृथ्वीमा ओर्लिन् । महाजनहरूले “तपाईं को हुनुहुन्छ ?” भनी सोधे ।

“तपाईंहरू मलाई चिन्नु हुन्न म रेवती भन्ने सारिपुत्र स्थविरकी उपस्थायिका हुँ । सुनका फूलहरूका तीनवटा घडाहरू पूजा गर्दा मानिसहरूले कुल्चिदा मेरो उहीँ मृत्यु भयो र त्रयस्त्रिंश देवलोकमा उत्पन्न भएकी हुँ । मेरो श्रीसम्पत्ति हेर्नुहोस् । तपाईंहरूले पनि दान दिनुहोस् पुण्यकर्म गर्नुहोस्” भन्दै कुशल कर्मको महिमा बताई स्थविरको चितालाई तीन पटक प्रदक्षिणा गरी वन्दना गरी आफ्नै देवस्थानमा फर्किन् ।

एक हप्ता सम्म साधुक्रीडा गरिसकेपछि महाजनहरूले सुगन्धित काठहरूको चिता बनाए । चिताचाहिँ उनानशय हातको थियो । स्थविरको

शव चितामा राखिसकेपछि उशीर (तृणविशेष) को मुठा बाली आगो लगाए । चिता स्थलमा रातभरी धर्मदेशना भएको थियो । अनुरुद्ध स्थविरले सुगन्धित पानीले चिता निभाउनु भयो । चुन्द स्थविरले धातुहरू (= भष्मावशेष) पानी छान्ने कपडामा राखी “अब म यहाँ बस्न सकिदैन । मेरा जेठा दाजु धर्मसेनापति सारिपुत्र महास्थविर परिनिर्वाण भएको कुरा सम्यक्सम्बद्धलाई सुनाउनेछ” भनी धातु भएको पानी छान्ने कपडा पनि पात्र स्थविरको पात्र चीवर पनि लिई श्रावस्तीमा जानुभयो । कहिं पनि वहाँ दुई रात बास बस्नु भएन ।

त्यसैले चुन्द सूत्रमा यस्तो उल्लेख भएको हो -

“अथ खो चुन्दो समणुद्देशो आयस्मतो सारिपुत्तस्स पत्तचीवरमादाय येन सावत्थि जेतवनं अनाथपिण्डकस्स आरामो येनायस्मा आनन्दो तेनुपसङ्गमि । ...आयस्मा, भन्ते, सारिपुत्तो परिनिब्बुतो । इदमस्स पत्तचीवर”न्ति ।

अर्थात्- “अनि चुन्द श्रमणाद्देश आयुष्मान् सारिपुत्रको पात्र-चीवर ग्रहण गरी जहाँ श्रावस्ती अनाथपिण्डकको जेतवनाराम हो, जहाँ आयुष्मान् आनन्द हो त्यहाँ जानुभयो । ...भन्ते ! आयुष्मान् सारिपुत्र परिनिर्वाण हुनुभयो । यो वहाँको पात्र-चीवर हो ।”

श्रावस्ती जेतवनाराममा पुग्नु भएपछि जेतवनको पोखरीमा स्नान गरी राम्ररी चीवर पहिरिसकेपछि वहाँको मनमा यस्तो लाग्यो- “बुद्धहरू भनेका विशाल हुंगाको छाता जस्तो र गौरवनीयहरूको आगा जस्ता हुन् । वहाँकहाँ सोझै गएर यो समाचार सुनाउन सकिदैन । त्यसोभए कसकहाँ जाऊँ त ? किन म मेरा उपाध्याय धर्मभण्डागारिक आयुष्मान् आनन्दकहाँ नजाऊँ । वहाँ मेरा जेठा दाइ स्थविरका श्रेष्ठ साथी पनि हुनुहुन्छ । वहाँकहाँ गई वहाँसँग भगवान्कहाँ जानेछु” भन्ने निश्चय गरी वहाँ पहिले आनन्द स्थविरकहाँ जानुभयो ।

अनि आनन्द स्थविरलाई एक एक सबै कुरा सुनाइसके पछि दुवैजना भगवान् समक्ष जानुभयो । त्यहाँ आनन्द स्थविरले भगवान्लाई चुन्द यस्तो भन्दछन् भन्दै चुन्दले भनेका कुराहरू सबै एक एक सुनाउनु

भयो र “यो वहाँको चीवर हो, यो वहाँको पात्र हो र यो वहाँको अस्थिधातुहरू भएको पानी छान्ने कपडा हो” भनी विन्ती गर्नुभयो ।

सारिपुत्र अभ्यास-१५

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्र स्थविरको परिनिर्वाण पछि आमा रूपसारी किन र कसरी विलाप गरिन् ?
- २) रेवती उपस्थापिकाको कसरी मृत्यु भयो र कसरी उनले मृत्युपछि सुगति प्राप्त गरिन् ?
- ३) सारिपुत्र स्थविरको चिता कसरी जलाइयो ?
- ४) चुन्द स्थविरले सारिपुत्र स्थविरको परिनिर्वाण भई दाह संस्कार सम्पन्न भैसकेको खबर कसरी आनन्द स्थविर समक्ष पुऱ्याए ?

Dhamma.Digital

भगवान्को प्रतिक्रिया

आनन्द र चुन्द स्थविरले सारिपुत्र स्थविर परिनिर्वाण भएको र वहाँको पात्र-चीवर मात्र होइन वहाँका अस्थिधातुहरू भएको पानी छान्ने कपडा समेत देखाएपछि बुद्ध भगवान्ले हात पसारी अस्थिधातुहरू भएको कपडा हातमा राखी भिक्षुहरूलाई यस्तो भन्नुभयो -

“भिक्षुहो ! जो त्यो भिक्षुले अधिल्लो दिनमा अनेक शय ऋद्धि-प्रातिहार्यहरू देखाई परिनिर्वाण हुने अनुमति लिए त्यसैको यो शंखवर्ण अवशेष धातुहरू हुन् । भिक्षुहो ! यी भिक्षुले शतसहस्राधिक असंख्य कल्पहरू पारमी पूरा गरेका थिए । भिक्षुहो ! यो भिक्षुले मैले प्रवर्तित धर्मचक्र अनुप्रवर्तन गर्न सक्थे । भिक्षुहो ! यी भिक्षु बुद्धशासनमा दोश्रो स्थान पाएका भिक्षु हुन् । भिक्षुहो ! यी भिक्षु, भिक्षु सम्मेलन पूरा गर्ने भिक्षु हुन् । भिक्षुहो ! यी भिक्षु दशसहस्र चक्रवाडमा प्रज्ञामा म बाहेक असदृश हुने भिक्षु हुन् । भिक्षुहो ! यी भिक्षु महाप्रज्ञावान्, पृथुप्रज्ञावान्, हासप्रज्ञावान्, जवनप्रज्ञावान्, तीक्ष्णप्रज्ञावान् र निर्वेधप्रज्ञावान् भिक्षु हुन् । भिक्षुहो ! यी भिक्षु अल्पेच्छी, सन्तुष्टी, एकान्तप्रेमी, असंसर्गी, वीर्यवान् अर्ति दिने तथा पापनिन्दक भिक्षु हुन् । यी भिक्षु लाभ भएका महान् सम्पत्तिहरू त्यागी पाँचशय जन्मसम्म प्रव्रजित भएका भिक्षु हुन् । यी भिक्षु मेरो शासनमा पृथ्वी समान क्षान्ति हुने भिक्षु हुन् । यी भिक्षु सिङ्ग भाँचिएको साँढे समान भिक्षु हुन् । यी भिक्षु चण्डालपुत्र भैं निहतमान भिक्षु हुन् । भिक्षुहो ! यो त्यो भिक्षुका धातुहरू हुन् । हेर यी महाप्रज्ञावान पापनिन्दक भिक्षुका धातुहरू !!”

यति भन्नुभई वहाँले फेरि यसो भन्नुभयो-

१. “यो पब्बजी जातिसतानि पञ्च,
पहाय कामानि मनोरमानि ।

तं वीतरागं सुसमाहितिन्द्रियं,
परिनिब्बुत वन्दथ सारिपुत्तं ।

२. “खन्तिबलो पथविसमो न कुप्पति,
न चापि चित्तस्स वसेन वत्तति ।
अनुकम्पको कारुणिको च निब्बुतो,
परिनिब्बुतं वन्दथ सारिपुत्तं ।

३. “चण्डालपुत्तो यथा नगरं पविट्ठो,
नीचमनो चरति कळोपिहत्यो ।
तथा अयं विहरति सारिपुत्तो,
परिनिब्बुतं वन्दथ सारिपुत्तं ॥

४. “उसभो यथा छिन्नविसाणको’,
अहेठयन्तो चरति पुरन्तरे वने ।
तथा अयं विहरति सारिपुत्तो,
परिनिब्बुतं वन्दथ सारिपुत्तो”न्ति ॥”

अर्थ-

Dhamma.Digital

१- “मनोरम्य कामविषयलाई त्यागी जो पाँचशय जन्मसम्म प्रवजित भए सुसमाहित इन्द्रिय भएका वीरतागी सारिपुत्र परिनिर्वाण भइसके अब वन्दना गर ।

२- “क्षान्तीबलद्वारा पृथ्वी समान अकम्प्य भएका र चित्तको वशमा नबस्ने र अनुकम्पा राख्ने कारुणिक सारिपुत्र परिनिर्वाण भइसके अब उनलाई वन्दना गर ।

३- “हातमा कपाल लिई निहतमानी भई जसरी चण्डालपुत्र नगरमा जान्छ त्यस्तै गरी यी सारिपुत्र पनि निहतमानी भई विचरण गर्छन् । अब सो सारिपुत्र परिनिर्वाण भइसके उनलाई वन्दना गर ।

४- “सिङ् भौँचिएको साँढे जसरी कसैलाई बाधा नदिई नगरमा हिँड्छ त्यस्तै गरी हिँड्ने सारिपुत्र परिनिर्वाण भइसके अब उनलाई वन्दना गर !!”

यसरी पाँचशय गाथाद्वारा भगवान्‌ले स्थविरको गुण वर्णना गर्नुहुँदा नजिकमा बसिरहनुभएका आनन्द स्थविर शोकलाई थाम्न नसकी विरालोको मुखमा परेको कुखुरा जस्तै थर थर काप्नु भयो भनी संयुक्त अर्थकथा र दीर्घनिकाय अर्थकथाले उल्लेख गरेका छन् ।

यसपछि भगवान्‌ले सारिपुत्र स्थविरको धातुको चैत्य बनाउन लगाई आनन्द स्थविरलाई राजगृह जाने संकेत दिनुभयो । राजगृह पुगिसकेपछि महामौद्गल्यायन स्थविर पनि परिनिर्वाण हुनुभयो । वहाँका धातुहरूको पनि स्तूप बनाउन लगाई भगवान्‌ त्यहाँबाट क्रमशः वृजीहरूको उक्काचेल नगरको चाँदीको धूलो जस्तो बालुवा भएको गंगा नदीको तीरमा महत् भिक्षुसङ्घद्वारा परिवृत्त भई बस्नुभयो ।

त्यसैले सूत्रमा -

“एकं समयं भगवा वज्जीसु विहरति उक्कचेलायं गङ्गाय नदिया तीरे महता भिक्खुसङ्गेन सद्धिं अचिरपरिनिब्बुतेसु सारिपुत्तमोगल्लानेसु”
भनी उल्लेख भएको हो ।

अनि चुपलागी बसिरहेका विशाल भिक्षुहरूलाई बोलाई भगवान्‌ले यसो भन्नुभयो-

“अपि म्यायं, भिक्खवे, परिसा सुज्जा विय खायति परिनिब्बुतेसु सारिपुत्तमोगल्लानेसु । असुज्जा मे, भिक्खवे, परिसा होति, अनपेक्खा तस्स दिसायं होति, यस्स दिसायं सारिपुत्तमोगल्लाना विहरन्ति ।

अर्थात्- “भिक्षुहो ! सारिपुत्र र मौद्गल्यायनहरूको परिनिर्वाण पछि यो परिषद् शून्य जस्तो लाग्छ । भिक्षुहो ! जुन दिशामा सारिपुत्र मौद्गल्यायन हुन्थे त्यो दिशा शून्य लाग्दैनथ्यो र त्यस दिशामा मैले केही हेर्नुपर्ने पनि हुन्नथ्यो ।”

यति भन्नुभई फेरि अगाडि यस्तो भन्नुभयो-

**“अच्छरियं, भिक्खवे, तथागतस्स, अब्भुतं, भिक्खवे, तथागतस्स !
एकरूपे पि नाम सावकयुगे परिनिब्बते नत्थि तथागतस्स सोको वा परि
देवो वा !”**

अर्थात् - “भिक्षुहो ! तथागतको यो आश्चर्य हो ! भिक्षुहो !
तथागतको यो अद्भूत हो ! जो कि त्यस्ता युगल अग्रश्रावकहरू परिनिर्वाण
हुँदा पनि तथागतलाई न शोक छ न त परिदेव नै !...”

अभ अगाडि वहाँ भन्नुहुन्छ-

**“सेय्यथापि, भिक्खवे, महतो रुक्खस्स तिठतो सारवतो ये महन्ततरा
खन्धा ते पलुज्जेय्युं, एवमेव खो, भिक्खवे, महतो भिक्खुसङ्घस्स तिठतो
सारवतो सारिपुत्तमोग्गल्लाना परिनिब्बुता ।”**

अर्थात् “भिक्षुहो ! जस्तै कुनै सारवान् विशाल रुख भएर पनि
त्यसको विशालतर शाखा भाँचिन्छ त्यस्तै भिक्षुहो ! सारवान् महाभिक्षुसङ्घ
रहेर पनि सारिपुत्र मौद्गल्यायनहरूको परिनिर्वाण भयो !”

सारिपुत्र अध्ययन-२०

सोधिएका प्रश्नहरूको आफ्नै भाषामा जवाफ लेख्नुहोस् ।

- १) तथागतले सारिपुत्र स्थविरको अस्थिधात् भएको कपडा हातमा
राखी शिष्य भिक्षुहरूलाई के आज्ञा गर्नुभएको थियो ? लेख्नुहोस् ।
- २) महामौद्गल्यायन स्थविरको परिनिर्वाण कहिले भयो ?
- ३) स्थविरहरूका अस्थिधातुलाई कसरी सम्मान गरियो ?
- ४) सारिपुत्र र मौद्गल्लयायन स्थविरको परिनिर्वाण पछि विशाल
भिक्षुहरूलाई तथागतले के आज्ञा गर्नु भयो ? लेख्नुहोस् ।

विविध कारणहरू

एकलाख असंख्य कल्प अघि अनोमदर्शी बुद्धको समयमा सारि पुत्र स्थविर एक महाधनी ब्राह्मणको कुलमा जन्मी **सरद** भन्ने नामले प्रसिद्ध हुनुहुन्थ्यो । अनि वहाँले अनोमदर्शी बुद्धसँग सर्वप्रथम अविष्यमा हुने कुनै बुद्धको अग्रश्रावक हुनपाउँ” भनी प्रार्थना गर्दा अनोमवशी सम्यक्सम्बुद्धले “भविष्यमा गौतम बुद्धका अग्रश्रावक हुनेछौ” भनी भविष्यवाणी गर्नुभएको थियो । त्यसैले अपदानपालिमा यस्तो उल्लेख भएको हो ।

“सारिपुत्तोति नामेन, हेस्सति अगसावको ।”

त्यहाँदेखि वर्तमान बुद्धको समयसम्म वहाँले अग्रश्रावक पारमी पूरा गर्दै आउनुभयो । अश्वजित् भिक्षुको गाथा सुनेपछि बुद्धकहाँ प्रव्रजित भई अर्हन्त भएपछि वहाँको पारमी पूर्ण भयो । त्यसैले पालि साहित्यको ठाउँ ठाउँमा **“थेरोहि कप्पसतसहस्साधिकं एकं असंखेय्यं पारमियो पूरेत्वा”** भनी उल्लेख भएको हो ।

जत्तिकै पारमी पूरा गरेर आएता पनि अग्रश्रावक लगायत सबै श्रावकहरूले विना अरूबाट कुनै कुरा नसुनेसम्म आफैले ज्ञानपूर्वक विचार गरी बुद्धहरूले जस्तो धर्माभिसमय गर्न सक्तैनन् भनी पपञ्चसूदनीले उल्लेख गरेको छ । अश्वजित् भिक्षुबाट **‘ये धम्मा हेतुप्पभवा’** भन्ने गाथा सुनेर मात्र वहाँले धर्माभिसमय प्राप्त गर्नुभएको थियो ।

प्रत्येकबुद्ध र सर्वज्ञबुद्धहरूलाई भने अरूसँग सुनुपर्ने जरूरत पर्दैन । वहाँहरूले चाहिँ आफ्नै ज्ञानपूर्वक चिन्तनले धर्माभिसमय प्राप्त गर्न सक्नुहुन्छ । अग्रश्रावक लगायत अरू सबै श्रावकहरूलाई चाहिँ अरूबाट सुन्ने (परतोद्योसकम्मं) र आफ्नै ज्ञानपूर्वक चिन्तन (योनिमोमनसिकार) भन्ने यी दुईवटा कारणहरू आवश्यक हुन्छन् ।

X

X

X

सारिपुत्र स्थविर धुताङ्गगुणधारी र धुताङ्गगुण सम्बन्धी उपदेशक पनि भनी विसुद्धिभग्गो (पृ. ६१) मा उल्लेख भएको छ । कुनै कुनै स्थविरहरू चाहिँ धुताङ्गधारी भन्ने हुन्छन् तर धुताङ्ग सम्बन्धमा कुनै उपदेश गर्दैनन् । जस्तै बक्कुल महास्थविर । वहाँ धुताङ्गधारी हुनुहुन्छ तर धुताङ्ग सम्बन्धी कुनै उपदेश गर्नुहुन्न । उपनन्द शाक्यपुत्र भने धुताङ्गधारी होइनन् तर धुताङ्ग सम्बन्धी उपदेश भने गर्नुहुन्छ । लालुदायि स्थविर भने न त धुताङ्गधारी हुन् न त धुताङ्ग सम्बन्धी उपदेश नै गर्नसक्ने हुन् । सारिपुत्र स्थविरमा चाहिँ दुवै गुण थिए । त्यसैले **“तयिदं आयस्मा सारिपुत्तो धुतो चैव धुतवादो चाति”** भनी विद्धिमग्गो पृ. ६१ मा उल्लेख भएको हो ।

X X X

विसुद्धिमग्ग’, पटिसम्भिमग्ग र बुद्धवंसङ्कथा’ अनुसार सारिपुत्र स्थविरमा ‘समाधिविष्फार ऋद्धि’ पनि थियो ।

X X X

शुरु शुरुमा सारिपुत्र स्थविरले देखे देखेका मानिसहरूलाई बोलाई पञ्चशील लिन लगाउनु हुन्थ्यो । मानिसहरू वहाँ प्रतिको गौरवले गर्दा शील लिन्ये तर पालन भने गर्दैनथे र आ-आफ्ना काम गर्थे । यो सुनेर स्थविर खिन्न हुनुहुन्थ्यो । पछि भिक्षुहरूले वहाँलाई यस्तो भने- “भन्ते ! मानिसहरूको इच्छा बिना कर लगाएर उनीहरूलाई शील नदिनुहोस् । इच्छा हुनेहरूलाई मात्र शील दिनुहोस् ।” स्थविरले यो कुरा स्वीकार्नुभयो ।

एक समय सारिपुत्र र महामौद्गल्यायन स्थविरहरू कुनै एक जंगलमा बस्नु भएको थियो । वहाँहरू मिलजुल गरी बसेको कुरा वहाँहरूलाई फुटाउने मनसायले वहाँहरूकहाँ गई चुक्ती सुनाउनु थाल्यो । स्थविरहरूले परस्पर कुरा गर्नुभयो । यो पुरुष हामीलाई फुटाउन चाहन्छ भनी उसलाई त्यहाँबाट निकालि दिनुभयो ।

X X X

एक समय स्थविर नालन्दाको पावारिकम्बवनमा बस्नु भएको थियो । एकदिन बिहान सबेरै शरीरकृत्य सिध्याई नालन्दावासीहरूको हितको लागि भिक्षाटन गई भोजनोपरान्त शास्ताको सेवाटहल गरिसकेपछि शास्ता आफ्नो गन्धकुटीमा जानुभयो । त्यसपछि स्थविर आफ्नो दिवास्थानमा गई त्यहाँ साथमा बस्ने अन्तेवासीहरू प्रति गर्नुपर्ने कर्तव्य पालन गरी दिवास्थान बढारी छालाको चारपाटे बिच्छ्याई पानीले हात खुट्टा सफा पारी पलेटि मारी कालपरिच्छेद सीमित गरी कलसमापत्तिमा बस्नुभयो ।

कालपरिच्छेद अनुसार समापत्तिबाट उठी आफ्नो विषयमा चिन्तन गर्नुभयो । यस बखत वहाँले आफ्नो शील समाधि र प्रज्ञा आदि गुणहरूमा विचार गर्दा मनमा महत् प्रीति उत्पन्न भयो । यसभन्दा एकलाख असंख्य कल्प अघि अनोमदर्शी बुद्धको चरणमा प्रार्थना गर्ने मेरो मनोरथ सफल भयो भनी मनमा ठूलो प्रीति उत्पन्न भयो ।

त्यसपछि वहाँले यस्तो विचार गर्नुभयो कि “सीमित भएको मेरो गुणको त अन्त जान्न सकिन्न भने तथागतको गुण भन् कति होला ।” भनी क्रमशः बुद्धको गुण संस्मरण गर्दा मनमा उत्पन्न भएको ठूलो प्रीतिको कुरा भगवान् समक्ष प्रकट गर्नु भएको थियो । यसै कारणलाई लिएर भगवान् ले दीघनिकायमा सम्पसादनीय सूत्रको देशना गर्नुभएको हो ।

Dhamma.Digital

X

X

X

सारिपुत्र स्थविर प्रति महाजनहरूको त्यत्तिकै श्रद्धा र भक्ति रहेछ भन्ने कुरा निम्न उदाहरणबाट बुझ्न सकिन्छ ।

एकदिन श्रावस्तीबाट केही भिक्षुहरू कपिलवस्तुमा गए । त्यसबखत कपिलवस्तुवासी शाक्यहरूले सुस्वास्थ्य सम्बन्धी कुरा सोधी त्यसपछि सारिपुत्र मौद्गल्यायन स्थविरहरूको बारेमा पनि सोधेका थिए ।

X

X

X

‘श्रावक’ भन्नाले साधारणतया बुद्धका सबै भिक्षुहरूलाई (श्रामणे र भिक्षु दुवै थरीलाई) भनिएको हो भन्ने कुरा बुझ्नुपर्छ । शब्दार्थको

हिसाबले चाहिं श्रवण गर्ने भन्ने अर्थले 'श्रावक' भनिएको हो ।

थेरगाथा अट्ठकथा भाग-२ ले यसको विभाजन यसरी गरेको छ-

सुभूति स्थविरदेखि लिएर वङ्गीस स्थविरसम्म २६४ जनाका नामहरू थेरगाथा पालिमा उल्लेख भएका छन् । संक्षेपरूपमा भन्ने हो भने यी सबै आर्यवास पूरा गरिसकेका हुन् भन्ने अर्थले 'एकविध (= एकै प्रकारका) श्रावकहरू हुन् ।

'एहि भिक्खु' (= आऊ भिक्षु) भन्ने बुद्धवचनद्वारा भएका भिक्षुहरू र त्यस्तो वाक्यद्वारा भिक्षु नभएका समेत गरी दुई थरी भिक्षुहरू छन् ।

यी मध्ये ज्ञातकौण्डिन्य प्रमुख पञ्चवर्गीय स्थविरहरूः यश स्थविर, उनका विमल सुबाहु, पूर्णजित् र गवम्पति भन्ने साथीहरू उनीहरूका अरू पचासजना साथीहरू, तीसजना भद्रवर्गीय साथीहरू, उरुवेल काश्यपादि सहित एक हजार जटिलहरू, दुई अग्रश्रावकहरू र उनीहरूका अढाइसय परिवारहरू र अङ्गुलिमाल स्थविर आदि गरी जम्मा एकहजार तीनशय पचास (१.३५०) हुन्छ । त्यसैले भनेको-

“सतत्तयं सहस्सञ्च, पञ्चासञ्च पुनापरे ।

एते थेरा महापञ्चा, सब्बेव एहिभिक्खुका”ति ॥”

अर्थ-

Dhamma.Digital

“एकहजार तीनशय पचासजना यी महाप्रज्ञा हुने सबै 'आऊ भिक्षु' भन्ने बुद्धवचनद्वारा उपसम्पन्न भएका भिक्षुहरू हुन् ।”

यति मात्र होइन अरू पनि धेरै छन् । जस्तै- सेल ब्राह्मण र उनका तीनशय अन्तेवासी ब्राह्मणहरू महाकप्पिन र उनका एकहजार परिवारहरू, शुद्धोदन महाराजाले पठाएका दशहजार मानिसहरू र बाबरीय ब्राह्मणका सोह्र हजार ब्राह्मण शिष्यहरू - यी सबै 'एहिभिक्खु' भन्ने बुद्धवचनद्वारा उपसम्पन्न भएका भिक्षुहरू हुन् । यस बाहेक अरू 'एहिभिक्खु' भन्ने बुद्धवचनद्वारा उपसम्पन्न नभएका भिक्षुहरू हुन् ।

'एहिभिक्खु' भन्ने बुद्धवचनद्वारा उपसम्पन्न नभएका भिक्षुहरू चारथरी छन्-

- (१) त्रिशरणद्वारा उपसम्पन्न भएका भिक्षुहरू ।
- (२) महाकाश्यप जस्ता अववाद ग्रहणद्वारा उपसम्पन्न भएका भिक्षुहरू ।
- (३) सोपाक जस्ता प्रश्नको उत्तर सुनेर उपसम्पन्न भएका भिक्षुहरू ।
- (४) राध जस्ता ज्ञप्ति चतुर्थ वाक्यद्वारा उपसम्पन्न भएका भिक्षुहरू ।

जसरी 'एहिभिक्षु' (= आऊ भिक्षु) भन्ने वाक्यद्वारा उपसम्पन्न भएका भिक्षुहरू र भन्ने वाक्यद्वारा उपसम्पन्न नभएका भिक्षुहरू छन् त्यस्तै गरी 'सन्मुख उपसम्पन्न' भएका र 'परम्मुख उपसम्पन्न' भएका भिक्षुहरू गरी अर्का दुईथरी भिक्षुहरू छन् ।

यी मध्ये भगवान्को जीवनकालमा जो आर्यजातिद्वारा जन्मेका कौण्डिन्य आदि जस्ता भिक्षुहरू हुन् तिनीहरू 'सन्मुख उपसम्पन्न' भएका भिक्षुहरू हुन् भने भगवान्को परिनिर्वाणपछि उपसम्पन्न भएका भिक्षुहरू 'परम्मुख उपसम्पन्न' भएका भिक्षुहरू हुन् भनी भनिन्छ ।

उभयोभाग विमुक्तद्वारा भएका र प्रज्ञाविमुक्तद्वारा भएका उपसम्पन्न भिक्षुहरू गरी अर्को पनि दुईथरी भिक्षुहरू छन् ।

जति स्थविरहरूका अपदान (चर्या) हरू अपदानपालिमा उल्लेख भएका छन् उनीहरू 'सापदान उपसम्पन्न' भिक्षुहरू हुन् भने जसको अपदान (चर्या) अपदानपालिमा उल्लेख भएका छैनन् उनीहरू 'अनपादान उपसम्पन्न' भिक्षुहरू हुन् ।

यसको अतिरिक्त (१) अग्रश्रावक, (२) महाश्रावक र (३) प्रकृति श्रावक गरी अर्का तीन थरी श्रावकहरू देखाई थेरगाथा अट्ठकथाले विभाजन गरेको छ ।

यो मध्ये ज्ञातकौण्डिन्यादि असीतिमहाश्रावकहरूलाई 'असीति महाश्रावक' भनिन्छ भने सारिपुत्र मौद्गल्यायन दुईजनालाई 'अग्रश्रावक' भन्दछन् । बाँकी अरू श्रावकहरू 'प्रकृतिश्रावक' हुन् ।

दुई अग्रश्रावकहरू असीतिमहाश्रावकहरूमा पनि अन्तरगत हुन्छन् ।

उपरोक्त विभाजन अतिरिक्त दीघनिकाय अर्थकथा 'सम्पसादनीय

सूत्र वर्णनमा चाहिं 'चत्तारो महाथेरा' अर्थात् चार महास्थविर भनी छट्टै उल्लेख गरिएको छ ।

यी चार महास्थविरहरू महाकाश्यप, अनुरुद्ध, महाकात्यायन र महाकौट्टिक महास्थविरहरू हुन् भनी दीघनिकाय अर्थकथाको टीकाले प्रष्ट्याएको छ ।

X

X

X

जब भगवान् बुद्ध पहिलो पटक कपिलवस्तुमा जानुभयो तब त्यहाँ शुद्धोदन राजा सहित शाक्य परिवारहरूको ठूलो भेला भएको थियो । त्यसबखत भगवान् बुद्धले त्यहाँ प्रातिहार्य देखाउनुभएको थियो । त्यसबखत सारिपुत्र स्थविर राजगृहको गुद्धकूट पर्वतबाट कपिलवस्तु आउनु भई “भन्ते । भगवान्‌ले कहिले देखि बुद्ध हुने कामना गर्न भएको थियो ?” भनी प्रश्न सोध्नु भएको थियो । यसको उत्तर स्वरूप भगवान् बुद्धले दीपंकर बुद्धको पालादेखिका कुराहरू बताउनु हुँदै अतीतका चौबीस (२४) जना बुद्धहरूका कुरा प्रकाश पार्नुभयो । जुन कुरालाई पछि गएर बुद्धवंश भनियो । त्यसैले बुद्धवंस पालिमा यसो उल्लेख भएको हो-

“सारिपुत्तो महापञ्जो, समाधिज्झानकोविदो ।

पञ्जाय पारमिप्पत्तो, पुच्छति लोकनायकं ।

“कीदिसो ते महावीर, अभिनीहारो नरुत्तम ।

कमिह काले तया धीर, पत्थिता बोधिमुत्तमा ।

“तस्स पुट्ठो वियाकासि, करवीकमधुरगिरो ।

निब्बापयन्तो हृदयं, हासयन्तो सदेवकं ॥”

अर्थ-

“श्रावकपारमीपारङ्गतसमाधि र ध्यानमा कोविद तथा महाप्रज्ञावान् हुनुभएका सारिपुत्र स्थविरले लोकनायक बुद्धसँग यस्तो सोध्नुभयो - 'हे महावीर ! हे नरोत्तम बुद्ध ! बुद्धत्वको लागि तपाईंको अभिनहार

(बुद्धत्वको लागि प्रार्थना, प्रतिज्ञा) कस्तो थियो र कुन समयमा तपाईंले सम्यक्सम्बोधिको निमित्त प्रार्थना गरी बुद्ध हुने प्रतिज्ञा गर्नु भएको हो ?

“अनि वहाँको कोइलीको जस्तो मधुर स्वरको हृदयको तापलाई शीतल पार्नुहुँदै सारा देवमनुष्यहरूलाई हर्षित पार्नभई उत्तर दिनुभयो ।”

X X X

प्रातिहार्य तीन प्रकारका छन् ऋद्धिप्रातिहार्य, आदेशना प्रातिहार्य र अनुशासनी प्रातिहार्य ।

यो मध्ये महामौद्गल्यायन स्थविरमा ऋद्धिप्रातिहार्य सहित अनुशासनी प्रातिहार्यको ज्ञान छ भने धर्मसेनापति सारिपुत्र स्थविरलाई आदेशना प्रातिहार्य सहित अनुशासनी प्रातिहार्यद्वारा धर्मोपदेश गर्ने अभ्यास छ भन्ने कुरा बुद्धवंसङ्कथाले उल्लेख गरेको छ ।

X X X

सारिपुत्र अभ्यास-२१

सोधिएका प्रश्नहरूको आफ्नै भाषामा जवाफ लेख्नुहोस् ।

- १) सारिपुत्रले पहिले कुन बुद्धको पालामा के हुनपाउँ भनी प्रार्थना गरेका थिए ?
- २) ‘एहिभिक्खु’ भन्ने बुद्ध वचनद्वारा उपसम्पन्न नभएका भिक्षुहरू कति थरीका छन् ? उल्लेख गर्नुहोस् ।
- ३) प्रथमवार कपिलवस्तु जानुहुँदा तथागतले के कस्तो व्यवहार प्रदर्शन गर्नुभएको थियो ?
- ४) प्रातिहार्य कति प्रकारका छन् ? धर्मसेनापति सारिपुत्र स्थविर र महा-मौद्गल्यायन कुन कुन प्रातिहार्यसित सम्बन्धित हुनुहुन्छ ? लेख्नुहोस् ।

जातकहरूमा सारिपुत्रको स्थान

(१) जा. अ. क. I-II. पृ. १०१, नं. ६ को **देवधम्म** भन्ने जातकमा बनारसका राजाका तीन छोराहरूमध्ये सारिपुत्र स्थविर माहिला छोरा हुने चन्द्रकुमार भएका थिए ।

(२) जा. अ. क. I-II. पृ. ११२, नं. ११ को **लक्खणमिग** भन्ने जातकमा बोधिसत्त्व मृगयोनिमा जन्मेको बेलामा सारिपुत्र स्थविर वहाँको लक्खणमृग भन्ने पुत्र भएका थिए ।

(३) जा. अ. क. I-II. पृ. १३६, नं. २३ को **भोजजानीय** भन्ने जातकमा बोधिसत्त्व वाराणसी राजाका भोजजानीय भन्ने मंगल घोडा भएको बेलामा सारिपुत्र स्थविर सवार भएका थिए ।

(४) जा. अ. क. I-II. पृ. १६३, नं. ३७ को **तित्तिर** भन्ने जातकमा बोधिसत्त्व तित्रो भएको बेलामा सारिपुत्र स्थविर बाँदर भएका थिए ।

(५) जा. अ. क. I-II. पृ. २२८, नं. ६ को **विसवन्त** भन्ने जातकमा बोधिसत्त्व वैद्य छँदा सारिपुत्र स्थविर सर्प भएका थिए ।

(६) जा. अ. क. I-II. पृ. २३४ नं. ७२ को **सीलवनागराजा** भन्ने जातकमा बोधिसत्त्व हात्ती भएर जन्मेको बेलामा सारिपुत्र स्थविर उही जंगलको एक वृक्षदेवता भएका थिए ।

(७) जा. अ. क. I-II. पृ. २३७, नं. ७३ को **सच्चकिर** भन्ने जातकमा पछि राज्य पाउने धार्मिक राजा बोधिसत्त्व थिए भने सर्प चाहिँ सारिपुत्र स्थविर थिए ।

(८) जा. अ. क. I-II. पृ. २४५, नं. ७७ को **महासुपिन** भन्ने जातकमा बोधिसत्त्व तपस्वी थिए भने सारिपुत्र स्थविर माणवक थिए ।

(९) जा. अ. क. I-II. पृ. ३००, नं. ९९ को **परोसहस्स** भन्ने जातकमा बोधिसत्त्व उदिच्च ब्राह्मण कुलमा जन्मी पछि ऋषि भएर बसेको बेलामा सारिपुत्र स्थविर वहाँको जेष्ठ शिष्य भएका थिए ।

(१०) जा. अ. क. I-II. पृ. ३५०, नं. १३४ को **भानसोधन** भन्ने जातकमा बोधिसत्त्व तपस्वी भएको बेलामा सारिपुत्र स्थविर वहाँको जेष्ठ शिष्य भएका थिए ।

(११) जा. अ. क. I-II. पृ. ३५१, नं. १३५ को **चन्दाभ** भन्ने जातकमा बोधिसत्त्व तपस्वी भई मृत्युपछि महाब्रह्मा भएको बेलामा सारिपुत्र स्थविर वहाँको जेष्ठ शिष्य भएका थिए ।

(१२) जा. अ. क. I-II. पृ. ३५६, नं. १३८ को **गोध** भन्ने जातकमा, बोधिसत्त्व थलगोही भई जन्मेको बेलामा सारिपुत्र स्थविर शीलवान् तपस्वी भएका थिए ।

(१३) जा. अ. क. I-II. पृ. ३८१, नं. ५११ को **राजोवाद** भन्ने जातकमा बोधिसत्त्व वाराणसीको ब्रह्मदत्त राजा भएको बेलामा सारिपुत्र स्थविर राजाको सारथी भएका थिए ।

(१४) जा. अ. क. I-II. पृ. ३९२, नं. १५६ को **अलीनचित्त** भन्ने जातकमा बोधिसत्त्व वाराणसी राजाका छोरा अलीनचित्त राजकुमार भएको बेलामा सारिपुत्र स्थविर हात्ती भएका थिए ।

(१५) जा. अ. क. I-II. पृ. ४१०, नं. १६३ को **सुसीम** भन्ने जातकमा बोधिसत्त्व पुरोहित ब्राह्मणको पुत्र हुँदा सारिपुत्र स्थविर दिशा प्रमुख आचार्य थिए ।

(१६) जा. अ. क. I-II. पृ. ४१३, नं. १६४ को **गिज्झ** भन्ने जातकमा बोधिसत्त्व आमाको सेवा गर्ने गिद्ध भएर जन्मेको बेलामा सारिपुत्र स्थविर वाराणसीका सेठ भएका थिए ।

(१७) जा. अ. क. I-II. पृ. ४५१, नं. १८७ को **चतुमह** भन्ने जातकमा बोधिसत्त्व एक वृक्षदेवता भएको बेलामा सारिपुत्र मौद्गल्यायनहरू चित्रकूटमा बस्ने हाँसका बच्चाहरू भएका थिए ।

(१८) जा. अ. क. I-II. पृ. ४५४, नं. १९० को **सीलानिसंस** भन्ने जातकमा काश्यप बुद्धको पालामा बोधिसत्त्व समुद्रको देवता भएको बेलामा सारिपुत्र स्थविर नागराजा भएका थिए ।

(१९) जा. अ. क. I-II. पृ. ४८१ नं. २०६ को **कुरुङ्गमिग** भन्ने जातकमा बोधिसत्त्व कुरुङ्गमृग भएर जन्मेको बेलामा सारिपुत्र स्थविर शतपत्र चरा भएका थिए ।

(२०) जा. अ. क. I-II. पृ. ५७०, नं. २५४ को **कुण्डककुच्छिसिन्धव** भन्ने जातकमा बोधिसत्त्व एक घोडा व्यापारी भएको बेलामा सारिपुत्र स्थविर सिन्धव घोडा भएका थिए ।

(२१) जा. अ. क. I-II. पृ. ५७६ नं. २५६ को **जरूदपान** भन्ने जातकमा बोधिसत्त्व व्यापारी कुलमा जन्मी गाडिवानहरूको नाइके हुँदा सारिपुत्र स्थविर नागराजा भएका थिए ।

(२२) जा. अ. क. I-II. पृ. ६१६, नं. २७२ को **व्यगघ** भन्ने जातकमा बोधिसत्त्व एक जंगलमा एक पण्डित वृक्षदेवता भएको बेलामा सारिपुत्र स्थविर सिंह भएका थिए ।

(२३) जा. अ. क. I-II. पृ. ६२२, नं. २७६ को **कुरुधम्म** भन्ने जातकमा बोधिसत्त्व कुरुराजा भएको बेलामा सारिपुत्र स्थविर एक सेठ भएका थिए ।

(२४) जा. अ. क. I-II. पृ. ६३९, नं. २८१ को **अब्भन्तर** भन्ने जातकमा बोधिसत्त्व वाराणसीको एक ब्राह्मण कुलमा जन्मी पछि तपस्वी भएको बेलामा सारिपुत्र स्थविर कञ्चनजाल भन्ने पर्वतमा जोतिरस भन्ने तपस्वी भएका थिए ।

(२५) जा. अ. क. I-II. पृ. ६६३, नं. २९२ को **सुपत्त** भन्ने जातकमा बोधिसत्त्व सुपत्त भन्ने कागको राजा भएको बेलामा सारिपुत्र स्थविर सुखुमो भन्ने कागको सेनापति भएका थिए ।

(२६) जा. अ. क. III. पृ. १, नं. ३०१ को **चुल्लकालिङ्ग** भन्ने जातकमा बोधिसत्त्व कालिङ्ग र अस्सक भन्ने राज्यका बीच सिमानामा बस्ने ऋषि भएको बेलामा सारिपुत्र स्थविर अस्सक राजाका नन्दिसेन भन्ने सेनापति भएका थिए ।

(२७) जा. अ. क. III. पृ. २२, नं. ३१० को **सेय्य** भन्ने जातकमा

बोधिसत्त्व वाराणसीको पुरोहित पुत्र भई जन्मी पछि ऋषि भएको बेलामा सारिपुत्र स्थविर राजाका सय्य भन्ने मन्त्री भएका थिए ।

(२८) जा. अ. क. III. पृ. २४, नं. ३११ को **पुचिमन्द** भन्ने जातकमा बोधिसत्त्व नीमको रुखका देवता भई जन्मदा सारिपुत्र स्थविर पीपल रुखका देवता थिए ।

(२९) जा. अ. क. III. पृ. २८, नं. ३१३ को **खन्तिवादी** भन्ने जातकमा बोधिसत्त्व कुण्डक कुमार नामले जन्मी पछि प्रव्रजित भई बसेको बेलामा सारिपुत्र स्थविर कलादु राजाका सेनापति भएका थिए ।

(३०) जा. अ. क. III. पृ. ३४, नं. ३१५ को **मंस** भन्ने जातकमा बोधिसत्त्व एक सेठको छोरा भएको बेलामा सारिपुत्र स्थविर एक व्याधा भएका थिए ।

(३१) जा. अ. क. III. पृ. ६१, नं. ३२६ को **कक्कारु** भन्ने जातकमा बोधिसत्त्व त्रयस्त्रिंश देवलोकमा देवपुत्र भई जन्मेको बेलामा सारिपुत्र स्थविर पनि उहीँ देवपुत्र भएका थिए ।

(३२) जा. अ. क. III. पृ. ११८, नं. ३५६ को **कोरिण्डय** भन्ने जातकमा बोधिसत्त्व एक ब्राह्मण कुलमा जन्मी कारिण्डय नामले दिशा प्रमुख आचार्यको जेष्ठ शिष्य भएको बेलामा सारिपुत्र स्थविर दिशा प्रमुख आचार्य थिए ।

(३३) जा. अ. क. III. पृ. ९८, नं. ३४६ को **केसव** भन्ने जातकमा बोधिसत्त्व कप्पक भन्ने तपस्वी भएको बेलामा सारिपुत्र स्थविर नारद भन्ने मन्त्री भएका थिए ।

(३४) जा. अ. क. III. पृ. १६२, नं. ३७७ को **सेतकेतु** भन्ने जातकमा बोधिसत्त्व दिशाप्रमुख आचार्य भएको बेलामा सारिपुत्र स्थविर चाण्डाल पुत्र भएका थिए ।

(३५) जा. अ. क. III. पृ. १३२, नं. ३६१ को **वण्णारोह** भन्ने जातकमा बोधिसत्त्व एक वृक्षदेवता भएको बेलामा सारिपुत्र स्थविर सिंह भएका थिए ।

(३६) जा. अ. क. III. पृ. १९०, नं. ३८५ को **नन्दियमिगराज** भन्ने जातकमा बोधिसत्व साकेत नगरमा आमाबाबुको सेवा गर्ने नन्दिय भन्ने मृग गई जन्मेको बेलामा सारिपुत्र स्थविर नन्दिय मृगकहाँ खबर लैजाने ब्राह्मण भएका थिए ।

(३७) जा. अ. क. III. पृ. १९३, नं. ३८६ को **खरपुत्त** भन्ने जातकमा बोधिसत्व शक्र देवेन्द्र भएका थिए र सारिपुत्र स्थविर सेनक राजाको घोडा भएका थिए ।

(३८) जा. अ. क. III. पृ. २३६ नं. ४०१ को **पण्णक** भन्ने जातकमा बोधिसत्व राजाका मन्त्री सेनक पण्डित भएको बेलामा सारिपुत्र स्थविर राजाका पण्डितहरूमध्ये पुक्कुस पण्डित भएका थिए ।

(३९) जा. अ. क. III. पृ. २६९, नं. ४०२ को **सत्तुभस्त** भन्ने जातकमा बोधिसत्व राजाका सेनक भन्ने मन्त्री भएको बेलामा सारिपुत्र स्थविर एक वृक्षदेवता भएका थिए ।

(४०) जा. अ. क. III. पृ. २८०, नं. ४१२ को **कोटिसिम्बलि** भन्ने जातकमा बोधिसत्व कोटिसिम्बलि भन्ने रुखको देवता भएको बेलामा सारिपुत्र स्थविर गरुड राजा भएका थिए ।

(४१) जा. अ. क. III. पृ. ३०३, नं. ४१८ को **अट्टसद्द** भन्ने जातकमा बोधिसत्व ऋषि भइरहेको बेलामा सारिपुत्र स्थविर एक विद्वान् माणवक भएका थिए ।

(४२) जा. अ. क. III. पृ. ३२७, नं. ४२३ को **इन्द्रिय** भन्ने जातकमा बोधिसत्व जोतिपाल भन्ने पुरोहित पुत्र भई पछि ऋषि भई सरभङ्गशास्ता भएको बेलामा सारिपुत्र स्थविर सालिस्सर भन्ने शिष्य भएका थिए ।

(४३) जा. अ. क. IV. पृ. ४०, नं. ४३८ को **तित्तिर** भन्ने जातकमा बोधिसत्व एक दिशाप्रमुख आचार्य भई हिमालतिर बसिरहेको बेलामा सारिपुत्र स्थविर सिंह भएका थिए ।

(४४) जा. अ. क. IV. पृ. ६४, नं. ४४४ को **कण्ठदीपायन** भन्ने

जातकमा बोधिसत्त्व कण्ठदीपायन भन्ने तपस्वी भएको बेलामा सारिपुत्र स्थविर आणिमण्डव्य भन्ने तपस्वी भएका थिए ।

(४५) जा. अ. क. IV. पृ. ८०, नं. ४४७ को **महाधम्मपाल** भन्ने जातकमा बोधिसत्त्व धम्मपालकुमार भएको बेलामा सारिपुत्र स्थविर आचार्य भएका थिए ।

(४६) जा. अ. क. IV. पृ. ९०, नं. ४५० को **बिलारकोसिय** भन्ने जातकमा बोधिसत्त्व शक्र देवेन्द्र भएको बेलामा सारिपुत्र स्थविर चन्द्र भन्ने देवपुत्र भएका थिए ।

(४७) जा. अ. क. IV. पृ. ९८ नं. ४५३ को **महामङ्गल** भन्ने जातकमा बोधिसत्त्व रत्नव्रत तपस्वी भई बसिरहेको बेलामा सारिपुत्र स्थविर मंगल सम्बन्धी प्रश्न सोध्ने प्रथम शिष्य भएका थिए ।

(४८) जा. अ. क. IV. पृ. १०३ नं. ४५४ को **घट** भन्ने जातकमा बोधिसत्त्व घतपण्डित भएको बेलामा सारिपुत्र स्थविर वासुदेव भएका थिए ।

(४९) जा. अ. क. IV. पृ. १११ नं. ४५५ को **मातुपोसक** भन्ने जातकमा बोधिसत्त्व आमाको सेवा गर्ने सेतो हात्ती भएको बेलामा सारिपुत्र स्थविर हात्ती आचार्य (= माहुते) भएका थिए ।

(५०) जा. अ. क. IV. पृ. १३६, नं. ४६१ को **दसरथ** भन्ने जातकमा बोधिसत्त्व राम पण्डित भएको बेलामा सारिपुत्र स्थविर लक्षण (= लक्षण) भएका थिए ।

(५१) जा. अ. क. IV. पृ. १४२, नं. ४६२ को **संवर** भन्ने जातकमा बोधिसत्त्व मन्त्री आचार्य भएको बेलामा सारिपुत्र स्थविर एकशय दाजुभाइ राजकुमारहरूको सबभन्दा जेठो उपोसथ कुमार भएका थिए ।

(५२) जा. अ. क. IV. पृ. १६१, नं. ४६६ को **समुद्वाणिज** भन्ने जातकमा बोधिसत्त्व बुद्धिमानी सिकर्मी भएको बेलामा सारिपुत्र स्थविर उत्तर दिशामा बस्ने देवता भएका थिए ।

(५३) जा. अ. क. IV. पृ. १८२, नं. ४७२ को **महापदुम** भन्ने

जातकमा वाराणसी राजाको पद्मकुमार भन्ने पुत्र भएको बेलामा सारिपुत्र स्थविर बोधिसत्वलाई जोगाउने देवता भएका थिए ।

(५४) जा. अ. क. IV. पृ. १९९, नं. ४७६ को **जवनहंस** भन्ने जातकमा बोधिसत्व जवन भन्ने हाँस भएको बेलामा सारिपुत्र स्थविर जवनहंसकी माहिली बहिनी हाँस भएकी थिइन् ।

(५५) जा. अ. क. IV. पृ. २३७, नं. ४८३ को **सरभमिग** भन्ने जातकमा बोधिसत्व सरममृग भएको बेलामा सारिपुत्र स्थविर वाराणसी राजाका पुरोहित ब्राह्मण भएका थिए ।

(५६) जा. अ. क. V. पृ. १०, नं. ४८६ को **महाउक्कुस** भन्ने जातकमा बोधिसत्व सिंह भएको बेलामा सारिपुत्र स्थविर **उत्कोश** (पंक्षी) राजा भएका थिए ।

(५७) जा. अ. क. V. पृ. २१ नं. ४८८ को **भिस** भन्ने जातकमा बोधिसत्व महाकञ्चन कुमार भन्ने बाह्मण भएको बेलामा सारिपुत्र स्थविर उपकञ्चनपुत्र भन्ने वहाँका सातजना भाइहरूमध्ये एक भाइ थिए ।

(५८) जा. अ. क. V. पृ. ३७ नं. ४९० को **पञ्चुपोसथ** भन्ने जातकमा बोधिसत्व मगध देशको ब्राह्मण कुलमा जन्म पछि तपस्वी भई जंगलमा बसेको बेलामा सारिपुत्र स्थविर सर्प भएका थिए ।

(५९) जा. अ. क. V. पृ. ५६, नं. ४९३ को **महावाणिज** भन्ने जातकमा बोधिसत्व गाडीवान भएको बेलामा सारिपुत्र स्थविर नागराजा भएका थिए ।

(६०) जा. अ. क. V. पृ. ७१, नं. ४९६ को **भिक्षापरम्परा** भन्ने जातकमा बोधिसत्व हिमालतिर बस्ने तपस्वी भएको बेलामा सारिपुत्र स्थविर पुरोहित भएका थिए ।

(६१) जा. अ. क. V. पृ. १०३, नं. ५०१ को **रोहणमिग** भन्ने जातकमा बोधिसत्व अन्धा आमा बाबुहरूको सेवा गरिरहेको रोहन्त भन्ने मृग भएको बेलामा सारिपुत्र स्थविर वाराणसीका राजा थिए ।

(६२) जा. अ. क. V. पृ. ११०, नं. ५०२ को **चूळहंस** भन्ने जातकमा बोधिसत्त्व सुवर्णहंस भएको बेलामा सारिपुत्र स्थविर वाराणसीको बहुपुत्रक भन्ने राजा भएका थिए ।

(६३) जा. अ. क. V. पृ. १२७, नं. ५०५ को **सोमनस्स** भन्ने जातकमा बोधिसत्त्व कुरु राष्ट्रको रेणु भन्ने राजाका सोमनस्स भन्ने राजकुमार भएको बेलामा सारिपुत्र स्थविर महारत्नित्त भन्ने तपस्वी भएका थिए ।

(६४) जा. अ. क. V. पृ. १३४, नं. ५०६ को **चम्पेय्य** भन्ने जातकमा बोधिसत्त्व चम्पेय्य भन्ने नागराजा भएको बेलामा सारिपुत्र स्थविर वाराणसीका उगगसेन भन्ने राजा भएका थिए ।

(६५) जा. अ. क. V. पृ. १५०, नं. ५०९ को **हत्थिपाल** भन्ने जातकमा बोधिसत्त्व पुरोहित ब्राह्मणको हस्तिपाल भन्ने पुत्र भएको बेलामा सारिपुत्र स्थविर पनि अश्वपाल नामले उनकै भाइको रूपमा जन्मेका थिए ।

(६६) जा. अ. क. V. पृ. १८६ नं. ५१३ को **जयदिस** भन्ने जातकमा बोधिसत्त्व जयदिस राजाका पुत्रको रूपमा अलीनसत्तु कुमार भन्ने नामले बसिरहँदा सारिपुत्र स्थविर तपस्वी भएका थिए ।

(६७) जा. अ. क. V. पृ. २१३, नं. ५१५ को **सम्भव** भन्ने जातकमा बोधिसत्त्व सबभन्दा कान्छो सम्भवकुमार भई बसेको बेलामा सारिपुत्र स्थविर सञ्जय कुमारको नामले दाजु भएका थिए ।

(६८) जा. अ. क. V. पृ. २२८, नं. ५१८ को **पण्डरक** भन्ने जातकमा बोधिसत्त्व गरुड राजा भएका थिए र सारिपुत्र स्थविर नागराजा भएका थिए ।

(६९) जा. अ. क. VI. पृ. १, नं. ५२१ को **तेसकुण** भन्ने जातकमा बोधिसत्त्व जम्बुक भन्ने सुगाको बच्चा भएको बेलामा सारिपुत्र स्थविर वेस्सन्तर नामक लाटोकोसेरोको बच्चा भएका थिए ।

(७०) जा. अ. क. VI. पृ. १५, नं. ५२२ को **सरभङ्ग** भन्ने

जातकमा बोधिसत्व सरभङ्ग भन्ने तपस्वी भएको बेलामा सारिपुत्र स्थविर बोधिसत्वका सालिस्सर भन्ने प्रथम शिष्य भएका थिए ।

(७१) जा. अ. क. VI. पृ. ४५, नं. ५२४ को **संखपाल** भन्ने जातकमा बोधिसत्व संखपाल भन्ने नागराजा (अजिङ्गर) भएको बेलामा सारिपुत्र स्थविर नागराजालाई व्याधाहरूको हातबाट मुक्त पारिदिने आलार नामका गृहस्थी थिए ।

(७२) जा. अ. क. VI. पृ. ५८, नं. ५२५ को **चूळसुतसोम** भन्ने जातकमा बोधिसत्व सोढा हजार स्त्रीहरू भएका सुतसोम भन्ने वाराणसीका राजा थिए र सारिपुत्र स्थविर उनका जेठा छोरा भएका थिए ।

(७३) जा. अ. क. VI. पृ. ८३, नं. ५२७ को **उम्मादन्ती** भन्ने जातकमा बोधिसत्व सिविराजाका छोरा सिविराजकुमार भएको बेलामा सारिपुत्र स्थविर सेनापतिका छोरा अहिपारक नाम भएका थिए ।

(७४) जा. अ. क. VI. पृ. १६७, नं. ५३२ को **सोणानन्द** भन्ने जातकमा बोधिसत्व एक ब्राह्मणका सोणकुमार भन्ने छोरा भएका थिए र सारिपुत्र स्थविर वाराणसीको ब्रह्मदत्त भन्ने नगरका मनोज भन्ने राजा भएका थिए ।

(७५) जा. अ. क. VI. पृ. १८५ नं. ५३३ को **चूलहंस** भन्ने जातकमा बोधिसत्व धतरट्ट भन्ने हंसराजा थिए र सारिपुत्र स्थविर महिसक राष्ट्रको सकुल नगरका सकूल भन्ने राजा भएका थिए ।

(७६) जा. अ. क. VI. पृ. २०१, नं. ५३४ को **महाहंस** भन्ने जातकमा बोधिसत्व धतरट्ट कुलका हंसराजा थिए र सारिपुत्र स्थविर वाराणसीका सयम भन्ने राजा भएका थिए ।

(७७) जा. अ. क. VI. पृ. २२४, नं. ५३५ को **सुधाभोजन** भन्ने जातकमा बोधिसत्व शक्र देवेन्द्र भएका थिए र सारिपुत्र स्थविर कञ्चन गुफामा बस्ने नारद भन्ने तपस्वी भएका थिए ।

(७८) जा. अ. क. VI. पृ. २४९, नं. ५३६ को **कुपाल** भन्ने

जातकमा बोधिसत्त्व कुणाल (= कोइली जस्ता पहाडका चरा वर्ग) भन्ने चरा भएका थिए र सारिपुत्र स्थविर नारव भन्ने तपस्वी भएका थिए जो कुणाल चराको उपदेश सुन्न गएका थिए ।

(७९) जा. अ. क. VI. पृ. २८८, नं. ५३७ को **महासुतसोम** भन्ने जातकमा बोधिसत्त्व कुरु राष्ट्रमा इन्द्रपत्त नगरका सुतसोम राजा भएका थिए र सारिपुत्र स्थविर कालहत्थि भन्ने वाराणसी राजाका सेनापति भएका थिए ।

(८०) जा. अ. क. VII. पृ. २५, नं. ५३९ को **महाजनक** भन्ने जातकमा बोधिसत्त्व मिथिला देशका महाजनक राजा भई पछि तपस्वी भएका थिए । त्यसवेला सारिपुत्र स्थविर चाहिं महाजनकले त्याग गरेर जाँदा बाटामा भेटी त्याग गर्नुमा उत्साहित पार्ने नारद कश्यप तपस्वी भएका थिए ।

(८१) जा. अ. क. VII. पृ. १११, नं. ५४२ को **खण्डहाल** भन्ने जातकमा बोधिसत्त्व वाराणसी जो त्यसबखत पुष्पवती भन्ने नामले प्रसिद्ध थियो । त्यहाँका एकराजा नामक राजाका छोरा चन्द्रकुमार भएका थिए र सारिपुत्र स्थविर बोधिसत्त्वको भाइ सूर्यकुमार भएका थिए ।

(८२) जा. अ. क. VII. पृ. १४१, नं. ५४३ को **भूरिदत्त** भन्ने जातकमा बोधिसत्त्व भूरिदत्त भन्ने नागराजा भएका थिए र सारिपुत्र स्थविर वहाँका सुदस्सन भन्ने पुत्र भएका थिए ।

(८३) जा. अ. क. VII. पृ. १९४ नं. ५४४ (मूलपालिमा चाहिं यो जातक नं. ५४५ जातकमा उल्लेख भएको छ) । **को महानारद कस्सप** भन्ने जातकमा बोधिसत्त्व महाब्रह्मा भएको बेलामा सारिपुत्र स्थविर विदेह राष्ट्रको अङ्ग भन्ने राजाका विजय भन्ने पुत्र भएका थिए ।

(८४) जा. अ. क. VII. पृ. २२९ नं. ५४५ को **विधुर** भन्ने जातकमा बोधिसत्त्व विधुर पण्डित भन्ने कुरु राष्ट्रका धनन्जय कोरव्य राजाको मन्त्री भएका थिए र सारिपुत्र स्थविर चाहिं वरुण भन्ने नागराजा थिए ।

(८५) जा. अ. क. VII. पृ. २९५, नं. ५४६ को **महाउमङ्ग** (यस जातकलाई मूल पालिमा 'विधुर जातक' भनी उल्लेख गरेको छ ।) भन्ने जातकमा बोधिसत्व मिथिला देशका पाचीनयवमज्झक भन्ने निगमको सिरिवड्ढक भन्ने सेठको छोराको रूपमा महोसध कुमार भन्ने नामले जन्मेको वेलामा सारिपुत्र स्थविर कम्पिल राष्ट्रका राजा भई उत्तरपञ्चाल भन्ने नगरमा बस्थे ।

(८६) जा. अ. क. VII. पृ. ४२०, नं. ५४७ को **महावेस्सन्तर** भन्ने जातकमा बोधिसत्व शिवी राष्ट्रका सञ्जय भन्ने राजाका छोरा भई वेस्सन्तर भन्ने नामले जन्मेको वेलामा सारिपुत्र स्थविर जूजक ब्राह्मणले बाटामा भेटेका अच्युत भन्ने ऋषि भएका थिए ।

(८७) जा. अ. I. पृ. १९५, नं. ४४१ को **चतुपोसथिक** भन्ने जातकमा बोधिसत्व विधुर पण्डित भएको वेलामा सारिपुत्र स्थविर नागराजा भएका थिए भनी उल्लेख भएको छ । अट्ठकथा (IV. पृ. ५४) मा चाहिं यस जातक सम्बन्धमा केही कुरा उल्लेख भएको पाइँदैन । केवल यसको कुरा 'पुण्ण जातकमा' उल्लेख भएको छ भनी उल्लेख गरेको छ ।

Dhamma.Digital

सारिपुत्र नामका विभिन्न व्यक्तिहरू

(१) सारिपुत्र स्थविर- यिनी ती हुन् जसले 'सारत्थदीपनी' भन्ने समन्तपासादिका नामक विनय अर्थकथाको टीका लेखेका छन् (त्रिपिटक धर्मकोष' I. पृ. २६ प्रकाशक सासनसेवक समिति, महरगम, श्रीलंका, ई. सं. १९७८ ।

(२) सारिपुत्र स्थविर- यिनी तिनी हुन् जसले 'सारत्थमञ्जुसा' भन्ने मनोरथपरणी नामक अंगुत्तर अर्थकथाको टीका लेखेका छन् 'त्रिपिटक धर्मकोष' I. पृ. २६.) ।

(३) सारिपुत्र स्थविर- यिनी तिनी वङ्गन्त र रूपसारी भन्ने दम्पतिका छोरा हुनुहुन्छ । वहाँको नाम 'उपतिस्स' हो । भिक्षु भएपछि वहाँलाई 'सारिपुत्र' नामले चिन्न थाले । वहाँकै परिचय यसमा उल्लेख भएको छ ।

(४) सारिपुत्र संयुक्त - यो संयुक्त (= संयुक्त) त्रिपिटकको संयुक्तनिकाय (= संयुक्तनिकाय) को ५६ संयुक्तहरूमध्येको २९ औं संयुक्त हो ।

(५) सारिपुत्तवग्ग- यो वर्ग सं. नि. पृ. ४५० मा छ । 'सारिपुत्तवग्ग' (= सारिपुत्र वर्ग) भनेको संयुक्तनिकायको दोश्रो भाग अन्तर्गतको वर्ग हो ।

संयुक्त निकायलाई मूल ५ वर्गमा विभाजित गरेको छ । जस्तै- (१) सगाथवर्ग, (२) निदानवर्ग, (३) खन्धवर्ग, (४) सलायतनवर्ग र (५) महावर्ग । यी वर्ग भित्र ५६ संयुक्तहरू छन् । प्रत्येक संयुक्तभित्र पनि वर्गहरू छन् । माथिको 'सारिपुत्तवग्ग' (= सारिपुत्र वर्ग) यसै अन्तरगतको हो ।

(६) सारिपुत्तसुत्त (= सारिपुत्र सूत्र)- यो सूत्र अं. नि. तिकनिपात, देवदूतवर्गको पृ. १२३ मा उल्लेख छ ।

(७) **सारिपुत्तसुत्तं** (= सारिपुत्र सूत्र) यो सूत्र अ. नि. दसकनिपात, अनिसंसवर्गको पृ. १०५ मा उल्लेख भएको छ ।

(८) **सारिपुत्तसुत्तं** (= सारिपुत्र सूत्र) यो सूत्र अं. नि. चतुक्कनिपात, पटपदावर्गको पृ. १६४ मा उल्लेख भएको छ ।

(९) **सारिपुत्तसुत्तं** (= सारिपुत्र सूत्र)- यो सूत्र अं. नि. अट्ठकवर्गको पृ. ४१५ मा उल्लेख भएको छ ।

(१०) **सारिपुत्तसुत्तं** (= सारिपुत्र सूत्र)- यो सूत्र महानिद्देस, अट्ठकवर्गको पृ. ३८६ मा उल्लेख भएको छ ।

(११) **सारिपुत्तसुत्तं** (= सारिपुत्र सूत्र)- यो सूत्र उदान पालि, नन्दवर्गको पृ. ९३ मा उल्लेख भएको छ ।

(१२) **सारिपुत्तसुत्त-वंगीससुत्तं** - पोलयत्ते बुद्धदत्त महास्थविरद्वारा ई. सं. १९५३ मा सम्पादित त्रिपिटक सूची पृ. २४ मा उल्लिखित यस सूत्रलाई नालन्दा प्रकाशन सं. नि. I. पृ. १८९ ले 'सारिपुत्तसुत्त' भनी उल्लेख छ ।

(१३) **सारिपुत्त अविज्जापञ्चसुत्तं**- त्रिपिटक सूची पृ. २४ मा उल्लिखित यस सूत्रलाई नालन्दा प्रकाशन सं. नि. II. पृ. ३८८ ले 'कोट्टिकसुत्त' भनी उल्लेख गरेको छ ।

(१४) **सारिपुत्त विज्जापञ्चसुत्तं**- त्रिपिटक सूची पृ. २४ मा उल्लिखित सूत्रलाई नालन्दा प्रकाशन सं. नि. II. पृ. ३८८ ले 'दुतिय कोट्टिकसुत्त' भनी उल्लेख छ ।

(१५) **सारिपुत्त समुदय धम्मसुत्तं**- त्रिपिटक सूची पृ. २४ मा उल्लिखित सूत्रलाई नालन्दा प्रकाशन सं. नि. II. पृ. ३८६ ले 'ततिय समुदयसुत्तं' भनी उल्लेख छ ।

(१६) **सारिपुत्त सद्धिविहारिकसुत्तं**- यो सूत्र सं. नि. III. पृ. ९५ सालायतनसंयुक्तको लोककामगुणवर्गमा उल्लेख छ ।

(१७) **सारिपुत्त परिनिब्बानसुत्तं**- त्रिपिटक सूची पृ. ५६ मा उल्लिखित यस सूत्रलाई नालन्दा प्रकाशन सं. नि. IV. पृ. १३८ ले

‘चुन्दसुत्त’ भनी उल्लेख गरेको छ ।

(१८) **सारिपुत्तानन्दसुत्त** - त्रिपिटक सूची पृ. २९४ मा उल्लिखित सूत्रलाई नालन्दा प्रकाशन सं. नि. IV. पृ. ९४ सोतापत्ति संयुक्तको वेलुवद्वारवर्गमा **‘पठम सारिपुत्तसुत्त’** भनी उल्लेख छ ।

(१९) **सारिपुत्त एतदग्गसुत्त** - यो सूत्र अं. नि. एककनिपातको एतदग्गवर्गको पृ. २३ मा उल्लेख भएको छ ।

(२०) **सारिपुत्त आघात विनयसुत्त**- त्रिपिटक सूची पृ. १०० मा उल्लिखित यस सूत्रलाई नालन्दा प्रकाशन अं. नि. पञ्चकनिपातको आघातवर्गको पृ. ४३५ मा **‘द्वितीय आघातपटिविनयसुत्त’** भनी उल्लेख भएको छ ।

(२१) **सारिपुत्त कल्याणमित्तसुत्त**- त्रिपिटक सूची पृ. १०९ मा उल्लिखित सूत्रलाई नालन्दा प्रकाशन अं. नि. सत्तकनिपात, देवतावर्ग, पृ. १७६ ले **‘द्वितीय सोवचस्सतासुत्त’** भनी उल्लेख छ ।

(२२) **सारिपुत्त निद्दसभिक्खुसुत्त**- त्रिपिटक सूची पृ. १०९ मा उल्लिखित यस सूत्रलाई नालन्दा प्रकाशन अं. नि. सत्तकनिपात, देवतावर्ग, पृ. १७९ ले **‘पठम निद्दससुत्त’** भनी उल्लेख गरेको छ ।

(२३) **सारिपुत्त सीहनादसत्त**- त्रिपिटक सूची पृ. ११६ मा उल्लिखित यस सूत्रलाई नालन्दा प्रकाशन अं. नि. नवकनिपात, सीहनादवर्ग, पृ. २० ले केवल **‘सीहनादसुत्त’** भनी उल्लेख गरेको छ ।

(२४) **सारिपुत्त हतुपनिससुत्त**- त्रिपिटक सूची पृ. ११९ मा उल्लिखित यस सूत्रलाई नालन्दा प्रकाशन अं. नि. दसकनिपात, आनिसंसवर्ग, पृ. १०२ ले **‘द्वितीय उपनिससुत्त’** भनी उल्लेख गरेको छ ।

(२५) **सारिपुत्त सचित्त परियायसुत्त**- त्रिपिटक सूची पृ. १२० मा उल्लिखित यस सूत्रलाई नालन्दा प्रकाशन अं. नि. दसकनिपात, सचित्तवर्ग, पृ. १७४ ले **‘सारिपुत्तसुत्त’** भनी उल्लेख छ ।

(२६) **सारिपुत्त हतनिस्सयसुत्त**- त्रिपिटक सूची पृ. १२४ मा उल्लिखित यस सूत्रलाई नालन्दा प्रकाशन अं. नि. एकादसनिपात,

निस्सयवर्ग, पृ. ३६१ ले 'दुतिय उपनिससुत्तं' भनी उल्लेख गरेको छ ।

(२७) सारिपुत्त समाधि पटिलाभसुत्तं- त्रिपिटक सूची पृ. १२४ मा उल्लिखित यस सूत्रलाई नालन्दा प्रकाशन अं. नि. एकादसनिपात, निस्सयवर्ग, पृ. ३६४ ले 'सञ्जासुत्तं' भनी उल्लेख गरेको छ ।

(२८) सारिपुत्तथेरवत्थु - यो कथा धम्म. प. अ. क पृ. ३७३ अर्हन्तवर्गमा उल्लेख भएको छ ।

(२९) सारिपुत्तपण्ह विसज्जनवत्थु- यो कथा धम्म. प. अ. क पृ. ३७८ अर्हन्तवर्गमा उल्लेख छ ।

(३०) सारिपुत्त मातुल ब्राह्मणवत्थु- यो कथा धम्म. पृ. अ. क. सहस्सवर्गको पृ. ४०१ मा उल्लेख भएको छ ।

(३१) सारिपुत्त भागिनेय्यवत्थु- यो कथा धम्म. प. अ. क पृ. ४०२ सहस्सवर्गमा उल्लेख छ ।

(३२) सारिपुत्त सहायक ब्राह्मणवत्थु- यो कथा धम्म. पृ. अ. क. पृ. ४०३ सहस्सवर्गमा उल्लेख भएको छ ।

(३३) सारिपुत्त सद्विहारिकत्थु- यो कथा धम्म. प. अ. क पृ. ६३६ मलवर्गमा उल्लेख छ ।

(३४) सारिपुत्तत्थेरवत्थु - यो कथा धम्म. प. अ. क पृ. ८०० ब्राह्मणवर्गमा उल्लेख छ ।

(३५) सारिपुत्तत्थेरवत्थु - त्रिपिटक सूची पृ. १३३ मा उल्लिखित यो कथाको शीर्षक धम्मपदट्ठकथाले चाहिं 'आचरिय पृजकवत्थु' भनी ब्राह्मणवर्गको पृ. ८०३ मा उल्लेख भएको छ ।

(३६) सारिपुत्तत्थेरवत्थु - त्रिपिटक सूची पृ. १३३ मा उल्लिखित यो कथाको शीर्षक धम्म. पृ. अ. क. ब्राह्मणवर्गको पृ. ८११ मा 'सारिपुत्तस्समातुवत्थु' भनी उल्लेख भएको छ ।

(३७) सारिपुत्तत्थेरवत्थु - यो कथा धम्म. पृ. अ. क पृ. ८२२ ब्राह्मणवर्गमा उल्लेख छ ।

(३८) सारिपुत्तत्थेरगाथा - यो गाथा थेर. गा. पा. पृ. ३६५
तिसनिपातमा उल्लेख भएको छ। यसको वर्णन थेर. गा. अ. क. II. पृ.
९० मा उल्लेख भएको छ।

(३९) सारिपुत्तत्थेर अपदान- यो अपदान अपदानपालिको बुद्धवर्ग
पृ. १८ मा उल्लेख भएको छ। यसको वर्णन अप. दा. अ. क. पृ. १७५
मा उल्लेख भएको छ।



परियत्ति शिक्षा
'परियत्ति सद्धम्म पालक' को
प्रवेश तृतीय वर्ष (तह ६)
प्रथम पत्र
बुद्धकालीन श्रावक चरित्र, परित्त सुत्त,
पालि भाषा अवतरण



अनुवादक
भिक्षु ज्ञानपूर्णिक महास्थविर



दुतिय खण्ड

महाजयमङ्गल गाथा

महाकारुणिको नाथो, हिताय सब्बपाणिनं ।
 पूरेत्वा पारमी सब्बा, पत्तो सम्बोधिमुत्तमं
 एतेन सच्चवज्जेन, होतु मे^१ जयमङ्गलं ॥१॥

जयन्तो बोधिया मूले, सक्क्यानं नन्दिबद्धनो^२ ।
 एवं मय्हं जयो होतु, जयस्सु जयमङ्गले^३ ॥२॥

सक्कत्वा बुद्धरतनं, ओसधं उत्तमं वरं ।
 हितं देवमनुस्सानं, बुद्धतेजेन सोत्थिना ।
 नस्सन्तुपद्दवा सब्बे, दुक्खा वूपसमेन्तु मे ॥३॥

सक्कत्वा धम्मरतनं, ओसधं उत्तमं वरं ।
 परिळाहूपसमनं, ^४धम्मतेजेन सोत्थिना ।
 नस्सन्तुपद्दवा सब्बे, भया वूपसमेन्तु मे ॥४॥

^१ ते

^२ नन्दिबद्धनो (स्या.)

^३ जयमङ्गलं (सी.)

^४ परिळावूपसमनं (सी.)

सक्कत्वा सङ्गरतनं, ओसधं उत्तम वरं ।
 आहुनेय्यं पाहुनेय्यं^५, सङ्गतेजेन सोत्थिना ।
 नस्सन्तुपद्दवा सब्बे, रोगा वूपसमेन्तु मे ॥५॥

यं किञ्चि रतनं लोके, विज्जति विविधा पुथु ।
 रतनं बुद्धसमं नत्थि, तस्मा सोत्थि भवतु मे ॥६॥

यं किञ्चि रतनं लोके, विज्जति विविधा पुथु ।
 रतन धम्मसमं नत्थि, तस्मा सोत्थि भवतु मे ॥७॥

यं किञ्चि रतनं लोके, विज्जति विविधा पुथु ।
 रतनं सङ्गसमं नत्थि, तस्मा सोत्थि भवतु मे ॥८॥

नत्थि मे सरणं अञ्जं, बुद्धो मे सरणं वरं ।
 एतेन सच्चवज्जेन, होतु मे जयमङ्गलं ॥९॥

नत्थि मे सरणं अञ्जं, धम्मो मे सरणं वरं ।
 एतेन सच्चवज्जेन, होतु मे जयमङ्गलं ॥१०॥

नत्थि मे सरणं अञ्जं, सङ्घो मे सरणं वरं ।
 एतेन सच्चवज्जेन, होतु मे जयमङ्गलं ॥११॥

^५ आहुणेय्यं, पाहुणेय्यं

सब्बीतियो विवज्जन्तु, सब्बरोगो विनस्सतु ।
मा मे भवत्वतरायो, सुखीदीघायुको भव ॥१२॥

भवतु सब्बमङ्गलं, रक्खन्तु सब्बदेवता ।
सब्ब-बुद्धानुभावेन, सदा सोत्थि भवतु मे ॥१३॥

भवतु सब्बमङ्गलं, रक्खन्तु सब्बदेवता ।
सब्ब-धम्मणुभावेन, सदा सोत्थि भवतु मे ॥१४॥

भवतु सब्बमङ्गलं, रक्खन्तु सब्बदेवता ।
सब्ब-सङ्गणुभावेन, सदा सोत्थि भवतु मे ॥१५॥

महाजयमङ्गल गाथाको अर्थ

महाकारुणिक भगवान् बुद्धले सम्पूर्ण प्राणीहरूको कल्याणको निम्ति सबै पारमिता पूर्ण गर्न भई उत्तम सम्बोधि (ज्ञान) प्राप्त गर्नुभयो । यो सत्यवचनले मलाई कल्याण होस् ॥१॥

बोधिवृक्षको मूलमा वस्नु भई जसरी शाक्यसिंह भगवान् बुद्धले विजय प्राप्त गर्नुभयो, त्यस्तै मलाई जय होस् मङ्गल होस् ॥२॥

उत्तम र श्रेष्ठ औषधी जस्तै हुनु भएका बुद्धरत्नको सत्कार गर्दछु, उनी देव र मनुष्यको निम्ति हितकारक हुनुहुन्छ । उनी बुद्धको तेजले कल्याण पूर्वक सबै उपद्रव नष्ट होस् र मेरो सम्पूर्ण दुःख शान्त होस् ॥३॥

उत्तम र श्रेष्ठ औषधी जस्तै हुनु भएका धर्मरत्नको सत्कार गर्दछु, जुन पीडा शान्त गर्ने हो, त्यो धर्मको तेजले कल्याण पूर्वक सबै उपद्रव नष्ट होस् र मेरो सम्पूर्ण भय शान्त होस् ॥४॥

उत्तम र श्रेष्ठ औषधी जस्तै हुनु भएका संघरत्नको सत्कार गर्दछु,

जुन आह्वान योग्य र पाहुना गर्न योग्य हुनु हुन्छ । ती संघको तेजले कल्याण पूर्वक सबै उपद्रव नष्ट होस् र मेरो सम्पूर्ण रोग शान्त होस् ॥५॥

संसारमा विभिन्न प्रकारका जति पनि रत्नहरू छन् । बुद्धरत्न समान अरु रत्न छैन, यो सत्यवचनको प्रभावले मलाई कल्याण होस् ॥६॥

संसारमा विभिन्न प्रकारका जति पनि रत्नहरू छन् । धर्मरत्न समान अरु रत्न छैन, यो सत्यवचनको प्रभावले मलाई कल्याण होस् ॥७॥

संसारमा विभिन्न प्रकारका जति पनि रत्नहरू छन् । संघरत्न समान अरु रत्न छैन, यो सत्यवचनको प्रभावले मलाई कल्याण होस् ॥८॥

मेरो अरू कुनै शरण छैन, बुद्ध नै मेरो उत्तम शरण हो । यो सत्यवचनको प्रभावले मलाई कल्याण होस् ॥९॥

मेरो अरू कुनै शरण छैन, धर्म नै मेरो उत्तम शरण हो । यो सत्यवचनको प्रभावले मलाई कल्याण होस् ॥१०॥

मेरो अरू कुनै शरण छैन, संघ नै मेरो उत्तम शरण हो । यो सत्यवचनको प्रभावले मलाई कल्याण होस् ॥११॥

सम्पूर्ण आपत टाढा होस्, सम्पूर्ण रोग नष्ट होस्, मलाई विघ्न नपरोस् सुखी र दीर्घायु होस् ॥१२॥

सबै प्रकारले मलाई मङ्गल होस्, सबै देवताहरूले मलाई रक्षा गरून्, सबै सम्बुद्धको आनुभवले मलाई सदा कल्याण होस् ॥१३॥

सबै प्रकारले मलाई मङ्गल होस्, सबै देवताहरूले मलाई रक्षा गरून्, सम्पूर्ण धर्मको आनुभावले मलाई सदा कल्याण होस् । ॥१४॥

सबै प्रकारले मलाई मङ्गल होस्, सबै देवताहरूले मलाई रक्षा गरून्, सबै संघको आनुभावले मलाई सदा कल्याण होस् । ॥१५॥

परित्त सुत्त अभ्यास -१

१) निम्न लिखित खाली ठाउँमा भर्नुहोस् ।

क) , सक्थानं नन्दिवद्धनो ।
एवं मय्हं जयो होतु, ॥

ख) सक्कत्वा धम्मरतनं, ओसधं उत्तमं वरं ।
..... , धम्मतेजेन सोत्थिना ।
नस्सन्तुपद्वा सब्बे, ॥

ग) , विज्जति विविधा पुथु ।
रतनं सङ्घसमं नत्थि, ॥

घ) , रक्खन्तु सब्बदेवता ।
सब्ब-सङ्घानुभावेन, ॥

२) मिल्ने अर्थ लेख्नुहोस् ।

क) जयन्तो बोधिया मूले, सक्थानं नन्दिवद्धनो ।
एवं मय्हं जयो होतु, जयस्सु जयमङ्गलं ॥

ख) सक्कत्वा बुद्धरतनं, ओसधं उत्तमं वरं ।
हितं देवमनुस्सानं, बुद्धतेजेन सोत्थिना ।
नस्सन्तुपद्वा सब्बे, दुक्खा वूपसमेन्तु मे ॥

ग) सब्बीतियो विवज्जन्तु, सब्बरोगो विनस्सतु ।
मा मे भवत्वन्तरायो, सुखी दीघायुको भव ॥

घ) नत्थि मे सरणं अञ्जं, सङ्घो मे सरणं वरं ।
एतेन सच्चवज्जेन, होतु मे जयमङ्गलं ॥

जयमङ्गल गाथा

बाहुं सहस्समभिनिम्मितसायुधन्तं,
गिरिमेखलं उदितघोरससेनमारं ।
दानादिधम्मविधिना जितवा मुनिन्दो,
तं तेजसा भवतु मे जयमङ्गलानि ॥१॥

मारातिरेकमभियुज्झितसब्बरत्तिं,
घोरं पनालवकमक्खमथद्वयक्खं ।
खन्तीसुदन्तविधिना^६ जितवा मुनिन्दो,
तं तेजसा भवतु मे जयमङ्गलानि ॥२॥

नालागिरिं गजवरं अतिमत्तभूतं,
दावग्गिचक्कमसनीव सुदारुणन्तं ।
मेत्तम्बुसेकविधिना जितवा मुनिन्दो ।
तं तेजसा भवतु मे जयमङ्गलानि ॥३॥

उब्बितखग्गमतिहत्थसुदारुणन्तं,
धावं तियोजनपथङ्गुलिमालवन्तं ।
इद्धीभिसङ्गतमनो जितवा मुनिन्दो,
तं तेजसा भवतु मे जयमङ्गलानि ॥४॥

कत्वान कट्टमुदरं इव गम्भिनीया,
चिञ्चाय दुट्ठवचनं जनकाय मज्झे ।
सन्तेन सोमविधिना जितवा मुनिन्दो,
तं तेजसा भवतु मे जयमङ्गलानि ॥५॥

^६ खन्ति सुदन्तविधिना

सच्चं विहाय मतिसच्चक वादकेतुं,
वादाभिरोपितमनं अतिअन्धभूतं ।
पञ्चापदीप जलितो जितवा मुनिन्दो ।
तं तेजसा भवतु मे जयमङ्गलानि ॥६॥

नन्दोपनन्दभुजगं विवुधं महिद्धिं,
पुत्तेन थेरभुजगेन दमापयन्तो ।
इद्धूपदेसविधिना जितवा मुनिन्दो ।
तं तेजसा भवतु मे जयमङ्गलानि ॥७॥

दुग्गाहदिट्ठिभुजगेन सुदट्ठहत्थं,
ब्रह्मं विसुद्धिजुतिमिद्धिबकाभिधानं ।
आणागदेन विधिना जितवा मुनिन्दो ।
तं तेजसा भवतु मे जयमङ्गलानि ॥८॥

एतापि बुद्धजयमङ्गलं अट्ठगाथा,
यो वाचको^७ दिनदिने सरते मतन्दि^८ ।
हित्वान नेकविविधानि चुपट्ठवानि,
मोक्खं सुखं अधिगमेय्य नरो सपञ्जो ।

जयमङ्गलगाथा निट्ठिता

^७ वचनो (स्या.)

^८ मतन्दी (स्या.)

जयमंगल गाथाको अर्थ

जुन मुनिन्द्र तथागतले सुदृढ हतियार धारण गरी गिरिमेश्वर नामक हात्ती माथी चढी अत्यन्त भयंकर सैन्य सहित भै आएका हजार हात भएका मारलाई आफ्नो दान आदि धर्मको बलले जित्नुभयो, उनी भगवान् बुद्धको आनुभावले मलाई कल्याण होस् । ॥१॥

जुन मुनिन्द्र तथागतले मारले भन्दा चर्को रूपले रात भरी संग्राम गर्ने घोर दुर्घर्ष र कठोर हृदयी आवक यक्षलाई शान्ति र संयम विधिले जित्नुभयो, उनी भगवान् बुद्धको आनुभावले मलाई कल्याण होस् । ॥२॥

जुन मुनिन्द्र तथागतले डढेलो, चक्र र विद्युत समान अत्यन्त दारुण र अत्यन्त मदमत्त भएका नालागिरी हात्तीलाई मैत्री रूपी जल सिञ्चन गरी जित्नुभयो, उनी भगवान् बुद्धको आनुभावले मलाई कल्याण होस् । ॥३॥

जुन मुनिन्द्र तथागतले अत्यन्त भयङ्कर हातमा खड्ग धारण गरेका, योजनाका योजन दर्गुर्न सक्ने अंगुलिमाल डाँकालाई ऋद्धिको बलले जित्नुभयो, उनी भगवान् बुद्धको आनुभावले मलाई कल्याण होस् । ॥४॥

जुन-मुनिन्द्र तथागतले काठको टुक्रा पेटमा बाँधी जनसभामा गर्भिणीको भेष लिई दुष्ट वचन बोल्ने चिञ्चमानलाई आफ्नो शान्त र सौम्य बलले जित्नुभयो, उनी भगवान् बुद्धको आनुभावले मलाई कल्याण होस् । ॥५॥

जुन मुनिन्द्र तथागतले सत्य छाडी असत्य वाद पोषण गर्ने अभिमानी बादविवाद परायण र अहंकारले अन्धा भएका सच्चक परिव्राजकलाई प्रज्ञाको ज्योति बाली जित्नुभयो, उनी भगवान् बुद्धको आनुभावले मलाई कल्याण होस् । ॥६॥

जुन मुनिन्द्र तथागत विविध महान ऋद्धिले सम्पन्न नन्दोपनन्द नागलाई आफ्ना शिष्य मौद्गल्यायन महास्थविरद्वारा आफ्नो ऋद्धि शक्ति

र उपदेशको बलले जित्नुभयो, उनी भगवान् बुद्धको आनुभावले मलाई कल्याण होस् । ॥७॥

जुन मुनिन्द्र तथागतले भयानक, मिध्यादृष्टि रूपी सर्पद्वारा डंसित, विशुद्ध ज्योति ऋद्धि शक्ति सम्पन्न बक नामक ब्राह्मणलाई ज्ञानरूपी औषधीद्वारा जित्नुभयो, उनी भगवान् बुद्धको आनुभावले मलाई कल्याण होस् । ॥८॥

जुन श्रद्धालु पाठकले यो बुद्धको आठ जयमङ्गल गाथा निरालसी भई नित्य पाठ गर्ला, त्यो बुद्धिमान् व्यक्तिले नाना प्रकारका उपद्रवहरूबाट मुक्त भई मोक्ष सुख प्राप्त गर्नेछ । ॥९॥

भवतु सब्ब मङ्गलां

परित्त सुत्त अभ्यास - २

१) खाली ठाउँमा भर्नुहोस् ।

क)-मभियुज्झित सब्बरत्तिं,

घोरं पनालवकमस्खमथद्वयस्खं ।

खन्तीसुदन्त-,

तं तेजसा भवतु मे ॥

ख) उक्खित्तखग्गमतिहत्थसुदारुणन्तं,

धावं तियोजन-..... ।

इद्धीभिसंखतमनो मुनिन्दो,

..... मे जयमङ्गलानि ।

ग) मतिच्चक-वादकेतुं,

वादाभिरोपितमनं ।

पञ्जापदीप जितवा मुनिन्दो,

तं तेजसा भवतु मे जयमङ्गलानि ॥

घ) दुग्गाहदिट्ठि-.....दट्ठहत्थं,
 जुतिमिद्धिबकाभिधानं ।
 विधिना जितवा मुनिन्दो,
 तं तेजसा भवतु मे जयमङ्गलानि ॥

२) नेपाली भाषामा मिल्ने बर्ष लेख्नुहोस् ।

क) बाहुं सहस्समभिनिम्मितसायुधन्तं ।
 गिरिमेखलं उदितघोरससेनमारं ।
 दानादिधम्मविधिना जितवा मुनिन्दो,
 तं तेजसा भवतु मे जयमङ्गलानि ॥

ख) कत्वान कट्टमुदरं इव गम्भिनीया,
 चिञ्चाय दुट्ठवचनं जनकायमज्झे ।
 सन्तेन सोमविधिना जितवा मुनिन्दो,
 तं तेजसा भवतु मे जयमङ्गलानि ॥

ग) नन्दोपनन्दभुजगं विवुधं महिद्धिं,
 पुत्तेन थेरभुजगेन दमापयन्तो ।
 इद्धूपदेसविधिना जितवा मुनिन्दो ।
 तं तेजसा भवतु मे जयमङ्गलानि ॥

घ) एतापि बुद्धजयमङ्गलं अट्ठगाथा,
 यो वाचको दिनदिने सरते मतन्दि ।
 हित्वान नेकविविधानि चुपद्दवानि,
 मोक्खं सुखं अधिगमेय्य नरो सपञ्चो ॥

परियत्ति शिक्षा
'परियत्ति सद्धम्म पालक' को
प्रवेश तृतीय वर्ष (तह ६)
प्रथम पत्र
बुद्धकालीन श्रावक चरित्र, परित्त सुत्त,
पालि भाषा अवतरण



पालि भाषा अवतरण

Dhamma.Digital

मूल पुस्तक : पालिभाषावतरण भाग १

लेखक

अग्गमहापण्डित, दर्शन विशारद साहित्य चक्रवर्ती
पोलवत्ते बुद्धदत्त महानायक स्थविर (श्रीलंका)

अनुवादक : भिक्षु शीलभद्र महास्थविर



तृतीय खण्ड

मिश्रित-क्रिया (Present Participle)

४७) गच्छन्तो = } जाँदै, जाने (व्यक्ति)
गच्छमानो = }

पचन्तो = } पकाउँदै, पकाउने (व्यक्ति)
पचमानो = }

‘जाँदै’, ‘पकाउँदै’ आदि शब्दहरूलाई नेपालीभाषामा “मिश्रित-क्रिया” भनिन्छ । पालिभाषामा **कितकपद (कृदन्त)** भनिन्छ । **कितकपद** संज्ञाको एक भाग हो भन्ने कुरा संज्ञा विभागमा उल्लेख भइसकेको छ । त्यसकारण **गच्छन्त** आदि संज्ञा (नाम) पद भैं सबै विभक्तिमा लान सकिन्छ । सर्वनाम जस्तै यसमा पनि तीनप्रकारका लिङ्गहरू छन् ।

पुल्लिङ्ग शब्द

गच्छन्त = जाने

विभक्ति	एकवचन	बहुवचन
पठमा	गच्छं, गच्छन्तो	गच्छन्तो, गच्छन्ता
द्वितीया	गच्छन्तं	गच्छन्ते
त. क.	गच्छता, गच्छन्तेन	गच्छन्तेभि, गच्छन्तेहि
च. छ.	गच्छतो, गच्छन्तस्स	गच्छतं, गच्छन्तानं
पञ्चमी	गच्छता, गच्छन्तम्हा, गच्छन्तस्मा	गच्छन्तेभि, गच्छन्तेहि
सप्तमी	गच्छति, गच्छन्ते, गच्छन्तमिह, गच्छन्तस्मिं	गच्छन्तेसु
आलपन	(हे) गच्छं, गच्छ, गच्छा	(हे) गच्छन्तो, गच्छन्ता

स्त्रीलिङ्गमा गच्छन्ती भनेर ईकारान्त हुन्छ -

विभक्ति	एकवचन	बहुवचन
पठमा	गच्छन्ती	गच्छन्ती, गच्छन्तियो
दुतिया	गच्छन्ति	गच्छन्ती, गच्छन्तियो
ततिया	गच्छन्तिया	गच्छन्तीभि, गच्छन्तीहि
चतुत्थी	गच्छन्तिया	गच्छन्तीनं

अन्य रूपहरु कुमारी शब्द जस्तै

नपुंसकलिङ्ग

विभक्ति	एकवचन	बहुवचन
पठमा	गच्छं	गच्छन्ता, गच्छन्तानि
दुतिया	गच्छन्तं	गच्छन्ते, गच्छन्तानि
ततिया	गच्छता, गच्छन्तेन	गच्छन्तेभि, गच्छन्तेहि

अन्य बाँकी पुल्लिङ्ग शब्द जस्तै हुन् ।

४८) पुल्लिङ्गमा प्रथम एकवचन **गच्छन्त** शब्दलाई जाँदै, जाने भन्ने दुईटै अर्थमा प्रयोग गरिन्छ,

जस्तै -

गच्छन्तो गोणं हरति । (= जाने (जाँदै गरेको) साँढेलाई लान्छ ।)

सो गामं गच्छन्तो रोदति । (= त्यो (व्यक्ति) गाउँमा जाँदाजाँदै रुन्छ ।)

गच्छं पुरिसो रोदति भन्नुपर्दा **गच्छं** शब्द **पुरिसो** को विशेषण हो ।

सबै मिश्रित-क्रिया कितकपदहरुलाई यसरी नै विशेषणको रूपमा प्रयोग गर्न सकिन्छ भन्ने कुरा थाहा पाउनुपर्छ ।

नारी भत्तं पचन्ती हसति । (= स्त्री भात पकाउँदै हाँस्छिन् ।)
यसरी भन्नुपर्दा **पकाउँदै** अर्थ भएको **पचन्ती** भन्ने शब्द स्त्रीलिङ्गमा

राख्नुपर्छ: तर नेपालीभाषामा **जाँदै, पकाउँदै** भन्ने शब्दको लिङ्ग भेद छैन ।

गच्छन्त शब्दभैँ विभक्तिमा लानसकिने अन्य मिश्रित क्रियाहरू –

आहिण्डन्त = घुम्ने	नहायन्त = नुहाउने	विहरन्त = बास बस्ने
करोन्त = गर्ने	निसीदन्त = बस्ने	रोदन्त = रुने
कीणन्त = किन्ने	पचन्त = पकाउने	सयन्त = सुत्ने
चरन्त = घुम्ने	पस्सन्त = हेर्ने	सुणन्त = सुन्ने
तिट्ठन्त = उठ्ने	पिवन्त = पिउने	हरन्त = लाने
ददन्त = दिने	भुञ्जन्त = खाने	हसन्त = हाँस्ने
धावन्त = दौड्ने	विकिकणन्त = बेच्ने	

(यी सबै शब्दहरू व्यक्तिले गरेको भन्ने बुझ्नुपर्छ । जस्तै - घुम्ने व्यक्ति, गर्ने व्यक्ति)

यी सबैलाई **गच्छन्त** रूप जस्तै तीनवटै लिङ्गमा पनि प्रयोग गरी विभक्तिमा लान सकिन्छ । स्त्रीलिङ्ग **पचन्ती, करोन्ती** आदि शब्द ईकारान्त हुन्छन् । यी सबै शब्दहरूको **गच्छमान, पचमान, तिट्ठमान, रोदमान, भुञ्जमान, ददमान** आदि यसरी **मान** प्रत्यय जोडिएका रूपहरू पनि छन् । यी **मान** प्रत्यय अन्त हुने शब्द पुल्लिङ्गमा **पुरिस** शब्द जस्तै **गच्छमानो – गच्छमाना** आदि । स्त्रीलिङ्ग **बनिता** शब्द जस्तै **गच्छमाना – गच्छमाना, गच्छमानायो** आदि र नपुंसकलिङ्गमा **गच्छमानं – गच्छमाना, गच्छमानानि** आदि रूपमा **चित्त** शब्द जस्तै पनि विभक्तिमा लान सकिन्छ । ‘न्त’ अन्त भएतापनि ‘मान’ अन्त भएतापनि अर्थमा फरक पर्दैन ।

४९) यो कितकपद अन्य संज्ञासँग पनि राख्न सकिन्छ । जस्तै -

पुल्लिङ्ग

तिट्ठ गोणो	(= उभिने साँढे)
तिट्ठन्ता गोणा	(= उभिने साँढेरू)
तिट्ठन्तं गोणं	(= उभिने साँढेलाई)
तिट्ठता गोणेन	(= उभिने साँढेले)
तिट्ठन्तेहि गोणेहि	(= उभिने साँढेरूले)
तिट्ठतो गोणस्स	(= उभिने साँढेलाई अथवा साँढेको)
तिट्ठता गोणा	(= उभिने साँढेबाट)
तिट्ठतं गोणानं	(= उभिने साँढेरूको)
तिट्ठति गोणे	(= उभिने साँढेको लागि)

स्त्रीलिङ्ग

निसीदन्ती नारी	(= बस्ने नारी)
निसीदन्ति नारिं	(= बस्ने नारीलाई)
निसीदन्तिया नारिया	(= बस्ने नारीले)
निसीदन्तीनं नारीनं	(= बस्ने नारीहरूलाई वा नारीहरूको)
निसीदन्तियं नारियं	(= बस्ने नारीको लागि)

नपुंसकलिङ्ग

विहरन्त कुलं	(= बास बस्ने कुल)
विहरन्तानि कुलानि	(= बास बस्ने कुलहरू)
विहरता कुलेन	(= बास बस्ने कुलले)
विहरतो कुलस्स	(= बास बस्ने कुललाई)

बाकी विभक्ति र वचन पनि यसरी नै सम्भन्नुपर्दछ ।

अभ्यास - २१

नेपालीभाषामा अनुवाद गर्नुहोस् -

- १) गामं गच्छन्तो दारको एकं गोणं दिस्वा भायि ।
- २) दारिका रोदन्ती अम्माय सन्तिकं गन्त्वा पीठे निसीदि ।
- ३) वाणिजा भण्डानि विक्किणन्ता नदियं नहायन्ते मनुस्से पस्सिंसु ।
- ४) कञ्जायो हसमाना नहायन्तियो गच्छन्ति वनितं अक्कोसिंसु ।
- ५) पुरिसो हसन्तो रुक्खं आरूहित्वा फलानि खादन्तो साखायं निसीदि ।
- ६) भगवा सावत्थियं विहरन्तो देवानं मनुस्सानं च धम्मं देसेसि ।
- ७) सा सयन्तिं इत्थिं उट्ठापेत्वा हसमाना तम्हा ठाना अपगच्छि ।
- ८) तुम्हे भूमियं सयमानं इमं दारकं मञ्चे ठपेथ ।
- ९) सीहं दिस्वा भायित्वा धावमाना ते मिगा अस्मिं वने आवाटेसु पत्तिंसु ।
- १०) इमस्मिं गामे वसन्तानं पुरिसानं एको वनं गच्छन्तो एकायं कासुयं पति ।
- ११) निसीदन्तिया नारिया पुत्तो रोदमानो तस्सा सन्तिकं गमिस्सति ।
- १२) याचका भत्तं पचन्तिं इत्थिं आहारं याचन्ता तत्थ निसीदिंसु ।
- १३) वनम्हा दारुनि आहरन्ती कञ्जा उदकं पिवमाना एकस्मिं पासाणे निसीदि ।
- १४) वाणिजा भण्डानि किणन्ता विक्किणन्ता च गामेसु नगरेसु च आहिण्डन्ति ।

पालिभाषामा अनुवाद गर्नुहोस् -

- १) नदीमा गएको नोकर फल खाँदै रूखको तल बसिरह्यो ।
- २) रुने बच्चालाई लिएर आमाले दूध पिउन दिइयो ।
- ३) नदी किनारमा घुम्दा हामीले नदीमा नुहाउने मानिसहरू देख्यौं ।
- ४) त्यहाँ बसिराखेका हामीलाई देखेर एउटा मृग दगुरेर खाल्डोमा खस्यो ।

- ५) जङ्गलबाट बाहिर आएको सिंहले खेतमा घाँस खाने गार्डलाई देख्यो ।
 ६) यो जङ्गलबाट काठ ल्याउने युवतीले त्यो पोखरीमा पानी पिइन् ।
 ७) यो गाउँमा बास गर्ने मानिसले त्यो पहाडमा दगुर्ने सिंहलाई देख्यो ।
 ८) हाम्रा बाबुहरू र दाजुभाइहरू सामान बेच्दै र किन्दै गाउँहरूमा घुमे ।
 ९) अस्ति पहाडमाथि बस्दा मैले गुफामा सुतिरहेको सिंहलाई देखें ।
 १०) बच्चा हाँस्दै मकहाँ दगुर्दै आयो ।
 ११) ढोलक लिएर आउने किसान रूख र जमीन हेर्दै यो पत्थरमा बस्यो ।
 १२) भगवान् बुद्धले श्रावस्ती नगरमा धेरै दिन बास बस्नुहुँदै यो नगरमा मानिसहरूलाई धर्मदेशना गर्नुभयो ।
 १३) उसकी दिदी उसका दाजुहरूलाई भात पकाउँदै मेचमा बसिन् ।
 १४) भिखारीहरूलाई दान दिने साहूले आफ्नो सबै धन (दान) दियो ।

५०) संज्ञा विशेषण (पद)

अपक्व = अलिकति	दीर्घ = ठूलो, लामो	महल्लक = बूढा
आम = काँचो	दुब्बण्ण = नराम्रो (रङ्ग वा रूप)	मुदु = नरम
उच्च = ठूलो, उच्च	दूर = टाढा	रस्स = सानो, छोटो
उत्तान = गहिरो नभएको	नीच = सानो, होचो	रत्त = रातो
काल = कालो	नील = नीलो	सेत = सेतो
खर = कठोर, कडा स्वभाव	पक्क = पाकेको	समीप = सँगैको
खुद्दक = सानो	पीत = पहेँलो	सुरूप = राम्रो रूप
गम्भीर = गम्भीर, गहिरो	बहु = धेरै	सुवण्ण = राम्रो, सुन
घन = भीड, मोटो	बाल = सानो बच्चा	विरूप = नराम्रो रूप, विकृत
तनु = पातलो	मज्झिम = मध्यम	वित्थत = फराकिलो
दहर = साना बच्चा	महन्त = ठूलो, अग्लो	

सेतो गोणो (= सेतो साँढे) भन्ने बेला **सेतो** भन्नाले साँढेको विशिष्टता देखाइएको छ । (अर्को एउटा पद नभइकन **गोणो** वा **साँढे** मात्र भन्ने बेलामा **सेतो साँढे, रातो साँढे, मोटो साँढे** आदि विशेषण नभएको साधारण साँढे एउटा मात्र भन्ने अर्थमा प्रयोग गर्नुपर्ने हुन्छ । **सेतो साँढे** वा **रातो साँढे** भनी भन्नुपर्दा **सेतो रंगले युक्त भएको साँढे, रातो रंगले युक्त भएको साँढे** भन्ने मात्र अर्थ लाग्छ । यी दुई साँढेहरू बाहेक अरू साँढेहरूको बारे यहाँ केही चर्चा गर्नु पर्दैन ।) त्यसकारण **सेतो** भनेको पद **गोणो** भन्ने पदको विशेषण भयो । विशेषता देखाउने अथवा एक अर्काबाट अलग गरी देखाउनेलाई **विशेषण** भनिन्छ । विशेषता देखाउन लायक **गोणो**लाई **विशेष्य** भनिन्छ ।

५१) नेपालीभाषामा विशेषण विशेष्यसँगै हुने बेलामा वचन र विभक्तिका प्रत्ययहरू नलिई लिङ्ग मात्र लिन्छ, तर विशेषण नै विशेष्यभै हुनेबेलामा मात्र वचन, विभक्ति र लिङ्ग लिन्छ । **पालिभाषामा विशेषण पद विशेष्य पदको लिङ्ग वचन र विभक्ति भै हुन्छन् । सेतो गोणो** भन्ने ठाउँमा **सेतो** भन्ने विशेषणपदले **गोणो** भन्ने विशेष्यपदमा भएको पुल्लिङ्ग प्रथम विभक्ति एकवचनको रूप लिएको छ ।

विशेष्य पद **गोणा** भनेर बहुवचन रूपमा रहेमा विशेषण पनि **सेता** भनेर प्रथम बहुवचनमा रहन्छ । विशेष्यपद स्त्रीलिङ्ग भएमा विशेषण पनि उही लिङ्गमा रहन्छ । जस्तै – **सेता गावी (= सेती गाई)** । विशेष्य नपुंसक लिङ्ग भएमा विशेषणले पनि उही लिङ्ग लिन्छ । जस्तै **सेतं वत्थं (= सेतो लुगा)** ।

५२) **गच्छन्त - पचन्त - गच्छमान** आदि **अन्त - मान** प्रत्यय भइरहेका कितकपदहरू र विशेषणपदहरू तीनै लिङ्गमा समावेश हुने कुरा बुझ्नुपर्छ । प्रायः गरी **सर्वनाम** र **संख्यानाम** अन्य पदको विशेषण हुन्छ ।

५३) **मय्हं गोणो** (= मेरो साँढे), **ब्राह्मणस्स पुत्तो** (= ब्राह्मणको छोरा) भन्दा साँढे र छोरा अर्काको साँढेबाट र छोराबाट अलग भएकोले उक्त **मय्हं, ब्राह्मणस्स** भन्ने पद दुईवटा क्रमानुसारले **गोणो, पुत्तो** भन्ने

पद दुईवटाको विशेषण भयो । यसरी भिन्नाधिकरण रहने बेला विशेषणले विशेष्यपदको विभक्ति र वचनको रूप लिँदैन ।

अभ्यास - २२

तल दिइएको वाक्य नेपालीभाषामा अनुवाद गरी विशेषण पदमा चिन्ह राख्नुहोस् -

- १) सेता गावियो खेत्ते आहिण्डित्वा बहुं तिणं खादिंसु ।
- २) मय्हं माता नीलानि उप्पलानि आनेत्वा चेतियं पूजेसि ।
- ३) मयं सुवे रत्तानि पदुमानि भञ्जितुं तं वापिं गमिस्साम ।
- ४) सेता च रत्ता च गोणा तिणं खादितुं अटवियं आहिण्डन्ति ।
- ५) सो नीचं पीठं आनेत्वा भूमियं ठपेत्वा तत्थ निसीदि ।
- ६) तुय्हं पिता महन्तं रुक्खं छिन्दित्वा पातेसि ।
- ७) अस्मिं विहारे महन्तं चेतियं अत्थि ।
- ८) दासो दीघाय रज्जुया रत्तं गाविं रुक्खे बन्धि ।
- ९) तस्मिं वने बहवो उच्चा रुक्खा सन्ति ।
- १०) पञ्चावतो पुरिसस्स बाला धीता पक्कानि फलानि आहरित्वा अप्पकानं दारकानं अदासि ।
- ११) तस्सा महल्लिकाय इत्थिया नत्ता उत्ताने जले नहायति ।
- १२) बलवन्ता काळा गोणा उच्चेसु गिरीसु चरित्वा बहूनि पण्णानि खादन्ति ।
- १३) मालनी नारी रस्सेन मग्गेन खुद्दकं गामं गच्छति ।
- १४) बाला कञ्जा मुदुना हत्थेन सेतानि पदुमानि गण्हाति ।
- १५) बहुन्^१ बालानं पुत्ता तस्सा नदिया गम्भीरे जले पतित्वा मरिस्सन्ति ।

^१ बहुनं-बहुन्नं भनी छट्टी बहुवचन दुईप्रकारका छन् ।

१६) मम भातरानं मज्झिमो उच्चै पीठे निसीदित्वा आमानि फलानि खादति ।

टिप्पणी -

माली आदि ईकारान्तपद स्त्रीलिङ्ग विशेषण रूप हुँदा **इनी** - प्रत्ययबाट **मालिनी - सामिनी** आदि हुन्छन् । **महल्लक** आदि पद स्त्रीलिङ्ग हुँदा **महल्लिका, खुदिका** आदि हुन्छन् ।

पालिभाषामा अनुवाद गर्नुहोस् -

- १) सेतो र रातो साँढे घाँस खाँदै सानो खेतमा उभिन्छन् ।
- २) काली गाईले त्यो दहमा धेरै पानी पिइन् ।
- ३) धेरै कन्याहरू रातो कपडाको लुगा लगाई त्यस महानगरमा ठूलो पसलमा गए ।
- ४) ती बूढी आइमाईका सबै छोराहरू बलवान अथवा धनवान होइनन् ।
- ५) हाम्रा बच्चाहरूले सधैं काँचो फल खान मन पराउँछन् ।
- ६) ती अज्ञानी स्त्री फराकिलो नदीमा गई त्यहाँ गहिरो पानीमा खसिन् ।
- ७) हामी लामो बाटोबाट सानो गाउँमा आई त्यहाँ ठूलो शालामा बस्यौं ।
- ८) धेरै स्त्रीहरूले अग्लो रूखबाट पाकेको फल ल्याएर पसलहरूमा ब्यापारीहरूलाई बेचे ।
- ९) बालकले होचो रूखमा चढेर त्यसमा भएको सेता फूलहरू टिपेर जम्मा गर्‍यो ।
- १०) बलवान् मानिसले त्यो सानो बगैँचामा अग्ला र होचा रूखहरू काट्यो ।
- ११) काला साँढेहरू उच्च पहाडको संगै कडा जमीनमा सुत्छन् ।
- १२) धेरै मानिसहरू ठूलो समुद्र पार गरी यो दर्शनीय द्वीपमा आउँछन् ।
- १३) यो विशाल नगरमा ठूला घरहरू, फराकिलो लामो बाटो र धेरै बगैँचाहरू छन् ।

१४) बच्चाको कोमल हात त्यो दीपको ज्वालाले जल्यो ।

१५) दासले त्यो लामो नदीको किनारमा भएको सानो खेतबाट धेरै पातहरू ल्यायो ।

५४) संख्या विशेषण पद वा अङ्क (Numerals)

एक	१	एकवीसति	२१
द्वि	२	द्वेवीसति, बावीसति	२२
ति	३	तेवीसति	२३
चतु	४	चतुवीसति	२४
पञ्च	५	पञ्चवीसति	२५
छ	६	छब्बीसति	२६
सत्त	७	सत्तवीसति	२७
अट्ठ	८	अट्ठवीसति	२८
नव	९	एकूनतिंसति	२९
दस	१०	तिंसति	३०
एकादस	११	एकतिंसति	३१
द्वादस	१२	द्वेतिंसति, बत्तिंसति	३२
तेळस, तेरस	१३	तेत्तिंसति	३३
चुद्दस, चतुद्दस	१४	चतुत्तिंसति	३४
पण्णरस, पञ्चदस	१५	पञ्चतिंसति	३५
सोळस	१६	छत्तिंसति	३६
सत्तरस, सत्तदस	१७	सत्ततिंसति	३७
अट्टारस, अट्ठादस	१८	अट्ठतिंसति	३८
एकूनवीसति	१९	एकूनचत्तालीसति	३९
वीसति	२०	चत्तालीसति	४०

द्वेचत्तालीसति,		नवुति	९०
द्विचत्तालीसति	४२	द्वेनवुति, द्वानवुति,	९२
		द्विनवुति	
एकूनपञ्चासति	४९	एकूनसतं	९९
पञ्चासति, पण्णासति	५०	द्वेअसीति, द्वासीति,	८२
		द्वियासीति	
द्वेपञ्चासति, द्वेपण्णासति,		एकूननवुति	८९
द्विपञ्चासति,	५२	नवुति	९०
द्विपण्णासति			
एकूनसट्ठी	५९	द्वेनवुति, द्वानवुति,	९२
		द्विनवुति	
सट्ठी	६०	एकूनसतं	९९
द्वेसट्ठी, द्वासट्ठी, द्विसट्ठी	६२	सतं	१००
एकूनसत्तति	६९	नवसतं	९००
सत्तति	७०	सहस्सं	१,०००
द्वेसत्तति, द्विसत्तति,	७२	दससहस्सं, नहुतं	१०,०००
द्वासत्तति			
एकूनासीति	७९	सतसहस्सं, लक्खं	१००,०००
असीति	८०	दसलक्खं	१०००,०००
एकासीति	८१	कोटि	१०,०००,०००
द्वेअसीति, द्वासीति,	८२	दसकोटि	१००,०००,०००
द्वियासीति			
एकूननवुति	८९	सतकोटि	१०००,०००,०००

५५) यी संख्यावाचक शब्दहरू कुनै तीनवटै लिङ्गमा पनि प्रयोग भएका हुन्छन् भने कुनै कुनै आफ्नै लिङ्ग भएका हुन्छन् । यी शब्दमध्ये एक, ति, चतु शब्दलाई तीनवटै लिङ्गमा प्रयोग गर्न सकिनुका साथै थरी

थरी रूप चलाउन सक्ने भएकोले सर्वनामको रूप दिइएको हो । **एक** शब्दलाई संख्यामा प्रयोग गर्दा एउटा वस्तु वा एकजना सत्त्वको बारेमा मात्र प्रयोग हुने भएकोले सबै विभक्तिमा एकवचन रूपमात्र हुन्छ । केही एउटा नमिलेको, सहायता नभएको भन्ने अर्थमा आउँदाखेरी बहुवचन हुन्छ । त्यस **एक** शब्दलाई लिङ्ग तीनैवटामा सर्वनाम **‘य’** शब्द जस्तै रूपमा लानुपर्दछ ।

मूल **द्वि** शब्द र **पञ्चदेखि अठ्ठारस** शब्दले विभिन्न लिङ्गमा विभिन्न तरिकाले आफ्नो प्रभाव देखाउँदैन । यद्यपि यी शब्दहरू सबै लिङ्गमा प्रयोग हुन्छन् । फेरि यिनीहरूको वचन सबै बहुवचन मात्र हुन्छन् । सर्वनाम अन्तर्गत गरी देखाइएको **द्वि** शब्द तीनवटै लिङ्गमा नै समानरूपले लान सकिन्छ ।

५६) **द्वि** = दुईजना

विभक्ति	बहुवचन	विभक्ति	बहुवचन
पठमा	द्वे, दुवे	पञ्चमी	द्वीभि, द्वीहि
दुतिया	द्वे, दुवे	छट्ठी	द्विन्नं
ततिया	द्वीभि, द्वीहि	सप्तमी	द्वीसु
चतुर्थी	द्विन्नं		

५७) **ति** = तीनजना

विभक्ति	पुल्लिङ्ग बहुवचन	इत्थिलिङ्ग बहुवचन	नपुंसकलिङ्ग बहुवचन
पठमा	तयो	तिस्सो	तीणि
दुतिया	तयो	तिस्सो	तीणि
त., प.	तीभि, तीहि	तीभि, तीहि	तीभि, तीहि
च., छ.	तिण्णं, तिण्णन्नं	तिस्सन्नं	तिण्णं, तिण्णन्नं
सप्तमी	तीसु	तीसु	तीसु

५८) चतु = चारजना

विभक्ति	पुल्लिङ्ग बहुवचन	इत्थिलिङ्ग बहुवचन	नपुंसकलिङ्ग बहुवचन
पठमा	चत्तारो, चतुरो	चतस्सो	चत्तारि
दुतिया	चत्तारो, चतुरो	चतस्सो	चत्तारि
त., प.	चतूभि, चतूहि	चतूभि, चतूहि	चतूभि, चतूहि
च., छ.	चतुन्नं	चतस्सन्नं	चतुन्नं
सत्तमी	चतुसु	चतुसु	चतुसु

५९) पञ्च = पाँचजना

विभक्ति	बहुवचन
पठमा	पञ्च
दुतिया	पञ्च
त., प.	पञ्चभि, पञ्चहि
च., छ.	पञ्चन्नं
सत्तमी	पञ्चसु

आदि यी तीनवटै लिङ्गमा पनि यस्तै हुन् ।

६०) छ शब्ददेखि अद्वारस शब्दसम्मका शब्दहरूको रूप पञ्च शब्द जस्तै हुन्छ । प्रथमा - द्वितीया विभक्ति दुवैमा पञ्च - छ आदि किसिमले अकारान्त बस्न आउने र बाँकी भएका अर्को विभक्तिमा पनि मूल शब्दमा केहि अन्तर हुँदैन । (पञ्चेहि, पञ्चेसु) आदि आकारमा आउँदैन भन्ने यसको मतलब हो । यी संख्या शब्दहरूका विशेषता हुन् । त्यसकारण पञ्च शब्ददेखि लेखनुपर्ने शब्दलाई सर्वनाम भन्दैनन् ।

६१) **एकूनवीसति** शब्ददेखि **अट्ठनवुति** शब्दसम्मका शब्दहरू **स्त्रीलिङ्ग एकवचनमा** मात्र हुन्छ। इकारान्त भएको यस शब्दहरूको रूप **भूमि** शब्दको एकवचनमा भैं हुन्छ।

एकूनसत देखि **लक्ख** सम्मका शब्दहरू नपुंसकलिङ्ग एकवचनमा बस्छ। **कोटि** शब्द **स्त्रीलिङ्ग एकवचनान्त** हुन्छ।

६२) **वीसति** शब्ददेखि माथिका शब्दहरू अलग अलग भएको भाग अर्थमा प्रयोग हुँदा बहुवचनमा पनि बस्छ। जस्तै -

द्वे वीसतियो = बीस भाग दुईथरी

तीणि सतानि = एकसय भाग तीन थरी

चत्तारि सहस्सानि = एक हजार भाग चार थरी

अभ्यास - २३

नेपालीभाषामा अनुवाद गर्नुहोस् -

- १) चत्तारो पुरिसा चतूहि फरसूहि चत्तारि रुक्खानि छिन्दिस्सन्ति ।
- २) ता तिस्सो इत्थियो इमेहि तीहि मग्गेहि तं अटविं गन्त्वा तिस्सन्नं कञ्जानं तीणि फलानि अदंसु ।
- ३) एकिस्सं सालायं सतं पुरिसा, पञ्जासा इत्थियो च निसीदिस्सन्ति ।
- ४) मयं इतो नवहि दिवसेहि^२ पञ्चहि कुमारेहि सद्धिं पाटननगरं गमिस्साम ।
- ५) पञ्च दासा दसन्नं अस्सानं बहुं तिणं अप्पकं उदकं च आहरिंसु ।
- ६) वीसति पुरिसा दसहि गोणेहि चत्तारि खेत्तानि कसन्ति ।
- ७) वाणिजो रूपियानं^३ द्वीहि सतेहि अट्ठ अस्से किणित्वा चतुन्नं धनवन्तानं विक्किणि ।

^२ नवौ दिन (नौ दिनपछि) भनेको अर्थ हो ।

^३ रूपिय = रूपैया । रूपियानं द्वीहि सतेहि = रूपैया दुई सय समास गरेर “द्वीहि रूपिय सतेहि” प्रयोग गर्न हुन्छ ।

- ८) तासं छन्नं वनितानं छ, भातरो महन्तं पब्बतं आरूहित्वा छ, कपयो आनेसुं ।
- ९) तासं माता दस अम्बानि किणित्वा चतस्सन्नं धीतरानं ददिस्सति ।
- १०) इदानि लङ्कायं पञ्चचत्तालीससतसहस्सं मनुस्सा वसन्ति ।
- ११) तुम्हे इतो द्वीहि वस्सेहि काठमण्डुं गत्वा नव दिवसे तत्थ वसन्ता महन्ते चेतिये पस्सिस्सथ ।
- १२) दासो एकेन हत्थेन द्वे नाळिकेरे इतरेण एकं पनसफलं च आनेति ।

पालिभाषामा अनुवाद गर्नुहोस् -

- १) चारजना स्त्रीहरूले आठवटा आँप ल्याएर दुईजना छोरीहरूलाई दिए ।
- २) भोलि पाँचजना मानिसहरू जङ्गलमा गएर पाँचवटा बञ्चरोद्वारा दशवटा रूख काट्नेछन् ।
- ३) तीनजना कुमारीहरूले तीनवटा दहमा गएर तीसवटा फूल ल्याए ।
- ४) यो शालामा पाँच सयजना मानिसहरू र तीन सयजना स्त्रीहरू छन् ।
- ५) यो शहरमा पाँच हजार मानिसहरू, एक हजार गाईहरू र पाँच सयवटा घरहरू छन् ।
- ६) पाँचजना कन्याहरूको सातजना दाजुभाइले त्यो जङ्गलमा गएर आठवटा मृगहरू मारे ।
- ७) हामीहरू नौ वर्ष र आठ महिना काठमाडौंमा बस्यौं ।
- ८) बुबाले तीनवटा लुगाहरू किनेर तीनजना छोरीहरूलाई दियो ।
- ९) दशजना मानिसहरूले बीसवटा साँढेहरू ल्याई पाँच रोपनी खेत जोते ।
- १०) साठीवटा हात्ती नगरबाट बाहिर आए, त्यसमध्ये बत्तीसवटा जङ्गलमा पसे ।

- ११) मैले किनेका बाह्रवटा घोडाहरू मध्ये^४ एउटा घोडा मानिसलाई बेचें ।
 १२) नोकरले नरिवल बाह्रवटा ल्याएर त्यसमध्ये दशवटा एकजना स्त्रीलाई बेच्यो ।
 १३) तीनजना व्यापारीहरूले तीन सय रूपैयाले तीनवटा घोडा किने ।
 १४) दुई करोडभन्दा बढि मानिसहरू नेपालमा छन् ।

तल दिइएका वाक्यहरूमा खालि ठाउँमा संख्यावाचक शब्द भर्नुहोस् -

- १) गावियो खेत्ते आहिण्डन्ति ।
 २) मयं गामं गच्छन्ता अटवियं मिगे पस्सिम्ह ।
 ३) दस पुरिसा अम्बे खादिंसु ।
 ४) इमस्मिं गामे गेहा सन्ति ।
 ५) तस्मिं गामे मनुस्सा वसन्ति ।
 ६) मयं इतो दिवसेहि नगरं गमिस्साम ।
 ७) अम्हाकं भातरो मासेहि गामं आगमिस्सन्ति ।
 ८) कुमारी पदुमानि आहरित्वा
 दारकानं अदासि ।
 ९) दासा नाळिकेरे किणिंसु ।
 १०) मातरो फलानि आनेत्वा धीतरानं अदंसु ।
 ११) भगवा वस्सानि सावत्थियं वसि ।
 १२) पक्खिनो रुक्खस्स साखासु निसीदिंसु ।
 १३) मय्हं भातरो सन्ति ।
 १४) मयं मग्गे गच्छन्ता अस्से च रथे च
 इत्थियो च गोणे च पस्सिम्ह ।
 १५) तस्सा इत्थिया पुत्ता धीतरो
 भातरो च सन्ति ।

^४ यस्तो ठाउँमा पालिबाट अनुवाद गर्दा छट्टी वा सत्तमीमा राख्नुपर्दछ ।

६३) क्रम-संख्या

पठम	= पहिला, पहिलो	दसम	= दशौँ
दुतिया	= दोस्रो	एकादसम	= एघारौँ
ततिया	= तेस्रो	वीसतिम	= बीसौँ
चतुत्थ	= चौथो	तिंसतिम	= तीसौँ
पञ्चम	= पाँचौँ	चत्तालीसतिम	= चालीसौँ
छट्ठ	= छैठौँ	सत्ततिम	= सत्तरीऔँ
सत्तम	= सातौँ	असीतिम	= असीऔँ
अट्ठम	= आठौँ	नवुतिम	= नब्बेऔँ
नवम	= नवौँ	सतम	= सयौँ

यस्ता क्रमसंख्याका शब्दलाई **तद्धितपद** भनिन्छ । यी लिङ्ग तीनवटैमा प्रयोग हुन्छन् । पुल्लिङ्ग र नपुंसकलिङ्गमा अकारान्तले र स्त्रीलिङ्ग **पठमा - द्वितीया** आदि केही पदहरू आकारान्त र **चतुत्थी - पञ्चमी** आदि केही पदहरू इकारान्तमा बस्ने हुन्छन् ।

६४) क्रिया-विशेषण

दारको सुखं सयति । (= बालक आनन्दले सुच्छ ।) भन्दाखेरि **सुखं** भन्ने पदले सुत्नेको विशेषता देखाइएको छ । त्यसकारण **सुखं** अथवा **आनन्दले** भन्ने शब्द क्रिया-विशेषण हो ।

क्रिया-विशेषण सबै नपुंसकलिङ्ग दुतिया विभक्ति एकवचनमा हुन्छ, भनी पाळि व्याकरणमा देखाइएको छ । कुनै कुनै निपातपदले पनि

क्रिया-विशेषणको रूप लिन्छ । **खिप्पं** (= चाँडै), **सनिकं** (= बिस्तारै) भन्ने यस्ता शब्दहरू नपुंसकलिङ्ग एकवचन जस्तो देखापरेतापनि निपात पदहरू हुन् ।

सहसा (= चाँडै), **पच्छतो** (= पछिपछि), **पुरतो** (= अगाडि), **पच्छा** (= पछि, पछाडि), **विसुं** (= अलग भई, छुटेर) भन्ने यी निपातपद पनि क्रियासँगै बस्ने भएकोले तल दिइएको एकवचन रूप नभएतापनि क्रिया-विशेषण भन्नुपर्दछ ।

अभिण्हं = सधैं	दुक्खं = दुःख	समं = समान
एकधा = एक किसिमले	विसमं = असमान	साधुकं = ठिक हुनेगरी, राम्ररी
एवं = यसरी	विसुं = अलग भई, छुट्टिई	सीघं = चाँडै, सीघ्र
द्विक्खत्तुं = दुईपटक	सनिकं = बिस्तारै	

अभ्यास - २४

- १) गच्छन्तेसु दससु पुरिसेसु सत्तमो वाणिजो होति ।
- २) तस्स सत्तमा धीता अट्टमाय एकं वत्थं अदासि ।
- ३) चतस्सन्नं युवतीनं ततियाय भाता पञ्च अस्से आनेसि ।
- ४) मय्हं पिता सत्ततिमे वस्से पञ्चमे मासे कालमकासि ।
- ५) मयं इतो छट्ठे वस्से चतूहि पुरिसेहि सद्धिं दुतियं नगरं गमिस्साम ।
- ६) अट्टमो एड्वड्नामो भूपति तस्स पठमस्स भातुनो रज्जं दत्त्वा सीहासना अपगच्छि ।
- ७) छट्ठो परक्कमबाहु भूपति पुब्बे लङ्कायं जयवद्धनपुरे रज्जं करि ।
- ८) इमिस्सा पाठसालाय असीतिया सिस्सेसु पञ्चवीसतिमो हीयो गम्भीरे उदके पति ।

- ९) अम्हाकं पितरो इतो पञ्चमे वस्से बहूहि मनुस्सेहि पाटनं गमिस्सन्ति ।
- १०) द्वीसु पाठसालासु पठमाय तिसतं सिस्सा उग्गण्हन्ति ।
- ११) द्विन्नं धनवन्तानं दुतियो तिसतियो याचकानं दानं अदासि ।
- १२) नहायन्तीसु पञ्चसु नारीसु ततियाय भत्ता धनवा होति ।
- १३) भत्तं पचन्तीनं तिस्सन्नं इत्थिनं दुतिया नहायितुं गमिस्सति ।
- १४) भगवा पठमं वस्सं बाराणसियं इसिपत्तनारामे विहरि ।
- १५) तदा सो पञ्चन्नं भिक्खून् बहुन्नं मनुस्सानं देवानं च पठमं धम्मं देसेसि ।

पालिभाषामा अनुवाद गर्नुहोस् -

- १) व्यापारीहरू दशजनामध्ये^५ आठजनाले रत्न किने ।
- २) चौथो धनवान्ले आजको तेस्रो दिनमा सयजना मगन्तेहरूलाई दान दिनेछ ।
- ३) पाठशाला तीनवटामध्ये पहिलोमा आठसयजना विद्यार्थीहरू छन् ।
- ४) मेरो चौथो भाइ काठमाण्डौको पाँचौ बाटोको छैठौँ घरमा बस्छ ।
- ५) हामी दोस्रो वर्षको तेस्रो महिनाको सातौँ दिनमा शहरमा जानेछौँ ।
- ६) उसको दशौँ छोरा छैठौँ महिनामा पचीसौँ दिनमा यहाँ आउनेछ ।
- ७) आइमाईहरू सातजनामध्ये छैठौँ आइमाईले रातो लुगा र पाँचौँ आइमाईले नीलो लुगा लाउनेछिन् ।
- ८) सातौँ एड्वर्ड राजाका छोरा पाँचौँ जोर्जले राज्य गर्दै तीन वर्षअघि^६ परलोक भए ।
- ९) त्यसपछि उसको प्रथम पुत्र आठौँ एड्वर्ड नामले राजा भए ।
- १०) मैले यी आठवटा घोडाहरू मध्ये दोस्रो दुई सयले लिनेछु ।

^५ सप्तमी विभक्तिमा राख्यो भने “मध्ये” भन्ने अर्थ आउँछ ।

^६ “वस्सानं उपरि” भनेर राख्ने ।

- ११) यो पाठशालामा असीजना विद्यार्थीहरूमध्ये बीसौं विद्यार्थी हिजो मर्च्यो ।
- १२) मेरो छैठौं भाइ चौथौसँग दशौं दिनमा यहाँ आउनेछ ।
- १३) उसको तेस्रो भाइको दोश्री छोरी यो पाठशालामा पढ्नेछिन् ।
- १४) महारानीकी प्रथम बहिनी आजदेखि तीन महिनापछि लुम्बिनी दर्शन गर्न जानेछिन् ।
- १५) दुइगामिणि राजाले^७ चौबीस वर्षसम्म लंकाको अनुराधपुरमा राज्य गरे ।

अभ्यास - २५

नेपालीभाषामा अनुवाद गर्नुहोस् -

- १) इमेसं दसन्नं धनवन्तानं पञ्चमो सुखं जीवति ।
- २) अयं दीपि सनिकं आगन्त्वा सहसा गाविया उपरि पति ।
- ३) अट्टन्नं कञ्जानं छट्ठा गाविं दळ्हं बन्धित्वा वापिं नेसि ।
- ४) इमे पञ्च दारका अभिण्हं मग्गे धावन्ता कीळन्ति ।
- ५) इमेसु नवसु सिस्सेसु पञ्चमो साधुकं उग्गण्हाति ।
- ६) भिक्खू भगवतो सन्तिकं आगन्त्वा वन्दित्वा एकमन्तं निसीदिसु ।
- ७) सो सेट्ठि धनं पञ्चधा विभजित्वा पञ्चन्नं धीतरानं अदासि ।
- ८) तस्स छट्ठाय धीतुया पुत्तो द्विक्खत्तुं इमं नगरं आगच्छि ।
- ९) पठमं ते अस्सरथं समं आकट्ठिसु, दुतियं सीघं धाविसु ।
- १०) मम अट्टन्नं भातरानं चतुत्थो दुक्खं वसति ।
- ११) कथं ते चत्तारो वाणिजा तत्थ वसन्ता भण्डानि विक्किणन्ति ।
- १२) सो धीतरं एवं वत्वा सहसा अञ्जं ठानं गच्छि ।

^७ “दुइगामिणि भूपति” भनेर राख्ने ।

पालिभाषामा अनुवाद गर्नुहोस् -

- १) ती दशजना वच्चाहरू सधैं यो ठाउँमा खेल्छन् ।
- २) यी दशजना किसानहरूमध्ये चौथोले सुखी जीवन बिताउँछ ।
- ३) राजा दुईपटक शहरबाट बाहिर आएर यो दहमा नुहाए ।
- ४) घोडाहरू एकै साथ रथ तान्दै चाँडै दगुर्छन् ।
- ५) यी सातजना भिक्षुहरू मध्ये तेस्रोले राम्ररी शील पालन गर्दैन ।
- ६) ती बाह्रजना व्यापारीहरू बुद्धकहाँ गएर धर्मको कुरा सुन्न एक ठाउँमा बसे ।
- ७) एकजना चोर अचानक आएर मेरो छाता लिएर दौड्यो ।
- ८) मेरो साथीका पाँचजना छोराहरूमध्ये तेस्रोले दुःख गरी पढ्छ ।
- ९) उनीहरू बिस्तारै नदी किनारमा गएर, त्यहाँ घुमी अलग अलग भई फर्के ।
- १०) उसको छैठाँ भाइकी दोश्री छोरीले चाँडै सिक्छिन् ।
- ११) किसानले साँढेलाई बेस्सरी बाँधेर त्यहाँ खेतमा लगी जोत्‍यो ।
- १२) राजाले राज्यलाई चारभाग गरी (चतुर्धा) चारजना छोराहरूलाई बाँडिदिए ।

६५) कारक व्याख्या

पुरिसो रुक्खं छिन्दति । (= पुरुषले रूख काट्छ ।) भन्नुपर्दा **पुरिसो** भनेको काट्ने क्रिया अथवा काम गर्ने भएकोले **कर्ता (कर्तु)** भयो । **रुक्खं** भनेको कटाउन दिइरहने भएकोले **कर्म (कम्म)** भयो । **छिन्दति** भनेको पुरुषको क्रिया भयो ।

यी कर्ता-कर्मादिहरूलाई **कारक** भन्दछन् । कारकको अर्थ हो - **क्रिया सम्पादन गर्ने** कारकहरूमध्ये मुख्य प्रधान कारक **कर्ताकारक** हो । अप्रधान कारक मात्र **कर्मकारक, करणकारक, सम्प्रदानकारक, अपादानकारक र आधारकारक** भनी पाँच प्रकारका छन् ।

यहाँ क्रिया बनाउने कर्ताकारक हो । यो प्रथमा विभक्तिमा अथवा तृतीया विभक्तिमा रहनसक्छ । कर्ता प्रथमा विभक्तिमा रहँदा त्यसलाई **उक्तकर्ता** भन्दछ । कर्ता तृतीया विभक्तिमा रहँदा त्यसलाई **अनुक्तकर्ता** भन्दछ ।

गराउन लगाउने **कर्मकारक** हुन्छ । यो द्वितीया विभक्तिमा र प्रथमा विभक्तिमा रहन्छ । कर्म द्वितीया विभक्तिको रूपमा रह्यो भने **अनुक्त** भनी र प्रथमाको रूपमा रह्यो भने **उक्त** भन्दछ ।

जसको सहायताले कर्ताद्वारा केही क्रिया गर्छ, त्यो सहायता गर्ने कारकलाई **करणकारक** भन्दछ । जस्तै - **सो फरसुना छिन्दति** । (= उसले बन्चरोद्वारा काट्छ ।) भन्ने ठाउँमा कर्ताले क्रिया सम्पूर्ण गर्न कुनै एक वस्तुको सहायता लिएको छ । त्यो हो - **फरसुना** (बन्चरो) । यसलाई नै **करणकारक** भनिन्छ ।

कसैलाई केही दिँदा कुनै एकजनाले थामिन्छ अथवा इच्छा गर्छ । त्यो लिइने वा इच्छा गर्ने **सम्प्रदानकारक** भयो । जस्तै - **भिक्षूनं चीवरानि देन्ति** (= भिक्षुहरूलाई चीवर दान दिन्छन्) । भन्ने ठाउँमा केही दिनेलाई थाप्नेहरू वा लिनेहरू यस वाक्यमा **भिक्षुहरू** देखिन्छन् । त्यसकारण **भिक्षूनं** भन्ने सम्प्रदानकारक भयो । यसलाई चतुर्थी विभक्तिमा राख्नुपर्दछ ।

कुनै एक वस्तुबाट अर्को वस्तु छोड्ने वा छुट्ने काम हुन्छ, त्यो केहीदेखि डराउँछ, त्यस वस्तु अथवा व्यक्ति **अपादानकारक**मा हुन्छ । जस्तै - **फलं रुक्खम्हा पतति** । (= फल रूखबाट खस्छ ।) भन्ने ठाउँमा छोड्ने वा छुट्ने काम भईरहेको छ । **दारका सीहम्हा भायन्ति** । (बालकहरू सिंहदेखि डराउँछन्) यहाँ डराउने काम भईराखेको छ । यस्तो ठाउँमा पञ्चमी विभक्ति प्रयोग हुन्छ ।

कर्ता र कर्मले कहाँ काम गर्छ, त्यस ठाउँसँग सम्बन्ध हुने कारकलाई **आधारकारक** भन्दछ । **मनुस्सो भूमियं तिष्ठति** । (= मानिस जमीनमा उभिन्छ ।) यस वाक्यमा **भूमियं** भन्ने वचनले मानिसहरू बस्न आधार दियो । त्यसकारण यसलाई **आधारकारक** भनेको हो । यसलाई

सप्तमी विभक्तिमा राख्नुपर्छ ।

पुरिसो गामा निक्खमित्वा अटवियं ठत्वा हत्थेहि फरसुं आदाय रुक्खं छिन्दति । (= पुरुषले गाउँबाट बाहिर गएर जङ्गलमा बसी हातद्वारा बन्चरो लिएर रुख काट्छ ।) भन्ने वाक्यमा –

पुरिसो	भनेको कर्ताकारक हो ।
फरसुं, रुक्खं	भनेको कर्मकारक हो ।
हत्थेहि	भनेको करणकारक हो ।
गामा	भनेको अपादानकारक हो ।
अटवियं	भनेको आधारकारक हो ।

सो भिक्खू गेहे निसीदापेत्वा तेसं चीवरानि दत्वा गेहा निक्खमित्वा रथेन नगरं अगमासि । (= वहाँ भिक्षुहरूलाई घरमा बसाएर वहाँहरूलाई चीवर दिएर घरबाट बाहिर निस्किएर शहरमा गयो ।) भन्ने वाक्यमा –

सो	कर्ताकारक हो ।
भिक्खू; चिवरानि; नगरं	कर्मकारक हो ।
रथेन	करणकारक हो ।
तेसं	सम्प्रदानकारक हो ।
गेहा	अपादानकारक हो ।
गेहे	आधारकारक हो ।

बाँकी रहेको पद पूर्व क्रिया र मूल क्रिया हुन् ।

अभ्यास - २६

यी वाक्यहरूमा कर्ता, कर्म र क्रिया देखाउनुहोस् :-

- १) मय्हं भाता वापिं गच्छन्तो एकस्स रुक्खस्स मूले निसीदि ।
- २) सीहो धावित्वा मिगं मारेसि ।
- ३) माता दारकानं भत्तं अदासि ।
- ४) अयं पुरिसो एकं वत्थं याचति ।

- ५) पिता पातो गेहा निक्खमित्वा वनं अगमासि ।
- ६) सुवे मयं नगरं गन्त्वा भण्डानि किणिससाम ।
- ७) वाणिजा भण्डानि विक्किणन्ता गामे आहिण्डन्ति ।
- ८) युवती माला पिलन्धित्वा हसन्ती भुञ्जति ।
- ९) ते गोणे आनेत्वा नदियं नहापेन्ति ।
- १०) पक्खिनो रुक्खानं साखासु निसीदित्वा रवन्ति ।
- ११) हत्थिनो तरूनं साखा भञ्जित्वा खादिसु ।
- १२) कुमारी पुष्फानि ओचिनितुं रुक्खं आरुहि ।
- १३) दारका मग्गे धावन्ता कीळिसु ।
- १४) तदा एको पुरिसो आगन्त्वा ते पहरि ।
- १५) दारका रोदन्ता गन्त्वा तेसं पितूनं कथेसु ।

तल दिइएका वाक्यमा कर्तापद राखेर भर्नुहोस् -

- १) रुक्खं आरुहित्वा फलानि ओचिनाति ।
- २) मग्गे गच्छन्तो धावन्ते दारके ओलोकेसि ।
- ३) हत्थिं मारेत्वा खादन्ति ।
- ४) तस्सा मातुया सन्तिके रोदन्ती अट्ठासि ।
- ५) आपणेषु निसीदित्वा भण्डानि विक्किणस्सन्ति ।
- ६) आपणम्हा वत्थानि किणित्वा आनेथ ।
- ७) नहायित्वा आगन्त्वा भत्तं भुञ्जस्सामि ।
- ८) सुवे दिवा दारूनि आहरितुं अट्ठविं गमिस्साम ।
- ९) गेहं गन्त्वा भत्तं पचाहि ।
- १०) अम्हाकं तत्थ कम्मं करोन्ता वसन्ति ।
- ११) पुष्फानि ओचिनित्वा विहारं गमिस्सन्ति ।
- १२) तुय्हं दारकं हत्थेन आदाय हसन्ती अट्ठासि ।

क्रिया - कारक पद - सम्बन्ध

६६) जुन वाक्यमा कर्ता एकवचन हुन्छ; त्यो वाक्यको क्रिया पनि एकवचन नै हुन्छ । कर्तापद बहुवचन भएमा क्रिया पनि बहुवचन नै हुन्छ । यी दुईवटै वाक्यमा कर्मपद एकवचन वा बहुवचन राखेतापनि केही बाधा हुँदैन ।

६७) कर्तासँग सम्बन्ध भएको विशेषणपद भएमा त्यो कर्तापदसँग लिङ्ग, विभक्ति र वचनमा समान हुनुपर्दछ । कर्मपदको विशेषण भयो भने त्यो कर्मपदमा लिङ्ग - विभक्ति - वचनसँग समान हुनुपर्दछ । क्रिया-विशेषण प्रायः गरी नपुंसकलिङ्ग एकवचन हुन्छ । त्यो निपातपद पनि हुनसक्छ । (५१, ५२, ५३ नम्बर पनि हेर्न सकिन्छ ।)

उदाहरण -

(१) पुरिसो रुक्खं छिन्दति । वाक्यमा कर्तापद पनि क्रियापद पनि एकवचन हुन् । कर्ता बहुवचन पुरिसा भएमा, क्रिया पनि छिन्दन्ति भनी बहुवचन हुनुपर्दछ तर पुरिसो रुक्खे छिन्दति । अथवा पुरिसा रुक्खं छिन्दन्ति भनी कर्म एकवचन वा बहुवचन राखे पनि हुन्छ ।

(२) बलवा पुरिसो महन्तं रुक्खं फरसुना सनिकं छिन्दति । भन्ने वाक्यमा बलवा भन्ने पद पुरिसको विशेषणपद भएको हुनाले पुल्लिङ्ग, एकवचन र प्रथम विभक्तिमा भएको देखिन्छ । महन्तं भन्ने वचन रुक्खं अथवा रुक्खको विशेषणपद भएको हुनाले कर्मपदले भैं लिङ्ग, वचन र विभक्ति पनि समान रूप लिइएको छ । सनिकं भन्ने क्रियाबाट गरिने किसिम देखाउने भएकोले त्यसलाई क्रिया-विशेषण भन्दछ । फरसुना (बन्चरोद्वारा) भन्ने शब्दलाई क्रिया बनाउन सहयोग पुऱ्याएको वस्तु बुझाइएको हुनाले त्यसलाई क्रिया-विस्तार भन्दछ ।

(अभ्यास - २२, हेरेपछि विशेषणपद कर्ता-कर्मको लिङ्ग-विभक्ति-

वचन आदि प्रयोग भइरहेको स्पष्ट हुन्छ ।)

६८) एउटा कर्तापदमा अथवा कर्मपदमा विशेषणपद दुई-तीनवटा पनि राख्न सकिन्छ ।

जस्तै- **धनवा बलवा पञ्चवा पुरिसो महन्तं दस्सनीयं गेहं किणाति ।**
वाक्यमा **पुरिसो** भन्ने शब्दमा विशेषणपद तीनवटा र **गेहं** भन्ने कर्मपदमा विशेषण दुईटा छन् ।

अभ्यास - २७

तल दिइएका वाक्यमा कर्ता - कर्मादि विशेषणपद एउटा वा एउटा भन्दा बढी राखी वाक्य सार्नुहोस् -

- | | |
|-------------------------------------|---------------------------------|
| १) पुरिसो रुक्खं छिन्दति । | २) गोणा तिणं खादन्ति । |
| ३) भूपति नगरं मापेति ^८ । | ४) पक्खिनो रुक्खे निसीदन्ति । |
| ५) पिता वनं गमिस्सति । | ६) कस्सका खेत्ता कसिंसु । |
| ७) भिक्खवो धम्मं देसेसुं । | ८) मयं भत्तपुरं गमिस्साम । |
| ९) वनितायो पदुमानि आहरन्ति । | १०) भातुनो पुत्तो उग्गण्हाति । |
| ११) धीतरो नदियं नहायन्ति । | १२) भाता उय्यानं गच्छति । |
| १३) सीहा वने मिगे मारेन्ति । | १४) कञ्जायो चेतिर्यं वन्दन्ति । |

(सेत-रत्तादि गुणनाम र एक-द्वि आदि संख्यानाम, सर्वनाम, क्रमसंख्या शब्द, मिश्रित-क्रियापद र छद्दी विभक्तिमा भएका पदहरू पनि विशेषणको रूपमा वाक्यमा प्रयोग गर्नुहुन्छ भनी थाहा पाउनुपर्छ ।)

“गाउँदेखि बाहिर खेतमा साँढे छ ।” भन्ने वाक्यमा मूलपद तीनैवटालाई **क्रियापदविस्तार** भन्दछ । (क्रियाविशेषण र क्रिया विस्तार केहीमात्र फरक छ । त्यो पछि मात्र उल्लेख हुनेछ ।) त्यसकारण वाक्य लामो गर्ने बेला **करण-अवधि-आधार** विभक्तियुक्त भएको वचन पनि राखी लेख्न सकिनुपर्छ ।

^८ = बनाउँछ ।

कर्मवाच्य क्रिया (PASSIVE VOICE)

६९) कर्ताले केही काम गरेको देखायो भने त्यसलाई **कर्तृवाच्य** भन्दछ । त्यसमा कर्ता प्रथम विभक्तिमा हुन्छ; कर्म द्वितीया विभक्तिमा हुन्छ ।

कर्मवाच्यमा वाक्य बनाउँदा कर्ता द्वितीया विभक्ति भएर कर्म प्रथम विभक्तिमा हुन्छ । क्रियाले आफ्नो पुरुष र वचनको रूप प्रथम विभक्ति कर्म अनुसार लिन्छ ।

कर्मप्रधान भई, कर्म आवश्यक हुने वाक्यलाई **कर्मवाच्य** भन्दछ । त्यसैले त्यसमा कर्म प्रथमा विभक्तिमा रहन्छ; कर्ता तृतीया विभक्तिमा रहन्छ । जस्तै - **दासो ओदनं पचति ।** (= दासले भात पकाउँछ ।) भन्ने कर्तृवाच्य वाक्यलाई कर्मवाच्यमा परिवर्तन गर्नुपर्दा **दासेन ओदनो पचति ।** (= नोकरद्वारा भात पकाइन्छ ।) यसप्रकारले हुनजान्छ । यसमा **दासेन, अनुक्तकर्ता** हो । **ओदनो, उक्तकर्म** हो । त्यो प्रथम विभक्तिमा रहन्छ । **पचति** भनेको कर्मवाच्य प्रथम पुरुष - एकवचनको क्रिया हो । कर्मवाच्यमा कर्मपद प्रधान हुने भएकोले कर्मपद एकवचन अथवा बहुवचन भयो भने क्रियाले पनि कर्मपदको जस्तै वचनको रूप लिन जान्छ । जस्तै - **दासेहि ओदनो पचति ।** कर्तृपद बहुवचन भएपनि यहाँ क्रियाले उसलाई वास्ता नगरी कर्मपद हेरेर एकवचन नै रहेको हुन्छ ।

७०) वर्तमान कालमा **पच** धातुको रूप यस्तो हुन्छ -

पुरिस	एकवचन	बहुवचन
पठम पुरिस	(सो ओदनो) पचति ।	(ते ओदना) पचन्ति ।
मज्झिम पुरिस	(त्वं ओदनो) पचसि ।	(तुम्हे ओदना) पचथ ।
उत्तम पुरिस	(अहं ओदनो) पचामि ।	(मयं ओदना) पचाम ।

अर्थ

पुरिस	एकवचन	बहुवचन
पठम पुरिस	(त्यो (भात) पकाइन्छ ।	(ती (भात) पकाइन्छन् ।
मज्झिम पुरिस	(तिमी (भात) पकाइन्छौ ।	(तिमीहरू (भात) पकाइन्छौ ।
उत्तम पुरिस	(म (भात) पकाइन्छु ।	(हामी (भात) पकाइन्छौं ।

टिप्पणी -

यहाँ **सो ओदनो** आदि कर्मपदहरू हुन् । यी ६ वटा क्रियापदलाई पनि दासद्वारा, दासहरूद्वारा, तिमीद्वारा, हामीद्वारा, तिमीहरूद्वारा अथवा अरू पनि यस्ता पदहरू कर्ताको रूपमा प्रयोग गर्न सकिन्छ । कर्ता एकवचन भएपनि, बहुवचन भएपनि, पठम पुरिसादि कुनैपनि पुरिसमा राखेपनि यहाँ क्रियावारेमा मतलब नराखिकन कर्मको वचन, पुरुष अनुसार त्यही रूपमा हुन्छ ।

यस उदाहरणमा पठम पुरिसमा **सो** भनेको “त्यो व्यक्ति” लाई नभएर **भात**लाई नै भनिएको हो । त्यस्तै उत्तम पुरिसमा **अहं ओदनो** भनेको **भात**ले **आफू**लाई **म** भनी सम्बोधन गरिएको अर्थमा राखिएको हो । सोही अनुसार कर्मवाच्यको क्रियापद रहन्छ । यसरी नै अरू पनि बुझ्नुपर्छ ।)

७१) कर्मवाच्य क्रिया बन्ने धातु र विभक्तिको बीचमा “**य**” प्रत्यय पनि जोडिन्छ । त्यो “**य**” प्रत्यय जोड्ने बेला धेरैजसो त्यसको अगाडि “**ई**” कारान्त पनि रहन आउँछ ।

यो “**य**” प्रत्ययले सधैं धातुको अन्तमा भएको व्यञ्जनको रूप लिन्छ । जस्तै – **पच + य + ति**, **पच** धातुको अन्तमा भएको अकार लोप भएर धात्वन्त **च**, **य**सँग मिलेपछि त्यसको रूप **पच्यति** हुने बेलामा “**य**” कारलाई “**च**” कार आदेश गरी **पच्यति** हुन्छ । यसरी “**य**”, “**च**” आदेश नहुने बेलामा **पच** धातुको पछाडि ईकार आगम भएर **पचीयति** आदि रूप पनि प्रयोग गर्न सकिन्छ ।

७२) “य” प्रत्ययको रूप केही फरक नपारी बनाउने कर्मवाच्य पदहरूमध्ये केही पदहरूको उदाहरण यस प्रकार छन् –

“प” पूर्व “हर” धातु

पुरिस	एकवचन	बहुवचन
पठम पुरिस	(चोरेन) (सो) पहरीयति ।	(चोरेन) (ते) पहरीयन्ति ।
मज्झिम पुरिस	(चोरेन) (त्वं) पहरीयसि ।	(चोरेन) (तुम्हे) पहरीयथ ।
उत्तम पुरिस	(चोरेन) (अहं) पहरीयामि ।	(चोरेन) (मयं) पहरीयाम ।

अर्थ

पुरिस	एकवचन	बहुवचन
पठम पुरिस	(चोरद्वारा) (ऊ) कुटिन्छ ।	(चोरहरूद्वारा) (उनीहरू) कुटिन्छन् ।
मज्झिम पुरिस	(चोरद्वारा) (तिमी) कुटिन्छौ ।	(चोरहरूद्वारा) (तिमीहरू) कुटिन्छौ ।
उत्तम पुरिस	(चोरद्वारा) (म) कुटिन्छु ।	(चोरहरूद्वारा) (हामी) कुटिन्छौं ।

आकङ्क्षीयति = तानिन्छ	बन्धीयति = बाँधिन्छ
आहरीयति = ल्याइन्छ	भासीयति = भनिन्छ
करीयति = गरिन्छ	भुञ्जीयति = खाइन्छ
कसीयति = जोतिन्छ	मारीयति = मारिन्छ
किनीयति = किनिन्छ	रक्खीयति = रक्षा गरिन्छ
गण्हीयति = लिइन्छ	वन्दीयति = वन्दना गरिन्छ
दीयति = दिइन्छ	विक्किणीयति = बेचिन्छ
देसीयति = देशना गरिन्छ	हरीयति = लगिन्छ
धोवीयति = धोइन्छ	

यी सबै पहरीयति जस्तै चलाउने रूपहरू हुन् -

अभ्यास - २८

नेपालीभाषामा अनुवाद गर्नुहोस् -

- १) कञ्जाय ओदनो पचीयति ।
- २) गोणा दासेहि पहरीयन्ति ।
- ३) त्वं बलिना पुरिसेन आकङ्क्षीयसि ।
- ४) मयं अम्हाकं अरीहि मारीयाम ।
- ५) ते मिगा ताय दासिया बन्धीयन्ति ।
- ६) इमिना वड्डकिना इमस्मिं गामे बहूनि गोहानि करीयन्ति ।
- ७) तुम्हे तस्मिं गामे मनुस्सेहि बन्धीयथ ।
- ८) अम्हाकं भण्डानि तेसं दासेहि गामं हरीयन्ति ।
- ९) अट्ठहि वाणिजेहि चत्तारो अस्सा नगरं आहरीयन्ति ।
- १०) मयं अम्हाकं धीतरेहि नत्तारेहि च वन्दीयाम ।
- ११) तं महन्तं खेत्तं पञ्चहि कस्सकेहि कसीयति ।
- १२) वनिताय बहूनि, वत्थानि तस्सं पोक्खरणिं धोवीयन्ति ।
- १३) सेट्ठिना बहुन्तं याचकानं दानं दीयति ।
- १४) तस्मिं आरामे वसन्तेहि भिक्खूहि सीलं रक्खीयति ।
- १५) छहि भिक्खूहि पञ्चसतानं मनुस्सानं धम्मो देसीयति ।
- १६) पञ्जासाय मनुस्सेहि तम्हा आपणा बहूनि भण्डानि किणीयन्ति ।
- १७) दसहि वनिताहि अम्बानं द्विसतं विक्किणीयति ।
- १८) दासिया पक्को ओदनो गहपतिना भुञ्जीयति ।

पालिभाषामा अनुवाद गर्नुहोस् -

- १) आमाद्वारा छोरालाई हातले लिइन्छ ।
- २) बुद्धद्वारा देवता र मानिसहरूलाई धर्मदेशना गरिएको छ ।
- ३) दासहरूद्वारा लामो डोरीले गाईहरू बाँध्नेछन् ।

- ४) यो घर आठजना सिकर्मीहरूद्वारा बनाइन्छ ।
- ५) त्यस जङ्गलमा दुईवटा चितुवाहरूद्वारा नौवटा गाईहरू मारिन्छन् ।
- ६) शक्तिशाली मानिसहरूद्वारा तिमी खेतमा तानिन्छौ ।
- ७) दुईजना धनवान्हरूद्वारा दुईटा काला घोडाहरू किनिन्छन् ।
- ८) चारजना मानिसहरूद्वारा तिमीहरू पनि कुटिन्छौ ।
- ९) उनीहरू दुईजना व्यापारीहरूद्वारा यस गाउँमा सामान बिक्री गरिन्छ ।
- १०) बच्चा उसकी आमाद्वारा वैद्यकहाँ लगिन्छ ।
- ११) यस विहारमा भिक्षुहरूद्वारा यस गाउँका मानिसहरूलाई धर्मदेशना गरिन्छन् ।
- १२) दासीहरूद्वारा पकाइने भात उसका छोरा र दाजुभाइहरूद्वारा खाइन्छन् ।
- १३) ती स्त्रीहरूद्वारा यस नदीमा रातो वस्त्र धोइन्छन् ।
- १४) छ जना अग्ला स्त्रीहरूद्वारा तीन सयवटा आँप बिक्री गरिन्छन् ।
- १५) आठवटा साँढेहरू र चारवटा गाईहरूद्वारा यो खेतका सबै घाँसहरू खाइन्छन् ।
- १६) बुद्ध यो द्वीपमा धेरैजनाद्वारा वन्दना गरिन्छ ।
- १७) बाह्रजना किसानहरू र आठवटा गोरुहरूद्वारा दुईवटा खेतमा काम गरिन्छन् ।
- १८) बाटोमा जाँदै गरेको मानिसको छोरा बलवान् मानिसहरूद्वारा कुटिन्छ ।

७३) कर्मवाच्यमा परिवर्तन हुने कितक (नाम) पद –

कर्मवाच्यमा क्रियामात्र भएको होइन, नामपद पनि छन् । त्यस्तोलाई **कितकपद** भन्दछ । त्यस्तो कर्मवाच्यमा परिवर्तन हुन जाने किसिम दुई भागमा उल्लेख हुनेछ । यहाँ उदाहरणको लागि केही शब्दहरू दिइएका छन् ।

आहट = ल्याइएको	नीत = लगिएको	वन्दित = वन्दना गरिएको
खादित = खाइएको	पक्क = पकाइएको	वुत्त = भनिएको
छिन्न = काटिएको	पहट = पिटिएको	सुत्त = सुनिएको
जात = बुझिएको	पूजित = पूजा गरिएको	हट = लगिएको
दट्ट = टोकिएको	भिन्न = फुटिएको	
दिन्न = दिइएको	भुत्त = खाइएको	

माथि उल्लिखित सबै पदहरू अतीतार्थ हुन् । वर्तमान अर्थमा कर्मवाच्य सिद्ध हुने यसरी छन् ।

आहरियमान = ल्याइरहेको	पहरियमान = कुटिरहेको
दीयमान = दिइरहेको	भुञ्जियमान = खाइरहेको
नियमान = लगिरहेको	वन्दियमान = वन्दना गरिरहेको
पच्चमान = पकाइरहेको	वुच्चमान = भनिरहेको

कर्मवाच्यमा त्रिकालमा पनि प्रकाश हुने कितकपदहरू -

कातब्ब = गरिनुपर्ने	पचितब्ब = पकाइनुपर्ने
छिन्दितब्ब = काटिनुपर्ने	भुञ्जितब्ब = खाइनुपर्ने
दातब्ब = दिइनुपर्ने	वन्दितब्ब = वन्दना गरिनुपर्ने
देसेतब्ब = देशना गरिनुपर्ने	हरितब्ब = लगिनुपर्ने

अभ्यास - २५

नेपालीभाषामा अनुवाद गर्नुहोस् -

- १) कञ्जाय पचितं भत्तं सुनखेन भुत्तं होति ।
- २) पुरिसेन छिन्दियमानो रुक्खो गेहस्स उपरि पतिस्सति ।
- ३) वनिताय भुञ्जियमानो आहारो याचकस्स पि दातव्वो ।
- ४) पुत्तेहि धीतरेहि च मातरो पितरो च वन्दिता पूजिता च होन्ति ।
- ५) सब्बेहि बुद्धो वन्दितव्वो पूजेतव्वो च होति ।
- ६) चोरेहि हटा अस्सा सामिकेहि पुन आहटा होन्ति ।
- ७) सारथिना पहरियमानो अस्सो सीघं धावति ।
- ८) तुम्हेहि दानानि दातव्वानि, सीलानि रक्खितव्वानि, पुञ्ञानि कातव्वानि (होन्ति) ।
- ९) मया दीयमानं भुञ्जितुं बहू याचका आगता ।
- १०) वनिता धोवितव्वानि वत्थानि आदाय नदिं गता (होति) ।
- ११) युवतियो मातुया वुत्तं कथं सुत्वा कञ्जाय नीयमानानि पुप्फानि न गणिंसु ।
- १२) अम्हेहि दिन्नानि वत्थानि भिक्खूहि नीतानि होन्ति ।
- १३) हीयो अहिना दट्ठो बालो वेज्जस्स सन्तिकं नीतो होती ।
- १४) भिक्खूहि धम्मो देसेतव्वो मनुस्सेहि सुणितव्वो च होति ।

पालिभाषामा अनुवाद गर्नुहोस् -

- १) बालकद्वारा खाइएको फल अरूलाई दिनु हुँदैन ।
- २) चारजना किसानहरूद्वारा उनीहरूका साँढेहरूसँग खेतमा काम गरिनुपर्छ ।
- ३) शत्रुद्वारा पिटिइएको मानिस केही गर्न नसकेर खेतको बीचबाट भाग्यो ।

- ४) धनी व्यापारीहरूद्वारा दिइरहेको दान लिन धेरै मगन्तेहरू आए ।
- ५) तिम्रा आमा-बुवाहरू तिमीहरूद्वारा वन्दना र पूजा गरिइन योग्य छन् ।
- ६) गुरुद्वारा भनिएका कुरा सुन्ने शिष्यहरूलाई भनिनुपर्ने केही देखिंदैन ।
- ७) व्यापारीहरूद्वारा लगिइएका घोडाहरू हिजो बिक्री गरीएका थिए ।
- ८) दासद्वारा पिटिइएको साँढे चाँड्चाँडै खेतमा दगुन्यो ।
- ९) हामीहरूद्वारा शील पालना गरिनुपर्छ, दान दिइनुपर्छ र धर्म सुनिनुपर्छ ।
- १०) हाम्रा साथीहरूद्वारा धेरै सेता लुगाहरू धोइनुपर्ने हुन्छन् ।
- ११) बगैंचामा काटिनुपर्ने धेरै रूखहरू ती मानिसहरूद्वारा काटिन्छन् ।
- १२) उनीहरूद्वारा काटिएका रूखहरू हात्तीहरूद्वारा तानिन्छन् ।
- १३) हामीहरूद्वारा पकाइएको भात खेतमा बस्नेहरूलाई लगिनुपर्छ ।
- १४) गाउँमा गएका व्यापारीहरूद्वारा खाइने आहार प्राप्त भएको छैन ।

टिप्पणी -

बुद्धेन धम्मो देसितो । (= बुद्धद्वारा देशना गरिएको धर्म ।)

यी सम्पूर्ण वाक्य जस्तै भएपनि, बिचार गरेर हेरियो भने यस वाक्यमा क्रियापद नभएको देखिन्छ । **देसितो** भन्ने क्रियापद होइन, नामपदमात्र हो । त्यसैले यहाँ नपुगेको पूरा गर्न हामीले **देसितो होति** (= देशना गरिएको हो ।) **देसितो अहोसि** (= देशना गरिएको थियो ।) आदि क्रियापद राख्नुपर्छ । तर ठाउँ-ठाउँमा यो क्रियापद नराखी अतीतकालिक कितकपदमात्र राखिएका वाक्यहरू पनि देखिन्छन् ।

कारित अथवा हेत्वार्थ (प्रेरणार्थ) - क्रिया

७४) गराउँछ, पकाउँछ आदि कुनै क्रियाद्वारा कसैलाई काम गराउने गर्छ भने त्यस क्रियालाई **कारित** अथवा **प्रेरणार्थ** भन्दछ ।

धातु र विभक्तिको बीचमा **ए, अय, आपे, आपय** मध्ये एउटा

प्रयोग गरी धातुको मूल पदमा भएको (संयुक्त अक्षरको पूर्व नभएको) स्वरलाई वृद्धि गरी कारित पद बनाउनुपर्छ । **करोति** शुद्ध क्रियापदले **कारेति, कारयति, कारापेति, कारापयति** भन्ने कारित पद चारवटा बनाउन सकिन्छ । त्यस चारवटामा पनि गराउँछ, (लगाउँछ) भन्ने अर्थ व्यक्त हुन्छ ।

अरू पनि केही उदाहरणको लागि तल उल्लेख गरिन्छ ।

आहरापेति = ल्याउन लगाउँछ	निसीदापेति = बसाल्छ
गण्हापेति = लिन लगाउँछ	पाचेति = पकाउन लगाउँछ
छिन्दापेति = कटाउँछ	भोजेति = खुवाउँछ
दापेति = दिलाउँछ	सयापेति = सुताउँछ
नहापेति = नुहाउन लगाउँछ	हरापेति = लैजान लगाउँछ

७५) यो पुस्तकको तेह्रौं अंकमा उल्लेख भएको **पालेति-पालयति** आदि चुरादिगणिक क्रियापद **कारेति** आदि कारित पदहरू समान देखिन्छन् । त्यसमा **ए, अय** दुईटा संयुक्त भएतापनि ती कारित पद होइनन् । ती पदहरूलाई कारित पद बनाउन **आपे, आपय** दुईटा जोडेरमात्र बनाउनुपर्ने हुन्छ । उदाहरण –

चोरापेति, चोरापयति	= चोराउँछ
देसापेति, देसापयति	= देशना गराउँछ
ठपापेति, ठपापयति	= राख्न लगाउँछ
पातापेति, पातापयति	= खसाल्न लगाउँछ
मारापेति, मारापयति	= मार्न लगाउँछ
योजापेति, योजापयति	= योजना गराउँछ, जोट्न लगाउँछ

अभ्यास ३०

नेपालभाषामा अनुवाद गर्नुहोस् -

- १) सेट्ठी वड्डकिं गेहानि कारापेत्ति ।
- २) माता दारकं पोक्खरणिं नेत्वा नहापेस्सति ।
- ३) अम्हाकं पितरो विहारं गन्त्वा भिक्खू भोजापेसुं ।
- ४) ता वनितायो दासियो भत्तं पचापेन्ति ।
- ५) पापकारिनो पुरिसा अत्तनो दासेहि^९ बहू मिगे मारापेन्ति ।
- ६) गहपतयो पुरिसेहि दारके गण्हापेन्ति ।
- ७) गरु बहू सिस्से धम्मं उग्गण्हापेत्ति ।
- ८) अधिपति दासेहि उय्याने बहू रुक्खे छिन्दापेत्ति ।
- ९) अहं ताहि कञ्जाहि आपणम्हा भण्डानि आहरापेस्सामि ।
- १०) तुम्हे भातरेहि कपयो गामं हरापेथ ।
- ११) मयं तेहि दसहि कस्सकेहि चत्तारि खेत्तानि कसापेस्साम ।
- १२) माता पुत्तं पीठे निसीदापेत्वा^{१०} भत्तं पाचेतुं^{११} तण्डुले^{१२} आहरापेसि ।

Dhamma.Digital

नेपालीभाषामा अनुवाद गर्नुहोस् -

- १) पापीले उसका सहोदरहरूबाट पन्छीहरूलाई मार्न लगाउँछ ।
- २) धनवान्हरूले उनीहरूका छोराहरूलाई दान दिलाउँछन् ।
- ३) राजाले सिकर्मीहरूलाई पाँचवटा ठूला घरहरू बनाउन लगाउँछन् ।

^९ दासेहि = दासहरूद्वारा भन्ने अर्थमा आउनुपर्नेछ, गर्न अनुमति प्राप्त गरेकोलाई कर्म विभक्तिमा वा तृतीया विभक्तिमा राख्नुपर्छ ।

^{१०} बसाएर

^{११} पकाउन (यी दुईटा पनि कारितार्थ भएको पदहरू हुन् ।)

^{१२} चामल पु.न.

- ४) सारथीले दासहरूलाई दुईवटा घोडाहरु रथसँगै ल्याउन लगाउँछ ।
- ५) ती स्त्रीहरूले छोरीहरूलाई आगन्तुकहरूका निमित्त भात पकाउन लगाउँछन् ।
- ६) सिकर्मीले कर्मचारीहरूलाई धेरै वस्तु बनाउन लगाउँछ ।
- ७) अधिपतिले मानिसहरूलाई जङ्गलमा धेरै अग्लो रूख कटाउन लगाउँछ ।
- ८) उनीहरूले बीसवटा साँढेहरू र पाँचजना मानिसहरूलाई खेतमा काम गराउँछन् ।
- ९) मैले मेरा छोराहरूलाई भात खुवाउन लगाउँछु ।
- १०) हामीले हाम्रो सामान ल्याउन दासहरूलाई शहरमा पठाउँछौं^{१३} ।
- ११) उनीहरू खेतमा गएर गाईहरूलाई घाँस खुवाउँछन् ।
- १२) अधिपतिले भिक्षुहरूलाई विहारमा धर्म देशना गराउँछ ।

पञ्चमी वा अपदान कारकमा प्रयोग हुने “तो” प्रत्यय

७६) प्राणीवाचक पदमा “देखि, सँग” भन्ने अर्थ व्यक्त हुने र अप्राणवाचक पदमा “बाट” भन्ने व्यक्त हुने अर्थ प्रकाश गर्न “तो” प्रत्यय प्रयोग हुन्छ । अपादानमा एकवचन, बहुवचन दुईटैमा त्यस प्रत्यय प्रयोग गरिन्छ । त्यस प्रत्ययबाट युक्त भएको पद निपातपद हुन्छ ।

अगितो = आगोबाट	पितितो = बाबुसँग
गामतो = गाउँबाट	पुरिसतो = पुरुषबाट, पुरुषहरूसँग
गेहतो = घरबाट	मातितो = आमासँग
चोरतो = चोरसँग	रुखतो = रूखबाट
नगरतो = नगरबाट	सब्बतो = सबैसँग

७७) कितक कर्मवाचकपद अगाडि नै उल्लेख गरिसक्यो । कितक

^{१३} पेसेति

कर्तृवाच्य पनि छन् । त्यसमध्ये यहाँ केही उल्लेख गरिन्छ ।

आगत = आएको	तिण्ण = पार भएको	भूत = भएको
आरुह = चढेको	ठित = रहेको	वुत्थ = बसिराखेको
ओतिण्ण = भरेको	नहात = नुहाएको	सुत्त = सुतेको
कुद्ध = रिसाएको	निसिन्न = बसेको	
गत = गएको	मत = मरेको	

अभ्यास - ३१

नेपालीभाषामा अनुवाद गर्नुहोस् -

- १) हीयो अरञ्चं गतो पुरिसो अहिना ददो मरि ।
- २) रुक्खतो ओतिण्णा पक्खी दारकेन मारिता होन्ति ।
- ३) गामतो निक्खन्ता (बाहिर गएका) गावियो खेत्ते तिणं खादित्वा वापितो जलं पिविस्सन्ति ।
- ४) वाणिजेहि नगरतो आहटानि भण्डानि इमेसु गामेसु मनुस्सेहि कीतानि ।
- ५) ताय कञ्जाय पचितो ओदनो अटवितो आगतेहि तस्सा भातरेहि भुत्तो होति ।
- ६) कुतो तुम्हेहि इमानि वत्थानि तानि पदुमानि च कीतानि ?
- ७) सा युवती मातितो पितितो च लद्धं धनं गणितुं न इच्छति ।
- ८) कुद्धो सो भूपति तस्मिं नगरे वुत्थे सब्बे मनुस्से ततो नीहरापेसि^{१४} ।
- ९) गेहतो आगता एका दारिका इध निसिन्नं अञ्चं दारिकं पहरि ।
- १०) ताय पहटा सा कञ्जा तस्सा मातुया सन्तिकं गन्त्वा रोदि^{१५} ।
- ११) भूपति तेहि वड्ढकीहि कतानि गेहानि पस्सित्वा तेसं धनं दापेसि ।

^{१४} निकाल लगाउँछ ।

^{१५} रोदति = रुन्छ

- १२) अग्गिना दड्ढो वाणिजस्स पुत्तो दासेहि वेज्जस्स सन्तिकं नीतो होति ।
 १३) अग्गितो उदकतो चोरतो च मनुस्सानं भयं उप्पज्जति ।
 १४) नगरतो निक्खन्ता चोरा मनुस्सेहि धनं गहापेत्वा अटविं गच्छिंस्सु ।

पालिभाषामा अनुवाद गर्नुहोस् –

- १) रूखबाट ओर्लेको मयूर पर्वतमा गयो ।
- २) सर्पद्वारा टोकेको पुरुष उसका नातेदारहरूद्वारा वैद्यकहाँ लिएको छ ।
- ३) यी स्त्री उसका बहिनीहरूबाट प्राप्त भएको धन लिन चाहँदैन ।
- ४) गाउँबाट आएको मानिसले यो पसलबाट सामान किन्यो ।
- ५) आमाको कुरा सुनेको बालक लाशको नजिक गएन ।
- ६) मेरी माइजुका गाईहरूले जङ्गलबाट आएर दासहरूद्वारा ल्याइएको घाँस खान्छन् ।
- ७) सुतिरहेको मानिस देखेका गृहपतिद्वारा आफ्ना छोराहरूलाई उसको नजिक जान नहुने बतायो ।
- ८) भात पकाउने युवतीले दगुरेको मृगलाई देखेकी^{१६} रहिछिन् ।
- ९) उनीद्वारा पकाइएको भात मगन्ते र गाईहरूलाई पनि दिइएको छ ।
- १०) उनीहरूले पर्वतमा बनाएको घर एउटा हात्तीद्वारा भत्काइएको छ ।
- ११) रिसाइएका राजाबाट शहरमा आएका सबै मानिसहरू मारिएका छन् ।
- १२) हात्तीद्वारा भाँचिएका हाँगाहरू भुइँमा खसेपछि गाईहरूद्वारा त्यसका पातहरू खाइएका छन् ।
- १३) ती बालिकाद्वारा महारानीबाट उनीलाई प्राप्त भएको^{१७} फूलमाला अर्की बालिकालाई दिइएकी छिन् ।
- १४) सेठहरूले किनेको घोडा चोरद्वारा लिएइएको छ ।

^{१६} दिट्ठ = देखेको

^{१७} प्राप्त भएको = लब्ध

तल उल्लेख भएको वाक्यलाई कर्मवाच्यमा लानुहोस् -

- | | |
|--------------------------|----------------------------------|
| १) वड्डकी गेहानि करोति । | २) अस्सो रथं आकड्ढति । |
| ३) दासा अस्से आहरिंसु । | ४) हत्थि रुक्खं गामं हरति । |
| ५) चोरो तुम्हे पहरि । | ६) मनुस्सो हत्थिं बन्धति । |
| ७) दासो अस्सं आकड्ढति । | ८) नारी ओदनं पचिस्सति । |
| ९) कस्सको खेत्तं कसति । | १०) चोरा अम्हाकं गोणे बन्धन्ति । |



शब्द - सूचीपत्र

(INDEX)

लिङ्गादि चिनाउनको लागि राखिइएको चिन्ह

पु. = पुलिङ्ग इ. = इत्थील्लिङ्ग न. = नपुंसकलिङ्ग
 ३ = त्रिलिङ्ग पू.क्रि. = पूर्वक्रिया क्रि.वि. = क्रिया विशेषण

लिङ्ग रहित शब्दहरू र क्रियापदको केही चिन्ह छैन ।

पालिभाषाबाट नेपालीभाषामा

अ		अट्ट	= आठ ३.
अकासि	= गर्यो	अट्टतिसति	= अठतीस इ.
अक्कोसति	= गालिगर्छ	अट्टम	= आठौं ३.
अक्खि	= आँखा न.	अट्टवीसति	= अट्ठाईस ३.
अगच्छि	= गयो	अट्ठादस	= अठार ३.
अगमासि	= गयो	अट्ठारस	= अठार ३.
अगमि	= गयो	अट्ठासि	= बस्यो
अगिग	= आगो पु.	अट्ठि	= हाड न.
अगिगतो	= आगोबाट नि.	अण्ड	= अण्डा न.
अङ्गुलि	= औंला इ.	अतिक्कमितुं	= नाघ्न नि.
अचरि	= डुल्यो	अतिथि	= पाहुना (आगन्तुक) पु.
अच्चि	= आगोको ज्वाला न.	अत्तनो	= आफ्नो पु.
अज	= बाखा पु.	अत्थि	= छ
अज्ज	= आज नि.	अथ	= अनि, त्यसपछि नि.
अञ्ज	= अर्को, अरू ३.	अथवा	= अथवा नि.
अञ्जतर	= अप्रकट,	अददि	= दियो
	अर्को प्रकार ३.	अदासि	= दियो
अटवि	= जंगल इ.	अद्धा	= निश्चय पनि नि.

अधर	= तल नि.	अहि	= सर्प पु.
अधिपति	= अधिपति, मालिक पु.	अहं	= म
अनुगच्छति	= पछिपछि जान्छ	आ	
अन्तरा	= बीचमा नि.	आकङ्कति	= तान्छ
अन्तो	= भित्र नि.	आकङ्कीयति	= तानिइन्छ
अपगच्छति	= हट्छ	आकास	= आकाश पु.
अपर	= अर्को, पछि, पश्चिमतिर ३.	आखु	= मुसा पु.
अपि	= पनि नि.	आगच्छति	= आउँछ
अप्पक	= अलिकति ३.	आगत	= आएको ३.
अभवि	= भयो	आगन्तुं	= आउन नि.
अभिण्हं	= सधैं, क्रि.वि.	आगन्त्वा	= आएर पु. क्रि.
अमत	= अमृत, निर्वाण न.	आगमि	= आयो
अम्ब	= आँप (रुख)	आगम्म	= आएर 'पु.क्रि.
अम्बु	= पानी, जल न.	आदाय	= ल्याएर पु.क्रि.
अम्मा	= आमा	आनेति	= ल्याउँछ
अम्हाकं	= हाम्रो, हामीलाई	आनेतुं	= ल्याउन नि.
अयं	= यो	आनेत्वा	= ल्याएर पु.क्रि.
अरञ्ज	= जङ्गल न.	आनेसि	= ल्यायो
अरि	= शत्रु पु.	आपण	= पसल पु.
अलात	= आगोको फित्को न.	आम	= काँचो ३.
असनि	= बज्र, बिजुलि, चट्याङ्ग इ.	आम	= हो नि.
असि	= तलवार पु.	आयु	= आयु न.
असीति	= अस्सी पु.	आयुध	= शस्त्रअस्त्र, हतियार न.
असीतिम	= असीऔं ३.	आरभि	= प्रारम्भ गर्यो
अस्स	= घोडा पु.	आरुहति	= चढ्छ
अस्स	= उसको, उसलाई	आरुहि	= चढ्यो
अस्सा	= उनकी, उनीलाई इ.	आरुहित्वा	= चढी
अस्सु	= आँसु न.	आरुहिस्सति	= चढ्नेछ
		आरुल्ह	= चढेको ३.
		आरुय्ह	= चढेर पु.क्रि.

आलोक	= प्रकाश पु.	उच्च	= ठूलो, उच्च ३.
आवाट	= खाल्दो पु.	उच्छु	= उखु पु.
आहट	= ल्याइएको ३.	उट्टहति	= उट्छ, उभिन्छ
आहरति	= ल्याउँछ	उट्टपेत्वा	= उठाएर पु.क्रि.
आहरापेति	= ल्याउन लगाउँछ	उट्टहित्वा	= उठेर पु.क्रि.
आहरि	= ल्यायो	उड्ढेति	= उड्छ
आहरितुं	= ल्याउन नि.	उत्तर	= उत्तर, जवाफ
आहरित्वा	= ल्याएर पु.क्रि.	उत्तान	= गहिरो, गम्भीर
आहरियमान	= ल्याइरहेको ३.		नभएको ३.
आहरीयति	= ल्याइन्छ	उदक	= पानी न.
आहार	= खाना	उदधि	= समुद्र पृ.
आहिण्डन्त	= घुम्ने ३.	उदेति	= उदाउँछ
आहिण्डति	= घुम्छ	उपरि	= माथि नि.
आहिण्डित्वा	= घुमेर पु.क्रि.	उपधि	= सागर पृ.
	इ	उप्पल	= कमलको फूल
इच्छति	= इच्छा गर्छ	उप्पज्जति	= जन्म हुन्छ
इतर	= अर्को (दुईजनाको बीचमा) ३.	उप्पादेति	= उत्पन्न गर्छ
		उभय	= दुईजना ३.
इतो	= यहाँदेखि नि.		ए
इत्थी	= स्त्री इ.	एक	= एउटा, एक ३.
इदानि	= अब, अहिले नि.	एकतिसति	= एकतीस
इध	= यहाँ नि.	एकदा	= एक समयमा नि.
इम	= यो ३.	एकधा	= एक किसिमले क्रि.वि.
इमा	= यी,	एकमन्तं	= एकातिर क्रि.वि.
इमे	= यी	एकवीसति	= एकाईस इ.
इमेसं	= यिनीहरूको, लाई पु.	एकादस	= एघार
इसि	= ऋषि पु.	एकादसम	= एघारौं ३.
	उ	एकासीति	= एकासी
उक्खिपित्वा	= उठाएर पु.क्रि.	एकूनचत्तालीसति	= उनाञ्चालीस
उग्गण्हाति	= सिक्छ, पढ्छ	एकूनतिसति	= उनान्तीस इ.

एकूननवुति = उनान्नब्बे इ.	कतम = को (फौजको बीचमा) ३.
एकूनपञ्जासति = उनाञ्चास इ.	कतर = को (दुईजनाको बीचमा) ३.
एकूनवीसति = उन्नाईस इ.	कत्थ = कहाँ, कुनठाउँमा नि.
एकूनसट्ठि = उनन्साठी इ.	कत्वा = गरी, गरेर पु.क्रि.
एकूनसत्तति = उनान्सत्तरी इ.	कत्तु = गर्ने, कर्त्ता पु.
एकूनसतं = उन्नान्सय इ.	कत्तुं = गर्न नि.
एकूनासीति = उनासी इ.	कथं = कसरी नि.
एत = त्यो ३.	कथा = कथा इ.
एत्थ = यहाँ नि.	कथेति = भन्छ
एव = नै नि.	कथेसि = भन्यो
एवं = यसरी नि.	कदली = केराको बोट इ.
ओ	कदा = कहिले नि.
ओचिनाति = टिप्छ	कनेरु = ढोई इ.
ओचिनित्वा = टिपेर पु.क्रि.	कपि = बाँदर पु.
ओचिनितुं = टिप्न नि.	कम्म = काम, कर्म न.
ओट्टु = ओठ	कम्मकार = कामदार पु.
ओतरति = भर्छ	करि = गर्यो
ओतरित्वा = भरेर पु.क्रि.	करिस्सति = गर्नेछ
ओतिण्ण = भरेको ३.	करी = हात्ती पु.
ओदन = भात पु.न.	करीयति = गरिइन्छ
ओरुय्ह = ओर्लेर पु.क्रि.	करोति = गर्छ
ओलोकेति = हेर्छ	करोन्त = गर्ने, गर्दै ३.
ओलोकेन्त = हेर्ने, हेर्दै ३	कवि = पण्डित पु.
ओलोकयमान = हेर्ने, हेर्दै ३	कसति = जोत्छ
क	कसित्वा = जोतेर पु.क्रि.
कञ्जा = कन्या इ.	कसीयति = जोतिइन्छ
कण्डु = चिलाउने इ.	कस्सक = किसान पु.
कत = गरेको, गराएको ३	कस्मा = किन नि.
कतच्छु = चम्चा, पन्यू पु.	काक = काग पु.
कतञ्जू = कृतज्ञ हुने पु.	

काकी	= कौवा इ.	कुमार	= कुमार, बालक पु.
कातुन	= गरेर पु.क्रि.	कुमारी	= कन्या इ.
कातुं	= गर्न नि.	कुल	= परिवार, कुल न.
कारयति	= गराउँछ	कुलवन्तु	= कुलवान्
कारापेति	= गराउँछ	कुहिं	= कहाँ नि.
कारेति	= गराउँछ	कूल	= किनारा न.
काळ	= कालो ३.	केतु	= भण्डा पु.
कासु	= खाल्डो इ.	को	= को पु. (किं-शब्द)
कालकत	= लाश ३	कोटि	= कोटि, करोड
काळमकासि	= मर्यो	कोध	= क्रोध पु.
काय	= शरीर पु.	ख	
कातब्ब	= गरिनुपर्ने ३.	खणति	= खन्छ
किणाति	= किन्छ	खन्ति	= सहनु, क्षान्ति इ.
किण	= किन्यो	खर	= खरो, कडा स्वभाव ३.
किणितुं	= किन्न नि.	खादति	= खान्छ
किणित्वा	= किनेर पु.क्रि.	खादन्त	= खाने, खाँदै ३
किणीयति	= किनिइन्छ	खादि	= खायो
किति	= कीर्ति इ.	खादित	= खाइएको ३.
किन्नरी	= किन्नरी इ.	खादितुं	= खानलाई नि.
किमत्थं	= केको लागि नि.	खादित्वा	= खाएर पु.क्रि.
किं	= को नि.	खिप्पं	= चाँडै नि.
कीणन्त	= किन्ने ३.	खीर	= दूध न.
कीळति	= खेल्छ	खुदा	= भोक इ.
कीळित्वा	= खेलेर पु.क्रि.	खुदक	= सानो ३.
कुक्कुट	= मुर्गा पु.	खेत	= खेत न.
कुक्कुटी	= मुर्गी, कुखुरा इ.	ग	
कुच्छि	= पेट पु.	गच्छति	= जान्छ
कुट्टी	= कुष्ठरोगी पु.	गच्छन्त	= जाँदै, जाने ३.
कुतो	= कहाँदेखि नि.	गच्छन्ती	= जाने इ.
कुद्ध	= रिसाएको ३.	गच्छतु	= जाओस्

गच्छमान	= जाँदै, जाने ३.	गोण	= साँढे, गोरु पु.
गच्छि	= गयो	गोधा	= गोहि इ.
गच्छिस्सति	= जानेछ	गोपाल	= गोठालो पु.
गङ्गा	= गङ्गा इ.	घ	
गणी	= समूह भएको पु.	घट	= घडा, गाग्रो पु.
गण्हापेति	= लिन लगाउँछ	घन	= भीड, बाक्लो ३.
गण्हाति	= समात्छ	घरणी	= मुलणी, गृहिणी इ.
गण्हि	= समात्थो, लियो पु.क्रि.	घाण	= नाक न.
गण्हीयति	= लिइन्छ	घायति	= सुँछ्छ
गत	= गएको ३.	घायितुं	= सुँघ्न
गन्त्वा	= गएर पु.क्रि.	च	
गन्तु	= जाने पृ.	च	= पनि, र नि.
गन्तुं	= जान नि.	चक्क	= चक्र, पांग्रा न.
गन्ध	= गन्ध पु.	चक्खु	= आँखा न.
गमि	= गयो	चक्खुमन्तु	= चक्षुमान्
गमिस्सति	= जानेछ	चत्तालीसति	= चालीस इ.
गम्भीर	= गम्भीर, गहिरो ३.	चत्तालीसतिम	= चालीसौं ३.
गरु	= गुरु, आचार्य पृ.	चतु	= चारजना, चार ३.
गहपति	= गृहपति पु.	चतुत्तिंसति	= चौँतीस इ.
गहेत्वा	= ल्याएर, लिएर पु.क्रि.	चतुत्थ	= चौथो ३.
गाथा	= गाथा इ.	चतुद्दस	= चौध इ.
गाम	= गाउँ पु.	चतुवीसति	= चौबीस इ.
गामतो	= गाउँबाट नि.	चन्द	= चन्द्र पु.
गावी	= गाई इ.	चरति	= घुम्छ
गिरि	= पहाड पु.	चरन्त	= घुम्ने ३.
गीवा	= घाँटी इ.	चरि	= घुम्थो
गुणवन्तु	= गुणवान ३	चरित्वा	= घुमी पु. क्रि.
गुहा	= गुफा इ.	चित्त	= मन न.
गेह	= घर, पु. न.	चिन्ता	= बिचार इ.
गेहतो	= घरबाट नि.	चिन्तेति	= बिचार गर्छ

चिन्तेसि	= बिचार गर्यो	जलनिधि	= समुद्र पु.
चिरं	= धेरै वर्ष क्रि. वि.	जानाति	= थाहा छ
चीवर	= चीवर न.	जानित्वा	= थाहा पाएर पु.क्रि.
चुद्दस	= चौध ३	जानिस्सति	= थाहा पाउनेछ
चेतिय	= चैत्य न.	जालेति	= बाल्छ
चोर	= चोर पु.	जालेतुं	= बाल्न
चोरतो	= चोरबाट नि.	जालेसि	= बाल्यो
चोरापयति	= चोराउँछ	जिनाति	= जित्छ
चोरापेति	= चोराउँछ	जिह्वा	= जिब्रो इ.
चोरेति	= चोर्छ	जीवति	= बाँच्छ
चोरेसि	= चोर्यो	जीविस्सति	= बाँच्नेछ, जीविका गर्नेछ
	छ	जेतु	= जित्ने पु.
छ	= छः	जंघा	= जाँघ इ.
छद्द	= छैठौं ३.		झ
छत्त	= छाता न.	झापेति	= जलाउँछ
छत्ति	= छाता भएको पु.	झापेसि	= जलायो
छत्तिसति	= छत्तीस इ.		ञ
छब्बीसति	= छब्बीस ३	जाण	= ज्ञान, बुद्धि न.
छवि	= छाला इ.	जात	= बुझिएको ३.
छाया	= छायाँ इ.	जाति	= नाता कुटुम्ब पु.
छादेति	= छोप्छ		ठ
छिन्दति	= भाँच्छ, काट्छ	ठत्वा	= उभिएर पु.क्रि.
छिन्दापेति	= काट्न लगाउँछ	ठपापयति	= राख्न लगाउँछ
छिन्द	= काट्यो	ठपापेति	= राख्न लगाउँछ
छिन्दितब्ब	= काटिनुपर्ने ३.	ठपेति	= राख्छ
छिन्न	= काटिएको ३.	ठपेतु	= राख्नु पर्छ
	ज	ठपेसि	= राख्यो
जतु	= लाहा न.	ठित	= उभिएको, रहेको ३.
जयतु	= जितोस्		ड
जयवद्धनपुर	= शहरको नाउँ	डसति	= टोक्छ

डसि	= टोक्थो	तिण्ण	= पार भएको ३.
डसित्वा	= टोकेर पृ. क्रि.	तिपु	= सीसा न.
त		तिरियं	= छड्के नि.
त	= ऊ ३.	तिंसति	= तीस, तीसौं ३.
तण्डुल	= चामल पु. न.	तुम्हाकं	= तिमीहरूको, लाई
तण्हा	= तृष्णा	तुम्हे	= तिम्रो, तिमीहरूले
तत्थ	= त्यहाँ नि.	तुय्हुं	= तिम्रो, तिमीलाई
तत्र	= त्यहाँ नि.	तुला	= तराजु इ.
ततिया	= तेस्रो ३.	तुलेति	= जोख्छ
ततो	= त्यहाँदेखि नि.	ते	= तिमी, तिम्रो, तिमीलाई
तथा	= त्यस्तो नि.	तेत्तिंसति	= तेत्तीस
तदा	= उहिले नि.	तेरस	= तेह्र
तनु	= पातलो ३.	तेवीसति	= तेईस
तरति	= तर्छ	तेलस	= तेह्र
तरित्वा	= तरेर पु. क्रि.	तेसं	= उनीहरूको, लाई
तरु	= रूख पु.	त्वं	= तिमी
तरुणी	= तरुनी, तन्नेरी इ.	थ	
तत्र	= तिम्रो, तिमीलाई	थपेतु	= राखोस्
तस्स	= उसको, उसलाई	द	
तस्सा	= उसकी, उसलाई इ.	दक्खिण	= दायौं (दक्षिण)
तस्मा	= त्यसकारण, त्यसैले नि.	दट्ठ	= टोकिइएको ३.
तहिं	= त्यहाँदेखि नि.	दण्डी	= लट्ठी भएको पु.
तं	= त्यो ३	दहु	= चिलाउने खटिरा इ.
तानि	= ती न. बहु.	दत्वा	= दिएर पु. क्रि.
ताव	= त्यसबेलासम्म नि.	ददन्त	= दिने ३.
तावता	= त्यतिमात्र नि.	ददाति	= दिन्छ
ति	= तीन, तीनजना ३.	ददि	= दियो
तिट्ठन्त	= उभिने	ददिस्सति	= दिनेछ
तिट्ठति	= उभिन्छ	दधि	= दही न.
तिण	= घाँस न.	दन्ती	= हात्ती, दाँत भएको पु.

दस्सति	= दिनेछ	दीयमान	= दिने ३.
दस	= दश	दुक्ख	= दुःख न.
दसकोटि	= दश कोटि, दश करोड	दुक्खं	= दुःखपूर्वक क्रि. वि.
दसम	= दशौं ३.	दुतिया	= दोस्रो ३.
दसलक्खं	= दश लाख	दुन्दुभि	= ढोलक इ.
दससहस्सं	= दश हजार	दुब्बण्ण	= नराम्रो ३.
दहर	= सानो बच्चा ३.	दूर	= टाढा ३
दळिद्द	= दरिद्र, गरीब	दुहितु	= छोरी इ.
दाठी	= सर्प, दाह्ना भएको पु.	देति	= दिन्छ
दातब्ब	= दिइनुपर्ने ३.	देव	= देवता पु.
दातु	= दिने पु.	देसापयति	= देशना गराउँछ
दातुं	= दिनलाई नि.	देसापेति	= देशना गराउँछ
दान	= दान न.	देसित	= देशना गरेको ३
दापेति	= दिलाउँछ	देसीयति	= देशना गरिइन्छ
दारक	= केटा पु.	देसेतब्ब	= देशना गरिनुपर्ने ३.
दारिका	= केटी इ.	देसेति	= देशना गर्छ
दारु	= दाउरा न.	देसेतुं	= देशना गर्न नि.
दास	= नोकर पु.	देसेसि	= देशना गर्थो
दासी	= दासी, नोकरनी इ.	दोणि	= डुङ्गा, कुरुवा इ.
दिट्ठ	= देखेको ३	दोला	= दोला
दिन्न	= दिइएको ३	दत्तिसति	= बत्तीस इ.
दिवस	= दिन पु.	द्वादस	= बाह्र
दिवा	= दिउँसो नि.	द्धानवुति	= बयान्नब्बे
दिस्वा	= देखेर पु.क्रि.	द्वासट्ठि	= बासट्ठी
दिसा	= दिशा इ.	द्वासत्तति	= बहत्तर
दीघ	= ठूलो, लामो ३.	द्वासीति	= बयासी
दीघजीवी	= लामो आयुभएको पृ.	द्वि	= दुई, दुईजना ३.
दीप	= बत्ती पु.	द्विक्खतुं	= दुईपटक क्रि.वि.
दीपि	= चितुवा पु.	द्विचत्तालीसति	= बयालीस
दीयति	= दिइन्छ	द्विनवुति	= बयान्नब्बे

द्विपञ्जासति = बाउन्न

द्विपण्णासति = बाउन्न

द्वियासीति = बयासी

द्विसट्ठि = वासट्ठी

द्विसत्तति = बहत्तर

द्वेअसीति = बयासी

द्वेचत्तालीसति = बयालीस

द्वेतिंसति = बत्तीस

द्वेनवृति = बयान्नब्बे

द्वेपञ्जासति = बाउन्न

द्वेपण्णासति = बाउन्न

द्वेवीसति = बाईस

द्वेसट्ठि = वासट्ठी

द्वेसत्तति = बहत्तर

ध

धन = धन न.

धनवती = साहूनी इ.

धनवन्तु = धनवान्

धनु = धनुष न.

धम्म = धर्म पु.

धम्मवादी = धर्मदेशक पु.

धातु = धातु इ.

धावति = दगुर्छ

धावन्त = दौड़ने ३.

धावि = दगुर्यो

धावित्वा = दगुरेर पु.क्रि.

धीतु = छोरी इ.

धूलि = धूलो इ.

धेनु = गाई इ.

धोवति = पखाल्ल, धुन्छ

धोवीयति = धोइन्छ

न

न = छैन, होइन नि.

नगर = नगर, शहर न.

नगरतो = नगरबाट नि.

नत्तु = नाति पु.

नत्थि = छैन

नदी = नदी इ.

नयन = आँखा न.

नव = नौ

नवम = नवौं ३.

नवसत्तं = नौसय

नवृति = नब्बे

नवृतिम = नब्बेऔं ३.

नसन्ति = छैन (ब. व.)

नहात = नुहाएको ३.

नहात्वा = नुहाएर पु.क्रि.

नहापेति = नुहाउँछ

नहायन्त = नुहाउने ३.

नहुत्तं = दश हजार

नाग = नाग, हाती पु.

नाम = नाम, नाम भएको

नारी = नारी, आइमाई इ.

नावा = डुङ्गा, जहाज इ.

नासा = नाक इ.

नाना = अनेक, नाना नि.

नाळि = माना इ.

नाळिकेर = नरिवल पु.न.

नेसि = लग्यो

नेत्तु = नायक, लैजाने पु.

निक्खन्त	= बाहिर जाने ३	पचन्ति	= पकाउने इ.
निक्खम्म	= बाहिर गएर पु.क्रि.	पचमान	= पकाउँदै, पकाउने ३.
निक्खमित्वा	= बाहिर आएर	पचि	= पकायो
निद्दा	= सुत्ने इ.	पचितब्ब	= पकाइनुपर्ने ३.
निधि	= धन पु.	पचित्वा	= पकाएर पु.क्रि.
निब्बत्तति	= उत्पन्न हुन्छ	पचितुं	= पकाउन नि.
निब्बत्तितुं	= उत्पन्न हुन	पच्चति	= पकाउन लागउँछ
नियमान	= लाने ३.	पच्चमान	= पकाइरहेको ३.
निसिन्न	= बसेको ३.	पच्चागच्छति	= फर्केर आउँछ
निसीदन्त	= बस्ने ३.	पच्छा	= पछि नि.
निसीदति	= बस्छ	पच्छतो	= पछिपछि नि.
निसीदापेति	= बसाल्छ	पञ्च	= पाँच, पाँचजना ३.
निसीदापेत्वा	= बसाएर	पञ्चदस	= पन्ध्र
निसीदि	= बस्यो	पञ्चतिसति	= पैंतीस
निसीदित्वा	= बसेर पु.क्रि.	पञ्चम	= पाँचौं ३.
नीच	= सानो, होचो ३.	पञ्चवीसति	= पच्चीस
नीत	= लगिएको ३.	पञ्जा	= प्रज्ञा इ.
नीयमान	= लग्ने	पावन्तु	= प्रज्ञावान्
नील	= नीलो ३.	पासति	= पचास
नेति	= लग्छ	पठम	= पहिला, पहिलो ३.
नेत्वा	= लगेर	पठति	= पढ्छ
नेतु	= लग्ने नायक	पण्ण	= पात न.
प		पण्णरस	= पन्ध्र
पक्क	= पाकेको, पकाइएको ३.	पण्णासति	= पचास
पक्खपति	= राख्छ	पण्डित	= पण्डित
पक्खी	= पंछी पु.	पतति	= खस्छ
पग्घरति	= बग्छ	पति	= खस्यो, स्वामी,
पचति	= पकाउँछ		मालिक पु.
पचतु	= पकाओस्	पतित्वा	= खसेर
पचन्त	= पकाउँदै, पकाउने ३.	पत्त	= पात्र पु., आएको ३.

पत्ति	= थलसेना इ.	पाणि	= हात पु.
पदुम	= कमल न.	पातापयति	= हल्लाउन लगाउँछ
पन	= भै, जस्तै नि.	पातापेति	= हल्लाउन लगाउँछ
पनस	= कटहर, कटहरको रूख	पातेति	= खसाल्छ
पब्बत	= पर्वत पु.	पातेसि	= खसाल्यो
पभू	= अधिपति पु.	पातुं	= पिउन नि.
पर	= पछि, अर्को ३.	पातो	= बिहान सबेरै नि.
परिदहति	= चित्र	पाद	= खुट्टा पु.
परिनिब्बायि	= परिनिर्वाण भयो	पाप	= पाप न.
परियेसति	= खोज्छ	पापकारी	= पाप गर्ने पु.
परिवत्तति	= कोल्ते फेर्छ	पाळि	= क्रमशः, पत्ति
परिसा	= फौज (परिषद्) इ.	पालेति	= रक्षा वा पालनगर्छ
पलायति	= भाग्छ	पालेसि	= रक्षा गर्यो
पविसति	= प्रवेश हुन्छ, पस्छ	पासाण	= ढुंगा, पत्थर पु.
पविसित्वा	= भित्रिएर पु. क्रि.	पितितो	= बाबुसंग नि.
पसु	= पशु पु.	पितु	= बुबा पु.
पस्सति	= हेर्छ	पिपासित	= तिर्खा लाग्ने ३.
पस्सन्त	= हेर्ने व्यक्ति ३.	पिवति	= पिउँछ
पस्सितुं	= हेर्नका लागि नि.	पिवतु	= पिओस्
पस्सिस्सति	= हेर्नेछ	पिवितुं	= पिउन नि.
पहट	= पिटिइएको ३.	पिवित्वा	= पिएर पु.क्रि.
पहरति	= पिट्छ	पिवन्त	= पिउने ३.
पहरि	= पित्यो, हान्यो	पीत	= पहेँलो ३.
पहरित्वा	= पिटेर	पीति	= प्रीति इ.
पहरियति	= पिटाइनेछ	पीलेति	= सताउँछ, पीडा दिन्छ
पहरियमान	= पिटाइने, कुटाइने ३.	पीलेसि	= पीडादियो
पहरिस्सति	= पिट्नेछ	पीठ	= कुर्सी न.
पाचेति	= पकाइन्छ	पुञ्ज	= पुण्य न.
पाचेतुं	= पकाउन नि.	पुञ्जवन्तु	= पुण्यवान्
पाठसाला	= स्कूल इ.	पुत्त	= छोरा, पुत्र पु.

पुन	= फेरि नि.	बहि	= बाहिर नि.
पुप्फ	= फूल, पुष्प न.	बहु	= धेरै ३.
पुब्ब	= पहिले, पूर्व ३.	बाल	= सानो बच्चा, मूर्ख
पुरतो	= अगाडि देखि नि.	बावीसति	= बाईस
पुरा	= अगाडि, पहिले नि.	बाहु	= पाखुरा पु.
पुरिस	= पुरुष पु.	बुद्ध	= सर्वज्ञ, बुद्ध पु.
पुरिसतो	= पुरुषबाट, संग नि.	बुद्धिमन्तु	= बुद्धिमान्
पुलिन	= बालुवा न.	ब्राह्मणी	= बाहुनी इ.
पूजा	= पूजा इ.	भ	
पूजित	= पूजा गरिइएको ३.		
पूजेति	= पूजा गर्छ	भगवन्तु	= भाग्यवान्
पूजेत्वा	= पूजा गरेर पु.क्रि.	भगिनी	= दिदीबहिनी इ.
पूजेसि	= पूजा गर्थो	भञ्जति	= भाँच्छ
पोक्खरणी	= पोखरी इ.	भञ्जि	= भाँच्यो
फ		भण्ड	= सामान न.
		भत्त	= भात न.
फरसु	= बन्चरो पु.	भत्तु	= स्वामी, लोग्ने, पति पु.
फल	= फल, विपाक न.	भरिया	= स्वास्नी, पत्नी इ.
फलवन्तु	= फलवान्	भवति	= हुन्छ
ब		भवतु	= होस्
		भविस्सति	= हुनेछ
बक	= बकुला	भाजेत्वा	= बाँडेर पु.क्रि.
बत्तिसति	= बत्तीस	भाता	= दाजुभाइ पृ.
बन्धति	= बाँध्छ	भानुमन्तु	= तेजवान्, सूर्य
बन्धु	= नातेदार	भायति	= डराउँछ
बन्धुमन्तु	= नातेदार	भायित्वा	= डराएर
बन्धि	= बाँध्यो	भायिस्सति	= डराउनेछ
बन्धित्वा	= बाँधेर पु.क्रि.	भासति	= भन्छ
बन्धीयति	= बाँधिइन्छ	भासा	= भाषा इ.
बल	= शक्ति, सेना न.	भासतु	= भनोस्
बलवन्तु	= बलवान्	भासीयति	= भनिइन्छ
बली	= बलवान्, शक्तिवान् पु.		

भिक्षु	= भिक्षु पु.	मनुस्स	= मनुष्य, मानिस पु.
भिन्दि	= फुट्टो	मन्ती	= मन्त्री पु.
भिन्न	= फुट्टिइएको ३.	मयूर	= मयूर पु.
भुञ्जति	= खान्छ (भोजन)	मय्हं	= मलाई, मेरो
भुञ्जन्त	= खाने ३.	मयं	= हामी (अहं शब्द)
भुञ्जि	= खायो	मरण	= मरन
भुञ्जितव्व	= खाइनुपर्ने ३.	मरति	= मर्छ
भुञ्जित्वा	= खाएर पु.क्रि.	महन्त	= ठूलो, अग्लो, लामो ३.
भुञ्जितुं	= खान नि.	महल्लक	= बूढा ३.
भुञ्जियमान	= खाइरहेको ३.	मा	= चाहिँदैन नि.
भुञ्जीयति	= खाइन्छ	मातु	= आमा इ.
भूत	= भएको ३.	मातुलानी	= माइजू इ.
भुत्त	= खाइएको ३.	मातितो	= आमाबाट नि.
भूपति	= राजा पु.	मारापयति	= मराउँछ
भूपाल	= राजा पु.	मारापेति	= मराउँछ
भूमि	= जमीन इ.	मारीयति	= मारिइन्छ
भोगी	= सर्प, सम्पत्ति भएको पु.	मारेति	= मार्छ
भोजेति	= खुवाउँछ	मारेत्वा	= मारी पु.क्रि.
भोत्तुं	= खान नि.	मारेसि	= माथ्यो
म		माला	= माला इ.
मग्ग	= बाटो पु.	माली	= मालाधारी, मालाकार पु.
मज्झिम	= मध्यम ३.	मास	= महिना पु. न.
मञ्च	= खाट पु.	मिग	= मृग पु.
मञ्जूसा	= वाकस इ.	मिगी	= मृगी इ.
मणि	= मणि पु.	मित्त	= साथी पु.
मत	= मरेको ३.	मिणाति	= जोख्छ
मति	= बुद्धि इ.	मुट्ठि	= मुट्ठी पु.
मत्तञ्जु	= मात्रा जान्ने पु.	मुदु	= नरम ३.
मधु	= मह न.	मुनि	= भिक्षु पु.
मनसिकरोति	= चिताउँछ	मूल	= जरा, मूल्य न.

मेघ	= वर्षा पु.	रट्ट	= देश
य		रत्त	= रातो ३.
य	= कोही, केही ३.	रत्ति	= बेलुकी, राती इ.
यत्थ	= जहाँ, जतातिर नि.	रथ	= रथ पु.
यत्थि	= लौरो, लट्ठि पु.	रवति	= कराउँछ
यतो	= कुनै कारण	रवि	= सूर्य पु.
यथा	= जस्तो, जसरी नि.	रस्स	= सानो, छोटो ३.
यदा	= जहिले नि.	रसि	= रश्मि इ.
यदि	= यदि नि.	रासि	= फौज, रास, धेरै पु.
यसवन्तु	= कीर्तिवान्	राजिनी	= रानी इ.
यहिं	= कहाँ नि.	रुक्ख	= रुख पु.
यागु	= यागु, जाउला इ.	रुक्खतो	= रुखबाट नि.
याचक	= मगन्ते, भिखारी	रूप	= रूप न.
याचति	= माग्छ	रोदति	= रुन्छ
याचि	= माग्यो	रोदन्त	= रुने ३.
याव	= जहिलेसम्म नि.	ल	
यावता	= कति नि	लक्खं	= लाख
युवति	= युवती इ.	लङ्गा	= लङ्गा
योजापेति	= योजना गराउँछ, जोत्त लगाउँछ	लता	= लहरा इ.
योजापयति	= योजना गराउँछ, जोत्त लगाउँछ	लद्ध	= प्राप्त भएको
र		लद्धा	= पाएर पु.क्रि.
रक्खति	= रक्षागर्छ	लद्धान	= पाएर पु.क्रि.
रक्खतु	= रक्षा गरोस्	लद्धुं	= प्राप्त गर्न नि.
रक्खित्वा	= रक्षा गरी पु.क्रि.	लभति	= प्राप्त हुन्छ
रक्खीयति	= रक्षा गरिइन्छ	लभितुं	= पाउन नि.
रजक	= धोबी पु.	लभित्वा	= पाएर पु.क्रि.
रज्ज	= राज्य न.	लभिस्सति	= प्राप्त हुनेछ
रज्जु	= डोरी ३.	लिखति	= लेख्छ
		लेखक	= लेखक पु.
		लोक	= संसार पु.

लोचन	= आँखा न.	वाचा	= वचन इ.
लोभ	= लोभ पु.	वाचेति	= पढाउँछ
व		वाणिज	= व्यापार पु.
वचन	= वचन न.	वानर	= बाँदर पु.
वदति	= योग्य हुन्छ	वानरी	= बाँदरनी इ.
वड्ढकी	= सिकर्मि पु.	वापी	= दह, कुंवा इ.
वत	= निश्चय पनि नि.	वारि	= पानी न.
वत्तु	= बोल्ने, वक्ता पु.	वालिका	= बालुवा इ.
वत्थ	= वस्त्र, कपडा न.	वालुका	= बालुवा इ.
वत्वा	= भनेर पु. क्रि.	विक्रिणि	= बेच्यो
वदञ्जु	= भन्न जान्ने,	विक्रिणन्त	= बेच्ने ३.
	परित्याग गर्ने पु.	विक्रिणाति	= बेच्छ
वदति	= भन्छ	विक्रिणीयति	= बेचिइन्छ
वदन	= अनुहार न.	विज्जु	= करेन्ट, बिजुली इ.
वन	= जङ्गल न.	विज्झति	= छेडछ
वनिता	= स्त्री इ.	विञ्जू	= पण्डित पु.
वन्दित	= वन्दना गरिइएको ३.	वित्थत	= फराकिलो ३.
वन्दितब्ब	= वन्दना गरिनुपर्ने ३.	विधान	= ब्रह्मा, श्रृष्टिकर्ता पु.
वन्दियमान	= वन्दना गरिनुपर्ने ३.	विदू	= पण्डित पु.
वन्दीयति	= वन्दना गरिइन्छ	विना	= बाहेक नि.
वराह	= सुंगुर पु.	विनेतुं	= नम्र गराउन पु.
वसति	= बस्छ, रहन्छ	विसिखा	= सडक इ.
वसन्त	= बासबस्दै, बासबस्ने	विसुं	= अलग भई छुट्टेर क्रि.वि.
वसुधा	= जमीन इ.	विसमं	= असमान क्रि.वि.
वस्स	= वर्ष, वर्षा पु. नं	विहरन्त	= बास बस्ने ३.
वस्सति	= वर्षा हुन्छ	विरूप	= नराम्रो रूप ३.
वस्सि	= वर्षा भयो	विहार	= विहार
वसिस्सति	= बस्नेछ	वीहि	= धान पु.
वलवा	= घोडी इ.	वीसति	= बीस
वा	= अथवा नि.	वीसतिम	= बीसौं ३.

वुच्चमान	= भनिने ३.	सत्ततिसति	= सैंतीस
वुट्ठि	= वर्षा इ.	सत्तदस	= सत्र
वुद्धि	= उन्नति, अभिवृद्धि इ.	सत्तम	= सातौं ३.
वुत्त	= भनिइएको ३.	सत्तरस	= सत्र
वुत्थ	= रहने ३.	सत्तवीसति	= सत्ताईस
वेज्ज	= वैद्य पु.	सत्तु	= शत्रु पु.
वे	= निश्चय पनि न.	सत्थु	= बुद्ध, अनुशासक पु.
वेदगू	= वेद जान्ने पु.	सत्थि	= जाँघ न.
वेलु	= बाँस पु.	सदा	= सधैं नि.
व्यग्घ	= चितुवा	सनिकं	= बिस्तारै क्रि.वि.
वुड्ढि	= उन्नति, अभिवृद्धि इ.	सन्ति	= शान्ति इ.
व्याधि	= रोग पु.	सन्ति	= छन्
स		सब्ब	= सबै ३.
सकिं	= एकपटक नि.	सब्बञ्जू	= सर्वज्ञ पु.
सकुण	= पंछी पु.	सब्बतो	= सबैबाट नि.
सक्कोति	= सक्छ	सब्बदा	= सधैं
सक्खरा	= सक्खर, लोरा इ.	सभा	= सभा इ.
सखी	= सहेली इ.	समन्ता	= चारैतिर नि.
सग्ग	= स्वर्ग	समं	= समान क्रि.वि.
सच्चे	= यदि, त्यसोभए नि.	समीप	= सँगै ३.
सट्ठि	= साठी	सयति	= सुत्छ
सतं	= सय	सयन्त	= सुत्ने ३.
सतकोटि	= अर्ब	सयापेति	= सुताउँछ
सतम	= सयौं ३.	सयि	= सुत्यो
सतसहस्स्	= लाख न.	सयित्वा	= सुतेर पु.क्रि.
सति	= स्मृति इ.	सस्सु	= सासू इ.
सतिमन्तु	= स्मृतिमान्	ससी	= चन्द्रमा पु.
सत्त	= सात	सप्पि	= घ्यू न.
सत्तति	= सत्तरी	सहस्सं	= हजार
सत्ततिम	= सत्तरीऔं ३.	सारथि	= सारथी पु.

सावत्थि	= श्रावस्ती	सुखी	= सुखी पु.
सामी	= स्वामी, पति, मालिक पु.	सेना	= सेना इ.
साला	= हल, घर इ.	सेत	= सेतो ३.
सायं	= साँझ नि.	सेतु	= पूल पु.
साखा	= शाखा, हांगा इ.	सेट्ठी	= सेठ, साहू पु.
साधुकं	= ठिक हुनेगरी, राम्ररी क्रि.वि.	सोत	= कान, न.
सुनख	= कुकुर पु.	सोतु	= सुन्ने पु.
सुवण्ण	= राम्रो, सुन ३.	सोपाण	= भन्याङ्ग न.
सुवे	= भोलि नि.	सोलस	= सोह
सुणन्त	= सुन्ने ३.	संघ	= संघ पु.
सुणाति	= सुन्छ	हरति	= लग्छ,
सुणातु	= सुनोस्	हरन्त	= लाने ३.
सुरा	= रक्सी इ.	हरापेति	= लैजान लगाउँछ
सुसु	= बालक पु.	हरीयति	= लगिइन्छ
सुसान	= मसान न.	हसन्त	= हाँस्ने ३.
सुरूप	= राम्रो रूप ३.	हेट्टा	= तल नि.
सीघं	= चाँडै, सीघ्र क्रि.वि.	हट	= लगिइएको ३.
सीघयायी	= छिटोजाने पु.	हत्थ	= हात पु.
सुरिय	= सूर्य पु.	हत्थिनी	= ढोई इ.
सील	= शील न.	हत्थी	= हात्ती
सीलवन्तु	= शीलवान्	हृदय	= हृदय, मुटु न.
सीह	= सिंह पु.	हरि	= लग्यो
सीही	= सिंहिनी इ.	हरितब्ब	= लगिनुपर्ने ३.
सुत	= सुन्ने ३.	हरितुं	= लान नि.
सुत्त	= सुत्ने, धागो ३.	हिरीमन्तु	= लज्जावान्
सिन्धु	= समुद्र पु.	हिङ्गु	= हिङ्गु न.
सिला	= पत्थर इ.	हिमवन्तु	= हिमालय
सिखी	= मयूर, आगो पु.	हीयो	= हिजो नि.
सुख	= सुख न.	होतु	= होस्

नेपाल बौद्ध परियत्ति शिक्षाको एक चिनारी

परियत्ति शिक्षा के हो ?

राजकुमार सिद्धार्थको रूपमा नेपालका सुपुत्र, विश्वज्योति भगवान् बुद्धको जन्म नेपालको लुम्बिनी ग्राममा (हाल कपिलवस्तु तौलिहवा नजिकै) आजभन्दा करीब २६२६ वर्ष पूर्व भएको हो । उहाँ संसारलाई जलाइरहेको दुखाग्नि देखी चिन्तित हुनुहुन्थ्यो र शान्तिको मार्ग खोज्न एकदिन राजसी ऐस आराम, प्यारी पत्नी यशोधरा र पुत्र राहुललाई त्यागगरी अज्ञानता र दुःखबाट मुक्तिको मार्ग खोज्न घरबाट निस्कनुभयो । त्यसबेलामा नाम चलेका ज्ञानीजनहरूबाट आफूले खोजेको शान्तिको ज्ञान प्राप्तहुने नदेखेपछि आफैले सो ज्ञान प्राप्त गर्न ६ वर्षसम्म कठोर तपस्या गर्नुभयो । अन्तमा बोधिवृक्षमुनि ध्यानरतहुँदा उहाँले सम्यक्सम्बोधि प्राप्त गर्नुभयो र बुद्ध कहलाउनुभयो । तत्पश्चात् आफैले पत्ता लगाएको अमृतमय बुद्धधर्मको सन्देश ४५ वर्षसम्म आफूले स्थापना गर्नुभएको संघका भिक्षुहरूमा तथा गृहस्थहरूमा फैलाउँदै ८० वर्षको उमेरमा महापरिनिर्वाण हुनुभयो ।

प्राणीमात्रको हित र सुखको लागि भगवान् बुद्धले धर्मचक्र प्रवर्तन गर्नुभएदेखि परिनिर्वाणको समयमा मल्लहरूको सालवनमा भिक्षु आनन्द तथा अन्य भिक्षुहरू तथा सुभद्र परिव्राजकहरूलाई दिनुभएको अन्तिम धर्मोपदेशसम्म ४५ वर्ष तक निरन्तर अभिव्यक्त गर्नुभएका आदि, मध्य र अन्तमा पनि कल्याणकारी मूल र प्रामाणिक बुद्धवचन त्रिपिटक ग्रन्थमा सुरक्षित गरिएको छ । बुद्धवचन सुत्तपिटक, विनयपिटक र अभिधम्मपिटक गरी ३ भागमा विभक्त गरिएको भएर नै त्रिपिटक भनिएको हो । पिटक भनेको धर्म साहित्यको पिटक (डालो) हो । बुद्धशासनमा परियत्ति, प्रतिपत्ति र प्रतिवेध ३ भागमा विभाजित शासन मध्ये त्रिपिटक परियत्ति शासन हो । परियत्ति भनेको बुद्धवचन त्रिपिटकको अध्ययन अध्यापन गर्नुपर्ने सैद्धान्तिक पक्ष हो भने प्रतिपत्ति भनेको व्यवहारिक प्रयोगात्मक पक्ष हो । अनि प्रतिवेध भनेको शुद्धधर्मको अभ्यासबाट प्राप्तहुने मार्गफल र निर्वाण

हो । परियत्ति शासन भएन भने प्रतिपत्ति शासन हुँदैन । त्यस्तै प्रतिपत्ति शासन भएन भने प्रतिवेध शासन हुँदैन । त्यसो भएर नै बुद्धशासनको आधारशीला भइरहेको परियत्ति अर्थात् बुद्धवचन शुद्धरूपले सुरक्षितगरी राख्न संगायनहरू भै राखेका छन् ।

परियत्तिको महत्वबारे अंगुत्तर निकायको अट्ठकथाको मनोरथपूरणी ग्रन्थको एउटा गाथामा यस्तो भनिएको छ, “सूत्र रहेन भने र विनय नष्ट भयो भने लोक त्यस्तै प्रकारले अन्धकारमय हुनेछ जस्तो सूर्य अस्ताउँदा हुन्छ । सूत्र आदि रक्षा भइरह्यो भने प्रतिपत्ति रक्षाहुन्छ, परियत्तिमा स्थिर भइरहने धीरपण्डित योगक्षेम निर्वाण प्राप्तगर्नबाट विमुख हुँदैन ।”

नेपाल बौद्ध परियत्ति शिक्षाको सक्षिप्त इतिहास

आजभन्दा २६०० वर्ष अगाडि हाम्रो देश नेपालको लुम्बिनी उपवनमा कपिलवस्तुका राजा शुद्धोदन र अग्रमहिषी महामायादेवीका सुपुत्र राजकुमार सिद्धार्थको जन्मभयो । उहाँ २९ वर्षको उमेरमा गृहत्यागगरी ३५ वर्षको उमेरमा बुद्धगयाको बोधिवृक्षमुनि बोधिज्ञान प्राप्त गरी सर्वज्ञबुद्ध हुनुभयो । बुद्धत्व प्राप्तिपछि भगवान बुद्धले संसारको हित र कल्याणको निम्ति ४५ वर्षसम्म गाउँ-गाउँमा, शहर-शहरमा, जनपदबाट जनपदमा चारिकागरी धर्म उपदेश गर्नुभयो । भिक्षाटनबाट फर्किसकेपछि खुट्टाधुने समयसम्म त्यसै नबसि उहाँ धर्मोपदेश गर्नुहुन्थ्यो । यसप्रकारको धर्मोपदेशदिने आदर्शलाई त्यसपछिको उहाँको शरणमा आउने सबै भिक्षु, श्रमण र श्रद्धालुहरूले पनि पालनगर्‍यो । बुद्धको महापरिनिर्वाणपछि बुद्धोपदेश लोपनहोस् भनेर मगध सम्राट् अजातशत्रुको संरक्षणमा आयुष्मान् महाकाश्यप महास्थविरको नेतृत्वमा पहिलो संगायना भयो ।

त्यसको १०० वर्षपछि राजा कालाशोकको संरक्षणमा आयुष्मान् रेवत महास्थविरको नेतृत्वमा विनय-नियम शुद्ध र स्वच्छ रूपले कायम गरीराख्ने विशेष उद्देश्य राखी दोस्रो संगायना भयो ।

सम्राट् अशोकले चारैदिशातिर धर्मदूतहरू पठाई बुद्धको उपदेश प्रचार प्रसार गर्नुभयो । धर्मको संगायनालाई फेरी चिरस्थायीको कामना

गरी श्रीलंकाका राजा वट्टगामिनिले बुद्धोपदेश त्रिपिटकलाई ताडपत्रमा लिपिबद्ध गरायो । यसको अगाडि बुद्धोपदेश लिपिबद्ध नभएसम्म त्यसलाई कण्ठ गरिराख्ने जिम्मा लिइराख्ने भिक्षुहरूले विभिन्न रूपले भाणक भाणक विभाजनगरी गुरुशिष्य परम्परा आ-आफूले जिम्मा लिइराखेकोलाई त्यसै अनुरूप अभिभारा बोकी पूर्णरूपले जिम्मेवार बहनगरी राखेको थियो । दुर्भिक्षादि प्राकृतिक भय-अन्तराय आएजस्तै अधार्मिक राजाहरू वा अधिकारीहरूबाट पनि अनेकौं विघ्नबाधा आई शासनलाई धक्का पुग्नजाने अवस्थामा आ-आफूहरू केही भएमा धर्मको अंश नै लोप हुनसक्छ, भनेर यत्रो भय लिई, संवेग लिई बुद्ध-शासन सुरक्षाको निम्ति दत्तचित्त भइराख्यो कि भनेरसाध्य छैन । जस्तो उहाँ दूरदर्शी बुद्ध-श्रावकहरूले भविष्यलाई देखी भय गर्नुहुन्छ, त्यो स्थिति साँच्चै नै आई बुद्ध-शासनप्रति कहिले अराजकतापूर्ण दमननीतिको प्रहारभयो, दुर्भिक्षादि भयको सामना गर्नुपर्यो, अधार्मिक अधिकारीहरूको हातबाट बच्न लुकी लुकी नदी नाला पहाड पर्वतको सहारा लिनुपर्यो । खाने, पिउने कुराको अभावमा खालि पेटको भरमा पनि हतोत्साही नभएका उहाँ आजानी वीरपुरुष भिक्षुहरूले बुद्धोपदेशको सुरक्षाको जिम्मा पूरा गर्यो। पछि यो परम्पराबाट मात्र शासन स्थिर नहुने स्थिति बुझी बाहिरको राम्रो वातावरण अनुकूल भइसकेपछि, चौथो संगायनागरी पुस्तकारूढको गतिलो काम सम्पन्न गर्नुभयो ।

बुद्धोपदेश सबै ताडपत्रमा पुस्तकारूढको रूपमा लिपिबद्ध भईसकेपछि, यसको व्याख्या, टीका, अनुटीका, ग्रन्थी अनुग्रन्थी आदि धेरै धेरै ग्रन्थहरू लेख्ने तथा प्रचार प्रसारगर्ने काममा कति, कसरी अविस्मरणीय अमूल्य काम-कुरा भई सकिसक्यो । त्यस्तै धर्मको परि शुद्धताको लागि राजाबाट संगायन पनि भैसक्यो । पाँचौं संगायनाहुँदा पहिला भन्दा बुद्ध-शासन चिरस्थायीगर्ने ठूलो इच्छा प्रबल श्रद्धा राखी बर्मी राजा मेण्डोनले मार्बलमा बुद्धोपदेश कुंदी शिलालेखको रूपमा सम्पूर्ण त्रिपिटक लिपिबद्ध गर्नुभयो। आज यी शिलालेख राखीराखेको प्रत्येक चैत्यहरू धर्मको मन्दिरको रूपमा अहिलेसम्म दर्शन गर्नसकिन्छ ।

बुद्धधर्म जानी, बुझी तदनुसार आचरण गर्नुपर्ने धर्म भएकोले यसको प्रचार-प्रसारको निकै आवश्यक छ ।

गौतम बुद्ध जन्मभएको लुम्बिनी त्यस्तै नै उहाँको जीवनसँग सम्बन्ध भएको कपिलवस्तु, देवदह भएको नेपाल देशमा बुद्धको उपदेशको अध्ययन-अध्यापन समय समयमा भैराखेको इतिहासबाट प्रष्ट हुन्छ । प्राचीन युगमा मौखिक रूपमा धर्मको प्रचार-प्रसार भएता पनि लिच्छवी युगमा हाम्रो देशमा धेरै बुद्ध-धर्म, बौद्ध दर्शन र बौद्धकलाको अध्ययन-अध्यापनको केन्द्र थियो । मध्ययुगमा पनि कैयौं बौद्ध विहारमा यसरी नै अध्ययन-अध्यापनको व्यवस्था थियो । जयस्थिति मल्लको समयदेखि बौद्ध विषयमा यसप्रकारको अध्ययन-अध्यापनको काम व्यवस्थित रूपमा हुन सकेन । त्यसपछि गुधी पारायण पद्धतिबाट यसको अध्ययन-अध्यापन पद्धतिलाई जीवित बनाइराख्यो ।

एशियामा फेरी संस्कृति र सभ्यताको पुनर्जागरण आयो । नेपालमा पनि बुद्ध बुद्ध-धर्म पुनः प्रचार-प्रसार भयो । यस कार्यमा भिक्षु प्रज्ञानन्द, भिक्षु धम्मालोक, भिक्षु शाक्यानन्द, भिक्षु अमृतानन्द, भिक्षु सुबोधानन्द, भिक्षु सुमंगलहरूको विशेष योगदान रहिआएको छ । वि.सं. २००१ सालमा तत्कालीन राणाशासनमा नेपालमा भएका चारजना भिक्षुहरू र चारजना श्रामणेरहरूलाई नेपालमा बुद्ध-धर्म प्रचार-प्रसार नगर्नु भन्दाभन्दै पनि प्रचार-प्रसार गर्यो भन्ने आरोप लगाई देश निकाला गरी बुद्ध-धर्मको इतिहास समाप्तगर्ने प्रयास गरेता पनि नेपालका बौद्धहरूले भारतमा बसेर भए पनि धर्मको जागरणगर्ने काममा लागीरहे । यही क्रममा सन् १९४४ मा सारनाथमा 'धर्मोदय सभा' को गठन भयो । सन् १९४६मा भिक्षु अमृतानन्द महास्थविरको प्रयत्नबाट श्रीलंकाका प्रसिद्ध बौद्ध विद्वान् भिक्षु नारद महास्थविर प्रमुख ५ जना भिक्षुहरूको शिष्टमण्डलको रूपमा नेपालमा आउनुभयो । उहाँहरूले तत्कालीन राणाशासक पद्मशम्सेरलाई अनुरोधगरी देश निकाला गरीएका भिक्षुहरू पुनः नेपालमा फर्किनुभयो । त्यसपछि नेपालका धेरै श्रद्धालु उपासक-उपासिकाहरूले प्रब्रज्या ग्रहण गर्नुभयो ।

सन् १९५१ मा “अखिल नेपाल भिक्षु महासंघ” को स्थापना भयो। भिक्षु महासंघद्वारा धर्मदेशनाबाट विहारमा सिकाउने, अध्ययन-अध्यापन गराउने काम पुनः शुरू भयो । यसबाट श्रीलंका, बर्मा, थाईल्याण्ड आदि देशहरूले नेपालका भिक्षुहरूलाई बुद्ध-धर्म अध्ययनार्थ छात्रवृत्ति प्रदान गरी नेपालको बुद्धधर्मको इतिहासमा कहिल्यै नबिसिने छाप राखिदियो । यसमा तत्कालदेखी कुशीनगर भारतमा बसोबासगरी आफूले सक्दो बुद्ध-धर्मको प्रचार-प्रसारको काममा धेरै योगदान दिदैरहेका ऊ चन्द्रमणी महास्थविरको पनि ठूलो देन रहेको छ । नेपालका पुराना भिक्षु, अनागारिकाहरू धेरैजसो उहाँकै शिष्यहरू छन् ।

हाम्रो देशमा बुद्ध-धर्म सम्बन्धी अध्ययन र अध्यापनगर्ने कार्य अत्यन्त आवश्यक भएकोले यसलाई सुहाउँदो समय र परिस्थितिलाई हेरेर त्रिशूली सुगत बौद्ध मण्डलका सचिव धर्मरत्न शाक्यको सुझाव अनुसार श्रद्धेय भिक्षु बुद्धघोष महास्थविर त्रिशूली सुगतपुर विहारमा पाल्नुभएको वेलामा बि.सं. २०१९ मा बुद्ध-धर्मको अध्ययन र अध्यापन कार्यको शुभारम्भ गर्नुभयो । जुन परीक्षा क्रममा १ कक्षादेखि ५ कक्षासम्म परीक्षार्थीहरू उत्तीर्ण पनि भयो ।

त्यसपछि भिक्षु बुद्धघोष महास्थविर र धर्मरत्न शाक्य ‘त्रिशूली’ से “अखिल नेपाल भिक्षु महासंघ” मा प्रस्ताव पेश गरे अनुसार ५ वैशाख २०२० मा नवौं बैठकले परिवर्तित र परिवर्तित गरी त्यस शिक्षाकार्य अधिराज्यभरी संचालन गर्नेगरी स्वीकारगरी यस शिक्षीको अध्ययन-अध्यापनको क्रमलाई “नेपाल बौद्ध परियत्ति शिक्षा” नामाकरण गर्ने निर्णय भयो। त्यसै बैठकको निर्णय अनुसार यस शुभकार्यको शुभारम्भ “अखिल नेपाल भिक्षु महासंघ” का अध्यक्ष पूज्य प्रज्ञानन्द महास्थविरको ६४ औं जन्मदिनमा उद्घाटन भयो ।

“अखिल नेपाल भिक्षु महासंघ” को निर्णय अनुसार बु.सं. २५०७ को बुद्ध-जयन्तीको शुभदिनमा परीक्षा केन्द्र निर्णय भएको ठाउँमा नेपाल अधिराज्यभरी ठीक ८:४५ बजे विहान “नेपाल बौद्ध परियत्ति शिक्षा” को अध्ययन र अध्यापन कार्य प्रारम्भ भयो। यस सन्देश रेडियो नेपालबाट

पनि त्यसै समयमा प्रसारण गरिदियो ।

ने.सं.१००८, दिल्लागा ११ (बि.सं. २०२०, आषाढ १८ गते) को दिनमा अ.ने.भि. महासंघको बैठकको निर्णय अनुसार बौद्ध परियत्ति शिक्षाको पहिलो परीक्षामा कक्षा १ देखि कक्षा ५ सम्मको व्यवस्थागर्ने सम्पूर्ण कार्यभार श्रामणेर सुदर्शनलाई सुम्पियो । त्यस्तै महासंघको मैत्रीले विभिन्न परीक्षा केन्द्रमा परीक्षा नियन्त्रकहरू नियुक्त गरियो । पहिलो परीक्षा बि.सं.२०२० आश्विन २८ गते (अक्टोबर १४, १९६३) देखि भयो । पहिलोदेखी छैठौं परीक्षामा आशातीत सफलता र बुद्ध-धर्मको अध्ययन-अध्यापनको उत्साहबर्द्धक वातावरणको फलस्वरूप अ.ने.भि. महासंघबाट २३ फागुन २०२० को बैठकमा सातौं परीक्षालाई उपाधि परीक्षा गर्ने निर्णय भयो। शुरुमा सद्धम्म पालकसम्म अध्यापन गरिने ने.बौ.प.शिक्षामा सो तह उत्तीर्ण गरेका विद्यार्थी भएपछि अझ उच्च शिक्षा दिन सद्धम्मपालक उत्तीर्ण धर्मरत्न शाक्य र अ.सुशीला प्रमुख सबै विद्यार्थीहरूको आग्रह बमोजिम परियत्ति सद्धम्म कोविदसम्मको पाठ्यक्रम तयार गरी उच्चशिक्षा प्रारम्भ गरियो । त्यसपछि यस शिक्षालाई परिस्थिति र वातावरण सुहाउँदो ढंगले समय समयमा विभिन्न प्रकारले परिवर्तन र परिवर्द्धन गर्ने कममा विभिन्न नीति नियमहरू निर्धारण गर्ने र समिति उपसमिति गठन गर्ने देखि लिएर शिक्षण व्यवस्थापन सुदृढिकरण गर्दै व्यवस्थित रूपले कामकुरा अगाडि बढ्दै गयो । शुरुमा प्रारम्भिक प्रथमवर्ष देखि प्रवेश द्वितीयवर्षसम्म मात्र व्यवस्था भइराखेको यस शिक्षा आज आएर अन्तिम उपाधि परीक्षाको रूपमा “परियत्ति सद्धम्म कोविद उपाधि परीक्षा” सम्म संचालन हुँदै आइराखेको छ ।